

Il-Ġurnal Uffiċjali

tal-Unjoni Ewropea

C 43



Edizzjoni bil-Malti

Informazzjoni u Avviżi

Volum 55

15 ta' Frar 2012

Avviż Nru

Werrej

Pagna

I Riżoluzzjonijiet, rakkomandazzjonijiet u opinjonijiet

OPINJONIJIET

Il-Kumitat Ekonomiku u Soċjali Ewropew

L-476 sessjoni plenarja fis-7 u t-8 ta' Diċembru 2011

2012/C 43/01

Opinjoni tal-Kumitat Ekonomiku u Soċjali Ewropew dwar "it-Tibdil industrijali għall-bini ta' industriji sostenibbli b'użu intensiv tal-enerġija (EII) fid-dawl tal-oġġettiv ta' effiċjenza fl-użu tar-riżorsi tal-istrateġija Ewropa 2020" (opinjoni fuq inizjattiva proprja)

1

III Atti preparatorji

IL-KUMITAT EKONOMIKU U SOĊJALI EWROPEW

L-476 sessjoni plenarja fis-7 u t-8 ta' Diċembru 2011

2012/C 43/02

Opinjoni tal-Kumitat Ekonomiku u Soċjali Ewropew dwar "il-Komunikazzjoni mill-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Il-konklużjoni tal-ewwel semestru Ewropew ta' koordinazzjoni tal-politika ekonomika: Gwida għall-politiki nazzjonali fl-2011 u l-2012" COM(2011) 400 finali

8

Prezz:
EUR 4

(Ikompri fil-pagna li jmiss)

2012/C 43/03	Opinjoni tal-Komitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 1083/2006 dwar ċerti dispożizzjonijiet marbuta mal-kondiviżjoni tar-riskju għal ċerti Stati Membri li qed jesperjenzaw jew huma mhedda b'diffikultajiet serji fejn tidhol l-istabilità finanzjarja tagħhom” COM(2011) 655 finali — 2011/0283 (COD)	13
2012/C 43/04	Opinjoni tal-Komitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, il-Kunsill, il-Komitat Ekonomiku u Soċjali Ewropew u l-Komitat tar-Reġjuni Governanza ahjar tas-Suq Uniku permezz ta' kooperazzjoni amministrattiva ikbar: Strateġija għall-espansjoni u l-iżvilupp tas-Sistema ta' Informazzjoni tas-Suq Intern (IMI)” COM(2011) 75 finali u “l-Proposta għal Regolament tal-Parlament Ewropew u tal-Kunsill dwar il-kooperazzjoni amministrattiva permezz tas-Sistema ta' Informazzjoni tas-Suq Intern (ir-Regolament tal-IMI)” COM(2011) 522 finali — 2011/0226 (COD)	14
2012/C 43/05	Opinjoni tal-Komitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Komitat Ekonomiku u Soċjali Ewropew u lill-Komitat tar-Reġjuni — Lejn strateġija tal-ispazju tal-Unjoni Ewropea għas-servizz taċ-ċittadini” COM(2011) 152 finali	20
2012/C 43/06	Opinjoni tal-Komitat Ekonomiku u Soċjali Ewropew dwar Rapport mill-Kummissjoni — Rapport dwar il-Politika dwar il-Kompetizzjoni 2010 COM(2011) 328 finali	25
2012/C 43/07	Opinjoni tal-Komitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill dwar id-dgħajjes illi jintużaw għar-rikreazzjoni u l-inġenji tal-ilma personali” COM(2011) 456 finali — 2011/0197 (COD)	30
2012/C 43/08	Opinjoni tal-Komitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Komitat Ekonomiku u Soċjali Ewropew u lill-Komitat tar-Reġjuni — Aġenda tal-UE dwar id-Drittijiet tat-Tfal” COM(2011) 60 finali	34
2012/C 43/09	Opinjoni tal-Komitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Komitat Ekonomiku u Soċjali Ewropew u lill-Komitat tar-Reġjuni — It-tishih tad-drittijiet tal-vittmi fl-UE” COM(2011) 274 finali u dwar “il-Proposta għal Direttiva tal-Parlament Ewropew u tal-Kunsill li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità” COM(2011) 275 finali — 2011/0129 (COD)	39
2012/C 43/10	Opinjoni tal-Komitat Ekonomiku u Soċjali Ewropew dwar “il-Proposta għal Direttiva UE tal-Parlament Ewropew u tal-Kunsill dwar ir-reqwiżiti minimi tas-saħħa u s-sigurtà li jirrigwardaw l-espożizzjoni tal-haddiema għar-riskji li jinholqu minn aġenti fiżiċi (kampj elettromanjetiċi) (l-XX Direttiva individwali skont l-Artikolu 16(1) tad-Direttiva 89/391/KEE)” COM(2011) 348 finali — 2011/0152 (COD)	47
2012/C 43/11	Opinjoni tal-Komitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill dwar id-dritt ta' aċċess għal avukat fi proċedimenti kriminali u d-dritt ta' komunikazzjoni mal-arrest” COM(2011) 326 finali — 2011/0154 (COD)	51



I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT EKONOMIKU U SOĊJALI EWROPEW

L-476 SESSJONI PLENARJA FIS-7 U T-8 TA' DIĊEMBRU 2011

Opinjoni tal-Kumitat Ekonomiku u Soċjali Ewropew dwar “it-Tibdil industrijali għall-bini ta' industrijja sostenibbli b'użu intensiv tal-enerġija (EII) fid-dawl tal-oġettiv ta' effiċjenza fl-użu tar-riżorsi tal-istrateġija Ewropa 2020” (opinjoni fuq inizjattiva proprja)

(2012/C 43/01)

Relatur: **is-Sur IOZIA**

Korelatur: **is-Sur JARRÉ**

Nhar l-20 ta' Jannar 2011, il-Kumitat Ekonomiku u Soċjali Ewropew, b'konformità mal-Artikolu 29(2) tar-Regoli ta' Proċedura tiegħu, iddeċieda li jfassal opinjoni fuq inizjattiva proprja dwar

it-Tibdil industrijali għall-bini ta' industrijja sostenibbli b'użu intensiv tal-enerġija (EII) fid-dawl tal-oġettiv ta' effiċjenza fl-użu tar-riżorsi tal-istrateġija Ewropa 2020.

Il-Kummissjoni Konsultattiva dwar il-Bidliet Industrijali (CCMI), inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-17 ta' Novembru 2011. Ir-relatur kien is-Sur Iozia u l-korelatur is-Sur Jarré.

Matul l-476 sessjoni plenarja tiegħu li saret fis-7 u t-8 ta' Diċembru 2011 (seduta tat-8 ta' Diċembru), il-Kumitat Ekonomiku u Soċjali Ewropew adotta din l-Opinjoni b'143 vot favur u 7 astensjonijiet.

1. **Konkluzjonijiet u rakkomandazzjonijiet tal-KESE**

1.1 Il-KESE huwa tal-fehma li l-Ewropa se tkun tista' tindirizza l-isfida tal-kompetizzjoni intensifikata mal-ekonomiji emergenti biss billi timplimenta sistemi innovattivi hafna u l-livell teknoloġiku, ambjentali u tal-produzzjoni joghla biex ilahhaq mal-iżvilupp. Il-forza tax-xogħol għandha tiġi protetta mill-effetti tal-bidliet, permezz ta' tahriġ adatt u f'waqtu. Il-politiki tal-UE għandhom jiffavorixxu żvilupp bhal dan.

1.2 Il-prodotti tal-Industrijja b'Użu Intensiv tal-Enerġija (EII) huma l-bażi tal-katina ta' valur tas-setturi kollha tal-manifattura, fejn huma stabbiliti proporzjon kbir tal-impjegi fl-UE. L-istabbiltà, il-kwalità u s-sigurtà tal-provvista għal dawk is-setturi, u li ssir fil-hin meħtieġ, huma l-garanzija tal-kompetittività tagħhom

fis-suq globali kif ukoll il-garanzija ta' impjegi bi kwalifiki għoljin fl-UE.

1.3 Irid jinholoq qafas Ewropew adegwat li jindirizza l-htigi-jiet komuni tal-EII, bil-ghan ewlieni li tissahhah u tinzamm il-kompetittività fl-Ewropa f'kuntest ta' sostenibbiltà ekonomika, soċjali u ambjentali. L-oqsma inkwistjoni huma kollha tal-istess importanza u huma dipendenti fuq xulxin.

1.4 Barra minn hekk, meta wiehed iqis il-klima ekonomika diffiċli attwali, il-KESE jirakkomanda li jsir dejjem iżjed investiment fir-riċerka, l-iżvilupp, l-iskjerament u t-tahriġ, u fl-attivitajiet xjentifiċi li huma applikati għall-industrija. Dawn l-investimenti għandhom jingħataw biżżejjed appoġġ fil-programm qafas li jmiss u għandhom jagħmlu possibbli, talinqas, l-iskambju tal-esperjenza u tar-riżultati fil-livell Ewropew.

Programmi Ewropew u nazzjonali għandhom jiffokaw iżjed fuq ir-riċerka dwar l-effiċjenza fl-użu tal-enerġija u l-innovazzjonijiet f'dan il-qasam ⁽¹⁾.

1.5 Il-KESE jemmen li jrid ikun hemm politika industrijali integrata li żżomm il-fatturi varjabbli esterni taht kontroll kostanti u li tgħin lin-negozji Ewropej jikkompetu ma' oħrajn taht kundizzjonijiet ugwali fuq livell globali u soġġetti għal kundizzjonijiet reċiproċi. Sabiex tiġi ggarantita kompetittività suffiċjenti, iridu jiġu definiti politiki komuni industrijali u fiskali, u għażliet strateġiċi li jkopru l-industrija Ewropea kollha kemm hi.

1.6 L-Ewropa ma tistax tibqa' tmexxi l-ekonomija tagħha billi timponi limiti dejjem iżjed stretti jekk ma tihux il-passi neċessarji biex tagħmel għażliet komuni stabbli u strateġiċi fil-governanza, sabiex jithares il-mudell ekonomiku u soċjali tagħha u jiġu żgurati riżultati ottimi, inkluż fil-qasam tal-harsien ambjentali.

1.7 Il-KESE jemmen b'mod qawwi li l-UE trid tagħmel kull sforz biex tistabbilixxi sistemi flessibbli sabiex jintlahqu dawk l-oġġettivi li huma rikonossuti bhala neċessarji. Dawn is-sistemi għandhom jiehdu kont tan-natura speċifika tal-industrija bażika.

1.8 Il-KESE jinsab imhasseb dwar jekk l-importaturi għandhomx ukoll ikunu soġġetti għal miżuri li huma ekwivalenti għall-ETS. L-oġġettiv primarju għandu jkun li tiġi assigurata sistema globali effiċjenti permezz ta' ftehim strett u li jista' jiġi infurzat. Fin-nuqqas ta' ftehim bhal dan, u bil-għan li jintlahqu l-għanijiet li l-UE għażlet li timponi fuqha nnifisha, għandu jkun hemm sitwazzjoni ta' kundizzjonijiet indaqs (jiġifieri l-istess trattament u kundizzjonijiet) għal prodotti u servizzi li jitqiegħdu fis-suq ġewwa l-konfini tagħha kif ukoll għal prodotti u servizzi esportati.

1.9 Il-KESE jirakkomanda b'mod qawwi li tiġi kkonsiderata l-possibilità li tinzamm is-sistema tal-allokazzjoni ta' ċertifika ETS mingħajr hlas lil kumpaniji li diġà laħqu livelli ta' eċċellenza u li huma qrib tal-limiti fiżiċi u termodinamiċi tat-teknoloġiji speċifiċi tagħhom. Il-prattika li jsir irkant tal-permessi tal-emissjonijiet, li se titnieda fl-2013, ċertament hija wahda tajba iżda biss jekk tiġi adottata f'partijiet oħra fid-dinja. L-UE bihsiebha tiftah il-kummerċ ma' operaturi oħrajn mhux fl-UE, bil-għan li jinbena suq globali tal-ETS.

1.10 Fil-każ tal-EIS, l-ETS tista' tagħmel hsara inkalkolabbli lill-industrija kkonċernata, jekk ma tiġix ġestita b'kawtela kbira. Ir-rilokazzjoni tal-emissjonijiet ta' karbonju ("carbon leakage") mhijiex xi haġa li għandha titqies biss fil-futur. Ilha tiġri mill-inqas għal dawn l-aħhar 10 snin, peress li l-investimenti ġew ridirezzjonati mill-Ewropa lejn pajjiżi oħra bhalma huma l-Istati Uniti, iċ-Ċina, l-Indja, il-Brażil, eċċ. Investigazzjoni ddetaljata ta' dan il-fenomeno għandha tkun utli hafna.

1.11 L-enerġija miżmuma fil-materjali għandha terġa' tintuża, u b'hekk jingħataw spinta l-operazzjonijiet ta' riċiklaġġ fejn dan huwa possibbli. Il-ħġieġ, il-hadid u l-azzar u l-aluminju jistgħu jagħtu kontribut sinifikanti. L-Ewropa tesporta l-materjali nobbli tagħha. Minflok, għandu jkun hemm inċentivi biex dawn jintużaw mill-ġdid fl-UE u tiġi ffrankata l-enerġija f'dawn il-materjali varji ⁽²⁾.

1.12 L-EIS iridu jithegġu jagħmlu investimenti fit-tul – possibbilment billi jingħaqdu flimkien – fis-settur tal-enerġija (b'mod speċjali fl-enerġiji rinnovabbli) u jingħataw l-opportunità jixtru l-enerġija permezz ta' kuntratti fit-tul bi prezzijiet fissi.

1.13 Il-KESE jaħseb li qafas regolatorju stabbli, effettiv u dejjem huwa importanti hafna. Iċ-ċikli ekonomiċi ta' investiment fl-EIS idumu minn seba' sa ghoxrin sena (għall-kalkara tal-funderija pereżempju) u hemm raġuni wara l-fatt li għal iktar minn tletin sena kien hemm inqas investiment minn dak li wiehed jistenna fiċ-ċiklu tal-azzar integrat.

1.14 Il-politiki adottati sal-lum il-ġurnata ġeneralment kienu mmirati lejn il-penalizzar ta' kondotta hażina minflok l-ippremjar ta' imġiba responsabbli u investiment. Dan l-approċċ irid jiġi emendat u jintużaw inċentivi fiskali biex jiġu appoġġjati l-azzjonijiet ta' kumpaniji li juru li kisbu riżultati impressjonanti fl-effiċjenza fl-użu tal-enerġija.

1.15 Irridu nenfasizzaw ir-riżultati tremendi li diġà kisbu l-EIS fil-perjodu eżatt qabel ma dahlet fis-seħh l-ETS. Huma anti-ċipaw il-htigijiet godda u ż-zminijiet li qed jinbidlu u m'hemm l-ebda raġuni għalfejn għandhom jiġu penalizzati bl-aħrax bhala riżultat u b'hekk ikunu fil-periklu li jitilfu miljun impjeg stabbli u kwalifikati hafna (kemm dawk diretti kif ukoll indiretti).

1.16 Ċertament għandu jingħata appoġġ għat-tixrid tal-aqwa Prattika bejn pajjiżi u bejn setturi, kif ukoll għal proġetti pilota u ta' dimostrazzjoni godda.

1.17 Miżuri ta' appoġġ pubbliku għar-riċerka u l-innovazzjoni, bi programmi speċifiċi u ddedikati, taw prova li huma ta' importanza kbira. Il-KESE jsejjah lill-Kummissjoni Ewropea, lill-Kunsill u lill-Parlament biex jirrinforzaw dawn il-programmi, iffokati fuq l-effiċjenza u d-diversifikazzjoni fl-użu tal-enerġija, u jagħmluhom parti permanenti tal-inizjattivi ta' żvilupp.

1.18 L-intrapriżi ż-żgħar u ta' daqs medju (SMEs) jistgħu jagħtu kontribut sinifikanti hafna sabiex jintlahqu l-oġġettivi permezz ta' programmi speċifiċi mfassla apposta għalihom. Il-kumpaniji li jagħmlu użu intensiv tal-enerġija jinsabu f'kull settur tas-suq. Madankollu, l-ispejjeż involuti biex jintlahqu livelli għoljin ta' effiċjenza fl-użu tal-enerġija huma proporzjonalment bil-kontra tad-daqs tal-kumpanija. Fil-fatt huma l-SMEs li jistgħu jiksibu l-aqwa riżultati u għandhom ikunu huma l-enfasi tal-isforz u r-riżorsi sostanzjali.

⁽¹⁾ ĠU C 218, 23.17.2011, p. 38.

⁽²⁾ ĠU C 107, 06.04.2011, p. 1; ĠU C 218, 23.07.2011, p. 25.

2. Dahla

2.1 L-Industriji b'Użu Intensiv tal-Energija huma l-pedament tal-katini ta' valur kollha tal-manifattura Ewropea, billi huma jipprovdu l-materjali bażiċi għall-produzzjoni ta' prodotti mmanifatturati. Dawn l-industriji għandhom pożizzjoni kruċjali fl-iżvilupp ta' ekonomija b'użu baxx tal-karbonju.

2.2 Id-dhul ta' regolamenti mmirati biex jintlaħaq tnaqqis ta' 20 % fil-konsum huwa sfida li trid tiġi ffaċċjata bl-iżvilupp ta' generazzjoni ġdida ta' prodotti mill-EIIs. Għadd kbir ta' miżuri u incentivi huma meħtieġa sabiex is-suq jinfetħa għall-prodotti l-godda li jiffrankaw l-enerġija.

2.3 Is-settur tal-manifattura industrijali, li jikkontribwixxi 17,6 % lill-PDG Ewropew, jirrappreżenta 27 % tad-domanda aħharija għall-enerġija fl-UE. L-industriji ewlenin tal-materja prima (pereżempju l-kimiċi u l-petrokimiċi (18 %), il-hadid u l-azzar (26 %) u s-siment (25 %)), jagħmlu użu intensiv tal-enerġija u jirrappreżentaw 70 % tal-użu tal-enerġija fl-industrija.

2.4 L-idea li jitnaqqsu l-ispejjeż sabiex il-kompetittività tinzamm u possibbilment tittejjeb, heġġet lil hafna industriji, speċjalment dawk li jagħmlu użu intensiv tal-enerġija, biex itejbu l-effiċjenza enerġetika tagħhom, u dan ifisser li l-potenzjal ekonomiku tagħhom fl-2020 huwa inqas milli f'setturi oħrajn.

Tabella 1

Żviluppi previsti u l-potenzjal għall-iffrankar tal-enerġija fl-2020 ⁽³⁾

	2020 (PRIMES 2007) [Mtoe]	2020 (PRIMES 2009 EE) [Mtoe]	Progress mistenni fl-2020 mingħajr azzjoni oħra [%]	2020 Potenzjal ekonomiku [%]	2020 Potenzjal tekniku [%]
	1	2	3 [=(2-1)/1 (*)100]	4	5
Konsum intern gross mingħajr l-użu finali mhux għall-enerġija	1 842	1 678	- 9 %	- 20 % (Mira tal-UE)	mhux disponibbli
Konsum aħhari tal-enerġija, li minnu:	1 348	1 214	- 10 %	- 19 %	- 25 %
Industrija	368	327	- 11 %	- 13 %	- 16 %
Trasport	439	395	- 10 %	- 21 %	- 28 %
Residenzjali	336	310	- 8 %	- 24 %	- 32 %
Terzjarju	205	181	- 12 %	- 17 %	- 25 %
Il-trasformazzjoni, it-trażmissjoni u t-tqassim tal-enerġija	494	464	- 6 %	- 35 %	mhux disponibbli

Sorsi: PRIMES għall-kolonna 1, 2 u 3 u l-Istitut Fraunhofer għall-kolonna 4 u 5.

(*) Id-data dwar il-potenzjal ekonomiku fis-settur tat-trasformazzjoni tal-enerġija hija bbażata fuq il-kalkoli tad-DĠ ENER.

2.5 Minkejja dan, għandhom ma ġewx sfruttati bis-shih l-opportunitajiet kollha, b'mod speċjali fejn huma kkonċernati l-industriji ż-żgħar u anke whud ta' daqs medju ⁽⁴⁾.

3. L-aħhar avvanzji teknoloġiċi għall-EIIs varji

L-industriji b'użu intensiv tal-enerġija jesploraw u jiproduċu għadd ta' prodotti u teknoloġiji li huma meħtieġa sabiex jiġi indirizzat it-tibdil fil-klima u sfidi globali oħrajn. Wieħed mill-prekwiżiti ewlenin għat-titjib tal-effiċjenza fl-użu tal-enerġija u tar-riżorsi huwa politika industrijali attiva kif ukoll l-innovazzjoni. Ir-riċerka u l-iżvilupp iridu jkunu ffokati iżjed fuq soluzzjonijiet teknoloġiċi u organizzattivi li jkunu effiċjenti fl-użu tal-enerġija u tar-riżorsi. Barra minn hekk, il-kumpaniji flimkien mal-impjegati u r-rappreżentanti tagħhom iridu jtejjbu l-effiċjenza fl-użu tal-enerġija u tar-riżorsi li jkun immirat lejn l-innovazzjoni fil-prodotti u l-proċessi.

Harsa ġenerali lejn l-EIIs ewlenin.

⁽³⁾ SEC (2011) 779 finali.

⁽⁴⁾ Pjan Ewropew għall-Effiċjenza Enerġetika 2011, COM(2011) 109 finali; Studju tal-valutazzjoni tal-impatt, Ib. n. 3., ĠU C 218, 23.7.2011, p. 38; ĠU C 318, 29.10.2011, p. 76.

3.1 L-industrija tal-kimika u tal-petrokimika

3.1.1 L-industrija tal-kimika timpjega 1 205 000 ruh f' 29 000 kumpanija, b'valur produttiv ta' EUR 449 biljun (2009 Eurostat) u kważi d-doppju ta' din iċ-ċifra fi dhul, li huwa ugwali għal 1,15 % tal-PDG tal-UE. 8 % biss taż-żejt li jintuża fl-industrija tal-kimika jintuża bhala karburant, filwaqt li l-maġġoranza tiġi pprocessata. F'termini ta' konsum tal-enerġija, is-settur tal-ipprocessar jirrappreżenta 18 % fis-setturi industrijali.

3.1.2 L-industrija tal-kimika tikkonverti materja prima fi prodotti għal industriji oħrajn u għall-konsumatur. Materji prima bażiċi jstgħu jinqasmu fi tnejn: organiċi u inorganiċi. Il-materji prima inorganiċi jinkludu l-arja, l-ilma u l-minerali. Il-karburanti fossili u l-bijomassa jagħmlu mal-klassi ta' materji prima organiċi.

3.1.3 Madwar 85 % tal-kimiċi huma prodotti minn madwar 20 kimika sempliċi li jissejhu kimiċi bażiċi. Il-kimiċi bażiċi jiġu prodotti l-izjed minn għaxar materji prima u dawn il-kimiċi bażiċi huma kkonvertiti f'madwar 300 intermedjarju. Il-kimiċi bażiċi u l-intermedjarji huma kklassifikati bhala kimiċi tal-massa (bulk chemicals). Madwar 30 000 prodott tal-konsumatur jiġu prodotti mill-intermedjarji. Fejn imorru dawn il-kimiċi: 12 % tal-prezz ta' karozza (kuxins tas-sedili; pajpijiet u ċintorini; airbags), 10 % tal-prezz ta' dar (pajpijiet tal-insulazzjoni u wajers tal-elettriku), 10 % tal-ispiza li jkollu konsumatur medju li jixtri għal familja (prodotti tal-nikel, hwejjeġ, żraben, prodotti tas-saħħa u tal-kura personali, eċċ.).

3.1.4 Il-faħam, iż-żejt u l-gass naturali huma l-materji prima primarji għall-produzzjoni tal-biċċa l-kbira mill-kimiċi tal-massa. Kull stadju jżid il-valur: valur relattiv żejt mhux raffinat: 1; karburant: 2; tipikament petrokemikali: 10; tipikament prodott tal-konsumatur: 50.

3.1.5 Il-karburanti fossili huma wkoll is-sorsi ewlenin tal-enerġija: iż-żejt (madwar 40 %), il-faħam (madwar 26 %) u mbagħad il-gass naturali (madwar 21 %).

3.1.6 L-industrija tal-kimika tuża ammont kbir hafna ta' enerġija. Madwar 8 % tad-domanda totali għaż-żejt mhux raffinat hija biex jintuża bhala materja prima: il-bilanċ jintuża għall-produzzjoni tal-karburant, prinċipalment għat-trasport.

3.2 Industrijali tal-metalli li ma fihomx hadid

3.2.1 L-industrijali tal-metalli li ma fihomx il-hadid huma differenti hafna minn xulxin u fframmentati u jinkludu l-produzzjoni ta' metalli varji, bhall-aluminju, iċ-ċomb, iż-żingu, ir-ramm, il-manjeżju, in-nikel, is-silikon u hafna oħrajn. B'kolloxx, is-settur jimpjega b'mod dirett madwar 400 000 ruh (*Eurometaux*, Lulju 2011). L-ikbar sottosettur u l-izjed importanti tiegħu huwa l-aluminju, li fl-2010 kellu forza tax-xogħol ta' 240 000 u dhul ta' EUR 25 biljun. Il-produzzjoni tal-bauxite tirrappreżenta 2,3 Mt, il-produzzjoni tal-alumina tirrappreżenta 5,9 Mt, filwaqt li l-produzzjoni totali tal-aluminju (primarju u reċiklat) laqet it-total ta' 6 Mt (270 impjant). Il-punt ta' riferiment definit mill-Kummissjoni Ewropea huwa 1 514 kg ta' CO₂ eq/tunnellata għall-produzzjoni tal-aluminju primarju.

3.2.2 Analizijiet varji juru li l-materja prima u l-enerġija huma l-fatturi l-izjed importanti tal-kompetittività għall-industrija tal-metalli li ma fihomx il-hadid tal-UE. Skont liema sottosettur, l-ispejjeż tal-enerġija u tal-materja prima jirrappreżentaw

bejn wieħed u iehor bejn 50 u 90 % tal-ispejjeż totali tal-produzzjoni tal-metalli raffinati. L-ispejjeż tal-materja prima jirrappreżentaw bejn 30 u 85 % tal-ispejjeż totali, filwaqt li l-ispejjeż tal-enerġija jvarjaw bejn 2 u 37 % tal-ispejjeż totali. Fir-rigward tal-materja prima, ir-riċiklaġġ tar-ruttam huwa importanti daqs l-użu tal-minerali u l-konċentrati għall-produzzjoni tal-metall fl-UE.

3.2.3 Rigward id-dipendenza fuq l-importazzjonijiet, fl-2005, l-industrija tal-metalli tal-UE sostniet li l-konċentrati tal-bauxite, il-manjeżju, is-silikon u r-rammkien u l-materji prima l-izjed sensittivi (pereżempju 50 % tal-esportazzjoni tal-kokk fid-dinja tiġi miċ-Ċina u 40 % tal-esportazzjonijiet tal-konċentrati tar-ramm fid-dinja miċ-Ċili).

3.2.4 Skont l-industrija, jeżistu r-riskji fil-provvista għar-ruttam tal-aluminju, ir-ruttam tar-ramm u r-ramm innuffat, konċentrati taż-żingu u taċ-ċomb, u mill-perspettiva aktar fit-tul, għar-ruttam tal-aluminju tar-ramm, u l-konċentrati tar-ramm u r-ramm innuffat.

3.2.5 L-industrija tal-metalli li ma fihomx hadid tuża l-enerġija b'mod intensiv hafna; dan huwa partikolarment minnu għall-produtturi tal-aluminju, taċ-ċomb u taż-żingu, li jikkunsmaw ammont kbir ta' elettriku.

3.2.6 Parti kbira tal-konsum fl-UE tal-metalli li ma fihomx il-hadid diġà hija fornita mill-importazzjoni u, jekk ma jinstabux rimedji, dan il-perċentwal se jiżdied hekk kif il-produtturi tal-metalli li fihomx il-hadid fl-Ewropa jibdeu jagħlqu. Dan se jirriżulta fir-rilokazzjoni tal-emissjonijiet tal-karbonju ("carbon leakage").

3.3 L-industrija tal-hadid u l-azzar

3.3.1 L-industrija tal-hadid u tal-azzar tal-Ewropa jimpjegaw b'mod dirett 360 000 ruh u fl-2010 gġeneraw dhul ta' EUR 190 biljun. Il-konsum totali ta' tagħhom tal-enerġija jammonta għal 3 700 GJ, li huwa madwar kwart tal-enerġija kkonsumata mill-industrija tal-manifatturi: emissjonijiet totali ta' CO₂ jilhaqu madwar 350 Mt, ekwivalenti għal 4 % tal-emissjonijiet kollha fl-UE.

3.3.2 Hemm żewġ rotot ewlenin għall-produzzjoni tal-azzar. L-ewwel rotta tissejjaħ ir-"rotta integrata", ibbażata fuq il-produzzjoni tal-hadid mill-minerali tal-hadid – però, fuq medja, 14 % tal-produzzjoni f'din ir-rotta tuża r-ruttam. It-tieni rotta, imsejjaħ r-"rotta tar-riċiklaġġ", tuża r-ruttam tal-hadid bhala l-materja prima ewlenija li fiha l-hadid ffuklari li jahdmu b'ark elettriku.

3.3.3 Fiż-żewġ każi, il-konsum tal-enerġija huwa relatat mal-karburant (l-izjed il-faħam u l-kokk) u l-elettriku. Ir-rotta tar-riċiklaġġ għandha konsum tal-enerġija hafna iktar baxxa (madwar 80 %). Ir-rotta integrata tistrieħ fuq l-użu ta' fran tal-kokk, impjanti li jgħaqqdu t-trab, kalkari tal-funderija u "basic oxygen furnace converters".

3.3.4 Il-konsum attwali tal-enerġija għar-rotta integrata huwa stmat li jilhaq bejn 17 u 23 GJ għal kull tunnellata ta' prodott illaminat fis-šana [1][SET_Plan_Workshop_2010]. Il-valur iktar baxx huwa meqjus mis-settur Ewropew bhala valur ta' referenza tajjeb għal impjant integrat. Valur ta' 21 GJ/t huwa meqjus bhala valur medju madwar l-UE27.

3.3.5 Parti mit-tnaqqis kbir (b'madwar 50 %) fil-konsum tal-enerġija fl-industrija Ewropea fl-ahhar erbghin sena hija dovuta ghaż-żjieda fir-rotta tar-riċklačġ għad-detriment tar-rotta integrata (is-sehem żied minn 20 % fis-snin sebghin għal madwar 40 % illum il-ġurnata).

3.3.6 Madankollu, bidla prospettiva lejn ir-riċklačġ hija limitata għad-disponibbiltà tar-ruttam u l-kwalità tiegħu. Fl-Ewropa madwar 80 % tal-emissjonijiet tas-CO₂ relatati mar-rotta integrata joriġinaw mill-gassijiet tal-iskart. Dawn il-gassijiet tal-iskart jintużaw hafna fl-istess industrija biex jipproduċu madwar 80 % tal-htiġijiet ta' elettriku tagħha [EUROFER_2009a].

3.3.7 Il-produzzjoni tal-azzar mhux maħdum (crude steel) fl-UE fl-2008 kienet 198 Mt, ċifra li tirrappreżenta 14,9 % tal-produzzjoni totali dinjija (1 327 Mt tal-azzar mhux maħdum) [WorldSteel_2009]. Għaxar snin qabel, bi produzzjoni fit iktar baxxa (191 Mt ta' azzar mhux maħdum), is-sehem tal-istess pajjiżi Ewropej kien 24,6 %.

3.4 L-industrija taċ-ċeramika

3.4.1 L-industrija taċ-ċeramika timpjega 300 000 persuna b'mod dirett u tkopri firxi wiesgħa ta' prodotti, minn tajls tal-brikk u tas-soqfa, pajpjiġiet tat-tafal, tajls għall-hajt u għall-art, għal oġġetti sanitarji, tal-mejda u dekorattivi, sa "abrasives", prodotti li jirreżistu s-shana (refractory products) u ċeramika teknika⁽⁵⁾.

3.4.2 Dawn is-setturi jkopru applikazzjonijiet għall-konstruzzjoni, għal proċessi b'temperatura għolja, proċess awtomotivi, tal-enerġija, tal-ambjent, prodotti għall-konsumatur, proċess tal-minjieri, tal-bini tal-vapuri, tad-difiża, tal-aerospazju, tagħmir mediku, u hafna oħrajn. Is-setturi taċ-ċeramika huma kkaratterizzati mid-dipendenza tagħhom kemm fuq materji prima domestiċi kif ukoll dawk importati.

3.4.3 L-industrija Ewropea taċ-ċeramika hija magħmula l-iktar mill-SMEs, li jirrappreżentaw madwar 10 % tal-installazzjonijiet taht l-ETS, iżda inqas minn 1 % tal-emissjonijiet.

3.5 Is-siment

3.5.1 Fl-2010, l-industrija tas-siment Ewropea impjegat 48 000 ruh b'mod dirett, u pproduċiet 250 Mt bi dħul ta' iktar minn EUR 95 biljun. Il-punt ta' riferiment għall-konsum tal-enerġija huwa ekwivalenti għal 110kWh/tunnellata: emissjonijiet totali ta' CO₂ kienu ekwivalenti għal 3 % tat-total tal-UE.

3.5.2 Is-siment huwa materjal essenzjali għall-konstruzzjoni tal-bini, kif ukoll għall-inginerija ċivili u idrawlika. Il-prodott aħhari tal-industrija tas-siment huwa relatat direttament mal-istat generali tas-settur tal-konstruzzjoni u jirrifletti mill-qrib is-sitwazzjoni ekonomika kollha kemm hi.

3.5.3 Fl-Unjoni Ewropea, is-siment jiġi prodott primarjament bl-użu ta' teknoloġija moderna ta' "metodu tat-tnixxif". Dan il-metodu jehtieg madwar 50 % inqas enerġija mill-clinker li jinħarq f'kalkari permezz tal-metodu tat-tixrib.

3.5.4 Fl-2009, il-produzzjoni tas-siment fis-27 pajjiż tal-UE lahqet madwar 250 miljun tunnellata, ammont li jirrappreżenta 8,6 % tal-produzzjoni tas-siment fid-dinja, b'total ta' madwar 3 biljuni tunnellati⁽⁶⁾. L-Asja tirrappreżenta l-ikbar sehem tal-produzzjoni dinjija (75 %), biċ-Ċina wahedha responsabbli għal madwar nofs is-siment prodott (54,2 %). Din id-data turi li proporzjon kbira hafna tas-siment tad-dinja hija prodotta f'pajjiżi li ma japplikawx il-Protokoll ta' Kyoto.

3.5.5 Il-fatturi ewlenin tal-industrija tas-siment Ewropea huma: in-natura tagħha bhala settur b'użu intensiv tal-kapital – EUR 150 miljun għal kull miljun tunnellata ta' kapacità produttiva, il-konsum għoli ta' enerġija – 60-130 kg għal kull tunnellata ta' żejt jew materjal ekwivalenti ghaż-żejt flimkien ma' 90-130 kWh addizzjonali ta' elettriku għal kull tunnellata.

3.5.6 Karatteristika oħra importanti tal-industrija Ewropea tas-siment hija l-eżistenza ta' swieq reġjonali tas-siment, li jkopru raġġ ta' mhux aktar minn 200 mil.

3.5.7 L-industrija tas-siment hija wiehed mis-sorsi ewlenin tal-emissjonijiet tas-CO₂. L-emissjonijiet tas-CO₂ li tohloq jammontaw għal madwar 5 % tal-emissjonijiet globali kkawżati mill-attività tal-bniedem⁽⁷⁾. Is-sorsi ewlenin tal-emissjonijiet tas-CO₂ mill-industrija tas-siment huma d-dekarbonizzazzjoni tal-materji prima u l-kombustjoni tal-karburant.

3.5.8 Huwa stmat li l-emissjonijiet mill-proċess tad-dekarbonizzazzjoni jammontaw għal madwar 50 % tal-emissjonijiet totali ta' impjant tas-siment, fejn il-kombustjoni tal-kaburant tikkontribwixxi 40 % oħra. Is-CO₂ li jinħareġ b'riżultat ta' dawn iż-żewġ proċessi huwa magħruf bhala emissjoni diretta. Is-sorsi ta' emissjonijiet indiretti (madwar 10 % tal-emissjonijiet minn impjant tas-siment) jinkludu t-trasport, il-produzzjoni tal-elettriku għall-użu f'impjanti tas-siment⁽⁸⁾.

3.5.9 L-iżvilupp tas-settur tal-produzzjoni tas-siment fl-UE jiddependi hafna fuq il-politiki u d-deċiżjonijiet tal-UE dwar is-CO₂ u sustanzi oħra li jniġġsu.

3.5.10 Fis-settur tas-siment, l-ETS hija applikata għall-produzzjoni tas-siment (clinker) f'kalkari rotattivi li għandhom kapacità ta' aktar minn 500 tunnellata kuljum. Id-data minn dawn l-ahhar snin⁽⁹⁾ turi emissjonijiet aktar baxxi milli mistennija fis-settur tas-siment. Il-prezz għoli tad-drittijiet tal-emissjonijiet tas-CO₂ jista' jservi bhala tentazzjoni akbar miż-żieda fil-produzzjoni ta' siment. Il-disinn tal-ETS jista' jillimita l-produzzjoni. Għaldaqstant, l-allokazzjoni tal-kwoti għandha tiġi ppreċeduta minn analiżi sabiex jiġu f'fissati miri sostenibbli, jiġi evitat it-tharbit fis-suq u l-impreditturi jiġu mmotivati sabiex itejbu l-effiċjenza fl-użu tal-enerġija u jnaqqsu l-emissjonijiet tas-CO₂ fl-istess hin.

⁽⁶⁾ Rapport ta' informazzjoni dwar "L-iżvilupp tal-industrija Ewropea tas-siment", CCM/040, CESE 1041/2007.

CEMBUREAU, Evolution & Energy Trends – Sit tal-internet ta' Cembureau, Mejju 2011.

⁽⁷⁾ "Carbon dioxide emissions from the global cement industry" (Emissjonijiet tad-dijossidu tal-karbonju mill-industrija globali tas-siment), Ernst Worrell, Lynn Price, Nathan Martin, Chris Hendriks u Leticia Ozawa Meida, *Annual Review of Energy and the Environment*, Novembru 2001, Vol. 26, pp. 303-329.

⁽⁸⁾ Vanderborgh B., Brodmann U., 2001. *The Cement CO₂ Protocol: CO₂ Emissions Monitoring and Reporting Protocol for the Cement Industry. Guide to the Protocol*, verżjoni 1.6 (Il-Protokoll dwar is-CO₂ tas-Siment: Il-Protokoll dwar il-Monitoraġġ u r-Rappurtar tal-Emissjonijiet tas-CO₂ għall-Industrija tas-Siment) - www.wbcsdcement.org.

⁽⁹⁾ Rapport ippubblikat fil-Euronews f'Mejju 2006.

⁽⁵⁾ ĠU C 317, 23.12.2009, p. 7.

3.6 L-industrija tal-ħgieg

3.6.1 L-industrija tal-ħgieg Ewropea timpjega 200 000 ruh b'mod dirett, inklużi 1 300 produttur u proċessur, bi produzzjoni totali fl-2010 ta' 34 Mt (30 % tat-total globali). Ir-riċiklaġġ ta' tunnelli ta' ħgieg jevita 670 kg ta' emissjonijiet ta' CO₂. L-emissjonijiet annwali ta' CO₂ jilhqqu madwar 25 Mt.

3.6.2 Il-ħgieg huwa magħmul primarjament minn formatur tal-ħgieg: silica (ramel ta' kwalità għolja), alkalis sabiex jinbidel l-istat tas-silica minn solidu għal likwidu (l-izjed soda u potaxx), stabilizzaturi biex jitnaqqas l-effett taż-żmien fuq il-ħgieg (l-ossidu tal-kalċju, il-manjeżju u l-ossidu tal-aluminju), xi aġenti għar-raffinar u kwantitajiet żgħar ta' addittivi oħrajn sabiex tipi individwali ta' ħgieg jingħataw karatteristiċi differenti.

3.6.3 Il-klassifika li tintuża l-izjed għat-tip ta' ħgieg huwa skont il-kompożizzjoni kimika, li twassal għal erba' gruppi ewlenin: soda lime glass, ħgieg tal-kristall biċ-comb u ħgieg tal-kristall, ħgieg tal-borosilikat u ħgieg speċjali.

3.6.4 Il-ħgieg tal-kontenituri huwa l-iktar sottosettur fl-industrija tal-ħgieg fl-UE, u jirrappreżenta itkar minn 60 % tal-produzzjoni totali tal-ħgieg. Il-prodotti tiegħu huma kontenituri tal-ħgieg (fliexken u vażetti). Il-ħgieg tal-kontenituri huwa prodott fl-Istati Membri kollha tal-UE, barra mill-Irlanda u l-Lussemburgu. L-UE hija l-ikbar reġjun fid-dinja għall-produzzjoni tal-kontenituri tal-ħgieg, b'madwar 140 installazzjoni.

3.6.5 Il-ħgieg ċatt huwa t-tieni l-ikbar settur tal-industrija tal-ħgieg tal-UE, u jirrappreżenta madwar 22 % tal-produzzjoni totali tal-ħgieg. Huwa jinkludi l-produzzjoni ta' ħgieg "float" u ħgieg mibrum (rolled glass). Fl-UE joperaw hames produtturi tal-ħgieg "float" u hamsa tal-ħgieg mibrum. L-emissjonijiet totali ta' CO₂ mis-settur tal-ħgieg ċatt kienu madwar 7 Mt fl-2008, b'madwar 6,5 Mt mill-produzzjoni tal-ħgieg "float" u madwar 0,5 Mt mill-ħgieg mibrum (sors: CITL).

3.6.6 Il-fajberglass bil-filament kontinwu (CFGF – Continuous filament glass fibre) huwa mmanifatturat u pprovdut f'varjetà ta' forom: "roving", "mat", "chopped strand", "textile yarn", tessut u fibra mtaħna. L-użu aħhari ewleni (madwar 75 %) huwa l-infurzar ta' materjali komposti, l-izjed ir-reżina ssettjata bis-shana (thermosetting resins), iżda wkoll it-termoplastik. Is-swieg ewlenin għal materjali komposti huma l-industrija tal-bini, is-setturi tal-karozzi u tat-trasport (50 %), u l-industrija elettrika u tal-elettronika.

3.6.7 Xi data dwar il-marka tal-karbonju:

- Produzzjoni medja: 870 000 tunnelli fis-sena ta' produzzjoni CFGF
- Medja ta' emissjonijiet diretti ta' CO₂: 640 000 tunnelli ta' CO₂
- Medja ta' CO₂/tunnelli: 735 kg CO₂ / tunnelli ta' produzzjoni CFGF.

3.6.8 Is-settur tal-ħgieg speċjali jipproduċi madwar 6 % tal-produzzjoni tal-industrija tal-ħgieg u f'termini ta' tunnelli huwa r-raba' l-ikbar settur. Il-prodotti ewlenin huma: il-ħgieg għat-televisjoni u l-monitors, il-ħgieg għall-apparat tad-dawl (tubi u bozoz), il-ħgieg ottiku, l-apparat tal-ħgieg għal-laboratorji u għal użu tekniku, il-ħgieg tal-borosilikat u taċ-ċeramika (għat-tisjir u l-applikazzjonijiet domestiċi b'temperatura għolja hafna), u l-ħgieg għall-industrija tal-elettronika (panels tal-LCD).

3.6.9 Is-settur tal-ħgieg domestiku huwa wiehed mill-izgħar setturi tal-industrija tal-ħgieg, b'madwar 4 % tal-produzzjoni totali. Dan is-settur ikopri l-produzzjoni tal-affarijiet tal-mejda tal-ħgieg, oġġetti tat-tisjir u dekorattivi tal-ħgieg, li jinkludu tazzi għax-xorb, kikkri, skutelli, platti, oġġetti tat-tisjir, vażuni u ornamenti.

4. Harsa ġenerali lejn l-emissjonijiet ta' CO₂ fl-2010 fl-Ewropa

4.1 L-ETS tal-UE tillimita l-emissjonijiet ta' madwar 12 600 installazzjoni, inklużi l-impjanti tal-enerġija, il-fabbriki u r-raffinaturi taż-żejt. L-iskema tirrappreżenta madwar 40 % tal-emissjonijiet kollha ta' gassijiet b'effett ta' serra fl-UE. L-analisti jestimaw, skont data dwar produzzjoni industrijali, li l-emissjonijiet żdiedu fl-2010 bi 3,2 %, meta mqabbel ma' tnaqqis ta' madwar 11,3 % fl-2009 (Barclays Capital, Nomisma Energia, IdeaCarbon).

4.2 Skont l-Aġenzija Ewropea għall-Ambjent, l-emissjonijiet totali ta' gass b'effett ta' serra fl-UE kienu madwar 4,6 biljuni tunnelli metriki fl-2009. Jekk dawn iċ-ċifri żdiedu flimkien mal-emissjonijiet tal-karbonju mill-industrija tas-sena l-oħra, dan jissuġġerixxi li l-UE kienet madwar 300 miljun tunnelli metrika iktar mill-mira ta' 4,5 biljun tunnelli metrika ta' gassijiet b'effett ta' serra fl-2020. L-uffiċjali tal-klima tal-UE jipprevedu li l-UE se tnaqqas dik il-mira jekk tilhaq l-oġġettivi tal-enerġija rinnovabbli u tal-effiċjenza.

4.3 CO₂

L-emissjonijiet tal-iskema għan-negozjar ta' emissjonijiet żdiedu fl-2010, hekk kif żdiedu d-domanda għall-enerġija u l-produzzjoni ġenerali industrijali, li jfisser li n-negozji harqu aktar karburanti fossili biex johlqu l-elettriku u s-shana. (Sikorski).

Barra minn hekk, prezzijiet iktar għoljin għall-gass ġiegħlu l-impjanti tal-enerġija biex jaharqu iżjed faham, li johloq iżjed emissjonijiet ta' dijossidu tal-karbonju.

5. Il-kummenti tal-Kumitat Ekonomiku u Soċjali Ewropej

5.1 Il-katina tal-valur tiddipendi fuq id-disponibbiltà u l-kwalità tal-materja prima u l-industriji bażiċi Ewropej jipprovdu materji prima ta' kwalità għolja. L-industrija tal-ipproċessar fl-Ewropa tgawdi minn din il-kwalità għolja u l-innovazzjoni kontinwa li tinholq mir-riċerka. Perezempju, fl-industrija tal-azzar, 70 % tal-kwalità hija dipendenti fuq it-tip ta' kkastjar. Din il-kwalità għandha tinżamm u, fejn possibbli, tissahħah.

5.2 Mingħajr settur industrijali b'sahħtu, kompetittiv u innovattiv, l-Ewropa mhi se tkun kapaċi tilhaq l-ebda oġġettivi sostenibbli, bħal dawk stipulati mill-Kummissjoni fir-rigward tal-emissjonijiet ta' CO₂.

5.3 L-iskema tal-UE għall-iskambju ta' kwoti tal-emissjonijiet hija sistema ta' limitu u skambju (cap and trade) li giet adottata bħala strument importanti biex sal-2020 tintlaħaq il-mira tal-UE imposta minnha nnifisha li tnaqqas l-emissjonijiet tal-gassijiet b'effett ta' serra b'mill-inqas 20 % meta mqabbel mal-livelli tal-1990 u bi 30 % jekk jintlaħaq ftehim internazzjonali. L-iskema tkopri madwar 12 500 impjant fis-setturi tal-enerġija u tal-industrija, li flimkien jirrappreżentaw kważi nofs l-emissjonijiet tas-CO₂ tal-UE u 40 % tal-emissjonijiet kollha ta' gassijiet b'effett ta' serra.

5.4 Bhalissa l-iskema ETS qed topera fi tletin pajjiż (is-27 Stat Membru flimkien mal-Islanda, Liechtenstein u n-Norveġja). Meta mqabbel ma' setturi oħra li mhumix parti mill-iskema, bħat-trasport, l-installazzjonijiet tal-ETS irnexxielhom jiksbu tnaqqis sostanzjali tal-gassijiet b'effett ta' serra. Madankollu, l-Ells dejjem huma soġġetti għal spinta permanenti favur it-titjib tal-effiċjenza fl-użu tal-enerġija minhabba l-ispejjeż dejjem jiżdiedu tal-enerġija. Huwa mixtieq hafna li ssir analiżi fid-dettall ta' xi tnaqqis tal-emissjonijiet attribwiti lill-ETS tal-UE.

6. L-aspett soċjali u ambjentali

6.1 L-uniku mod kif jistgħu jiġu salvagwardjati s-sistema industrijali Ewropea, il-haddiema Ewropej u l-interessi tagħhom, l-ambjent, is-saħħa u l-konsumaturi huwa jekk l-ebda minn dawn l-interessi ma jiddomina fuq l-oħrajn, u jekk jinstab bilanċ ottimu bejn il-politiki ambjentali, soċjali u ekonomiċi.

6.2 Il-KESE jappoġġja l-oġġettivi ta' sostenibbiltà ambjentali u soċjali u jidentifika bosta oqsma ewlenin fejn għandha tittiehed azzjoni integrata b'approċċ olistiku.

6.3 L-ewwel u qabel kollox, għandna bżonn programmi effettivi biex nappoġġjaw it-kabbir professjonali, permezz ta' taħriġ sabiex jinholqu l-hiliet meħtieġa biex jiġu indirizzati u jingħelbu l-isfidi teknoloġiċi u jinkisbu iktar riżultati u li jkunu aqwa fil-qasam tal-effiċjenza fl-użu tal-enerġija. L-Ells huma kkaratterizzati minn proċessi ta' produzzjoni kontinwi u livell għoli ta' responsabbiltà, li jfisser li ma jiġbdux liż-zgħażaġh. Hemm bżonn inċentivi speċjali biex jiġu appoġġjati programmi vokazzjonali (inklużi l-boroż ta' studju) sabiex jitharsu l-hiliet Ewropej f' dan il-qasam.

6.4 Jenhtiegu inċentivi sabiex titrawwem il-mobilità tal-persuni tekniċi u tal-haddiema speċjalizzati sabiex jinxterdu l-għarfien u l-aqwa Prattika, kemm fil-livell nazzjonali kif ukoll internazzjonali.

6.5 Għandha tingħata attenzjoni partikolari lill-perjodi ta' tranzizzjoni, li jiġi ggarantit appoġġ xieraq għal haddiema affettwati mir-ristrutturar li jirriżulta mill-bidliet meħtieġa biex jiġu allinjati l-htigijiet produttivi ma' dawk attwali. L-investment pubbliku għandu jappoġġja dan il-proċess.

6.6 Impenn ġenwin għat-tibdil industrijali fl-Ells għandu jkun adegwat, permezz ta' evalwazzjonijiet adatti tal-impatt fuq is-soċjetà u fuq il-haddiema, sabiex jiġu evitati l-konsegwenzi soċjali negattivi u jsiru preparazzjonijiet minn qabel għall-introduzzjoni ta' mudelli godda ta' produzzjoni.

6.7 Huwa essenzjali li jinbena l-għarfien, ikun hemm fehim u sensibilizzazzjoni pubblika tal-benefiċċji li jistgħu jinkisbu permezz ta' industrija li hija effiċjenti hafna fl-użu tal-enerġija. Għaldaqstant, barra mill-promozzjoni tat-tikkettar tal-prodotti, il-proċessi li huma effiċjenti fl-użu tal-enerġija u li jintużaw biex jipproduċu dawn il-prodotti għandhom jingħataw tikketta wkoll. Fi kliem iehor, għandu jkun hemm tikkettar doppju: l-identifikazzjoni mhux biss tal-prodott iżda wkoll tal-fabbrika li għenet biex jinżamm livell għoli ta' effiċjenza.

6.8 L-Ells iridu iżjed appoġġ għar-riċerka u l-innovazzjoni. Is-sistema attwali ta' fondi tal-UE għandha timplimenta strumenti ddedikati (pereżempju bħal SPIRE PPP għall-industrija sostenibbli) sabiex ikun hemm iżjed spazju għall-proġetti industrijali. Il-Pjattaformi ta' Teknoloġija Hadmu hafna biex jippreparaw ambjent iżjed favorevoli fejn l-industrija jkunu jistgħu jindirizzaw ahjar il-Programmi Qafas tal-UE. Ir-rwol tal-Organizzazzjonijiet tar-Riċerka u t-Teknoloġija għandu jiġi enfasizzat ukoll, billi huma jagħmlu parti importanti hafna mill-katina tal-innovazzjoni u jmexxu l-idea 'l quddiem lejn l-applikazzjoni industrijali tagħha.

7. Id-dimensjoni internazzjonali

7.1 L-Istati Uniti, il-Ġappun, ir-Russja, il-Brazil, l-Indja u – fuq kollox – iċ-Ċina (l-ewwel post fil-lista ta' pajjiżi li jipproduċu emissjonijiet, bi 22 % tat-total) iridu jerfġu l-piż tar-responsabbiltà tagħhom. Dawn il-pajjiżi, flimkien mal-Ewropa, jipproduċu iktar minn 70 % tal-emissjonijiet ta' CO₂ (2007). Huwa indispensabbli ftehim għall-klima u għall-benesseri tad-dinja jekk se nindirizzaw u negħlbu l-isfidi ta' temperaturi li qed joghlew minhabba fatturi antropoġeniċi.

7.2 F'diversi okkażjonijiet, il-KESE esprima l-appoġġ tiegħu għal politiki Ewropej bħal dawn, u rakkomanda li jsir kull sforz sabiex jintlaħaq ftehim internazzjonali ġust li jifrex ir-responsabbiltajiet u l-ispejjeż u jqis il-varjetà wiesgħa ta' konsiderazzjonijiet usa' u mhux biss il-fatti u ċ-ċifri waħedhom.

7.3 Il-politiki ta' tibdil fil-klima jistgħu jirnexxu biss jekk il-konferenza li ġejja f'Durban jirnexxilha tistabbilixxi l-miri godda ta' wara Kyoto għall-iktar pajjiżi li johlqu emissjonijiet fid-dinja. L-Ewropa wegħdet li tilhaq miri dejjem iżjed ambizzjużi, jekk jintlaħaq ftehim globali. Il-KESE jappoġġja din l-inizjattiva, sakemm il-konsiderazzjonijiet espressi rigward is-sostenibbiltà għall-kumpaniji u l-haddiema Ewropej ikunu mdaħħla fit-test u jiġu rispettati.

Brussell, 8 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

III

(Atti preparatorji)

IL-KUMITAT EKONOMIKU U SOĊJALI EWROPEW

L-476 SESSJONI PLENARJA FIS-7 U T-8 TA' DIĊEMBRU 2011

Opinjoni tal-Kumitat Ekonomiku u Soċjali Ewropew dwar "il-Komunikazzjoni mill-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — Il-konklużjoni tal-ewwel semestru Ewropew ta' koordinazzjoni tal-politika ekonomika: Gwida għall-politiki nazzjonali fl-2011 u l-2012"

COM(2011) 400 finali

(2012/C 43/02)

Relatur Ġenerali: **is-Sur SMYTH**

Nhar is-7 ta' Ġunju 2011, il-Kummissjoni ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — Il-konklużjoni tal-ewwel semestru Ewropew ta' koordinazzjoni tal-politika ekonomika: Gwida għall-politiki nazzjonali fl-2011 u l-2012

COM(2011) 400 finali.

Nhar l-14 ta' Ġunju 2011 il-Bureau tal-Kumitat ta' istruzzjonijiet lill-Kumitat ta' Tmexxija Ewropa 2020 sabiex jipprepara l-hidma tal-Kumitat dwar is-sugġett.

Minhabba l-urġenza tal-hidma, il-Kumitat Ekonomiku u Soċjali Ewropew iddecieda matul l-476 Sessjoni Plenarja tiegħu tas-7 u t-8 ta' Diċembru 2011 (seduta tat-8 ta' Diċembru) li jahtar lis-Sur SMYTH bhala relatur ġenerali, u adotta din l-opinjoni b'136 vot favur, l-ebda vot kontra u 6 astensjonijiet.

1. Konklużjonijiet

1.1 L-Unjoni Ewropea u l-popolazzjoni tagħha qed jesperjenzaw l-aġħar kriżi ekonomika, soċjali u politika fl-istorja tagħha, li qed tolqot b'mod sever lill-Istati Membri u l-popolazzjoni tagħhom u qed thedded kisbiet prinċipali bhall-munita unika, il-Patt ta' Stabbiltà u s-suq intern. Fil-kriżi finanzjarja precedenti kienet l-azzjoni kongunta, rapida u deciziva fost il-mexxejja tal-Ewropa li evitat recessjoni twila. Issa l-Ewropa qiegħda tiffaccja sfida oħra daqstant serja u għal darb'ohra hemm b'zonn ta' mġiba politika ta' kooperazzjoni b'saħħitha hafna. L-ebda Stat Membru ma jista' jiffaccja l-kriżi wahdu – l-għażla politika saret ċara hafna: jew tissaħħah l-integrazzjoni Ewropea biex tingheleb il-kriżi jew il-kriżi ser iddghajef b'mod sever l-integrazzjoni Ewropea u tqiegħdha fil-periklu.

1.2 Hemm b'zonn ta' mizuri immedjati sabiex jitnaqqas id-dejn, jiġu kkonsolidati l-finanzi pubbliċi u jiżdied il-livell ta'

fiducja fost in-nies u l-intrapriżi. Madanakollu, dawk li huma responsabbli għat-tfassil tal-politika għandhom iħarsu lil hinn mill-kriżijiet tal-ġurnata. L-attenzjoni m'għandhiex tkun biss fuq l-azzjonijiet fuq perjodu qasir u medju ta' żmien. Hemm b'zonn ċar ta' riformi fit-tul. L-azzjoni jew in-nuqqas ta' azzjoni f'dan ir-rigward ser ikollhom impatt fuq il-perjodu qasir ta' żmien u saħansitra fuq dak immedjat fuq l-ispejjeż tas-self tal-Istati Membri.

1.3 F'dan il-kuntest, il-Kumitat iqis li l-Istrateġija Ewropa 2020 hija aktar importanti minn qatt qabel peress li toffri agenda komprensiva għal riformi bil-ghan li jiżguraw tkabbir sostenibbli u jaġhmlu lill-Unjoni aktar kapaci tegħleb il-kriżijiet fil-futur.

1.4 Jinhtieg bilanċ tajjeb bejn l-aspetti kollha tal-Istrateġija – b'mod partikolari l-aspett ekonomiku, soċjali u ambjentali: it-tliet oqsma ta' prijorità – tkabbir intelliġenti, sostenibbli u inkluziv – huma interkonnessi u jsahhu lil xulxin b'mod reċip-roku. Ghandha tinghata attenzjoni indaqs lit-tkabbir ekonomiku, l-intraprenditorija, l-SMEs, il-kompetittività, l-innovazzjoni, is-sostenibbiltà u l-ambjent, id-drittijiet soċjali, il-holqien tal-impjiegi u l-appoġġ għall-edukazzjoni.

1.5 F'kuntest ta' sitwazzjoni ekonomika diffiċli u ta' pressjoni fuq il-finanzi pubbliċi fl-Istati Membri, l-isfida issa hija aktar minn qatt qabel l-implimentazzjoni adegwata tal-Istrateġija.

1.6 Il-Kumitat jinsab imhasseb hafna dwar il-fatt li l-impjenji li dahlu għalihom l-Istati Membri fil-programmi nazzjonali ta' riforma tagħhom mhumiex biżżejjed – kif juri l-Istharrig Annwali dwar it-Tkabbir⁽¹⁾ – biex jinkisbu l-miri stabbiliti mill-Istrateġija (miri dwar l-edukazzjoni, l-impjiegi, ir-riċerka u l-iżvilupp, it-tnaqqis tal-faqar, it-tnaqqis tal-emissjonijiet – l-effiċjenza fl-użu tal-enerġija – l-enerġija sostenibbli).

1.7 L-Istati Membri għandhom jimpenjaw ruhhom aktar u jidhlu għal aġġustamenti nazzjonali aktar ambizzjużi sabiex ikunu jistgħu jiksbu l-miri sal-2020 filwaqt li jagħtu prijorità lil punti li jsahhu t-tkabbir (edukazzjoni, innovazzjoni, enerġija, interkonnessjonijiet tat-transport, eċċ.). Huwa importanti hafna li jimplementaw b'mod adegwat l-impjenji tagħhom.

1.8 Il-Kumitat jikkunsidra li l-partecipazzjoni tas-soċjetà ċivili organizzata u tal-imsieħba soċjali fit-tweġiq ta' riformi u strateġija ta' tkabbir ser tiddetermina s-suċċess tagħhom u ser thegġeg lill-amministrazzjonijiet nazzjonali u lill-UE biex jaslu għal riżultati konkreti. Għalhekk, ser ikompli bil-hidma kongunta man-netwerk tal-Kumitati Ekonomiċi u Soċjali (KES) nazzjonali u ma' organizzazzjonijiet simili fil-qafas tal-Istrateġija Ewropa 2020. Minn naħa ser jissensibilizza lill-Istati Membri u, min-naħa l-oħra, ser jassigura li dawk responsabbli għat-tfassil tal-politika fil-livell tal-UE jkun konxji taċ-ċirkostanzi ekonomiċi u soċjali fil-livell lokali.

2. Sfond

2.1 L-ewwel semestru Ewropew, li huwa metodu ġdid ta' governanza bil-għan li jtejjeb il-koordinazzjoni tal-politika ekonomika bejn l-UE u l-Istati Membri, tnieda f'Janjar 2011, meta l-Kummissjoni pprezentat l-Istharrig Annwali dwar it-Tkabbir⁽²⁾, li kien approvat u kkompletat mill-Kunsill Ewropew tar-rebbiegħa⁽³⁾.

2.2 F'dan il-kuntest, fi tmiem April 2011, l-Istati Membri pprezentaw Programmi ta' Stabbiltà jew Konverġenza (PSK)

⁽¹⁾ Stharrig Annwali dwar it-Tkabbir 2012, COM(2011) 815, 23.11.2011, (mhux disponibbli bil-Malti).

⁽²⁾ "Stharrig Annwali dwar it-Tkabbir tal-2011: l-avvanz tar-rispons komprensiv tal-UE għall-kriżi" – COM(2011) 11, 12.1.2011, inklud l-abbozz tar-Rapport Kongunt dwar l-Impjiegi.

⁽³⁾ Konklużjonijiet tal-Kunsill Ewropew tal-24/25 ta' Marzu 2011, EUCO 10/1/11 riv. 1.

dwar il-finanzi pubbliċi tagħhom u Programmi Nazzjonali ta' Riforma (PNR) li jipprezentaw miżuri ewlenin ta' politika sabiex jintlahqu l-għanijiet tal-Istrateġija Ewropa 2020. Barra minn hekk, il-parti l-kbira tal-membri tal-Patt Euro Plus ipprezentaw impjenji speċifiċi li għamlu skont il-Patt⁽⁴⁾.

2.3 Wara li vvalutat dawn il-programmi u l-impjenji, il-Kummissjoni harġet rakkomandazzjonijiet speċifiċi għal kull pajjiż kif ukoll rakkomandazzjonijiet għaž-żona tal-euro⁽⁵⁾. Dawn iffukaw fuq iż-żoni fejn kienet meħtieġa aktar azzjoni mill-Istati Membri bil-għan li jiżdedu r-riformi strutturali. Il-Kunsill Ewropew ta' Ġunju⁽⁶⁾ approvahom, u b'hekk ikkonkluda l-ewwel semestru Ewropew u ta bidu għas-"semestru nazzjonali".

2.4 Dan id-dokument jiehu bhala l-punt ta' tluq il-Komunikazzjoni tal-Kummissjoni dwar "Il-konkluzjoni tal-ewwel semestru Ewropew ta' koordinazzjoni tal-politika ekonomika:

— Gwida għall-politiki nazzjonali fl-2011 u l-2012"⁽⁷⁾ li giet ippubblikata f'Ġunju 2011. Għandu l-għan li jiffoka fuq diversi kwistjonijiet importanti, pereżempju:

— it-tishih tal-governanza b'rabta mal-Istrateġija,

— it-titjib tal-komunikazzjoni dwar l-Istrateġija u

— it-titjib tal-implimentazzjoni konkreta tagħha mill-Istati Membri.

2.5 Ser jagħmel parti minn "Rapport Integrat"⁽⁸⁾ ġdid li ser jiġi pprezentat min-netwerk interattiv żviluppat mill-KESE flimkien mal-KES nazzjonali u organizzazzjonijiet imsieħba simili oħra.

2.6 Il-politiki speċifiċi koperti mill-Istrateġija UE 2020 ġew ittrattati aktar fil-fond fl-opinjoni preċedenti dwar "L-Istharrig Annwali dwar it-Tkabbir: l-avvanz tar-rispons komprensiv

⁽⁴⁾ Anness I għall-Konkluzjonijiet tal-Kunsill Ewropew tal-24/25 ta' Marzu 2011, EUCO 10/1/11 riv. 1.

⁽⁵⁾ Għal xi Stati Membri li jirċievu għajnuna finanzjarja mill-Istati Membri fiz-żona tal-euro u mill-FMI, il-Kummissjoni rakkomandat biss l-implimentazzjoni tal-Memorandum ta' Ftehim tagħhom u s-supplimenti sussegwenti tiegħu li jstabbilixxu l-kundizzjonijiet tal-politika ekonomika li abbażi tagħhom tinghata l-għajnuna finanzjarja. Din l-għajnuna finanzjarja għandha tkun konformi mal-ksib tal-Istrateġija Ewropa 2020.

⁽⁶⁾ Konklużjonijiet tal-Kunsill Ewropew tat-23/24 ta' Ġunju 2011, EUCO 23/11.

⁽⁷⁾ Komunikazzjoni mill-Kummissjoni lill-Parlament Ewropew, lill-Kunsill Ewropew, lill-Kumitat Ekonomiku u Soċjali Ewropew u lill-Kumitat tar-Regjuni "Il-konkluzjoni tal-ewwel semestru Ewropew ta' koordinazzjoni tal-politika ekonomika: Gwida għall-politiki nazzjonali fl-2011 u l-2012", COM(2011) 400 finali.

⁽⁸⁾ L-ewwel "Rapport Integrat dwar l-Istrateġija ta' Lisbona għal wara l-2010" tressaq mill-Kumitat fid-dawl tat-tnejjja tal-Istrateġija Ewropea l-ġdida għall-perjodu wara l-2010. Din l-opinjoni tffaslet mill-Osservatorju tal-Istrateġija ta' Lisbona tal-KESE u inkludiet kontributi mill-Kunsilli Ekonomiċi u Soċjali (KES) nazzjonali u mill-organizzazzjonijiet imsieħba kif ukoll l-Opinjoni tal-KESE dwar l-Istrateġija ta' Lisbona għal wara l-2010 (Relatur: is-Sur Greif).

tal-UE għall-kriżi”⁽⁹⁾. Fil-fatt, wara l-konsultazzjoni dwar l-Istharrig Annwali dwar it-Tkabbir tal-2011, il-Kumitat hareġ opinjoni li fiha appoġġja bi shiħ l-Istrateġija UE 2020 u s-Semestru Ewropew filwaqt li inkoraġġixxa lill-Kummissjoni sabiex tiddefendi l-integrazzjoni Ewropea. Madankollu, il-Kumitat iddispaċiħ li l-ewwel Stharrig Annwali dwar it-Tkabbir kien tilef l-opportunità li jipprovi proposti ta’ politika sabiex jinkiseb tkabbir intelligenti, sostenibbli u inkluziv. Fid-dawl tad-deterjorament serju tal-kundizzjonijiet ekonomiċi u soċjali, issa għandha tittiehed azzjoni fir-rigward ta’ dawn il-proposti.

2.7 L-opinjoni ressqet ukoll diversi proposti konkreti dwar l-għaxar punti mressqa mill-Kummissjoni: l-implimentazzjoni ta’ konsolidazzjoni fiskali rigoruża, il-korrezzjoni tal-iżbilanċi makroekonomiċi, l-iżgurar tal-istabbiltà fis-settur finanzjarju, sforz/hidma biex ix-xogħol isir iktar attraenti, ir-riforma tas-sistema tal-pensjonijiet, ir-riabilitazzjoni tal-persuni qiegħda fis-suq tax-xogħol, l-ibbilanċjar tas-sigurtà u l-flessibbiltà, l-isfruttament tal-potenzjal tas-suq uniku, l-attrazzjoni ta’ kapital privat biex jiffinanzja t-tkabbir u l-holqien ta’ aċċess kosteffikaċi għall-enerġija.

2.8 B’segwitu għall-pubblikazzjoni mill-Kummissjoni tal-Istharrig Annwali dwar it-Tkabbir 2012⁽¹⁰⁾ u fid-dawl tal-Kunsill Ewropew li ser isir f’Marzu 2012, il-Kumitat behsiebu jipprezenta opinjoni li tiffoka fuq ir-rapport ta’ progress dwar l-Istrateġija Ewropa 2020.

3. Governanza

3.1 Il-proċess tal-Ewropa 2020 għandu jkun proċess għal kulhadd u appoġġjat minn kulhadd u mhux qasam riservat biss għal dawk responsabbli għat-tfassil tal-politika, għal-leġislaturi u għall-gruppi ta’ esperti:

— Huwa mixtieq kontribut mill-gruppi kollha fis-soċjetà biex jittiehed benefiċċju mill-għarfien espert fil-prattika, jiġu definiti l-aħjar approċċi possibbli għall-isfidi attwali u jiġu eżaminati soluzzjonijiet kreattivi. Eżempju ta’ dan it-tip jista’ jkun l-idea ta’ intraprenditorija soċjali li għandha effetti pozittivi ekonomiċi u soċjali.

— L-implimentazzjoni adegwata tal-istrateġija fl-Istati Membri tiddependi hafna mill-impenn u r-responsabbiltà tal-partijiet interessati kkonċernati. Għalhekk, is-sjieda kongunta tal-istrateġija hija kruċjali u tirrikjedi shubijja bis-shiħ bil-għan li r-riformi jkunu dinamici.

3.2 Il-Kumitat jemmen li għandu jkun hemm titjib fil-konsultazzjoni, fil-partecipazzjoni u fil-mobilizzazzjoni tas-soċjetà ċivili organizzata kemm fil-livell nazzjonali kif ukoll f’dak Ewropew.

3.3 Is-soċjetà ċivili organizzata fl-Istati Membri għandha tkun involuta bhala msieħba attiva fil-monitoraġġ u l-implimentazzjoni tal-Istrateġija UE 2020.

3.4 L-imsieħba soċjali Ewropej u s-soċjetà ċivili organizzata għandhom jiġu kkonsultati dwar ir-rakkomandazzjonijiet speċifiċi għal kull Stat Membru. F’dan il-kontest, huwa kruċjali li l-għażla taż-żmien għandha ssir bir-reqqa sabiex is-soċjetà ċivili organizzata tkun tista’ tiġi involuta fi stadju bikri fit-thejjija tal-prospetti tal-gejjieni għaċ-ċiklu ta’ wara l-2011. Għaldaqstant, *a fortiori*, għandhom jiġu rispettati l-konvenzjonijiet fundamentali tal-ILO, li ġew irratifikati mill-Istati Membri, speċjalment il-Konvenzjoni Nru 98 li tigarantixxi negozjar kollettiv hieles.

3.5 Il-Kumitat jappella sabiex jissahhu r-rwol speċjali u l-vizibbiltà tal-KES nazzjonali u tal-organizzazzjonijiet simili. Dan bl-ebda mod mhux ser jinterferixxi fil-mekkaniżmi ta’ konsultazzjoni mal-imsieħba soċjali fl-Istati Membri.

3.6 Għandhom jiġu adottati miżuri sabiex jissahhah id-dibattitu dwar l-implimentazzjoni tal-Istrateġija UE 2020 fl-Istati Membri, u l-gvernijiet għandhom jiżviluppaw proċessi aktar effettivi fir-rigward tar-reażjonijiet dwar ir-riżultati ta’ djalogu ċivili u soċjali usa’ dwar l-Istrateġija.

3.7 Il-KESE jirrakkomanda li jinżammu konferenzi regolari dwar il-monitoraġġ tal-UE 2020 fl-Istati Membri li jinvolvu lill-partijiet interessati u l-organizzazzjonijiet tas-soċjetà ċivili kollha.

3.8 Il-Kumitat jirrakkomanda li jinholqu djalogi permanenti fl-Istati Membri bejn il-KES nazzjonali jew l-ekwivalenti tagħhom u msieħba soċjali u partijiet interessati oħra bhall-SMEs, l-atturi tal-ekonomija soċjali, il-gruppi ta’ riflissjoni (think tanks), l-universitajiet u dawk li qed jaħdmu favur il-koeżjoni soċjali u l-opportunitajiet indaqs. Għandhom jiġu kkunsidrati b’mod xieraq il-ftehimiet u l-prattiki dwar id-djalogu ċivili li jeżistu fxi Stati Membri.

3.9 Għandhom jitnehhew l-ostakli strutturali għal djalogu ġenwin mal-imsieħba soċjali u l-organizzazzjonijiet tas-soċjetà ċivili. Dan jinkludi, pereżempju, li jiġu evitati skadenzi stretti, li attwalment saru r-regola, għat-thejjija tal-Programmi Nazzjonali ta’ Riforma.

3.10 Governanza fil-livell Ewropew – il-valur miżjud ta’ dimensjoni Ewropea aktar b’sahhitha

3.10.1 Issa huwa ċar li l-politiki nazzjonali wahedhom mhumiex biżżejjed u li għandha tissahhah il-kooperazzjoni politika fil-livell Ewropew. Politiki makroekonomiċi, industrijali jew soċjali, asimmetriċi jew iżolati fl-Istati Membri jistgħu jdghajfu l-Unjoni Ekonomika u Monetarja u s-suq uniku u jista’ jkollhom effetti mifruxa negattivi fuq l-Istati Membri l-oħra.

3.10.2 Il-Kumitat jemmen li għandu jinżamm djalogu bejn il-KES nazzjonali, l-organizzazzjonijiet tas-soċjetà ċivili u r-rappreżentanti tal-Kummissjoni dwar ċirkustanzi speċifiċi nazzjonali. Bl-istess mod, il-KES nazzjonali għandhom ikunu involuti aktar mill-qrib fil-konsultazzjonijiet annwali tal-Kummissjoni. Il-KESE

⁽⁹⁾ Opinjoni tal-KESE dwar “L-Istharrig Annwali dwar it-Tkabbir”, ĠU C 132, 3.5.2011, p. 26-38.

⁽¹⁰⁾ Stharrig Annwali dwar it-Tkabbir 2012, COM(2011) 815.

jirakkomanda dan l-approċċ, li huwa konformi ma' dak adottat mill-Parlament Ewropew, li jwassal għal kooperazzjoni akbar mal-parlamenti nazzjonali, u ma' dak adottat mill-Kumitat tar-Regjuni fir-rigward tal-awtoritajiet reġjonali u lokali Ewropej.

3.10.3 Il-funzjonament tal-ewwel semestru Ewropew gie kkritikat fil-livell tal-Parlament Ewropew, minhabba n-nuqqas ta' legittimità, ir-rwol żgħir fdat lill-Parlament Ewropew, l-involvement marginali tal-parlamenti nazzjonali u n-nuqqas ta' trasparenza tal-proċess. Gie propost li tissahhaħ l-effikaċja tas-semestru Ewropew permezz ta' djalogu ekonomiku regolari dwar l-iżviluppi konkreti tiegħu. Il-Kumitat jappoġġja l-idea li l-Parlament johloq sottokumitat li jitratta l-kwistjonijiet marbutin mas-semestru Ewropew u juri x-xewqa tiegħu li jkun assoċjat mill-qrib mal-ħidma tiegħu.

3.10.4 Il-Kumitat jixtieq ukoll ikompli bl-isforzi ta' kollaborazzjoni mal-Kumitat tar-Regjuni sabiex tiġi promossa l-approprijazzjoni taċ-ċittadini fil-konfront tal-Istrateġija UE 2020 u l-implimentazzjoni effettiva tagħha.

3.10.5 Il-KESE jemmen li s-soċjetà ċivili organizzata għandha tiġi mistiedna tipparteċipa fil-patti territorjali ⁽¹¹⁾ għall-Istrateġija UE 2020.

3.11 *Strumenti disponibbli sabiex titjieb il-governanza*

3.11.1 Il-Kumitat jemmen li l-firxa wiesgħa ta' strumenti disponibbli tal-Unjoni ⁽¹²⁾ għandhom jintużaw b'mod effettiv sabiex jiġi żgurat is-suċċess tal-Istrateġija Ewropa 2020.

3.11.2 Il-KESE jwissi kontra r-riskju li s-semestru Ewropew jissostitwixxi l-linji gwida wiesgħa tal-politiki ekonomiċi u l-politiki tal-impjeg tal-Istati Membri.

3.11.3 Il-Qafas Finanzjarju Multiannwali għall-2014-2020 għandu jappoġġja l-ksib tal-miri tal-Ewropa 2020.

3.11.4 Il-Fondi Strutturali fil-perjodu 2014-2020 għandhom ikunu kompletament allinjati mal-prijoritajiet tal-Ewropa 2020 ⁽¹³⁾.

3.11.5 Koordinazzjoni aħjar tal-infiq fil-livell tal-UE u dak nazzjonali tista' ttejjeb l-effiċjenza.

⁽¹¹⁾ "Patt Territorjali għall-Ewropa 2020" huwa ftehim bejn il-livelli ta' gvern ta' pajjiż (lokali, reġjonali, nazzjonali). Il-partijiet li jiffirmaw Patt Territorjali jimpenjaw ruhhom li jikkoordinaw u jissinkronizzaw l-aġendi politiċi tagħhom sabiex jiffokaw l-azzjonijiet u r-riżorsi finanzjarji tagħhom fuq l-għanijiet u l-miri tal-Istrateġija Ewropa 2020 – Ara <http://portal.cor.europa.eu/europe2020/news/Pages/TPUUsefuldocuments.aspx>.

⁽¹²⁾ Strumenti bħal regolamenti, direttivi, rakkomandazzjonijiet, opinjonijiet u standards għal-linji gwida, oġettivi komuni, programmi komuni, fondi strutturali, koordinazzjoni tal-politiki u strumenti tal-azzjoni esterna tal-UE.

⁽¹³⁾ Ara b'mod partikolari l-opinjoni tal-KESE dwar "Il-Futur tal-Fond Soċjali Ewropew wara l-2013", GU C 132/8, 3.5.2011.

3.11.6 L-investment pubbliku – fil-livell tal-UE u tal-Istati Membri – fit-tkabbir intelliġenti, sostenibbli u inkluziv jista' jhegġeġ investment privat addizzjonali u b'hekk ikollu effett ta' lieva.

4. **Komunikazzjoni dwar l-Istrateġija Ewropa 2020**

4.1 Għandha tiżdied il-viżibilità politika tal-Istrateġija UE 2020 u għandha tissahhaħ is-sensibilizzazzjoni fost iċ-ċittadini, partikolarment fir-rigward tal-isfidi serji li jridu jiffaċċjaw issa s-soċjetajiet tagħna.

4.2 Għandha tissahhaħ il-komunikazzjoni fil-livelli kollha (UE, nazzjonali, u speċjalment lokali) peress li f'haġna Stati Membri, l-Istrateġija UE 2020 tirrappreżenta l-uniku valur miżjud ġdid fil-livell ta' mod ta' hsieb u politika li jagħti lin-nies f'tit tama għal futur aħjar. Il-messaġġi prinċipali tal-Istrateġija Ewropa 2020 dwar it-tkabbir, l-impjegji u l-inkluzjoni soċjali jridu jiġu spjegati aktar minn darba.

4.3 Il-Programmi Nazzjonali ta' Riforma għandhom jiġu ppreżentati u diskussi fil-parlamenti nazzjonali.

5. **Implimentazzjoni tal-Istrateġija Ewropa 2020**

5.1 Il-Kumitat ihegġeġ lill-Kummissjoni u lill-Istati Membri sabiex jahdmu halli jidentifikaw l-ostakli li jxekklu t-tkabbir fil-livell nazzjonali u internazzjonali. Dawn l-ostakli jidhru f'diversi forum, pereżempju:

— il-frammentazzjoni tas-suq uniku,

— l-aċċess insuffiċjenti li għandhom l-SMEs għas-suq uniku,

— il-bżonn li tiġi żviluppata l-intraprenditorija,

— id-dgħufija tal-kuntest intraprenditorjali (inkluz il-qafas regolatorju),

— l-ostakli għad-distribuzzjoni mill-ġdid tal-impjegji u l-forza tax-xogħol (segmentazzjoni tas-suq tax-xogħol),

— in-nuqqas ta' kompetittività tal-industrija Ewropea minhabba nuqqas ta' reċiproċità fil-kummerċ dinji u fl-akkwist pubbliku internazzjonali,

— il-bżonn li tiżdied il-partecipazzjoni fis-suq tax-xogħol,

— il-kwalità u l-effiċjenza insuffiċjenti tas-sistemi tal-edukazzjoni u tat-taħriġ,

— il-bżonn għal settur finanzjarju li jahdem sew, li hu stabbli u regolat u jaqdi l-bżonnijiet tal-ekonomija reali.

5.2 Ostakli potenzjali bħal dawn jistgħu jiġu identifikati permezz tad-djalogi permanenti msemmija hawn fuq. Jistgħu jiġu proposti incentivi godda għall-oqsma li qegħdin lura.

5.3 Il-Kumitat jappoġġja l-użu ta' għodod moderni tal-amministrazzjoni pubblika sabiex tiġi assicurata implimentazzjoni tajba tal-Istrateġija UE 2020 u l-involviment sħiħ tas-soċjetà civili organizzata u l-imsieħba soċjali. Dawn l-għodod jistgħu jkunu:

5.3.1 **Id-definizzjoni ta' valuri ta' riferiment, ta' miri u ta' skadenzi:** il-Kumitat huwa konxju li attwalment, f'hafna każijiet hemm nuqqas ta' objettivi konkreti u li jistgħu jitkejlu, u li l-iskadenzi huma stretti wisq. Huwa favur li jiġu definiti miri ċari u konkreti, akkumpanjati minn skadenzi realistiċi sabiex dawn jinkisbu. Valuri ta' riferiment preċiżi huma essenzjali sabiex jiġi ffaċilitat l-kejl tal-impatt tal-Istrateġija UE 2020, u, għal dan il-ghan, il-Kumitat jirrakkomanda użu akbar tal-ESPON.

5.3.1.1 Il-Kummissjoni għandha timmonitorja l-progress u teżerċita d-dritt tagħha ta' twissija meta l-Istati Membri ma jżommux mal-impenji miftiehma.

5.3.2 Fir-rigward tal-użu tal-**punti ta' riferiment u l-indikaturi**, il-Kumitat ifakkar fl-importanza li jintużaw indikaturi tal-progress u s-suċċess – hemm bżonn ta' indikaturi kwantitattivi kif ukoll kwalitattivi orjentati lejn ir-riżultati.

5.3.2.1 Punt ta' riferiment ta' dan it-tip, ibbażat fuq l-objettivi tal-Programmi Nazzjonali ta' Riforma u stabbiliti mill-partijiet interessati bil-kooperazzjoni tar-rappreżentanti tal-gvern, ikun jipprova informazzjoni konkreta sabiex jitkejjel il-progress li jkun sar f'kull Stat Membru fl-implimentazzjoni tal-Istrateġija UE 2020. Kull KES nazzjonali jew organizzazzjoni simili jkollha bżonn tanalizza u tistabbilixxi l-kriterji prijoritarji tagħha. Xi KES nazzjonali diġà bdew jużaw il-punti ta' riferimenti f'intervalli regolari, bl-użu ta' statistika li hija aċċessibbli b'xejn minn fuq is-sit tal-internet tal-Eurostat. KES nazzjonali oħra jistgħu jibdeu bl-istess proċess.

5.3.2.2 Il-Kumitat huwa lest li jospita fuq is-sit tal-internet tiegħu (il-CESLink) ⁽¹⁴⁾ pjattaforma diġitali għall-iskambju tal-informazzjoni u d-data.

5.3.2.3 Il-KESE jinsab lest ukoll li jorganizza konferenza annwali li matulha jistgħu jiġu analizzati r-riżultati tal-punti ta' riferiment.

5.3.3 **Valutazzjoni regolari tal-implimentazzjoni u l-impatt tal-politika:** permezz tal-punti ta' riferiment, il-partijiet interessati jistgħu jimmonitorjaw kontinwament l-implimentazzjoni tar-riformi. Din għandha ttiprova wkoll informazzjoni adegwata għar-reviżjoni tal-Programmi Nazzjonali ta' Riforma u għandha tiffaċilita l-identifikazzjoni tal-aħjar prattiki fost l-Istati Membri.

6. Tixrid tal-aħjar prattiki

6.1 Il-Kumitat iqis li għandu jiġi promoss b'mod attiv l-iskambju tal-prattiki t-tajba fil-livell tal-UE. Għalhekk, qieghed jorganizza missjonijiet ta' ricerka fl-Istati Membri sabiex jiġi diskuss u mhegġeġ l-iskambju tal-aħjar prattiki u l-implimentazzjoni tar-riformi mal-partijiet interessati tas-soċjetà civili.

6.2 Il-KESE huwa tal-fehma li l-partijiet interessati għandhom jiżviluppaw metodi godda sabiex għall-iskambju ta' l-aħjar prattiki: netwerking f'livelli differenti jkun jinkludi l-iskambju ta' informazzjoni mad-diversi livelli ta' gvern, filwaqt li kooperazzjoni aktar mill-qrib bejn żoni konfinali f'żewġ Stati Membri jew aktar twassal biex jiġu stabbiliti objettivi transkonfinali. Barra minn hekk, hemm bżonn jiġu analizzati l-prattiki tajba sabiex ikunu jistgħu jintużaw fil-kuntest nazzjonali ta' Stati Membri oħra.

6.3 Il-Kumitat ihegġeġ lill-Kummissjoni u l-Istati Membri sabiex jagħmlu sforz mill-ġdid halli jipromovu l-iskambji transkonfinali tal-aħjar prattika permezz tal-metodi ta' komunikazzjoni elettronici (pereżempju bażijiet tad-data li jinkludu eżempji tal-aħjar prattiki, tabelli ta' valutazzjoni, eċċ.). Il-metodu msemmi hawn fuq madankollu jiddependi mill-fatt li l-Istati Membri jadottaw qafas Ewropew adegwat li jippermetti dan. Jekk ikun hemm bżonn, għandu jitqies il-holqien ta' strumenti innovattivi.

6.4 Il-Kumitat itenni li jinsab lest li jkun attiv kemm bhala pjattaforma ⁽¹⁴⁾ għall-iskambju tal-informazzjoni u għall-kooperazzjoni bejn il-KES nazzjonali, l-imsieħba soċjali u l-atturi tas-soċjetà civili u l-istituzzjonijiet Ewropej u bhala pjattaforma għall-iskambju ta' fehmiet u esperjenzi bejn il-partijiet interessati nazzjonali. Il-Kumitat jiehu din l-opportunità sabiex ifakkar li japprezza hafna l-kontributi għad-diskussjonijiet li jsiru mill-KES nazzjonali u organizzazzjonijiet simili.

Brussell, 8 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁴⁾ Ara <http://www.eesc.europa.eu/ceslink>

Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 1083/2006 dwar ċerti dispożizzjonijiet marbuta mal-kondiviżjoni tar-riskju għal ċerti Stati Membri li qed jesperjenzaw jew huma mhedda b'diffikultajiet serji fejn tidhol l-istabilità finanzjarja tagħhom”

COM(2011) 655 finali — 2011/0283 (COD)

(2012/C 43/03)

Relatur Ġenerali: **is-Sur SMYTH**

Nhar it-8 ta' Novembru 2011, il-Kunsill iddeċieda, b'konformità mal-Artikolu 177 tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 1083/2006 dwar ċerti dispożizzjonijiet marbuta mal-istrumenti għall-kondiviżjoni tar-riskju għal Stati Membri li qed jesperjenzaw jew huma mhedda b'diffikultajiet serji fejn tidhol l-istabilità finanzjarja tagħhom

COM(2011) 655 finali — 2011/0283 (COD).

Nhar il-25 ta' Ottubru 2011, il-Bureau tal-Kumitat ta' istruzzjonijiet lis-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali sabiex tipprepara l-hidma tal-Kumitat dwar is-sugġett.

Minhabba l-urgenza tal-hidma, il-Kumitat Ekonomiku u Soċjali Ewropew iddeċieda matul l-476 sessjoni plenarja tiegħu tas-7 u t-8 ta' Diċembru 2011 (seduta tat-8 ta' Diċembru) li jahtar lis-Sur SMYTH bħala relatur ġenerali, u adotta din l-opinjoni b'128 vot favur, l-ebda vot kontra u 7 astensjonijiet.

1. Konklużjonijiet u rakkomandazzjonijiet

1.1 Il-KESE josserva li l-proposta tal-Kummissjoni li temenda l-Artikoli 14 u 36 tar-Regolament (KE) Nru 1083/2006 tippermetti, minn naha, li l-istrumenti għall-kondiviżjoni tar-riskju jiġu ġestiti permezz ta' sistema ta' ġestjoni ċentralizzata indiretta u, min-naha l-oħra, li l-Istati Membri li qed jesperjenzaw jew huma mhedda b'diffikultajiet serji fejn tidhol l-istabilità finanzjarja tagħhom jikkontribwixxu parti mill-allokazzjonijiet tagħhom taht l-oġettivi ta' "Konverġenza" u "Kompetittività Reġjonali u Impjiegi" tal-politika ta' koeżjoni għall-provvediment u l-allokazzjonijiet kapitali għal self jew garanziji mahruġa għal promoturi tal-proġetti u msieħba pubbliċi jew privati oħra direttament jew indirettament mill-BEI jew minn istituzzjonijiet finanzjarji internazzjonali oħra. Il-bidliet proposti mhux ser jibdlu l-ammont massimu ta' finanzjament previst fil-programmi operattivi għall-perjodu ta' programmazzjoni 2007-2013.

1.2 Il-KESE japprova l-proposta.

2. Raġuni

2.1 Il-proposta attwali ser tiffacilita l-approvazzjoni ta' self mogħti skont l-Artikolu 36 tar-Regolament (KE) Nru 1083/2006 għal prijorità waħda jew aktar ta' programm operattiv mill-BEI jew minn istituzzjonijiet finanzjarji oħra, f'mument meta, minhabba tnaqqis tal-grad tad-dejn pubbliku u privat tal-Istat u tal-istituzzjonijiet finanzjarji tal-Istati Membri, self bħal dan ma jkunx disponibbli.

2.2 Il-Kumitat jaqbel li huwa vitali li jiġu appoġġjati proġetti u l-irkupru tal-ekonomija u għalhekk jappoġġja l-proposta msemmija hawn fuq.

Brussell, 8 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni Governanza aħjar tas-Suq Uniku permezz ta’ kooperazzjoni amministrattiva ikbar: Strategija għall-espansjoni u l-iżvilupp tas-Sistema ta’ Informazzjoni tas-Suq Intern (‘IMI’)”

COM(2011) 75 finali

u “l-Proposta għal Regolament tal-Parlament Ewropew u tal-Kunsill dwar il-kooperazzjoni amministrattiva permezz tas-Sistema ta’ Informazzjoni tas-Suq Intern (‘ir-Regolament tal-IMI’)”

COM(2011) 522 finali — 2011/0226 (COD)

(2012/C 43/04)

Relatur: **is-Sur HERNÁNDEZ BATALER**

Nhar il-21 ta’ Frar 2011, il-Kummissjoni Ewropea ddecidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni: Governanza aħjar tas-Suq Uniku permezz ta’ kooperazzjoni amministrattiva ikbar: Strategija għall-espansjoni u l-iżvilupp tas-Sistema ta’ Informazzjoni tas-Suq Intern (“IMI”)

COM(2011) 75 finali

Nhar l-14 ta’ Settembru 2011 u t-13 ta’ Settembru 2011, il-Kunsill u l-Parlament Ewropew rispettivament iddecidew, b’konformità mal-Artikolu 114 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar il-kooperazzjoni amministrattiva permezz tas-Sistema ta’ Informazzjoni tas-Suq Intern (“ir-Regolament tal-IMI”)

COM(2011) 522 finali — 2011/0226 (COD)

Is-Sezzjoni Speċjalizzata għas-Suq Uniku, il-Produzzjoni u l-Konsum inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-10 ta’ Novembru 2011.

Matul l-476 sessjoni plenarja tiegħu li saret fis-7 u t-8 ta’ Diċembru 2011 (seduta tas-7 ta’ Diċembru), il-Kumitat Ekonomiku u Soċjali Ewropew adotta din l-Opinjoni b’172 vot favur u 2 astensjonijiet.

1. Konkluzjonijiet u rakkomandazzjonijiet

1.1 Il-KESE jilqa’ b’sodisfazzjoni l-intenzjoni tal-Kummissjoni li ttejjeb il-governanza tas-suq uniku permezz ta’ kooperazzjoni amministrattiva akbar, li twessa’ u tiżviluppa s-Sistema ta’ Informazzjoni tas-Suq Intern (IMI) u twaqqaf netwerk elettroniku serju għall-kuntatt dirett bejn l-amministrazzjonijiet varji.

1.2 Il-KESE jilqa’ b’sodisfazzjoni l-intenzjoni ddikjarata fil-Proposta għal Regolament li jiġu stabbiliti regoli għall-użu tal-IMI għall-kooperazzjoni amministrattiva li jindirizzaw, fost affarijiet oħra, il-funzjonijiet tal-utenti varji tal-IMI, l-iskambju tal-informazzjoni, il-proċeduri ta’ notifika, il-mekkanizmi ta’ twisija u l-ftehimiet ta’ assistenza reċiproka.

1.3 Barra minn hekk, iqis li huwa ta’ benefiċċju wkoll li jiġu stabbiliti miżuri għall-protezzjoni tal-privatezza rigward in-natura tad-data skambjata, li fost affarijiet oħra tindirizza l-perjodi tal-ħażna tad-data skambjata u d-dritt tan-notifika u tal-korrezzjoni.

1.4 Rigward dan il-qafas leġislattiv essenzjali, il-KESE jirrakkomanda li fost id-definizzjonijiet tal-Artikolu 5 tiddaħhal dik tad-data tal-IMI li hija data ta’ natura ekonomika u professjonali relatata mal-eżerċizzju ta’ attivitajiet ekonomiċi u professjonali fil-qafas tas-suq uniku li huma skambjati permezz tas-sistema tal-IMI. Din hija data prevista mid-Direttivi li jstabbilixxu l-IMI bhala strument ta’ kooperazzjoni amministrattiva bejn l-awtoritajiet nazzjonali.

1.5 Il-KESE jemmen li l-IMI jista’ jkollha rwol deciziv biex il-kooperazzjoni amministrattiva fis-suq intern tinbidel radikalment u biex tiżgura li din tissodisfa l-htigijiet u l-aspettattivi tal-individwi, in-negozji u l-organizzazzjonijiet tas-soċjetà ċivili li fil-gejjieni jista’ jkollhom sehem fl-iżvilupp u t-thaddim tas-sistema.

1.6 F’dan is-sens, il-Kumitat jirrakkomanda li l-iżvilupp tas-sistema jipprevedi distinzjoni oġġettiva fost id-data f’dak li jirrigwarda l-kundizzjonijiet li fihom jiġu eżerċitati l-attivitajiet ekonomiċi u professjonali fl-Istati Membri differenti b’mod li din it-tip ta’ data jista’ jkun aċċessibbli għaċ-ċittadini u l-intrapriżi.

1.7 Il-KESE huwa tal-fehma li l-kooperazzjoni amministrattiva prevista fid-Direttivi, li s-sistema tal-IMI tikkontribwixxi għall-implimentazzjoni tagħha tehtiegħ prinċipalment, u fost affarijiet ohra, skambju tal-informazzjoni bejn l-awtoritajiet. F'dan ir-rigward, huwa jinsisti fuq ir-rispett tal-legislazzjoni Ewropea dwar il-protezzjoni tad-data. Għaldaqstant, il-Kumitat jirrifjuta għalkollox l-idea li d-data skambjata tista' tiġi pproċessata kif huwa previst fil-Proposta għal Regolament u dan għal żewġ raġunijiet. Minn naha, għaliex id-Direttivi li l-IMI tikkontribwixxi għall-implimentazzjoni tagħhom imkien ma jsemmu l-htieġa li d-data tiġi pproċessata fil-qafas tal-kooperazzjoni amministrattiva li jipprevedu. Min-naha l-ohra, għaliex l-eżiġenzi prattiċi ta' kontroll u ta' segwitu ta' kif taħdem is-sistema IMI stabbiliti mill-Kummissjoni bl-ebda mod ma jiġġustifikaw, f'għajnejn il-Kumitat, it-twessigh tal-possibbiltajiet ta' proċessar tad-data personali skambjata li jwassal saħansitra għall-holqien ta' fajls separati.

1.8 Fl-ahhar, fid-dawl tal-qabza kwantitattiva li ġġib magħha din is-sistema, fin-numru ta' partecipanti u l-fluss tal-informazzjoni, il-KESE jirrakkomanda li tithejja sistema bażika li tippermetti r-riżoluzzjoni tal-kunflitti fil-każ tan-nonkonformità fil-livell tranżnazzjonali. Din is-sistema, anke jekk tkun sempliċi, tikkontribwixxi biex jiġu cċarati r-responsabbiltajiet f'każ ta' thaddim anomalu jew ġestjoni hażina tas-sistema, u dan jagħmilha possibbli li tissaħħaħ iċ-ċertezza legali taċ-ċittadini.

2. Sfond

2.1 Is-Sistema ta' Informazzjoni tas-Suq Intern hija applikazzjoni tal-IT aċċessibbli permezz tal-internet u żviluppata mill-Kummissjoni Ewropea, flimkien mal-Istati Membri (u applikabbli fiż-Żona Ekonomika Ewropea), li l-iskop tagħha huwa li tgħin lil tal-ahhar jissodisfaw fil-prattika r-rekwiziti għall-iskambji tal-informazzjoni mnizżla fl-atti legali tal-UE permezz ta' sistema ta' komunikazzjoni ċentralizzata li tippermetti l-iskambju tal-informazzjoni u l-assistenza reċiproka transkonfinali.

2.2 Is-sistema, li fil-bidu twaqqfet bhala "proġett ta' interess komuni", hija mfassla biex tkun sistema flessibbli u decentralizzata li faċilment tista' tiġi adattata biex tappoġġja oqsma differenti tal-legislazzjoni tas-Suq Uniku li fihom dispożizzjonijiet għall-kooperazzjoni amministrattiva.

2.3 Il-prinċipji bażiċi tas-sistema IMI huma dawn li ġejjin:

- a) possibbiltà ta' użu mill-ġdid;
- b) flessibbiltà organizzattiva;
- c) proċeduri sempliċi fuq qbil;
- d) multilingwiżmu;
- e) użu faċli;
- f) protezzjoni tad-data u
- g) l-ebda spiża ta' IT għall-utenti

2.4 Bhalissa din is-sistema qed tintuża għal skopijiet ta' kooperazzjoni amministrattiva b'rabta mad-Direttiva dwar ir-Rikonoxximent tal-Kwalifiki Professjonali ⁽¹⁾ u d-Direttiva dwar is-Servizzi tas-Suq Intern ⁽²⁾. Ser tintuża wkoll bi prova fl-implimentazzjoni tad-Direttiva dwar l-Impjeg tal-Haddiema ⁽³⁾.

2.5 Is-sistema tal-IMI bhalissa ma tistax tintuża mill-konsumaturi jew min-negozji. Din hi għodda intiza biss għall-użu mill-awtoritajiet kompetenti fl-oqsma speċifiċi li tkopri.

2.6 Il-KESE diġà esprima l-fehmiet tiegħu ⁽⁴⁾ dwar il-Komunikazzjoni tal-Kummissjoni *Inwettqu l-benefiċċji tas-suq uniku permezz ta' kooperazzjoni amministrattiva mtejba* ⁽⁵⁾, waqt li appoġġja approċċ għall-kooperazzjoni amministrattiva transkonfinali li jkun aktar decentralizzat u bbażat fuq il-bini ta' kuntatti li jahdem fl-interess tas-suq uniku u l-użu tas-Sistema ta' Informazzjoni tas-Suq Intern.

3. Il-Komunikazzjoni tal-Kummissjoni

3.1 Skont il-Kummissjoni, biex jiġi żgurat li s-suq uniku jahdem bl-ahjar mod, l-amministrazzjonijiet tal-Istati Membri għandhom bżonn jahdmu flimkien mill-qrib billi jipprovdu assistenza lil xulxin u jaqsmu l-informazzjoni.

3.2 Fil-Komunikazzjoni tal-Kummissjoni bit-titlu *Lejn Att dwar is-Suq Uniku* ⁽⁶⁾, wahda mill-50 proposta li tagħmel habbret il-holqien ta' netwerk elettroniku għall-kuntatt dirett bejn l-awtoritajiet Ewropej, ibbażat fuq l-istrategija ta' espansjoni tal-IMI bl-użu ta' sistema ta' informazzjoni b'diversi lingwi.

3.3 L-IMI huwa flessibbli fil-mod kif jiġi organizzat f'kull Stat Membru. L-istruttura decentralizzata tan-netwerk tehtiegħ li kull pajjiż partecipanti jahtar koordinatur nazzjonali tal-IMI (NIMIC), biex jiġġestixxi l-koordinazzjoni globali tal-proġett tal-IMI.

3.4 Il-potenzjal tal-IMI jinsab:

- fiż-żjieda ta' oqsma ta' politika godda;
- fl-iżvilupp ta' funzjonijiet godda;
- fir-rabta tal-IMI ma' sistemi ohra tal-IT u
- fl-użu ta' funzjonijiet tal-IMI għal skopijiet godda.

⁽¹⁾ Direttiva 2005/36/KE (ĠU L 255, 30.9.2005, p. 22).

⁽²⁾ Direttiva 2006/123/KE (ĠU L 376, 27.12.2006, p. 36).

⁽³⁾ Direttiva 96/71/KE.

⁽⁴⁾ Opinjoni tal-KESE, ĠU C 128, 18.5.2010, p. 103.

⁽⁵⁾ COM(2008) 703 finali.

⁽⁶⁾ COM(2010) 608 finali.

3.5 F'qasam leġislattiv partikolari fejn m'hemm l-ebda sistema ta' informazzjoni li tappoġġja l-kooperazzjoni amministrattiva, l-użu mill-ġdid tal-IMI flok l-iżvilupp ta' sistema speċifika ġdida għandu għadd ta' vantaġġi:

- a) kosteffiċjenza aħjar;
- b) użu aktar faċli;
- c) soluzzjonijiet aktar malajr u prevedibbli;
- d) sikurezza akbar; u
- e) żmien iqsar biex jibdeu il-proġetti pilota.

3.5.1 M'hemm l-ebda limitu għan-numru ta' oqsma godda li jistgħu jiżdiedu mal-IMI, iżda jeżistu limitazzjonijiet organizzattivi għal kemm jista' jespandi, peress li trid tinzamm il-koerenza kunċettwali tas-sistema, fuq il-bażi tal-kriterji li ġejjin:

- kull grupp ġdid ta' utenti jrid ikun marbut jew parzjalment koprut mill-gruppi ta' utenti attwali;
- għandha tinghata prijorità liż-żjieda ta' oqsma li jistgħu jużaw il-funzjonijiet attwali;
- jekk iż-żjieda ta' qasam legali ġdid tehtieg l-iżvilupp ta' funzjonijiet godda, dan għandu jsir b'mod ġeneriku sabiex il-modulu l-ġdid ikun jista' jadatta faċilment għal gruppi ta' utenti ohra;
- l-ispejjeż ta' kull żvilupp iehor li jkun mehtieg għandu jiġi ġġustifikat bil-valur miżjud mistenni fl-użu tal-IMI mill-grupp tal-utenti l-ġodda jew attwali u fl-implimentazzjoni tal-liġi tal-UE u fil-benefiċċji għaċ-ċittadini u n-negozji, u
- oqsma u funzjonijiet godda jew konnessjonijiet ma' għodod ohra m'għandhomx iżidu l-kumplessità tas-sistema għall-utenti.

3.6 Is-sistema tal-IMI ssegwi approċċ ta' "privatezza fid-disinn", li permezz tiegħu, il-privatezza u l-konformità mal-protezzjoni tad-data huma ddisinjati fis-sistema mill-bidu nett, bl-inklużjoni ta' applikazzjoni stretta tal-prinċipju tal-limitazzjoni għall-iskop u kontrolli adegwati.

3.7 L-infiq għall-IMI jkopri l-iżvilupp u t-titjib tas-sistema, iż-żamma tal-IMI fiċ-ċentru tad-data tal-Kummissjoni, il-manutenzjoni, l-amministrazzjoni tas-sistema, l-appoġġ tat-tieni linja (second-line support), it-taħriġ, il-komunikazzjoni u s-sensibilizzazzjoni.

3.8 Fil-fehma tal-Kummissjoni, l-espansjoni tas-sistema biex tkopri oqsma u funzjonijiet godda jew biex jinholqu konnessjonijiet ma' għodod ohra m'għandhiex iżżid il-kumplessità tas-sistema għall-utenti. Ir-rekwiziti għall-kooperazzjoni amministrattiva għandhom ikunu ċari biżżejjed u b'mod li jistgħu jiġu mwettqa, filwaqt li għandha tiġi analizzata l-htieġa ta' għodda tal-IT li tappoġġja dan il-proċess.

3.9 Il-Kummissjoni tqis li huwa essenzjali li l-proġett ikollu struttura ta' governanza trasparenti u effettiva u li l-partijiet interessati kollha jifhmu l-proċeduri u l-fora li jridu jintużaw biex jintlaħaq ftehim dwar aspetti differenti tal-proġett. Għaldaqstant, dan jiġbor fih il-ġestjoni ta' kuljum tas-sistema, id-deċiżjonijiet ta' politika, il-pariri u l-gwida mill-esperti u l-iżvilupp tal-istruttura ta' governanza.

3.10 Fl-aħhar, is-sistema hija intiża li tiżgura livell għoli fil-prestazzjoni tas-sistema u fis-sigurtà. F'dak li jirrigwarda l-prestazzjoni, hekk kif l-għadd ta' utenti u l-volum tad-data tal-IMI jikber, huwa essenzjali li jiġi żgurati li l-prestazzjoni tas-sistema (pereżempju t-tul ta' hin għal risposta) tibqa' sodisfaċenti. Rigward is-sigurtà, l-IMI taħżen u tipproċessa data personali u data ohra li mhijiex maħsuba li tkun aċċessibbli għall-pubbliku.

4. Kummenti ġenerali dwar il-Komunikazzjoni tal-Kummissjoni

4.1 Il-KESE jaqbel mal-approċċ tal-Kummissjoni, li jadotta strategija ta' espansjoni u żvilupp tas-Sistema ta' Informazzjoni tas-Suq Intern (IMI) bil-għan li jtejjeb il-kooperazzjoni amministrattiva.

4.1.1 Kooperazzjoni amministrattiva aktar koerenti fis-suq intern tal-anqas għandha tkun ibbażata fuq il-Karta tad-Drittijiet Fundamentali, speċjalment fuq il-prinċipji ta' amministrazzjoni tajba, l-aċċess għad-dokumenti, il-protezzjoni tad-data, kif ukoll fuq il-prinċipji ġenerali u kondivizi tal-liġi li huma rikonoxxuti fil-kazistika tal-Qorti tal-Ġustizzja.

4.1.2 Fi kwalunkwe każ, il-KESE jindika li l-livell ta' prekawżjoni u protezzjoni li japplika għad-data personali ser iwarja skont jekk id-data tirreferix għall-kummerċjanti jew in-negozjanti fil-kapaċità tagħhom ta' operaturi ekonomiċi.

4.1.3 Filwaqt li huwa minnu li l-IMI tneħhi l-inċertezza, dan tagħmlu biss għall-awtoritajiet u mhux għall-SMEs u partijiet interessati ohra fis-soċjetà. Din iċ-ċertezza għandha tiġi estiża għalihom ukoll, kif ġie ddikjarat fir-riżoluzzjoni tal-Parlament Ewropew tas-6 ta' April 2001.

4.2 Barra mir-regolamentazzjoni sustantiva u speċifika tiegħu, is-suġġett tal-protezzjoni tad-data jirrikjedi li dan l-aspett jitqies bhala teknika leġislattiva tajba f'regolamenti ohra. Dan japplika b'mod ġenerali għar-regolamentazzjoni tal-proċeduri li jintużaw fl-implimentazzjoni tal-politiki tal-Komunità u b'mod partikolari għas-sistema tal-IMI, li fiha nnifisha hija proċedura kumplessa.

4.2.1 Rigward it-tressiq ta' appelli, din il-proċedura għandha tipprovdi għal sistema ta' riżoluzzjoni tat-tilwim għal kazijiet ta' diżgwid transnazzjonali. Għalhekk huwa importanti li jkun hemm aċċess mgħaġġel u effiċjenti għall-mekkanizmi ta' riżoluzzjoni tat-tilwim li huma faċli u ma jiswewx hafna flus għal dawk li huma intenzjonati għalihom, kemm jekk huma individwi privati kif ukoll jekk huma negozji.

4.3 L-aċċess għas-sistema tal-provvista u l-kisba tal-informazzjoni għandu jkun irregolat b'mod attent hafna biex jiġi żgurat li l-awtoritajiet nazzjonali jkunu obbligati jwettqu l-konsultazzjoni fuq il-bażi ta' talba ġustifikata tajjeb, bl-użu tal-formola standard u li l-persuna li tagħmel it-talba dejjem tista' ttipprova interess legittimu.

4.4 Rigward is-sinerġiji ma' strumenti ta' informazzjoni oħra attwali u ma' bażijiet tad-data ta' professjonisti rregolati li fihom "listi" tal-professjonijiet li huma rregolati minn kull Stat Membru, il-KESE jaqs li għandhom jiddaħhlu wkoll ir-rekwiżiti kollha għall-eżerċizzju ta' professjoni partikolari barra mil-"lista", dan ifisser mhux biss il-kwalifiki akkademiċi, iżda wkoll is-shubja jew le f'assoċjazzjoni professjonali, l-assigurazzjoni, il-liċenzji, eċċ. Dan jippermetti li xi konsultazzjonijiet isiru xi f'it jew wisq awtomatiċi u jkunu aċċessibbli għall-atturi tas-soċjetà civili. Il-KESE jittama li dawn l-aspetti jiġu kkunsidrati fit-test tad-Direttiva li qed tiffassal.

4.4.1 Il-htieġa ta' dan l-approċċ tista' tinftiehem mir-Rapport Annwali tal-2010 dwar is-sistema tal-IMI, li jirreferi għall-isfida li jiġu ġestiti firxa wiesgħa ta' awtoritajiet li huma kompetenti fil-qasam tas-servizzi. Kull awtorità, bil-firxa ta' kompetenzi tagħha (tal-anqas id-distinzjoni bażika bejn regolament, intervent u superviżjoni), għandha tiġi inkluża fil-listi ta' professjonijiet rregolati.

4.5 Ir-responsabbiltajiet ta' kull thaddim hazin tas-sistema jew il-ġestjoni tagħha, f'termini ta' żbalji, dewmien eċċessiv, korrezzjonijiet, eċċ., tal-informazzjoni li hija skambjata, għandhom jiġu ċċarati, sabiex tkun iggarantita ċ-ċertezza legali tad-drittijiet taċ-ċittadini u tal-operaturi f'dak li jirrigwarda d-data personali. Ir-responsabbiltà tal-amministrazzjoni għal hidma mhux normali tal-awtoritajiet huwa prinċipju ġenerali fil-liġi tal-UE, rikonoxxut fl-Istati Membri kollha.

5. Il-proposta għal Regolament

5.1 L-għanijiet tal-proposta tal-Kummissjoni huma li:

- tistabbilixxi qafas legali sod għall-IMI u gabra ta' regoli komuni li jiżguraw li taħdem b'mod effiċjenti;
- tipprovdi qafas komprensiv għall-protezzjoni tad-data billi tistabbilixxi r-regoli għall-ipproċessar tad-data personali fil-IMI;
- tiffacilita l-espansjoni potenzjali tal-IMI fil-ġejjieni għal oqsma godda fil-liġi tal-UE; u
- tiċċara r-rwoli tal-atturi differenti li jipparteċipaw fil-IMI.

5.2 Hija tistabbilixxi l-prinċipji ewlenin tal-protezzjoni tad-data permezz tal-IMI, fosthom id-drittijiet tal-persuni kkonċernati, fi strument legali uniku u b'hekk tkabbar it-trasparenza u żżid iċ-ċertezza legali. Il-proposta tiddefinixxi b'mod preċiż il-forma u l-metodi tal-kooperazzjoni amministrattiva permezz tal-IMI.

5.2.1 Il-lista tal-oqsma tal-atti tal-Unjoni li attwalment huma appoġġjati mill-IMI tinsab fl-Anness I. L-oqsma ta' espansjoni futura possibbli jinsabu elenkati fl-Anness II.

5.3 Il-proposta ttejjeb il-kundizzjonijiet li fihom jaħdem is-suq intern billi tipprovdi għodda effiċjenti u faċli li thaffef l-implimentazzjoni Prattika tad-dispożizzjonijiet fl-atti tal-Unjoni li jirrikjedu li l-Istati Membri jikkoooperaw flimkien u mal-Kummissjoni u li jaqsmu l-informazzjoni flimkien, filwaqt li jaċċertaw livell għoli ta' protezzjoni tad-data personali.

5.3.1 Il-proposta tistabbilixxi ċerti regoli komuni marbutin mal-governanza u l-użu tal-IMI. Fosthom hemm l-obbligu li jinhatar koordinatur tal-IMI nazzjonali, wiehed għal kull Stat Membru, l-obbligu fuq l-awtoritajiet kompetenti li jipprovdu risposta adegwata u f'waqtha u d-dispożizzjoni li l-iskambju tal-informazzjoni permezz tal-IMI jista' jintuża biex tiġi provduta evidenza bl-istess mod li bih tintuża informazzjoni simili li tingabar fl-istess Stat Membru.

5.3.2 Il-proposta fiha wkoll mekkanizmu biex l-IMI tespandi għal atti godda tal-Unjoni. L-għan huwa li tipprovdi l-flessibbiltà meħtieġa għall-futur filwaqt li tiżgura livell għoli ta' ċertezza legali u trasparenza. Wara l-valutazzjoni tal-fattibbiltà teknika, il-kosteffiċjenza, il-facilità tal-użu u l-impatt globali fuq is-sistema, kif ukoll ir-riżultati ta' fażi ta' prova li tista' ssir, il-Kummissjoni jkollha s-setgħa li taġġorna l-lista tal-oqsma fl-Anness I b'mod koerenti billi tadotta att delegat.

5.3.3 Ir-rwol tal-Kummissjoni huwa li taċċerta s-sigurtà, id-disponibbiltà, il-manutenzjoni u l-iżvilupp tas-software tal-IMI u l-istruttura tal-IT. Madankollu, il-Kummissjoni tista' tkun attiva fil-flussi tal-kompiti allokati lill-IMI, b'konformità mad-dispożizzjonijiet legali jew arrangamenti oħra li fuqhom ikun ibbażat l-użu tal-IMI f'qasam partikolari tas-suq intern.

5.3.4 Il-proposta għandha l-għan li tistabbilixxi għadd ta' garanziji dwar it-trasparenza tal-ipproċessar u s-sigurtà tad-data. Id-data personali m'għandhiex tibqa' aċċessibbli għal żmien itwal milli jkun meħtieġ, għalhekk għandhom jiġu stabbiliti perjodi massimi ta' hażna, li meta jiskadu, id-data tiġi blukkata u mhassra b'mod awtomatiku, hames snin wara l-għeluq tal-proċedura ta' kooperazzjoni amministrattiva.

5.3.5 Rigward l-ambitu ġeografiku, l-istrument legali għall-IMI għandu jipprovidi biżżejjed flessibilità biex jakkomoda l-inkluzjoni ta' pajjiżi terzi fl-iskambji tal-informazzjoni f'ċerti oqsma, jew l-użu tas-sistema f'kuntest purament nazzjonali.

6. Kummenti ġenerali dwar il-proposta għal regolament

6.1 Il-KESE jilqa' b'sodisfazzjon il-Proposta għal Regolament għat-twaqqif ta' regoli li jirregolaw l-użu tal-IMI għall-kooperazzjoni amministrattiva. Madankollu, peress li dawn huma regoli li japplikaw direttament biex jiffurmaw qafas regolatorju ġenerali, il-KESE huwa mħasseb dwar żewġ kwistjonijiet:

— in-nuqqas ta' preċiżjoni f'xi kuncetti legali fundamentali u

— it-tweġġigh konsiderevoli tas-setgħat tal-utenti tal-IMI rigward id-data skambjata.

6.2 Essenzjalment, l-IMI hija applikazzjoni tal-IT f'diversi lingwi li tgħaqqad flimkien aktar minn 6 000 awtorità kompetenti li jiskambjaw l-informazzjoni, f'perjodi ta' żmien relattivament qosra, dwar il-kundizzjonijiet għall-eżerċizzju ta' attivitajiet ekonomiċi u professjonali speċifiċi fl-Istati Membri rilevanti.

6.2.1 L-iskambju ta' informazzjoni attwali permezz ta' din l-applikazzjoni tal-IT hija soġġetta għal gabra ta' regoli proċedurali minimi mfassla għal dan l-iskop. Izda, lil hinn hafna minn dan l-iskop speċifiku u limitat ta' skambju ta' informazzjoni, il-Proposta issa tillegittima wkoll l-ipproċessar tad-data personali skambjata fis-sens tal-Artikolu 6 tagħha. Madankollu, id-direttivi li hi tapplika u li għalihom tapplika bħala bażi, *fl-ebda punt* ma għandhom dispożizzjonijiet korrispondenti dwar dan l-ipproċessar. Fid-dawl tal-fatt li dawn id-direttivi ma jippreveduhx, il-KESE jirrifjuta l-idea li d-data skambjata tista' tiġi pproċessata wkoll.

6.2.2 Għaldaqstant, hemm raġunijiet li għalihom jistgħu jitqajmu mistoqsijiet dwar l-ambitu ta' din l-awtorità l-għdida li issa hemm fil-Proposta għal Regolament dwar l-ipproċessar tad-data personali skont it-termini stabbiliti fl-Artikolu 2 b) tad-Direttiva 95/46/KE.

6.2.3 Apparti mill-flessibilità ġenerali mogħtija lill-atturi tal-IMI biex jipproċessaw id-data personali skambjata, kif stabbilit fl-Artikolu, l-ebda dispożizzjoni oħra tal-Proposta għal Regolament ma fiha referenza għall-iskopijiet li jiġġustifikaw l-ipproċessar jew kwalunkwe garanziji possibbli jew restrizzjonijiet li għalihom huma jistgħu jiġu soġġetti.

6.2.4 Huma biss ir-raġunijiet fil-Premessa 15 li jispjegaw għaliex il-Kummissjoni issa qed iddahhal l-ipproċessar tad-data fl-għanijiet ġenerali tal-IMI. Il-KESE jemmen li fin-nuqqas ta' spjegazzjonijiet u kjarifiki oħra, dawn ir-raġunijiet mhumiex biżżejjed biex tiġi awtorizzata funzjoni b'mandat daqstant wiesgħa, partikolarment:

a) *is-supervizzjoni tal-użu tas-sistema mill-koordinaturi tal-IMI u tal-Kummissjoni.*

6.2.5 Il-KESE jemmen li kemm il-koordinaturi tal-IMI kif ukoll dawk tal-Kummissjoni diġà għandhom aċċess għad-data skambjata, li diġà użawha biex jagħmlu valutazzjonijiet speċifiċi tas-sistema li jippermettulhom jaraw kemm it-tul taż-żmien ta' risposta kif ukoll l-awtoritajiet involuti skont is-settur, fost affarijiet oħra.

6.2.6 B'hekk, fin-nuqqas ta' kjarifiki oħra, ma jidherx li hemm bżonn li jkun hemm dispożizzjoni għall-holqien ta' fajls speċifiċi għall-użu tad-data skambjata biex l-użu tas-sistema jiġi ssorveljat:

b) *il-gabra ta' informazzjoni dwar il-kooperazzjoni amministrattiva jew l-assistenza reċiproka fis-suq intern.*

6.2.7 Din l-informazzjoni diġà hija pubblika u disponibbli fir-rapporti tal-Kummissjoni dwar it-thaddim tas-sistema tal-IMI u tista' tiġi użata biex tivvaluta l-kooperazzjoni amministrattiva, li minnha tippreżenta biss l-aspett funzjonali.

c) *inizjattivi ta' tahriġ u ta' sensibilizzazzjoni*

6.2.8 Il-KESE jhoss li inizjattivi bħal dawn ma' jehtigux l-"ipproċessar" tad-data (kif tintfiehmed mid-definizzjoni stabbilita mid-Direttiva 95/46/KE), iżda sempliciment l-"użu" tad-data fis-sistema.

7. Rigward il-htieġa tal-preċiżjoni, din tirreferi għall-kuncett bażiku ta' "data personali" li hemm referenza għalih għadd ta' drabi fil-Proposta għal Regolament. F'dan ir-rigward, ir-referenza għandha ssir għall-kuncett li hemm fir-Regolament 95/46/KE li d-definizzjoni tiegħu taqbeż b'hafna r-rekwiżit għat-thaddim tal-IMI li, fl-aħħar mill-aħħar, jikkonċerna biss kategorija speċifika ta' data li għandha l-istess karatteristika li hija marbuta mal-eżerċizzju tal-attivitajiet ekonomiċi u/jew professjonali fis-suq intern.

7.1 Għalhekk, il-Kumitat iqis li l-proposta għandha tistabbilixxi l-ambitu tal-kuncett, filwaqt li tillimita l-kategorija tad-"data personali" għal dak li diġà jinstab fid-direttivi korrispondenti, li jipprevedu li l-IMI tintuża għall-kooperazzjoni amministrattiva bejn l-awtoritajiet tal-Istat u li jirreferu għall-eżerċizzju tal-attivitajiet ekonomiċi u professjonali fis-suq intern. Għaldaqstant, għandhom jissemmew id-definizzjonijiet stabbiliti fl-Artikolu 5.

8. Il-Premessa 12 tal-proposta tispeċifika li l-IMI hija għodda li mhijiex miftuha għall-pubbliku ġenerali li tippermetti lill-atturi esterni jfornu l-informazzjoni u jiksbu d-data. Il-KESE ma jaqbilx ma' dan l-approċċ u jemmen li xi informazzjoni tal-IMI għandha tkun aċċessibbli għall-atturi esterni, bħaċ-ċittadini, in-negozji jew l-organizzazzjonijiet, sakemm ma jkunx fiha data personali. Aċċess ta' dan it-tip ikun jinkludi, fost affarijiet oħra, ir-rekwiżiti amministrattivi imposti mill-pajjiż li fih hemm interess għal relazzjoni kummerċjali jew professjonali.

8.1 Il-fatt li din l-informazzjoni tkun aċċessibbli bl-ebda mod ma twassal għal aċċess għal data oħra u żgur mhux għall-ipproċessar ta' din id-data, kif jista' jinftehem mid-definizzjoni ta' "attur estern" fl-Artikolu 5(i) tal-proposta.

8.2 Dawn l-atturi esterni għandhom jingħataw id-dritt li jitolbu informazzjoni lill-utent tal-IMI l-iktar viċin tagħhom, biex jinholoq l-obbligu li dawn tal-aħhar isegwu t-talba tul is-sistema, sakemm l-attur estern imsemmi jista' jagħti prova ta' interess marbut ma' relazzjoni kummerċjali jew professjonali mal-pajjiż li dwaru qed tintalab l-informazzjoni.

9. L-Artikolu 4 tal-proposta jawtorizza lill-Kummissjoni tinkludi fl-IMI l-kooperazzjoni amministrattiva stabbilita fid-dispożizzjonijiet relatati mal-Anness II. Ma' dawn hemm l-inter-konnessjoni futura tar-Registri tan-Negożju, proposta li għadha ma gietx approvata. Minhabba l-ambitu mifrux ta' din il-miżura futura, il-KESE jara li hemm bżonn li jingħataw id-dettalji dwar it-tip ta' azzjoni li trid tittiehed biex l-IMI tkun tista' tespandi.

10. Rigward id-definizzjoni ta' atturi esterni, u b'konsistenza mal-kummenti li diġà saru, il-KESE jipproponi abbozzar mill-ġdid kif ġej:

- li jiġu definiti bħala ċittadini, negozji jew organizzazzjonijiet li jitolbu konsultazzjoni minn utent tal-IMI rigward l-ambitu ta' ċerti Direttivi mdahhla fis-sistema u li l-utent irid jitrażmetti;
- li jagħtihom id-dritt tal-aċċess għall-informazzjoni fis-sistema li ma fihom data personali; u

— li b'mod espliċitu jeskludi l-ipproċessar tal-informazzjoni li jkunu kisbu.

11. Biex jiġi aċċertat li s-suq intern jaħdem tajjeb, il-KESE jqis li jkun kostruttiv li l-informazzjoni li l-awtorità kompetenti tircievi permezz tal-IMI minn Stat Membru iehor ikollha l-istess valur ta' prova fil-proċeduri amministrattivi.

12. Rigward l-eżerċizzju tad-drittijiet tal-persuni kkonċernati, il-KESE jiddispjaċih li l-Proposta ma fihom soluzzjoni unika, iżda tirreferi għall-obbligi tal-awtoritajiet kompetenti li huma mnizzla fil-ligijiet nazzjonali dwar il-protezzjoni tad-data fil-forom differenti. B'mod simili, rigward il-ħażna tad-data, iħoss li l-iffissar ta' skadenzi differenti mhuwiex adatt għat-thaddim adegwat tas-suq intern u l-eżerċizzju tad-drittijiet taċ-ċittadini.

13. Għall-iskop tal-iskambju tal-informazzjoni ma' pajjiżi terzi, il-KESE jqis li għandu jiġi ċċarat jekk il-kundizzjonijiet stabbiliti fl-Artikolu 22(1) tal-Proposta għandhomx jittiehdu flimkien jew separatament. Fit-tieni każ, il-KESE ma jqisx li huwa ġustifikabbli li deċizzjoni tal-Kummissjoni dwar jekk il-livell tal-protezzjoni tad-data f'pajjiż terz huwiex biżżejjed jew ekwivalenti għandha titqies bħala bażi adegwata għall-estensjoni tal-IMI għal dak il-pajjiż terz, filwaqt li hemm sitwazzjonijiet oħra li għalihom id-Direttivi attwali inkluzi fl-IMI jew ftehim internazzjonali jipprovdu għall-iskambju estern tad-data.

14. Biex tiġi garantita ċertezza legali akbar, id-dispożizzjonijiet revokati u dawk li għandhom fis-seħh rigward it-thaddim tal-IMI għandhom ikunu fil-parti ewlenija tat-test u mhux fil-premessi tal-Proposta għal Regolament.

Brussell, 7 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — Lejn strateġija tal-ispazju tal-Unjoni Ewropea għas-servizz taċ-ċittadini”

COM(2011) 152 finali

(2012/C 43/05)

Relatur: **is-Sur IOZIA**

Nhar l-4 ta' April 2011, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — Lejn strateġija tal-ispazju tal-Unjoni Ewropea għas-servizz taċ-ċittadini

COM(2011) 152 finali.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-10 ta' Novembru 2011.

Matul l-476 sessjoni plenarja tiegħu li saret fis-7 u t-8 ta' Diċembru 2011 (seduta tas-7 ta' Diċembru), il-Kumitat Ekonomiku u Soċjali Ewropew adotta din l-opinjoni b'174 vot favur u 8 astensjonijiet.

1. Konkluzjonijiet u rakkomandazzjonijiet

1.1 Il-KESE jagħraf li l-ispazju huwa riżorsa insostitwibbli u strateġika biex jiġu ssodisfati l-htigijiet tal-UE fil-qasam soċjali, ekonomiku u dak tas-sigurtà, bhala xprun tat-tkabbir u l-innovazzjoni, kapaċi li jiġġenera gid kbir bis-saħħa tal-postijiet tax-xogħol li jirrikjedu kwalifiki għoljin, is-servizzi innovattivi u l-opportunitajiet tas-suq li joffri anke f'setturi industrijali oħra u minhabba l-appoġġ li jiġġenera għall-qasam tar-riċerka, li min-naħa tiegħu jipproduci innovazzjoni għall-industrija.

1.2 Il-KESE jagħraf l-importanza ta' industrija tal-ispazju kompetittiva, mghammra b'katina ta' valur shiha – jiġifieri li thaddan il-bini, it-tnejja, il-parti operattiva u s-servizzi downstream.

1.3 Il-KESE jirrikonoxxi li l-politika fis-settur tal-ispazju hija kompetenza maqsuma bejn l-UE u l-Istati Membri, li, min-naħa tagħhom, jiehdu inizjattivi proprji f'dan il-qasam. Il-Kumitat ihegġegħ shubija msahha mal-Istati Membri, anke dawk li ma jagħmlux parti mill-Aġenzija Spazjali Ewropea (European Space Agency – ESA), bil-għan li jiġu kkoordinati l-politiki u l-kompetenzi rispettivi tagħhom fis-settur tal-ispazju. Għandha tiġi eżaminata wkoll il-possibiltà li l-Istati Membri li mhumiex membri tal-ESA jippartecipaw fi programmi ta' kooperazzjoni bhall-Istazzjon Spazjali Internazzjonali.

1.4 Għalhekk, il-KESE jilqa' b'sodisfazzjon l-isforzi sabiex isahhu s-sisien li fuqhom hi mibnija l-politika Ewropea dwar l-ispazju, biex b'hekk tiġi stabbilita rabta bejn din il-politika u

d-dokumenti kostituttivi tal-UE, permezz tad-dispożizzjonijiet tat-Trattat ta' Lisbona f'dan il-qasam, l-istess bhall-politika industrijali Ewropea, permezz tal-Istrateġija Ewropa 2020, u bħas-settur tar-riċerka u l-innovazzjoni, permezz tal-inizjattiva Horizon 2020.

1.5 Il-programm ta' Monitoraġġ Globali tal-Ambjent u s-Sigurtà (GMES) huwa l-muftieħ għaż-żamma tal-kapaċità Ewropea awtonoma ta' ġbir ta' data u informazzjoni dwar is-sistema Dinja, kemm fi żmien reali kif ukoll tul għexieren ta' snin kif meħtieġ biex jiġu żgurati l-monitoraġġ u s-sikurezza tal-ambjent u tat-territorju u biex jiġu inkluzi ċerti mekkaniżmi li fuqhom jissejjes it-tibdil fil-klima. Il-KESE huwa mħasseb ferm dwar il-fatt li ma hemmx intestatura għall-baġit tal-GMES fil-qafas finanzjarju multiannwali (MFF) 2014-2020 u jitlob lill-Kummissjoni tidentifika l-fondi meħtieġa biex jiġi evitat li dan il-programm ifalli.

1.6 Il-KESE jieħu nota tar-rwol ċentrali li taqdi l-ESA bhala mahžen tal-kompetenzi tal-UE fil-qasam tekniku, xjentifiku u gestjonali, kompetenzi li huma indispensabbli biex jassiguraw gestjoni effiċjenti tal-programmi tal-ispazju.

1.7 Korpi oħra importanti huma l-EUMETSAT, korp operattiv li jipprova data meteoroloġika, il-European Environment Agency ⁽¹⁾ (EEA) u l-European Centre for Medium-Range Forecasts ⁽²⁾ (ECMWF).

⁽¹⁾ Aġenzija Ewropea għall-Ambjent.

⁽²⁾ Centru Ewropew għall-Previzjonijiet Metereoloġiċi fuq Perjodu Medju.

1.8 Il-KESE jenfasizza l-kontribut importanti tal-ispazju ghas-sigurtà u d-difiża. Huwa jishaq fuq il-bżonn li jiġu kkunsidrati l-htigiet tal-politika ta' difiża komuni, anke permezz tal-iżvilupp ta' programmi ġodda ta' kooperazzjoni u infrastrutturi ⁽³⁾.

1.9 Il-KESE jagħraf il-htieġa li jithares il-valur tal-infrastruttura spazjali billi tiġi żviluppata s-sistema Space Situational Awareness (SSA).

1.10 Fil-qasam tal-esplorazzjoni u l-isfruttament tal-ispazju, jehtieġ li tissahha il-kooperazzjoni mal-imsieba konsolidati tal-UE, bhall-Istati Uniti, ir-Russja u l-Ġappun u, possibbilment, jintlaħqu ftehimiet bilaterali mal-potenzi emergenti fis-settur tal-ispazju bħač-Ċina, l-Indja u l-Brazil.

1.11 Il-kooperazzjoni internazzjonali fis-settur tal-ispazju hija fattur prinċipali mhux biss għall-pomozzjoni tat-teknoloġija u tas-servizzi Ewropej, iżda wkoll għat-tixrid tal-valuri soċjali u umanitarji.

1.12 Ir-riċerka, minbarra li hija valur fundamentali għall-Ewropa, hija importanti hafna għall-iżvilupp ta' kapacià awtonoma tal-Ewropa fil-qasam tat-teknoloġiji ta' appoġġ fundamentali, li huma mehtieġa biex l-industrija Ewropea ssir kompetittiva fis-suq dinji.

1.13 L-investimenti tal-UE fil-qasam tar-riċerka għandhom ikunu iżjed effikaċi permezz tat-twaqqif ta' qafas strateġiku komuni għall-finanzjament tar-riċerka u l-innovazzjoni.

2. Introduzzjoni

2.1 Din il-Komunikazzjoni tiddefinixxi l-qafas ġuridiku u l-kuntest ekonomiku, soċjali u strateġiku tal-politika Ewropea dwar l-ispazju, u tistabbilixxi rabta bejn din il-politika u l-għeruq tal-Unjoni Ewropea: id-dispożizzjonijiet tat-Trattat ta' Lisbona, il-politiki industrijali u tar-riċerka Ewropej u l-politika ta' difiża komuni.

2.2 Il-Komunikazzjoni tistabbilixxi l-azzjonijiet prijoritarji li jiddefinixxu l-politika tal-UE dwar l-ispazju, tiddekrivi d-dimensjoni internazzjonali tagħha u teżamina l-esiġenzi tagħha mil-lat ta' governanza. Għallhekk, il-Komunikazzjoni twitti t-triq lejn id-definizzjoni u l-implimentazzjoni ta' programm spazjali Ewropew.

⁽³⁾ "Il-politika ta' sigurtà u ta' difiża komuni għandha tinkludi t-tfassil progressiv ta' **politika ta' difiża komuni tal-Unjoni**. Din sejra twassal għal difiża komuni, meta l-Kunsill Ewropew, li jaġixxi b'mod unanimu, jiddeciedi hekk. F'dak il-każ dan għandu jirrakkomanda lill-Istati Membri li jadottaw deċizzjoni f'dan is-sens skont il-htigijiet kostituzzjonali rispettivi tagħhom. Il-politika tal-Unjoni skont din it-taqsimha **m'għandhiex tolgot il-karattru speċifiku tal-politika ta' sigurtà u difiża ta' ċerti Stati Membri**, u għandha tirrispetta l-obbligazzjonijiet ta' ċerti Stati Membri, li jqisu li d-difiża komuni tagħhom hija koperta mill-Organizzazzjoni tat-Trattat tan-Nord Atlantiku (NATO), taht it-trattat tan-Nord Atlantiku u li tkun kompatibbli mal-politika komuni ta' sigurtà u difiża stabbilita f'dan il-kuntest." (Trattat dwar l-Unjoni Ewropea, Titolu V, Kapitolu 2, Taqsima 2, Artikolu 42(2)).

2.3 Il-Komunikazzjoni taferma li l-Kommissjoni ser tressaq proposta dwar programm spazjali Ewropew fl-2011 u thejji ruhha għall-implimentazzjoni tal-istrateġija proposta (politika industrijali, organizzazzjoni tal-attivitajiet marbuta mal-ispazju).

3. Kummmenti ġenerali

3.1 Is-settur tal-ispazju jirrappreżenta madwar 1,1 % tal-baġit tal-Unjoni u madwar 5 % tal-volum tas-settur industrijali Ewropew tal-ajruspazju.

3.2 Minkejja d-dimensjoni żgħira tal-ispazju f'termini relattivi, illum il-ġurnata r-rilevanza ekonomika, strateġika u soċjali tiegħu hija rikonnoxxuta bis-shih kemm mill-Kommissjoni kif ukoll mill-Parlament Ewropew: mhux possibbli li nimmaginaw lill-Ewropa bħala zona ta' benesseri mingħajr l-appoġġ u l-istimolu li l-preżenza tagħha fuq quddiem nett fis-settur tal-ispazju tirrappreżenta. Minbarra li dan is-settur jiġġenera qligħ ekonomiku sostanzjali (bħala medja d-doppju tal-ammonti investiti, saħansitra 4,5 drabi iżjed, bħal fil-każ tan-Norveġja [sors: Organizzazzjoni għall-Kooperazzjoni u l-Iżvilupp Ekonomiċi (OECD) 2011]), jiġġenera wkoll firxa ta' applikazzjonijiet insostitwibbli u ta' utilità soċjali fundamentali: il-meteoroloġija, in-navigazzjoni, il-pożizzjonament, il-kontroll tat-traffiku tal-ajru u tal-flotot, il-ġestjoni tal-agrikoltura u tal-art, l-operazzjonijiet umanitarji u l-ġestjoni tad-dizastri naturali, is-sigurtà nazzjonali u l-kontroll tal-fruntieri, fost affarijiet oħra.

3.3 F'mument ta' diffikultà ekonomika bħal dan li ninsabu fih bħalissa, li ma nibqghux ninvestu f'dan is-settur ser ikollu, apparti l-vantaġġi totalment marginali mil-lat assolut ta' ffrankar, l-effett gravissimu li jintlefi il-wirt ta' għarfien xjentifiku u ta' kapaciàtjiet industrijali li l-Ewropa bniet f'dan is-settur strateġiku fis-snin li għaddew.

3.4 L-iżvilupp ta' kapacià awtonoma tal-Ewropa fil-qasam tat-teknoloġiji ta' appoġġ u l-aċċess awtonomu tagħha għall-ispazju huma għanijiet ta' importanza fundamentali, li jitolbu appoġġ attiv.

3.5 Bid-dhul fis-settur tal-ispazju ta' pajjiżi ġodda bħač-Ċina, l-Indja, il-Brazil u oħrajn, l-Ewropa għandha bżonn pjan strateġiku biex iżżomm il-pożizzjoni prominenti tagħha fis-settur tal-ispazju u l-kredibbiltà tagħha fil-konfront tal-imsieba prinċipali tagħha, b'mod partikolari l-Istati Uniti u r-Russja.

3.6 Il-programmi ewlenin GMES u Galileo jirrappreżentaw għall-Ewropa l-istrument li permezz tiegħu tkompli tkun setgħa prominenti fis-setturi strateġiċi relatati mal-użu tas-sistemi ta' navigazzjoni bis-satellita u tas-servizzi ġenerati mill-osservazzjoni tad-dinja.

3.7 Wahda mill-kwistjonijiet prijoritarji u li ma tistax tiġi posposta hija li tinstab soluzzjoni għall-problema tal-finanzjament tal-GMES, minhabba r-riskju konkret li l-investment li l-Ewropa għamlet f'dan il-qasam dan l-ahar deċennju, illum il-ġurnata dejjem iżjed strateġiku, li tosserva d-dinja, ma jintilifx, u minhabba f'hekk l-Ewropa, l-industrija u r-riċerka tagħha jitolbu ta' tmexxija miksub.

3.8 Anke l-programmi tal-esplorazzjoni tal-ispazju, li jikkonstitwixxu lok ta' sperimentazzjoni tat-teknoloġiji tal-futur, jistgħu jkunu fil-periklu fid-dawl tal-kriżi finanzjarja attwali fl-Istati Membri tal-UE. Għalhekk, jehtieg li noqogħdu attenti li tiġi żgurata kontinwità f'dan is-settur.

3.9 It-Tabella 1 – sempliċement bhala eżempju u mhux b'mod eżawrjenti – turi l-investment totali li sar fis-settur tal-ispazju minn uhud mill-Istati Membri li huma wkoll membri tal-ESA fl-2009. Bhala medja, dan l-investment jikkorrispondi għal ammont bejn iż-0,01 % u iż-0,5 % tal-PDG (data tal-2009, sors: OECD). Il-potenzi l-kbar bħaċ-Ċina, ir-Russja u l-Istati Uniti jinvestu ammonti sostanzjalment ikbar, rispettivament 0,12 %, 0,20 % u 0,31 %. Għar-Russja u ċ-Ċina, din iċ-ċifra saħansitra rduppat fil-perjodu 2005-2009. Fl-Ewropa, Franza tispikka minhabba investment percentwali oghla, li jammonta għal 0,1 % tal-PDG tal-pajjiż (sors: OECD).

Tabella 1

Il-baġit allokat lis-settur tal-ispazju fl-2009 mill-kontributori prinċipali tal-ESA

Pajjiż	(f'miljuni ta' EUR)	
	Baġit għas-settur tal-ispazju (*)	Kontribut għall-ESA (**)
FR	1 960	(716)
DE	1 190	(648)
IT	685	(369)
UK	350	(269)
ES	190	(184)
BE	170	(161)
Baġit totali tal-ESA għall-2009	3 600	

(*) Sors: OECD;

(**) Sors: ESA

3.10 L-ESA għandha l-għarfien tekniku u l-kapaċità li tfassal u timplimenta programmi fil-qasam tal-ispazju u thegħeġ l-iżvilupp ta' teknoloġiji u applikazzjonijiet godda. L-ESA thaddem hi stess hafna mis-sistemi li tfassal, b'mod partikolari dawk ta' natura xjentifika u ta' riċerka. L-operazzjoni tal-infrastruttura ta' programmi operattivi prinċipali bħall-Galileo u l-GMES hija l-inkarigi tal-Kummissjoni Ewropea.

3.11 L-EUMETSAT tirrappreżenta element importanti tal-kapaċità operattiva tal-Ewropa.

3.12 Korpi intergovernattivi oħra jinkludu l-Aġenzija Ewropea għall-Ambjent (EEA) u ċ-Centru Ewropew għall-Previżjonijiet Meteoroloġiċi fuq Perjodu Medju (ECMWF), partijiet kontraenti tal-ftehim dwar l-użu tad-data u s-servizzi tal-GMES.

4. Kummmenti speċifiċi

4.1 Il-politika Ewropea dwar l-ispazju tissejjes fuq sensiela ta' pilastri li huma l-qafas leġislattiv tagħha u l-kuntest li fih hija

stabbilita l-politika industrijali, id-dimensjoni internazzjonali, il-governanza tagħha, ir-relazzjoni mal-politika ta' sigurtà u ta' difiża komuni kif ukoll sistema ta' finanzjament adegwata u sostenibbli.

4.2 Id-dispożizzjonijiet tat-Trattat ta' Lisbona jiffurmaw il-bażi legali tal-politika Ewropea dwar l-ispazju.

4.2.1 L-Artikolu 189 tat-Trattat dwar il-Funzjonament tal-Unjoni Ewropea (TFUE) jikkonferixxi lill-UE mandat wiesa' għad-definizzjoni ta' politika dwar l-ispazju, u jirrakkomanda wkoll li l-politiki f'dan il-qasam isiru operattivi billi jiġi stabbilit programm spazjali Ewropew.

4.2.2 Il-politika tal-UE dwar l-ispazju u l-programm Galileo huma ġestiti direttament mid-direttorat ġenerali għall-Intrapriża u l-Industrija (DG ENTR) fi hdan il-Kummissjoni Ewropea.

4.2.3 Ir-regolament istituttiv tal-programm GMES (*) jiddefinixxi r-regoli għall-eżekuzzjoni tiegħu u l-baġit mahsub għall-iżvilupp tiegħu u l-fażi inizjali tal-operazzjonijiet fil-perjodu 2011-2013. Il-koordinazzjoni teknika u l-implimentazzjoni tal-komponent spazjali tal-GMES huma inkarigati lill-ESA, li, f'każ ta' bżonn, tiġi meghjuna mill-EUMETSAT.

4.3 Il-kuntest tal-politika industrijali

4.3.1 Is-settur tal-ispazju jirrappreżenta madwar 5 % tas-settur industrijali tal-ajruspazju fl-Ewropa (iddominat mis-settur ajrunawtiku li jirrappreżenta 92 %). Il-produzzjoni tas-settur kollu tal-ajruspazju fl-Ewropa kienet ta' madwar EUR 130 biljun, li EUR 6 biljun minnhom kienu marbuta mas-settur tal-ispazju (statistika tal-2008, sors: Ecorys Report to the EC). Il-forza tax-xogħol fis-settur tal-ajruspazju tirrappreżenta madwar 375 elf haddiem, u 31 000 minnhom fis-settur tal-ispazju Ewropew (sors: OECD 2011), li l-karatteristika prinċipali tiegħu hija l-kwalifiki għoljin, peress li 35 % tas-settur huwa magħmul minn lawrjati, inġiniera u manigers.

4.3.2 Ir-rwol tal-industrija tal-ispazju fl-innovazzjoni, b'mod partikolari fl-iżvilupp ta' teknoloġiji u materjali godda huwa insostitwibbli.

4.3.3 Il-kuntest industrijali li fih hija stabbilita l-politika Ewropea dwar l-ispazju huwa l-Istrateġija Ewropa 2020.

4.3.4 L-inizjattiva ewlenija ta' din l-istrateġija, indirizzata fil-Komunikazzjoni "COM(2010) 614 finali/4, tiddefinixxi l-ispazju bhala "forza ispirattiva għall-innovazzjoni u l-kompetitività għas-servizz taċ-ċittadini", u tagħmel referenza esplicita għall-programmi **Galileo/EGNOS u GMES** bhala programmi stabbiliti li l-ikkompletar u l-kontinwazzjoni tagħhom wara l-2013 għandhom jiġu indirizzati fi proposti leġislattivi fl-2011 b'konformità mal-proposti kumplessivi mressqa għall-qafas finanzjarju multiannwali. L-infrastrutturi tal-ispazju huma kkunsidrati bhala strumenti essenzjali għas-sigurtà taċ-ċittadini, u għalhekk jehtieg li jiġu protetti. Il-programm Space Situational Awareness (SSA) jissorvelja l-ispazju.

(*) Regolament (UE) Nru 911/2010, ĠU L 276, 20.10.2010, p. 1.

4.3.5 Il-komunikazzjonijiet bis-satellita huma settur ewlieni tal-ispazju; barra minn hekk, jikkontribwixxu biex jintlahqu l-ghanijiet tal-Aġenda Diġitali għall-Ewropa minhabba l-impatt tagħhom fuq it-tixrid tal-broadband.

4.4 Kooperazzjoni internazzjonali

4.4.1 Kif stipulat fir-regolament istituttiv tiegħu, il-programm tal-GMES jirrappreżenta l-kontribut Ewropew għat-twaqqif tal-Global Earth Observation System of Systems ⁽⁵⁾ (GEOSS), żviluppata fl-ambitu tal-Group on Earth Observations ⁽⁶⁾ (GEO).

4.4.2 Is-shubija konkluza mal-Afrika, permezz tal-EGNOS, il-GMES u l-infrastrutturi tal-telekomunikazzjoni, ser tagħmel impatt f'setturi ta' importanza prinċipali bħall-ġestjoni tar-riżorsi, is-sigurtà, il-kartografija, il-ġeodesija, it-telekomunikazzjoni u l-informazzjoni.

4.4.3 Il-biċċa l-kbira tal-investimenti istituzzjonali fis-settur tal-ispazju jiġu mill-pajjiżi tal-G7, li fl-2009 investew USD 53 biljun (sors: OECD). Biss biss, l-Istati Uniti wahidhom investew USD 44 biljun, li 17-il biljun minnhom huma tan-NASA, filwaqt li l-pajjiżi l-oħra kollha tal-G7 (eskluzi l-Istati Uniti) b'kollox investew il-bqija, jiġifieri USD 9 biljun.

4.4.4 Tidher biċ-ċar l-importanza li, flimkien mal-protagonisti tradizzjonali bħall-Istati Uniti, ir-Russja u l-Ġappun, għandhom xi potenzi emergenti godda bħall-Brazil, l-Indja u ċ-Ċina fis-settur spazjali, li l-baġits kollettivi tagħhom marbuta ma' dan is-settur jilhqnu s-somma ta' USD 7,2 biljun ⁽⁷⁾. Bħala paragon, il-baġit tal-Federazzjoni Russa huwa ta' USD 2,5 biljun.

4.4.5 Bħala paragon, il-baġit tal-ESA għall-2009 kien ta' EUR 3,6 biljun (ara wkoll it-Tabella 1).

4.4.6 L-Ewropa tħaddan politika "libera u miftuha" dwar it-tixrid tad-data applikata mill-ESA u fis-sehh fil-programm tal-GMES.

4.5 Governanza

4.5.1 Skont id-dispożizzjonijiet tal-Artikolu 189 tat-TFUE, l-Unjoni "għandha tistabbilixxi relazzjonijiet xierqa mal-Aġenzija Ewropea tal-Ispazju", minbarra li ssahhah is-shubija tagħha mal-Istati Membri u tikkoordina l-isforzi mehtieġa għall-esplorazzjoni u l-isfruttament tal-ispazju.

4.5.2 L-ESA hija korp intergovernattiv li dalwaqt ikollu 19-il pajjiż membru. L-adeżjoni mhix riżervata biss għall-Istati Membri tal-UE (pereżempju, l-Isvizzera hija membru tal-ESA) jew dawk strettament Ewropej (il-Kanada kkonkludiet ftehim ta' shubija mal-ESA). Il-ġestjoni tar-riżorsi tal-ESA tisseejes fuq il-prinċipju tar-"ritorn ġeografiku" (geographical return) li, permezz tiegħu, l-Istati Membri jinghataw il-kuntratti industrijali b'mod proporzjonat għall-partecipazzjoni tagħhom fl-ESA.

⁽⁵⁾ Sistema ta' sistemi għall-osservazzjoni globali tad-dinja.

⁽⁶⁾ Grupp dwar l-osservazzjoni tad-dinja.

⁽⁷⁾ Iċ-Ċina: USD 6,1 biljun; l-Indja: USD 861 miljun; il-Brazil: USD 205 miljun.

S'issa, dan il-prinċipju għamilha possibbli li jiġu allokati riżorsi importanti min-naha tal-Istati Membri. Il-ġestjoni tal-persunal issegwi prinċipju simili, dak ta' "rendiment ġust" (fair return), għalkemm jidher li l-prerekwiziti tiegħu huma inqas ibbażati b'mod dirett fuq dawk applikati fuq il-kuntratti industrijali, fid-dawl tal-fatt li, fil-prinċipju, il-persunal ma jirrappreżentax jew ma jissodisfax interessi nazzjonali. Fil-fatt, it-tendenza attwali tal-UE hija li teċċedi l-prinċipju tat-total tal-interessi nazzjonali favur valur miżjud Ewropew ⁽⁸⁾. Fil-każ tal-ESA, u fid-dawl ta' pjan spazjali Ewropew, dan il-prinċipju jidher partikolarment adegwat.

4.5.3 Il-kooperazzjoni bejn l-ESA u l-UE giet definita minn ftehim qafas li dahal fis-sehh f'Mejju 2004 (ĠU L 261, 6.8.2004). Il-Kummissjoni Ewropea u l-ESA jikkoordinaw l-azzjonijiet tagħhom permezz ta' sekretarjat kongunt magħmul minn amministraturi tal-Kummissjoni Ewropea u tal-eżekuttiv tal-ESA. L-Istati Membri tal-ESA u l-UE jiltaqgħu fl-ivell ministerjali fil-Kunsill "Spazju", l-assemblea kongunta tal-Kunsill tal-Unjoni Ewropea u tal-Kunsill tal-Aġenzija Spazjali Ewropea. Il-Kunsill jittejjja mir-rappreżentanti tal-pajjiżi membri li jiltaqgħu fi hdan il-Grupp ta' Livell Għoli dwar il-Politika Spazjali. L-ESA għandha ufficiju ta' kuntatt fi Brussell inkarigat mit-trawwim ta' kuntatti mal-istituzzjonijiet Ewropej.

4.5.4 S'issa, il-Kunsill "Spazju" ippermetta l-iżvilupp ta' relazzjonijiet sodi bejn l-ESA u l-Kummissjoni.

4.5.5 L-EUMETSAT huwa korp intergovernattiv li attwalment huwa magħmul minn 26 pajjiż membru. Il-korp responsabbli għat-tehid ta' deċizzjonijiet dwaru huwa l-Kunsill, magħmul minn rappreżentanti tas-servizzi meteoroloġiċi tal-pajjiżi msieħba; dawn is-servizzi jiffinanzjaw l-attivitajiet tal-EUMETSAT, billi ssir kontribuzzjoni proporzjonata għad-Dhul Nazzjonali Gross tal-pajjiż membru msieħeb ikkonċernat. Fl-2010, il-baġit tal-korp kien ta' madwar EUR 300 miljun.

4.5.6 Korpi intergovernattivi oħra jinkludu l-Aġenzija Ewropea għall-Ambjent (EEA) u ċ-Ċentru Ewropew għall-Previżjonijiet Meteoroloġiċi fuq Perjodu Medju (ECMWF), partijiet kontraenti tal-ftehim dwar l-użu tad-data u s-servizzi tal-GMES.

4.6 Riċerka u innovazzjoni

4.6.1 Ir-riċerka hija valur fundamentali fil-kultura Ewropea. Ir-riċerka u l-innovazzjoni jikkontribwixxu għall-holqien ta' postijiet tax-xogħol, għaż-żieda fil-prosperità u t-titjib tal-kwalità tal-għajxien. In-nondipendenza tal-Ewropa fil-qasam tat-teknoloġiji ta' appoġġ tisseejes fuq l-attività tar-riċerka. Is-settur tal-ispazju huwa settur privileġġjat li fih jinholqu relazzjonijiet u rabtiet bejn ir-riċerka universitarja, l-innovazzjoni industrijali u l-iżvilupp ta' teknoloġiji ta' appoġġ.

⁽⁸⁾ Ara punt 166 tar-Riżoluzzjoni tal-Parlament Ewropew tat-8 ta' Gunju 2011 dwar "Ninvestu fil-ġejjieni: Qafas Finanzjarju Multiannwali (MFF) ġdid għal Ewropa kompetittiva, sostenibbli u inkluziva": "...(i)l-mod kif evolviet is-sistema tar-riżorsi proprji, li gradwalment issostitwixxiet ir-riżorsi proprji ġenwini bl-hekk imsejha 'kontributi nazzjonali', iqiegħed enfasi sproporzjonata fuq il-bilanċi netti bejn l-Istati Membri biex b'hekk jikkontradixxi l-prinċipju tas-solidarjetà tal-UE, ixejjen l-interess komuni Ewropew u jinjora b'mod ġenerali l-valur miżjud Ewropew; ...".

4.6.2 Il-finanzjament tar-riċerka fil-qasam tal-ispazju huwa komponent tas-sistemi Ewropej ta' finanzjament fil-qasam tar-riċerka. Iżda, fil-qasam tal-applikazzjonijiet, il-preżenza Ewropea mhijix suffiċjenti. U għalhekk hemm bżonn li ssir hidma biex il-kapaċità tar-riċerka Ewropea twassal għal applikazzjonijiet godda u innovattivi.

4.6.3 L-attivitajiet ta' riċerka tal-UE huma ffinanzjati l-iżjed fi hdan is-Seba' Programm Kwadru (2007-2013), li għandu baġit ta' EUR 50,5 biljun, li madwar 3 % minnhom huma allokati għall-ispazju (=EUR 1,4 biljun).

4.6.4 Fl-ambitu tal-qafas finanzjarju multiannwali propost għall-perjodu 2014-2020, il-fondi ddedikati għar-riċerka u l-innovazzjoni ser jintrabu flimkien permezz ta' Qafas Strateġiku Komuni (QSK) għar-riċerka, l-innovazzjoni u l-iżvilupp teknoloġiku (imsejjah Horizon 2020), u fil-perjodu ta' validità tal-QSK (2014-2020) il-fondi ser jammontaw għal EUR 80 biljun.

4.6.5 Fl-Istrateġija Ewropa 2020, l-UE tistabbilixxi l-għan ambizzjuż tat-3 % tal-PDG iddedikat għar-riċerka.

4.7 Sigurtà u difiża komuni

4.7.1 L-infrastrutturi tal-ispazju jipprovdu servizi essenzjali bhas-sigurtà u d-difiża, kif rikonoxxut fil-politika ta' sigurtà u ta' difiża komuni, b'mod partikolari fil-qasam tal-prevenzjoni u l-ġestjoni tal-kriżijiet.

4.7.2 Is-sigurtà tal-infrastrutturi tal-ispazju tiġi pperikolata minhabba l-għadd dejjem jikber ta' residwi spazjali. L-ESA, min-naħa ċivili u l-Aġenzija Ewropea għad-Difiża (European Defence Agency – EDA), min-naħa militari, nedew programmi tal-SSA. L-UE qed taħdem fuq il-kodiċi internazzjonali ta' kondotta b'rabta mal-attivitajiet fl-ispazju (code of conduct for outer space activities).

4.8 Programm Spazjali Ewropew – Baġit

4.8.1 Fil-Komunikazzjoni analizzata hawnhekk, il-Kummissjoni teżamina l-possibbiltà li tinkludi proposta dwar programm spazjali Ewropew fil-kuntest tal-qafas finanzjarju multiannwali

ta' Ġunju 2011. Il-proposta ta' baġit tal-UE għall-perjodu 2014-2020, ippreżentata f'Ġunju 2011, hija orjentata lejn l-ilhiq tal-għanijiet tal-Istrateġija Ewropa 2020 ⁽⁹⁾.

4.8.2 Il-proposta dwar programm spazjali Ewropew ma tissemmiex b'mod ċar b'dan l-isem fil-qafas finanzjarju multiannwali, iżda għall-programmi GMES u Galileo huma previsti d-dispożizzjonijiet li ġejjin:

— MFF INTESTATURA 1: Tkabbir intelligenti u inkluziv – ġew allokati EUR 7 biljun għall-Galileo;

— MHUX INKLUŻ FL-MFF: il-GMES huwa ffinanzjat b'baġit ta' EUR 5,8 biljun.

Jidher li din il-proposta ta' finanzjament tal-GMES lil hinn mill-MFF tmur deċiżament kontra r-rakkomandazzjonijiet magħmula kemm fid-dokument ta' hidma tal-persunal tal-Kummissjoni SEC(2011) 868 finali tad-29.6.2011 li jakkumpanja l-Komunikazzjoni "Baġit għall-Ewropa 2020", kif ukoll fil-konkluzjonijiet tal-Kunsill "Kompetittività" tal-UE, adottati fil-31 ta' Mejju 2011.

4.8.3 Huwa importanti li nifhemu kif il-baġit previst għall-GMES jista' jkun garantit, biex jiġi evitat il-periklu li jintilef programm vitali għall-kompetittività futura tal-Ewropa fis-settur strateġiku tal-osservazzjoni tad-dinja, u li s'issa kien responsabbli għal deċennju ta' hidma u investiment ta' EUR 3 biljun. Skont dawn l-istess konkluzjonijiet tat-3094 Kunsill "Kompetittività" (suq intern, industrija, riċerka u spazju) tal-31 ta' Mejju 2011, "...il-Kummissjoni ser telabora proposta għall-finanzjament ta' dawn il-programmi ewlenin [nota tar-relatur: GMES u Galileo] bhala parti mill-Qafas Finanzjarju Pluriennali li jmiss;" u "...peress li ż-żewġ programmi huma programmi Ewropej taht ir-responsabbiltà tal-UE, huma għandhom ikomplu jiġu ffinanzjati mill-baġit tal-UE".

4.8.4 L-approċċ indirizzat b'mod generali fil-proposta tal-qafas finanzjarju multiannwali għandu jiġi indirizzat b'mod dettaljat qabel l-aħhar tal-2011 fil-proposti legiżlattivi għall-programmi ta' nfiq u l-istrumenti fl-oqsma ta' politika individwali.

Brussell, 7 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽⁹⁾ COM(2011) 500 finali/2, "Baġit għall-Ewropa 2020", Parti I.

**Opinjoni tal-Kumitat Ekonomiku u Soċjali Ewropew dwar Rapport mill-Kummissjoni — Rapport
dwar il-Politika dwar il-Kompetizzjoni 2010**

COM(2011) 328 finali

(2012/C 43/06)

Relatur: **is-Sur BARROS VALE**

Nhar l-10 ta' Ġunju 2011, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

Rapport mill-Kummissjoni — Rapport dwar il-Politika dwar il-Kompetizzjoni 2010

COM(2011) 328 finali.

Is-Sezzjoni Speċjalizzata ghas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-10 ta' Novembru 2011.

Matul l-476 sessjoni plenarja tiegħu li saret fis-7 u t-8 ta' Diċembru 2011 (seduta tas-7 ta' Diċembru), il-Kumitat Ekonomiku u Soċjali Ewropew adotta din l-opinjoni b'116-il vot favur u 7 astensjonijiet.

1. Sommarju u konkluzjonijiet

1.1 Ta' kull sena, il-KESE jivvaluta r-rapport tal-Kummissjoni dwar il-politika dwar il-kompetizzjoni billi jiehu l-opportunità biex iressaq osservazzjonijiet u rakkomandazzjonijiet; maż-żmien dawn ittiehdu inkunsiderazzjoni mill-awtoritajiet, u b'hekk huwa kkontribwixxa għal diversi aġġustamenti li wasslu għal dik l-effiċjenza ikbar li qed naraw. Qed inwettqu din l-analiżi fi żmien li fih il-proġett Ewropew qed jiffaċċja sfidi kbar minhabba r-riskju tal-frammentazzjoni jew, bħalma jgħiduha hafna nies, peress li tinsab mhedda s-sopravvivenza nnifisha tal-integrazzjoni straordinarja li ntlahqet f'perjodu ta' ftit aktar minn nofs seklu. Fi żmien żewġ generazzjonijiet, l-Ewropej irnexxielhom jiksbu perjodu ta' paċi u prosperità mill-aqwa, imsejjes fuq is-solidarjetà bejn il-pajjiżi u r-reġjuni u fuq proċess twil ta' holqien ta' politiki komuni. Din il-htieġa mela, li naghzlu bejn l-irgħigħ lura imprevedibbli u l-progress storiku, hija l-kuntest li fih għandna nharsu lejn id-diversi politiki Ewropej, b'mod partikolari l-politika dwar il-kompetizzjoni. Il-possibilità ta' rinazzjonalizzazzjoni tal-politiki b'riżultat tal-kriżi u l-possibilità ta' kunflitti bejn Stati Membri, flimkien mal-interventi tal-gvernijiet fl-ekonomija permezz ta' miżuri protezzjonisti, huma xenarji li jaffettwaw b'mod serju s-suq intern u l-politiki dwar il-kompetizzjoni – li għall-inqas internament urew il-valur konsiderevoli tagħhom.

1.2 Dan ir-rapport, li hu l-aktar reċenti, jimmarka għeluq l-40 sena minn mindu tnediet il-politika dwar il-kompetizzjoni, u jiddeskrivi l-iżviluppi ewlenin tagħha u l-importanza ta' dawn rigward il-kisba tal-ghanijiet tal-UE: il-bini tas-suq uniku, it-twassil tal-vantaġġi tiegħu lill-konsumaturi bhala l-grupp li jista' jgawdi l-aktar minnu, u l-holqien ta' ekonomija kompetittiva tas-suq soċjali. Il-KESE jifrah lill-Kummissjoni ta' dan ir-rapport u għall-kisbiet tagħha f'dawn l-aħhar 40 sena, iżda jixtieq jinnota li r-rapport jagħti l-impressjoni ta' dokument li jfahhar il-hidma tal-Kummissjoni billi – bħalma jgħid ir-rapport – iżomm lura milli jtkellem dwar kwistjonijiet attwali. Dan id-dokument huwa bla dubju pożittiv, iżda kien ikun aktar utli kieku ppreżenta analiżi u valutazzjoni tal-punti qawwija u dgħajfa tal-hidma mwettqa, li setgħu jinkludu saħansitra analiżijiet komparattivi bejn l-Istati Membri tal-UE u pajjiżi kbar

ohra, flok sempliċiment awtoeloġju. Dan l-40 anniversarju seta' jipprovi opportunità tad-deheb lill-Kummissjoni biex, abbażi ta' analiżi xierqa tal-istorja, tippromovi l-immodernizzar u tkabbir tal-politika dwar il-kompetizzjoni billi tivvaluta l-iżviluppi b'riżultat tal-globalizzazzjoni dejjem tiżdied u tanalizza l-effetti hżiena fuq l-Ewropa tat-tibdiliet u r-rilokazzjonijiet li ġejjin mill-isfruttament bla rażan tar-riżorsi umani, materjali u ambjentali f'partijiet tad-dinja li ma japplikawx l-istess valuri bhas-soċjetajiet Ewropej, iżda li jisfruttaw il-kapaċità tal-akkwist li l-Ewropa kienet kapaċi tiggarrantixxi liċ-ċittadini tagħha.

1.3 Il-kriżi ekonomika u finanzjarja baqgħet thalli impatt qawwi matul l-2010, u warajha faqqgħet il-kriżi tad-dejn sovrani. Il-KESE jixtieq jishaq fuq it-tagħwiġ possibbli li t-tkomplija tal-kriżi u l-miżuri temporanji biex din tingheleb jistgħu jikkawżaw f'termini ta' kompetizzjoni u jenfasisza kemm hu importanti li din tiġi mmonitorjata b'mod rigoruz u li jsiru t-tiswijiet adegwati mill-aktar fis possibbli. Huwa essenzjali li l-implimentazzjoni tal-pjanijiet nazzjonali ta' rkupru ekonomiku u l-impatt tagħhom fuq il-kompetizzjoni jkunu mmonitorjati billi jiġu vvalutati l-miżuri mehuda: dan huwa l-uniku mod ta' kif wieħed jista' jiżgura deċiżjonijiet infurmati dwar il-futur tal-miżuri temporanji kontra l-kriżi li jibqgħu jiġu applikati.

1.4 Il-KESE jilqa' b'sodisfazzjon l-iżviluppi rigward il-kooperazzjoni internazzjonali, iżda jixtieq jenfasisza għal darb'hra li huwa kruċjali li jkun iggarantit kummerċ barrani ġust li jiżgura li pajjiżi terzi ma jibbenefikawx b'mod artifiċjali mil-liberalizzazzjoni tal-kummerċ billi jipprattikaw dumping soċjali u ambjentali. Għandha tkun iggarantita l-konformità mar-regoli dwar il-kummerċ internazzjonali ġust u r-regoli fundamentali dwar il-protezzjoni ambjentali, kif ukoll il-libertà tal-istabbiliment u għall-assocjazzjonijiet kummerċjali, u l-Ewropa għandha rwol kruċjali f'dan ir-rigward. L-Unjoni Ewropea għandha tiżgura wkoll li r-regoli tad-WTO kontra kwalunkwe azzjoni li tista' xxekkel l-aċċess tal-kumpaniji Ewropej għas-swieq differenti jkunu applikati b'mod rigoruz billi hija tfassal regoli li jippromovu opportunitajiet indaqs

irrispettivament mid-daqs, il-post tal-istabbiliment jew il-qafas fiskali tagħhom. Il-politika tal-kompetizzjoni tal-UE għandha bżonn tidhol ffazi ġdida, billi tistabbilixxi prijoritatiet ġodda, tiddefinixxi strumenti ġodda u tiegħu miżuri aktar effettivi fil-qasam tal-kummerċ ma' pajjiżi li mhumiex fl-UE. Il-KESE jixtieq jesprimi l-frustrazzjoni tiegħu bil-fatt li t-talbiet preċedenti tiegħu f'dan il-qasam ma wasslux għall-modernizzazzjoni u t-twessigh tal-approċċ tal-UE f'dan il-qasam.

1.5 Għandha tiġi żgurata l-konformità stretta mal-aspetti kollha tal-konvenzjonijiet fundamentali tal-ILO dwar id-drittijiet u l-libertajiet tat-trejdjunjins, ix-xogħol tat-tfal, il-kundizzjonijiet tax-xogħol inumani u d-dritt għall-istrajtkjar. Fil-livell intern, jehtieg ukoll li jiġu armonizzati l-leġislazzjonijiet nazzjonali tal-Istati Membri fil-qasam tal-impjiegi u l-opportunitajiet indaqs, bil-għan li jiġi prevenut it-tagħwiġ tal-kompetizzjoni. Is-suq tax-xogħol, li ntlaqat hażin mill-kriżi, jitlob hafna attenzjoni sabiex l-għan tat-tkabbir inklussiv, li jikkostitwixxi prijorità taht l-Istrateġija "Ewropa 2020", jintlaħaq billi jiġu promossi ż-żamma u l-holqien ta' impjiegi u l-mobilità.

1.6 Għadd ta' avvenimenti huma indikati b'rabta mal-Istrateġija "Ewropa 2020", li l-iżviluppi u l-ghodda tagħha speċifiċi għas-settur huma deskritti fir-rapport. Qed tingibed l-attenzjoni għar-riskji tal-liberalizzazzjoni tas-settur tal-enerġija, rigward kemm il-kwalità kif ukoll il-kontinwità tal-provvista, u l-prezzijiet. Fejn tidhol l-Aġenda Digitali, jiġi enfasizzat kemm hu importanti li l-manigġers u l-utenti tas-servizzi tal-komunikazzjoni elettronika jżidu l-livell ta' għarfien tagħhom sabiex ikunu jistgħu jibbenefikaw bl-aqwa mod possibbli mill-isforzi li jsiru f'dan il-qasam.

1.7 L-ispekulazzjoni fuq il-prezzijiet tal-komoditajiet halliet impatt, għalkemm ir-rapport ma jgħidilna xejn dwar din il-kwis-tjoni. Huwa kruċjali li wiehed jappoġġja s-suq billi jfassal jew japplika strumenti li jistgħu jikkontrollaw il-volatilità tal-prezzijiet u jtaffu l-impatt fuq il-kompetizzjoni.

1.8 Il-KESE jixtieq jesprimi t-thassib tiegħu dwar il-fatt li l-awtoritajiet nazzjonali tal-kompetizzjoni (NCAs) ma r-nexxil-homx iwettqu r-rwol tagħhom ta' regolaturi f'ċerti setturi li fihom il-prezzijiet huma influwenzati hafna mill-varjazzjoni fil-prezzijiet tal-materja prima, fejn iż-żidiet fl-ispejjeż tal-materja prima hallew impatt dirett u immedjat fuq il-prezz finali, iżda fejn it-tnaqqis ta' dawn l-ispejjeż ma kellux l-effett oppost. Peress li jinsabu daqstant qrib is-suq, l-NCAs għandhom iservu ta' għodda ta' intervent ewlenija għall-politika dwar il-kompetizzjoni billi jiffukaw l-azzjoni fis-swieq reġjonali.

1.9 Nixtiequ niġbdu l-attenzjoni għall-importanza tas-super-vizjoni mill-NCAs fis-settur tal-bejgħ bl-imnut, li fih is-setgħa ta' negozjar tal-gruppi ekonomiċi ewlenin tista' twassal għal tagħwiġ serju tal-kompetizzjoni, b'riżultat tal-abbuż ta' pożizzjoni dominanti. Filwaqt li l-kumpaniji huma liberi biex jidde-ċiedu dwar kif jitqassmu l-prodotti tagħhom, hemm il-biża' li

fil-prattika, il-ftehimiet jistgħu jinvolvu l-istabbiliment tal-prezzijiet mix-xerrejja l-kbar; dan jikser b'mod ċar ir-regoli dwar il-bilanċ fin-negozjar, u gradwalment iwassal biex jeqred is-settur tal-produzzjoni u l-bejjiegha bl-ingrossa u bl-imnut fuq skala żgħira.

1.10 Ma sarx progress sinifikanti fir-rigward tal-inizjattivi tal-White Paper tal-2008 dwar azzjonijiet għad-danni għal ksur tar-regoli tal-KE dwar l-antitrust, u d-drittijiet tal-konsumatur issa qed jiġu mharsa dejjem inqas f'dan il-qasam: każijiet ta' ksur ta' dawn id-drittijiet qed jiżdiedu u mhux qed jiġu kkastigati. Il-proposti Komunitarji meħtieġa għandhom jifasslu b'mod urġenti f'dan il-qasam, sabiex jiġi ggarantit rimedju effettiv għal każijiet fejn id-dannu kkawżat huwa kollettiv jew mifrux. Il-kummerċ ġust u l-kompetizzjoni ġusta huma kruċjali għall-konsumaturi. L-informazzjoni dwar il-kwalità tal-prodotti u s-servizzi għandha tkun pertinenti u l-proċeduri għall-ilmenti għandhom isiru ehfef, jekk iridu jiġu żgurati d-drittijiet tal-konsumaturi.

1.11 Il-KESE jilqa' b'sodisfazzjon il-hidma favur l-istabbiliment ta' privattiva Ewropea bhala għodda li tiffacilita l-aċċess għall-protezzjoni tal-proprietà, li huwa incentiv importanti biex isiru investimenti fir-riċerka u l-innovazzjoni, u jittama li se jintlaħaq qbil dwar l-adozzjoni ta' din is-sistema l-ġdida ta' protezzjoni tal-proprietà.

1.12 L-awtoregolazzjoni tista' tkun mezz effettiv kif jiġi xprunat l-iżvilupp ta' ċerti swieq li jippromovu l-kummerċ ġust. Hija diġà tat prova li hija għodda aktar effettiva u flessibbli biex jiġu indirizzati l-konsegwenzi tal-avvenimenti fuq is-swieq u l-prodotti u s-servizzi tagħhom milli ċerti regolamenti u ligijiet. Ir-rapport tal-Kummissjoni ma jsemmix din il-possibbiltà, li għandha tiġi studjata u kkunsidrata.

1.13 L-ispejjeż tat-trasport għall-aċċess għas-swieq ċentrali ta' spiss ifixklu l-kompetizzjoni sana bejn l-operaturi mir-reġjuni mbieghda jew insulari tal-UE u daww li jinsabu f'post aktar vantaġġjuż. Għal dawn il-każijiet għandhom jiġu pprovduti kumpensi u strumenti li jippromovu l-opportunitajiet indaqs.

1.14 Il-KESE jilqa' b'sodisfazzjon l-intenzjoni mistqarra tal-Kummissjoni li tippromovi tibdiliet fir-rapport dwar il-kompetizzjoni billi titbiegħed minn mudell li sempliċement jikkonsisti fl-ejenkar ta' punti ġeneralment magħrufa u taqleb għal wiehed li jirrispondi għad-diversi talbiet tal-Kumitat. Ta' min wiehed jenfasizza kemm hu importanti li l-kontenut tar-rapport jiehu perspettiva aktar strateġika u b'hekk iwitti t-triq għal dibattitu li jkun aktar dwar il-politika dwar il-kompetizzjoni milli dwar il-ligi tal-kompetizzjoni.

1.15 Madankollu, il-KESE jistaqsi dwar in-nuqqas ta' referenza, fir-rapport tal-Kummissjoni, għall-htieġa li, fl-ispirtu tat-trattati Ewropej, l-entitajiet pubbliċi li jersqu għal operazzjonijiet miftuhin għall-intrapriżi tas-settur privat jirrispettaw ir-regoli tal-kompetizzjoni.

2. Il-kontenut tar-rapport tal-2010

2.1 Ir-rapport huwa organizzat f'sitt taqsimiet: l-istrumenti tal-politika dwar il-kompetizzjoni, l-applikazzjoni tal-politika skont is-settur, in-Network Ewropew għall-Kompetizzjoni u l-kooperazzjoni mal-qrati nazzjonali, attivitajiet internazzjonali, inizjattivi li jinvolvu l-organizzazzjonijiet tal-konsumatur u l-kooperazzjoni interistituzzjonali.

2.2 Strumenti

2.2.1 Segwitu għall-implimentazzjoni tal-qafas temporanju tal-kriżijiet għall-ghajnuna mill-Istat

2.2.1.1 B'risposta għad-diffikultajiet li kien qed jiffaċċja s-settur finanzjarju b'riżultat tal-kriżi tad-dejn sovrani, l-applikazzjoni tal-miżuri ta' appoġġ giet estiża bil-ghan li jiġi ffaċilitat l-aċċess tal-banek għall-fondi. Il-hruġ ta' garanziji mill-istat sabieħ jiġi ffaċilitat dan l-aċċess wera li kien strument effikaċi.

2.2.1.2 Ġew estiżi wkoll il-miżuri ta' appoġġ li jiffaċilitaw l-aċċess tal-kumpaniji għall-kreditu, għalkemm l-ghadd ta' miżuri kien limitat u kienu ristretti għall-SMEs.

2.2.1.3 Hemm hteġa urġenti biex jiġu identifikati l-impatt u l-benefiċċji ta' dawn il-miżuri. Dan jipprova bażi għall-kejl tal-vantaġġi u l-iżvantaġġi tal-ghoti ta' tali benefiċċji u l-impatt tagħhom fuq il-kompetizzjoni kif ukoll ir-rilevanza tat-tkomplija ta' din l-assistenza matul l-2012.

2.2.2 Programmi ta' aġġustament ekonomiku

2.2.2.1 Il-programmi ta' aġġustament ekonomiku tal-Greċja u l-Irlanda imponew miżuri relatati mal-kompetizzjoni. Fil-Greċja involvew ir-riforma tal-NCA, il-liberalizzazzjoni tal-professjonijiet magħluqa u liġi ġdida dwar l-investiment. Fl-Irlanda involvew bidliet leġislattivi biex jitnehhew ir-restrizzjonijiet għall-kummerċ u l-kompetizzjoni f'setturi li bhalissa huma protetti mil-leġislazzjoni nazzjonali.

2.2.2.2 Dejn nazzjonali qawwi ż-żejjed jikkawża fuq kollox tagħwiġ tal-kompetizzjoni peress li jhegġeġ l-attività ta' ċerti atturi ekonomiċi. U t-tieni, billi ċ-ċittadini jintalbu jagħmlu sforzi ikbar li huma essenzjali biex jiġu b'bilanċjati l-kontijiet pubbliċi, dan iqqegħidhom f'pożizzjoni aktar dgħajfa minn oħrajn. L-appoġġ lill-Greċja u lill-Irlanda, flimkien ma' dak lill-Portugall, għandu jtkompla u jtlab attenzjoni kbira fir-rigward tal-impatt li dawn il-miżuri jista' jkollhom fejn jidhol it-tagħwiġ tal-kompetizzjoni.

2.2.3 L-applikazzjoni ta' miżuri tal-antitrust

2.2.3.1 Kienet intensiva l-applikazzjoni ta' miżuri tal-antitrust wara li l-Kummissjoni kienet introduċiet modifiki rigward ir-regolamenti ta' eżenzjoni generali dwar ftehimiet kemm vertikali kif ukoll orizzontali.

2.2.3.2 Fil-kuntest tal-White Paper tal-2008 dwar azzjonijiet għad-danni għal ksur tar-regoli tal-KE dwar l-antitrust – u bil-kontra tas-suggeriment li sar f'diversi opinjonijiet tal-KESE biex tiġi stabbilita proċedura ta' rimedju u kumpens kollettiv (azzjoni ta' grupp fil-livell Komunitarju) -għie deċiż li titnieda konsultazzjoni pubblika oħra li mhijiex mistennija sabieħ tidentifika l-prinċipji komuni li għandhom jittiehdu inkunsiderazzjoni waqt it-tfassil ta' proposti leġislattivi dwar ir-rimedju kollettiv. F'dan ir-rigward, hemm urġenza biex jinstabu soluzzjonijiet leġislattivi għall-protezzjoni tal-konsumaturi u n-negozji.

2.2.3.3 Ta' min wiehed jinnota l-impożizzjoni ta' multi lil 70 intrapriża (27 aktar mill-2009), b'konsegwenza tas-seba' deċiżjonijiet ta' kartell, u l-adozzjoni tal-ewwel deċiżjoni dwar l-antitrust fis-suq tas-servizzi tas-saħha.

2.2.3.4 Il-ġlieda kontra l-abbuż ta' pożizzjonijiet dominanti rriżultat f'erba' deċiżjonijiet fis-settur tal-enerġija u fil-ftuħ ta' diversi proċedimenti fis-settur tat-teknoloġija tal-komunikazzjoni u tal-informazzjoni (ICT).

2.2.4 Kontroll tal-amalgamazzjonijiet

B'riżultat tal-kriżi ekonomika, l-ghadd ta' amalgamazzjonijiet matul l-2010 kien relattivament baxx. Ġew innotifikati lill-Kummissjoni 274 transazzjoni, 16-il deċiżjoni ġew sugġetti għal kundizzjonijiet, u ma giet deċiża l-ebda projbizzjoni.

2.2.5 Kontroll tal-ghajnuna mill-Istat

2.2.5.1 Il-parti l-kbira tal-ghajnuna approvata fl-2010 kienet relatata mal-oġettivi orizzontali ta' interess komuni Ewropew (il-konservazzjoni tal-kultura u l-patrimonju, il-koeżjoni reġjonali, il-protezzjoni ambjentali, ir-riċerka, l-iżvilupp u l-innovazzjoni u l-kumpens għal hsarat ikkawżati minn diżastri naturali).

2.2.5.2 Qed tingħbed l-attenzjoni għall-pubblikazzjoni ta' manwal dwar l-infurzar tal-liġi dwar l-ghajnuna mill-Istat tal-UE mill-qrati nazzjonali, imfassal biex jgħin lill-imhallfin nazzjonali, b'risposta għaž-żieda fl-ghadd ta' każijiet ta' ghajnuna mill-Istat li qed jitressqu quddiem il-qrati nazzjonali.

2.3 Żviluppi settorjali

2.3.1 Fis-settur tas-servizzi finanzjarji, l-attività ewlenija f'termini ta' kompetizzjoni kienet l-implimentazzjoni tal-qafas regolatorju temporanju għal dan is-settur. Gie eżaminat numru inqas ta' każijiet ta' amalgamazzjoni marbuta mal-kundizzjonijiet ta' ristrutturar mitluba għall-ghoti ta-ghajnuna mill-Istat. L-isforzi għall-istabbilizzazzjoni finanzjarja huma essenzjali u għandhom jtkomplew, għalkemm il-perikli minhabba r-riskju ta' spekulazzjoni fis-suq m'għandhomx jiġu sottovalutati, biex b'hekk nevitaw li niġu f'sitwazzjoni bhal dik li ġew fiha l-Istati Uniti.

Wara l-hidma mwettqa preċedentement, il-Kummissjoni għamlet l-impenji offruti mill-Visa legalment vinkolanti rigward il-Hlas Interskambjali Multilaterali (MIF) tagħha.

2.3.2 F'Novembru 2010, giet ipprezentata l-istrateġija tal-enerġija fil-qafas tal-Istrateġija "Ewropa 2020", immirata biex tohloq suq uniku fis-settur tal-enerġija. Madankollu, għandu jiġi enfasizzat it-thassib tal-konsumaturi rigward il-kwalità u l-kontinwità tal-provvista tal-enerġija, b'mod partikolari f'każijiet fejn is-servizzi jkunu pprovduti minn kumpaniji li jinsabu barra l-pajjiż inkwistjoni.

Il miżuri relatati mal-produzzjoni tal-enerġiji rinnovabbli, l-iffrankar tal-enerġija u r-rimedjar ta' siti kkontaminati, komplew jiġu incentivati, u dan skont l-għanijiet għall-klima u l-enerġija stipulati fl-Istrateġija "Ewropa 2020".

2.3.3 Bħala parti mill-Istrateġija "Ewropa 2020", il-Kummissjoni nediet l-Aġenda Diġitali għall-Ewropa, li l-għan ewlieni tagħha huwa l-holqien ta' suq uniku għas-servizzi tat-telekomunikazzjoni, b'enfasi partikolari fuq it-tnaqqis sa kważi xejn tad-differenza bejn it-tariffi tar-roaming u dawk nazzjonali u fuq il-kisba ta' kopertura tal-broadband għaċ-ċittadini Ewropej kollha. Sfida ewlenija li qed tfeġġ bħalissa tikkonsisti fl-ilhiq ta' bilanċ fil-kompetizzjoni bejn l-operaturi tal-kummerċ elettroniku u l-intrapriżi ż-żgħira u l-protezzjoni tal-konsumaturi kontra prattiki inġusti. Għandha tissaħħaħ il-fiduċja tal-konsumaturi fil-leġittimità tal-operaturi, is-sigurtà tal-hlasijiet, u l-protezzjoni tad-data personali.

2.3.4 Fis-suq tal-ICT, l-azzjoni tal-Kummissjoni ffukat fuq il-provvediment ta' linji gwida dwar il-ftehimiet ta' kooperazzjoni bħala mezz li jmxexxi 'l quddiem il-kompetizzjoni fis-suq u b'hekk jikkontribwixxi lejn wiehed mill-għanijiet tal-Istrateġija "Ewropa 2020", li jiġu pprovduti prodotti u servizzi effiċjenti. F'dan il-qasam, għandha tibqa' tingħata attenzjoni lit-taħriġ kemm għall-operaturi u kemm għall-utenti finali fil-għan li jiżiedu l-hiliet tagħhom.

2.3.5 Rigward il-midja, il-Kummissjoni kompliet tagħti assistenza għat-transizzjoni mix-xandir analogiku għal dak diġitali.

2.3.6 Fid-dawl tal-htieġa urgenti li tinholoq privattiva Komunitarja, qed tkompli l-hidma fuq il-holqien ta' sistema unifikata tal-privattivi tal-UE għall-industrija farmaċewtika. Thabbret ukoll revizzjoni tad-"Direttiva ta' Trasparenza" li tistabbilixxi regoli minimi għall-proċeduri ta' pprezzar u rimborż għal prodotti mediċinali speċjalizzati.

2.3.7 Fis-settur tal-kura tas-saħha, ġew eżaminati diversi lmenti mressqa minn fornituri privati tas-servizzi tas-saħha kontra trattament allegatament inġust tagħhom meta mqabbla mal-fornituri pubbliċi. Madankollu, xejn ma jintqal dwar ir-riżultati ta' dawn l-ilmenti.

2.3.8 Għas-settur tat-trasport, l-2010 kienet sena ta' rkupru wara li ntlaqat bil-qawwi mill-kriżi tal-2009, bil-prezzijiet fil-parti l-kbira tagħhom jergġhu lura għal-livelli ta' qabel il-kriżi.

2.3.8.1 Fis-settur tat-trasport bl-ajru, saru legalment vinkolanti l-impenji offruti mill-British Airways, l-American Airlines

u l-Iberia rigward rotot trans-Atlantiċi, u ġew approvati l-amalgamazzjonijiet bejn il-British Airways u l-Iberia u bejn il-United Airlines u l-Continental Airlines.

2.3.8.2 Fit-trasport ferrovjarju u intern, giet adottata proposta għar-riformulazzjoni tal-ewwel pakkett ferrovjarju, li timmira li żżid il-kompetizzjoni billi tistabbilixxi żona ferrovjarja unika Ewropea.

2.3.8.3 Fejn jidhol it-trasport marittimu, giet approvata l-għajnuna għall-proġett tal-"awtostradi tal-baħar" abbażi tal-linji gwida tas-settur kif ukoll tal-linji gwida ta' għajnuna kplementari, bil-għan li jinqabad it-traffiku tat-triq bejn Franza u Spanja. Il-Kummissjoni nediet ukoll studju dwar il-funzjonament u l-finanzjament pubbliku tal-infrastruttura tal-portijiet.

2.3.9 L-iskadenza għall-ftuh shiħ tas-suq tas-servizzi postali giet estiza għal hdax-il Stat Membru, u l-Kummissjoni baqgħet timmonitorja l-liberalizzazzjoni billi tiżgura li l-fornituri tas-servizzi pubbliċi ma jingħatawx vantaġġ inġust.

2.3.10 Fis-settur awtomobilistiku, it-thassib ewlieni f'termini ta' kompetizzjoni jirrigwarda r-ristrutturar neċessarju tas-settur u t-theġġiġ tal-iżvilupp ta' karozzi aktar ekoloġiċi.

Gie adottat Regolament Vertikali ta' Eżenzjoni Shiha għas-swieq ta' wara l-bejgħ u għall-bejgħ ta' vetturi godda, li jirrigwarda l-manifatturi tal-vetturi u n-negozjanti awtorizzati, dawk li jagħmlu t-tiswijiet u d-distributuri tal-ispere parts; ġew ukoll approvati 15-il amalgamazzjoni fis-settur awtomobilistiku.

2.3.11 Gie stabbilit il-Forum ta' Livell Għoli għall-Funzjonament Ahjar tal-Katina tal-Provvista tal-Ikel, b'risposta għall-problemi ta' kompetizzjoni li jirriżultaw mid-differenzi fis-setgħa ta' negozjar bejn il-fornituri u x-xerrejja fid-distribuzzjoni tal-ikel.

Dan is-settur qed jiġi ddominat aktar u aktar minn gruppi kbar, għad-detriment ċar kemm tan-negozju fuq skala żgħira, li ma jistax jikkompeti f'termini ta' prezz, u l-bejjiegha bl-imnut, il-manifatturi u d-distributuri ż-żgħira, li l-marġni ta' profitt tagħhom jingħafas mis-setgħa tal-gruppi l-kbar. Hemm nuqqas ta' azzjoni preventiva mil-lat tal-NCAs fis-settur rigward abbużi possibbli ta' pożizzjonijiet dominanti, li huma ta' hsara kbira għas-suq. Mhuwiex biżżejjed li wiehed jipprezenta eżempji iżolati tal-ahjar prattika: minflok, ikun xieraq li l-azzjoni tiffoka fuq is-supervizzjoni u fuq l-ippenalizzar ta' prattiki li jippromovu l-abbuż ta' pożizzjonijiet dominanti.

2.4 *In-Network Ewropew għall-Kompetizzjoni u l-kooperazzjoni mal-qrati nazzjonali*

In-Network Ewropew għall-Kompetizzjoni kompli għaddej bl-attivitajiet tiegħu u wera l-importanza tiegħu fid-diskussjoni u l-iskambju tal-ahjar prattiki rigward l-infurzar tar-regoli tal-antitrust. Gie stabbilit grupp ta' hidma dwar l-amalgamazzjonijiet, u twettqet revizzjoni tar-regolamenti ta' eżenzjoni ġenerali u l-linji gwida ta' akkumpanjament rigward il-ftehimiet orizzontali u r-restrizzjonijiet vertikali.

2.5 Attivitajiet internazzjonali

2.5.1 Tkomplet il-hidma dwar il-kooperazzjoni internazzjonali rigward il-kompetizzjoni, u l-Kummissjoni baqgħet tipparteċipa fin-Netwerk Internazzjonali tal-Kompetizzjoni u fil-Kumitat tal-Kompetizzjoni tal-OECD. Il-kooperazzjoni mal-Istati Uniti kienet intensiva, u tnedew negozjati mal-Konfederazzjoni Svizzera rigward il-kompetizzjoni. Ta' min wiehed jinnota l-prijorità li qed tingħata lill-kooperazzjoni maċ-Ċina u d-diskussjonijiet dwar il-liġi kontra l-monopolju, kif ukoll l-attivitajiet tad-DĠ Kompetizzjoni mal-Indja fl-oqsma tal-ftehimiet restrittivi, l-abbuż tad-dominanza u l-kontroll tal-amalgamazzjonijiet.

2.5.2 U fl-aħhar mill-aħhar, infethu n-negozjati ta' adeżjoni dwar il-kapitolu tal-kompetizzjoni mal-Kroazja filwaqt li l-Parlament Tork adotta liġi ta' għajnuna mill-Istat.

2.6 Djalogu mal-Organizzazzjonijiet tal-Konsumaturi u l-partijiet interessati

2.6.1 Saret disponibbli paġna għall-konsumaturi fuq il-websajt tad-DĠ Kompetizzjoni b'kull lingwa uffiċjali, li tispjega r-rwol tal-politika dwar il-kompetizzjoni u l-inizjattivi u l-ghaniet ewlenin tagħha.

2.6.2 Il-Grupp Konsultattiv dwar il-Konsumaturi Ewropej (ECCG) hareġ opinjoni dwar l-azzjonijiet għad-danni u ġie kkonsultat dwar ir-restrizzjonijiet vertikali.

2.7 Kooperazzjoni internazzjonali

2.7.1 F'Ottubru dahal fis-seħh ftehim ta' qafas ġdid bejn il-**Parlament Ewropew** u l-**Kummissjoni**.

2.7.2 Il-**Parlament Ewropew** adotta riżoluzzjonijiet dwar ir-Rapport fuq il-Politika tal-Kompetizzjoni 2008, dwar ir-Regolament ta' Eżenzjoni Ġenerali dwar Vetturi bil-Mutur, dwar Ftehimiet Orizzontali u dwar id-Deciżjoni tal-Kunsill dwar għajnuna mill-Istat għall-gheluq tal-minjieri tal-faham mhux kompetittivi.

2.7.3 Il-Kummissjoni infurmat lill-**Kunsill** dwar inizjattivi fil-qasam tal-kompetizzjoni, b'enfasi partikolari fuq ir-regoli dwar l-għajnuna mill-Istat fil-kuntest tal-kriżi.

2.7.4 Il-KESE ta l-kontribut tiegħu fil-qasam tal-politika dwar il-kompetizzjoni billi adotta opinjonijiet dwar ir-Rapport dwar Politika tal-Kompetizzjoni 2008, dwar minjieri tal-faham mhux kompetittivi, dwar it-tarzna, u dwar il-BER tal-Vetturi bil-Mutur.

Brussell, 7 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill dwar id-dghajjes illi jintużaw għar-rikreazzjoni u l-inġenji tal-ilma personali”

COM(2011) 456 finali — 2011/0197 (COD)

(2012/C 43/07)

Relatur: **is-Sur Miklós PÁSZTOR**

Nhar l-1 ta' Settembru 2011, il-Kunsill, u nhar it-13 ta' Settembru 2011, il-Parlament, iddeċidew, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill dwar id-dghajjes illi jintużaw għar-rikreazzjoni u l-inġenji tal-ilma personali

COM(2011) 456 finali — 2011/0197 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-10 ta' Novembru 2011.

Matul l-476 sessjoni plenarja tiegħu li saret fis-7 u t-8 ta' Diċembru 2011 (seduta tat-8 ta' Diċembru 2011), il-Kumitat Ekonomiku u Soċjali Ewropew adotta din l-opinjoni b'143 vot favur, 7 voti kontra u 10 astensjonijiet.

1. Rakkomandazzjonijiet

1.1 Il-KESE jilqa' b'sodisfazzjon il-proposta għal direttiva dwar id-dghajjes illi jintużaw għar-rikreazzjoni u l-inġenji tal-ilma personali. Jemmen li din hija pass importanti 'l quddiem sabiex jintlahqu l-oġġettivi komuni tal-UE. Filwaqt li din id-direttiva tirrigwarda qasam ta' importanza limitata, id-dhul fis-sehh tagħha se jikkontribwixxi biex jintlahqu diversi oġġettivi trasversali. Wiehed jista' jsemmi, pereżempju, l-oġġettivi ta' kompetittività u impjeg tal-Istrateġija Ewropa 2020. It-tishih tar-regoli dwar il-protezzjoni ambjentali ser jghin biex jintlahqu l-oġġettivi tal-istrateġija tal-bijodiversità u tal-purità tal-arja f'qasam ewlieni.

1.2 Il-KESE jahseb li huwa speċjalment importanti li r-regoli l-godda għandhom isahhu l-kompetittività tas-settur, minkejja r-rekwiżiti ambjentali iżjed stretti. Dawn jippruvaw jghinu lis-settur jaġġusta l-lu nnifsu għall-aspettattivi tas-swieq dinjija, u b'hekk jitnehew l-iżvantaġġi kompetittivi. Il-KESE jittama li f'għadd dejjem ikbar ta' oqsma jkunu jistgħu jinholqu sinerġiji komparabbli bejn ir-rekwiżiti ta' kwalità u ta' kompetittività. Għaldaqstant jirrakkomanda li jkun hemm kooperazzjoni iżjed mill-qrib mal-imsiehba transatlantiċi bil-ghan li jkun hemm trament komparabbli tal-parametri ta' kwalità.

1.3 Il-KESE jilqa' b'sodisfazzjon ir-rieda tal-Kummissjoni li tiżgura li l-korpi varji jahdmu b'mod adatt u minghajr xkiel. Fl-istess waqt, il-Kumitat jinnota li t-test tant huwa ġenerali li l-istess proċeduri għandhom jiġu applikati u l-istess korpi stab-bilti għal kull tip iehor ta' prodott.

1.4 F'termini ġenerali, il-KESE jaqbel ukoll mad-dettalji tad-direttiva proposta. Madankollu, jirrakkomanda li l-punti li ġejjin jiġu ċċarati:

— huwa importanti li jiġi stabbilit b'mod ċar li l-istandards ta' sikurezza u tal-emissjonijiet japplikaw għall-ilmijiet kollha, u mhux biss għall-ibhra;

— l-istandards ta' sikurezza japplikaw għat-tipi rilevanti kollha ta' dghajjes;

— għal magni iżgħar, għandha ssir dispożizzjoni għal perjodu tranżizzjonali iqsar;

— fir-rigward tat-tniġġis bil-hoss (noise pollution), għandu jissahhah il-monitoraġġ Ewropew tar-regolamenti lokali.

1.5 Il-KESE jixtieq jara lill-Unjoni Ewropea tagħmel li tista' biex tkun minn ta' quddiem fil-qasam tar-regoli u r-regolamenti ambjentali u li tkun ta' eżempju għall-bqija tad-dinja.

1.6 Abbażi tal-esperjenza miksuba fil-proċess tal-abbozzar tad-direttiva, il-KESE jistenna li l-Kummissjoni Ewropea tinvolvi firxa mill-iżjed wiesgħa ta' gruppi fil-konsultazzjonijiet u li tiżgura li l-kwestjonarji jkunu disponibbli u jistgħu jintlew bil-lingwi kollha tal-partecipanti.

2. Il-qofol tal-abbozz tad-Direttiva

2.1 It-test tal-abbozz tal-Kummissjoni għandu l-ghan li jirrevedi d-direttiva tal-1994 dwar id-dghajjes illi jintużaw għar-rikreazzjoni u l-inġenji tal-ilma personali fuq il-baži ta' żewġ konsiderazzjonijiet: l-ewwel nett, it-tishih tar-rekwiżiti tal-protezzjoni ambjentali, u t-tieni li jinbidel il-qafas legali.

2.1.1 Hemm żewġ raġunijiet għalfejn iridu jinbidlu d-dispożizzjonijiet dwar il-protezzjoni ambjentali. L-ewwel raġuni hija ż-żieda fl-għadd ta' inġenji tal-ilma personali u l-impatt li din gabet magħha. Filwaqt li kien hemm zieda partikolarment kbira fiż-żieda ta' emissjonijiet ta' ossidu tan-nitroġenu, giet osservata wkoll zieda fl-emissjonijiet ta' inkwinanti ohrajn fiż-żoni ġeografici milquta. It-tieni raġuni hija l-iżvantaġġ kompetittiv fil-konfront tal-Istati Uniti minhabba l-istandards iktar baxxi tal-emissjonijiet fl-UE; dan ipogġi lill-esportaturi f'sitwazzjoni diffiċli.

2.1.2 Wara l-adozzjoni tar-Regolament (KE) 765/2008 u d-Deċiżjoni 768/2008/KE, hemm bżonn ta' direttiva ġdida li tinkludi l-inġenji tal-ilma personali illu jintużaw għar-rikreazzjoni. Dawn ir-regolamenti jirrappreżentaw impenn min-naħa tal-Kummissjoni biex tarmonizza – fir-rigward tal-obbligi ta' operaturi ekonomiċi, korpi li jevalwaw il-konformità u l-kompetenzi tagħhom, awtoritajiet tas-sorveljanza tas-suq, u l-marka CE – il-leġislażzjoni settorjali, fuq kollox bil-ghan li titneħħa kull incertezza dwar il-valutazzjonijiet tal-impatt. Għaldaqstant jgħinu biex jiżguraw ċertezza legali għall-partijiet interessati kollha.

2.2 Il-proposta għandha l-ghan li tistabbilixxi definizzjonijiet iżjed preċiżi fil-qasam li għandu jiġi regolat milli kien hemm s'issa. Il-kunċetti ta' dgħajjes illi jintużaw għar-rikreazzjoni u inġenji tal-ilma personali huma definiti, flimkien mal-aspettattivi rilevanti. L-atturi varji tas-suq huma definiti wkoll.

2.3 Il-proposta mbagħad tagħti speċifikazzjonijiet dettaljati għall-istrutturi istituzzjonali li jitrattaw ir-reqwiziti ta' protezzjoni ambjentali u tal-konsumatur, kif ukoll tiddekrivi l-kompetenzi tagħhom u l-mod kif joperaw. B'mod ġenerali, id-direttiva tippermetti lill-awtoritajiet lokali jew nazzjonali biex jużaw id-dispożizzjonijiet tagħha biss bħala bażi, filwaqt li l-implimentazzjoni tqis il-htigijiet u l-possibilitajiet lokali, f'konformità mal-prinċipju tas-sussidjarjeta'.

2.4 L-annessi għad-direttiva jinkludu reqwiziti tas-saħħa u tas-sikurezza, standards ambjentali u dokumenti proċedurali oħrajn. Dawn id-dispożizzjonijiet kollha huma adatti għall-kundizzjonijiet ta' sikurezza speċifiċi għall-inġenji tal-ilma. L-istandards tal-emissjonijiet tal-inkwinanti saru iżjed stretti biex ikunu konformi ma' dispożizzjonijiet simili fl-Istati Uniti.

2.4.1 Madankollu, il-proposta għal direttiva ma tirrakkomandax li jinbidlu l-limiti fuq it-tniġġis bil-hoss. Ir-raġuni għal dan hija li tali tniġġis huwa kkawżat minn tahlita ta' fatturi li ma jistgħux jiġu regolati daqshekk faċilment fil-livell tal-UE. F'dan ir-rigward, ir-regolazzjoni lokali għandha rwol partikolarment importanti x'taqdi.

2.5 B'konformità man-natura tas-suġġett, id-direttiva ser tagħti lill-Kummissjoni d-dritt li temenda d-dokumenti tekniċi u l-proċeduri ta' konformità relatati mal-istandards ambjentali stipulati fl-annessi, barra mill-valuri tal-limiti, biex b'hekk ikunu jistgħu jsiru aġġustamenti flessibbli għall-iżviluppi teknoloġiċi jew xjentifiċi.

2.6 Aspett ewlieni fid-direttiva huwa li tagħti lok għal perjodu ta' tranżizzjoni adegwat li jippermetti lill-manifatturi u lill-kummerċjanti jadattaw ruħhom. Fil-każ tal-istandards tal-emissjonijiet, ġeneralment dan għandu jkun tliet snin mid-dhul fis-seħħ tad-direttiva. Għal manifatturi żgħar u ta' daqs medju ta' magni li jbigħu magni inqas minn 15 kW li jitqieghdu fuq barra ta' dgħajsa, il-perjodu ta' tranżizzjoni għandu jkun tliet snin itwal.

3. Valutazzjoni ġenerali

3.1 L-abbozz attwali jintroduċi leġislażzjoni ġdida fuq settur li jipproduċi prodotti finali, spare parts u komponenti⁽¹⁾, b'270 000 impjegat li jaħdmu fi 37 000 kumpanija, flimkien mal-konstruzzjoni ta' dgħajjes bħala passatemp, li hija attività speċifika ta' rikreazzjoni. Id-dokument jinterpreta dgħajjes illi jintużaw għar-rikreazzjoni bħala inġenji tal-ilma li huma bejn 2,5 u 24 metru fit-tul u li ma jtellgħux passiġġieri li jhallsu. Fil-leġislażzjoni l-ġdida hemm kategorija separata għal inġenji tal-ilma personali ta' tul massimu ta' erba' metri, biex b'hekk jiġu korretti n-nuqqasijiet leġislattivi preċedenti.

3.2 Il-KESE jilqa' b'sodisfazzjon l-isforzi tal-Kummissjoni biex tagħmel ir-reqwiziti ta' protezzjoni ambjentali u tal-konsumatur iżjed stretti f'dan il-qasam, b'konformità mal-oġġettivi ġenerali tagħha. Hija xorti kbira li, minkejja li r-reqwiziti ambjentali saru iżjed stretti, il-leġislażzjoni l-ġdida fil-fatt tagħmel is-settur iżjed kompetittiv billi taġġustah għall-aspettattivi fis-swieq internazzjonali, u b'hekk jingheleb l-iżvantagġ kompetittiv li jeżisti hawnhekk. Il-KESE jittama li dawn is-sinerġiji bejn reqwiziti ta' kwalità u kompetittività jinsabu f'dejjem iżjed oqsma. Għaldaqstant, jirrakkomanda kooperazzjoni iżjed mill-qrib mal-imsieħba transatlantiċi għall-iżgurar ta' approċċ simili għall-parametri ta' kwalità.

3.3 Għalkemm il-Kummissjoni riedet tindirizza għadd sostanzjali ta' kwistjonijiet, u sa ċertu punt irnexxiet, wiehed jista' jistaqsi għal liema zona ġeografika tapplika l-leġislażzjoni fil-verità. Hemm bosta indikazzjonijiet li hija mmirata lejn is-settur marittimu. Ikun preferibbli li d-direttiva tiddikjara b'mod iżjed speċifiku li tapplika għad-dgħajjes li jistgħu jintużaw wkoll fil-passaġġi tal-ilma interni.

3.4 Hemm diskussjoni dettaljata haġna fl-abbozz tad-direttiva dwar il-prinċipji li fuqhom jissejso l-istrutturi istituzzjonali li jitrattaw il-konformità, kif ukoll dwar il-partijiet interessati tagħhom u r-responsabbiltajiet, il-kompetenzi u l-hidmijiet tagħhom. Il-KESE jaċċetta u japprezza r-rieda tal-Kummissjoni li tiżgura li l-istrutturi istituzzjonali varji jaħdmu b'mod adatt u mingħajr xkiel. Huwa tal-fehma li, f'dan ir-rigward, l-abbozz tad-direttiva jilhaq dawn l-aspettattivi.

3.4.1 Fl-istess waqt, il-Kumitat iħoss li t-test tad-dokument huwa miktub b'mod tant ġenerali li jmur lil hinn mill-finijiet ta' għodod ta' regolazzjoni applikabbli għad-dgħajjes għar-rikreazzjoni. Proċeduri jew istituzzjonijiet bħal dawn jistgħu jiġu applikati għal kwalunkwe prodott iehor. Fir-rigward tal-inġenji tal-ilma, id-dispożizzjonijiet sostantivi huma mfissra fl-annessi. Il-KESE jaħseb li wasal iż-żmien għal leġislażzjoni unifikata dwar il-protezzjoni tal-konsumatur li tistipola approċċ komuni għall-proċeduri u l-istituzzjonijiet, u b'hekk il-leġislażzjoni settorjali tkun tista' tqis b'mod ġenwin kwistjonijiet speċifiċi għal settur partikolari. Dan il-mod ta' hidma għandu jagħti kontribut ewlieni għat-tishih tat-trasparenza, iċ-ċarezza u l-aċċettazzjoni tal-leġislażzjoni Ewropea.

⁽¹⁾ Prodott indipendenti mibni fi prodotti oħrajn iżda li jista' jintuża b'mod separat ukoll.

3.5 Il-KESE jappoġġja l-idea li s-setgħat jiġu ddelegati lill-Kummissjoni, sabiex tkun tista' temenda l-annessi; jixtieq iżomm id-dritt li jiġi kkonsultat dwar l-emendi u li jkun involut fil-hidma tal-Kummissjoni dwar l-emendi.

3.6 Il-KESE jahseb li l-Kummissjoni ma għamlitx użu shih tal-opportunitajiet kollha biex tinvolvi lill-partijiet interessati rilevanti kollha bl-iżjed mod wiesa' fil-konsultazzjoni, billi l-proċedura ta' konsultazzjoni bil-miktub saret esklużivament bl-Ingliż. Il-KESE jsejjah lill-Kummissjoni biex tagħmilha possibbli li fil-futur il-kwestjonarji jkunu disponibbli u jistgħu jimtlew bil-lingwi rilevanti kollha.

4. Kummenti speċifiċi

4.1 Il-KESE jaqbel mal-kategoriji ta' inġenji tal-ilma u b'mod generali, mal-eċċezzjonijiet ukoll.

4.1.1 Fl-istess waqt, nixtiequ nistaqsu jekk l-emissjonijiet mill-inġenji tal-ilma użati għal finijiet kompetittivi għandhomx ukoll ikunu suġġetti għal xi restrizzjonijiet; dan għandu jsahhah b'mod sinifikanti l-iżvilupp teknoloġiku. Ta' min jiġi ġenerallizzat l-ambitu tal-livelli tal-emissjonijiet għal kategoriji differenti ta' prestazzjonijiet.

4.1.2 Iqumu wkoll xi mistoqsijiet fir-rigward tal-użu kummerċjali tal-inġenji tal-ilma. Il-KESE jahseb li l-istandards tas-sikurezza u tal-emissjonijiet mhumiex relatati mal-għan li għalih tkun qed tintuża d-dgħajsa.

4.1.3 Il-KESE jixtieq jirrakkomanda wkoll li l-inġenji tal-ilma mingħajr magna għandhom jissemmew ukoll b'mod esplicitu fil-leġislazzjoni, billi l-htigijiet ta' sikurezza jibqgħu l-istess – anke jekk is-soluzzjonijiet tekniċi huma differenti, u dan m'għandux jaffettwa l-istandards.

4.2 Il-KESE jaqbel mal-istandards tal-emissjonijiet u jappoġġja l-proposta biex dawn joghlew. Madankollu, il-Kumitat jahseb li għandu jiġi enfasizzat li f'konformità mal-impenji tagħha, fil-futur l-UE għandha tkun minn ta' quddiem nett biex tgholli l-istandards u mhux issegwi lil haddiehor. Dan għandu jiġi enfasizzat b'mod partikolari fir-rapporti ta' implimentazzjoni, u waħda mill-hidmiet tal-"proċedura fil-kumitat" tista' tkun li din id-direttiva tintrabat ma' miżuri ta' innovazzjoni.

4.3 Il-KESE jaqbel ukoll li huwa importanti, sabiex jiġi miġġieled it-tniġġis bil-hoss, li jsiru iżjed stretti ir-regoli lokali filwaqt li jkun hemm il-possibilità għal monitoraġġ fil-livell Ewropew bil-partecipazzjoni tal-partijiet interessati tas-soċjetà ċivili.

4.4 Il-KESE jappoġġja l-perjodi ta' tranżizzjoni għall-atturi fis-suq.

4.5 Il-KESE jappoġġja l-istituzzjonijiet proposti biex jimmonitorjaw il-konformità u jittama li dawn ma jfissrux biss iżjed burokrazzija iżda li jikkontribwixxu b'mod effettiv għall-protezzjoni ambjentali u tal-konsumatur. Il-Kumitat jaqbel li f'dawn il-kazi, mhumiex biżżejjed l-awtoregolazzjoni u l-hidma tal-kumitati li jirrapprezentaw lill-partijiet interessati ekonomiċi rilevanti; madankollu, għandu jissahhah ir-rwol konsultattiv ta' dawn il-korpi.

4.5.1 Għal dan il-għan, irridu nużaw l-ghodod l-iżjed moderni tal-IT; il-Kummissjoni trid thegġeġ lill-Istati Membri biex jagħmlu dan.

4.6 Il-KESE jaqbel li l-inġenji tal-ilma kollha f'din il-kategorija, inklużi l-inġenji li jinbnew minn persuni individwali (self-built craft), għandhom ikunu suġġetti għall-proċeduri ta' konformità.

Brussell, 8 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

ANNEX

għall-Opinjoni tal-Kumitat Ekonomiku u Soċjali Ewropew

- a) L-emenda li ġejja ncahdet waqt id-diskussjoni fis-sessjoni plenarja iżda rċeviet aktar minn kwart tal-voti (Artikolu 54(3) tar-Regoli ta' Proċedura):

Punt 1.4

Ibdel kif ġej:

"F'termini ġenerali, il-KESE jaqbel ukoll mad-dettalji tad-direttiva proposta. Madankollu, jirrakkomanda li l-punti li ġejjin jiġu ċċarati:

- huwa importanti li jiġi stabbilit b'mod iżjed ċar li l-istandards ta' sikurezza u tal-emissjonijiet japplikaw għall-ilmijiet kollha, ~~u mhux biss għall-ibhra;~~
- l-istandards ta' sikurezza japplikaw għat-tipi rilevanti kollha ta' dgħajjes;
- ~~għal magni iżgħar, għandha ssir dispożizzjoni għal perjodu tranżizzjonali iqsar;~~
- fir-rigward tat-tniġġis bil-hoss (noise pollution), għandu jissahha il-monitoraġġ Ewropew tar-regolamenti lokali."

Raġuni

Id-definizzjonijiet fil-bidu tal-proposta tal-Kummissjoni (b'mod impliċitu) kif ukoll f'partijiet oħrajn, bhal dik dwar id-dwal tan-navigazzjoni u l-Anness 1 (b'mod esplicitu), jgħidu li r-regoli għandhom japplikaw fl-ilmijiet kollha. M'hemm l-ebda predominanza għall-baħar fit-test tal-Kummissjoni; jidher li din hi perċezzjoni tar-relatur.

Riżultat tal-votazzjoni

Voti favur:	69
Voti kontra:	78
Astensjonijiet:	13

- b) It-test li ġej, li kien jagħmel parti mill-opinjoni tas-sezzjoni, tneħħa wara li l-assemblea approvat l-emendi iżda rċieva aktar minn kwart tal-voti:

Punt 1.3

Ibdel kif ġej:

"Il-KESE jilqa' b'sodisfazzjon ir-rieda tal-Kummissjoni li tiżgura li l-korpi varji jaħdmu b'mod adatt u mingħajr xkiel. Fl-istess waqt, il-Kumitat jinnota li t-test tant huwa ġenerali li l-istess proċeduri għandhom jiġu applikati u l-istess korpi stabbilti għal kull tip ieħor ta' prodott. Il-KESE jahseb li wasal iż-żmien biex jiġu adottati regoli armonizzati ta' protezzjoni tal-konsumatur sabiex jiġu koperti dawn il-proċeduri u strutturi istituzzjonali. B'hekk, ir-regolazzjoni settorjali tkun tabilhaqq tista' tqis il-kwistjonijiet relatati mas-settur. Dan il-mod ta' ħidma għandu jagħti kontribut ewlieni għat-tisħiħ tat-trasparenza, iċ-ċarezza u l-aċċettazzjoni tal-leġislazzjoni Ewropea."

Riżultat tal-votazzjoni

Voti favur:	73
Voti kontra:	70
Astensjonijiet:	13

Punt 4.4

Ibdel kif ġej:

"Il-KESE jappoġġja l-perjodi ta' tranżizzjoni għall-atturi fis-suq. Għal magni iżgħar, sena jew tnejn jistgħu jkunu biżżejjed minflok it-tliet snin proposti."

Riżultat tal-votazzjoni

Voti favur:	78
Voti kontra:	49
Astensjonijiet:	10

Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Agenda tal-UE dwar id-Drittijiet tat-Tfal”

COM(2011) 60 finali

(2012/C 43/08)

Relatur: **is-Sinjura JOÓ**

Nhar il-15 ta' Frar 2011, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Agenda tal-UE dwar id-Drittijiet tat-Tfal

COM(2011) 60 finali

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-8 ta' Novembru 2011.

Matul l-476 sessjoni plenarja tiegħu li saret fis-7 u t-8 ta' Diċembru 2011 (seduta tas-7 ta' Diċembru), il-Kumitat Ekonomiku u Soċjali Ewropew adotta din l-Opinjoni b'170 vot favur, 2 voti kontra u 5 astensjonijiet.

1. Sommarju Eżekuttiv u Rakkomandazzjonijiet

1.1 Il-KESE jilqa' b'sodisfazzjon l-“Agenda tal-UE dwar id-Drittijiet tat-Tfal” (minn issa l-quddiem imsejha “il-Komunikazzjoni”) li l-Kummissjoni ppubblikat fil-15 ta' Frar 2011 u jittama li din ser tkun il-punt tat-tluq għall-implimentazzjoni shiha tal-Konvenzjoni tan-Nazzjonijiet Uniti (NU) dwar id-Drittijiet tat-Tfal u għall-aktar integrazzjoni shiha possibbli tad-drittijiet tat-tfal. Il-Komunikazzjoni giet ippubblikata wara erba' snin ta' preparazzjoni, u qabilha giet ippubblikata l-Komunikazzjoni tal-Kummissjoni intitolata *Lejn strategija tal-UE dwar id-drittijiet tat-tfal* fl-Lulju 2006, li l-KESE kien ħareġ opinjoni dwarha⁽¹⁾.

1.2 It-tfal huma grupp tal-popolazzjoni tal-UE li l-interessi u l-benesseri tagħhom huma ta' importanza fundamentali, kemm rigward is-sitwazzjoni ġenerali tagħhom u l-kwalità ta' ħajjithom kif ukoll l-investiment għall-gejjieni. Tfulija ta' kwalità għolja appoġġjata mid-drittijiet tiżgura l-iżvilupp soċjoekonomiku u tagħmilha possibbli li l-UE tilhaq l-għanijiet tagħha fl-oqsma kollha. Għandu jiġi enfasizzat li l-idea li t-tfal jitqiesu bhala “investiment għall-gejjieni” għandha timxi id f'id mal-kuncett ta' tfulija ferhana, peress li kemm għat-tfal kif ukoll għas-soċjetà l-preżent huwa importanti daqs il-gejjieni.

1.3 Il-Kumitat jinnota li l-Artikolu 3(3) tat-Trattat dwar l-Unjoni Ewropea introduċa l-protezzjoni tad-drittijiet tat-tfal bhala objettiv tal-Unjoni Ewropea u li din il-protezzjoni hija mnaqqxa fil-Karta tad-Drittijiet Fundamentali li hija legalment vinkolanti. Il-Karta tapplika għall-azzjonijiet tal-istitutazzjonijiet u l-korpi kollha tal-UE, u għall-Istati Membri huma u jimplementaw il-legislazzjoni tal-UE. Għalhekk, kwalunkwe proposta legiżlattiva Ewropea għada tiġi vvalutata skont l-impatt tagħha fuq id-drittijiet fundamentali, inklużi d-drittijiet tat-tfal.

1.4 Il-KESE jinnota l-objettivi modesti u limitati stabbiliti fil-Komunikazzjoni. L-Unjoni Ewropea ma rratifikatx il-Konvenzjoni tan-Nazzjonijiet Uniti dwar id-Drittijiet tat-Tfal, kif għamlet fil-każ tal-Konvenzjoni tan-NU dwar id-Drittijiet tal-Persuni b'Diżabbiltà (?). L-UE għandha ssib mod unilaterali kif tikkonforma ma' din il-Konvenzjoni tan-NU (?). L-Istati Membri għandhom jipprovdu rapporti komprensivi kull sentejn biex jimmonitorjaw is-sitwazzjoni tat-tfal, billi jkopru mhux biss is-sitwazzjoni ekonomika tat-tfal iżda wkoll il-fatturi l-oħra kollha li jikkontribwixxu għall-benesseri tagħhom, abbażi ta' ġbir sistematiku tad-data, riċerka u analizijiet. Dan għandu jiffaċilita l-holqien ta' bażi tad-data u ta' għodda tal-UE għall-evalwazzjoni, li jikkomplementaw l-informazzjoni eżistenti disponibbli.

1.5 Il-Kumitat ihoss li għandu jsir aktar użu mid-data u l-informazzjoni bħar-rapporti li l-gvernijiet u l-organizzazzjonijiet tas-soċjetà civili jfasslu għall-Kumitat tan-NU dwar id-Drittijiet tat-Tfal, u b'hekk jippermettu li jsir tqabbil bejn l-azzjoni tal-Istati Membri fil-qasam tal-protezzjoni u l-infurzar tad-drittijiet tat-tfal; fl-istess ħin, diversi organizzazzjonijiet internazzjonali bħall-Eurostat, l-OECD, il-Bank Dinji, eċċ., għandhom jithegġu jiġbru data relatata mad-drittijiet tat-tfal u jużaw l-indikaturi rilevanti permezz ta' ġbir sistematiku u analizijiet. Il-KESE jirrakkomanda li l-UE tikkooopera mill-qrib mal-Kunsill tal-Ewropea sabiex jinholqu sinerġiji bejn il-programmi tagħhom⁽⁴⁾.

⁽²⁾ <http://europa.eu/rapid/pressReleasesAction.do?reference=IP/11/4>.

⁽³⁾ Huma biss Stati li jistgħu jiffirmaw jew jaderixxu mal-Konvenzjoni tan-NU dwar id-Drittijiet tat-Tfal, għall-kuntrarju tal-Konvenzjoni dwar id-Drittijiet tal-Persuni b'Diżabbiltà, li tinkludi din il-possibbiltà għall-organizzazzjonijiet reġjonali. Wahda mis-soluzzjonijiet potenzjali tista' tkun sqarrija unilaterali ta' adeżjoni mill-UE, li fil-prattika jista' jkollha effetti simili għall-adeżjoni, mingħajr id-diffikultajiet relatati mar-ratifika.

⁽⁴⁾ L-Istrategija li ġejja tal-Kunsill tal-Ewropa dwar id-Drittijiet tat-Tfal 2012-2015 u strategiji oħrajn foqasma relatati.

⁽¹⁾ COM(2006) 367 finali u ĠU C 325, 30.12.2006, pp. 65-70. (mhux disponibbli bil-Malti)

1.6 Il-KESE huwa mhasseb dwar il-fatt li l-Komunikazzjoni ma tinkludix strateġija effettiva għall-implimentazzjoni jew l-applikazzjoni tagħha, avolja l-indikaturi mahruġa mill-Aġenzija tal-UE għad-Drittijiet Fundamentali u l-lista komprensiva ta' strumenti ta' evalwazzjoni mfassla għall-implimentazzjoni tal-Konvenzjoni tan-NU dwar id-Drittijiet tat-Tfal jistgħu jservu ta' bażi sodisfacenti f'dan il-każ; fuq kollox, l-eżistenza ta' din l-istrateġija ta' implimentazzjoni toffri garanzija li l-istrateġija dwar id-drittijiet tat-tfal ser tkun applikata u infurzata.

1.7 Huwa necessarju li jkun hemm partecipazzjoni adatta mit-tfal fit-thejija tad-deċizjonijiet li jikkoncernawhom u fl-evalwazzjoni tal-programmi; barra minn hekk, ikun utli li jitkejjel is-sodisfazzjon tagħhom u li jiġu evalwati fehmietom. Il-KESE jilqa' b'sodisfazzjon l-isforzi tal-Kummissjoni Ewropea biex tinvolvi lit-tfal u biex tappoġġja l-partecipazzjoni tagħhom fil-kwistjonijiet kollha relatati magħhom. Huwa essenzjali wkoll li jiġu inkorporati l-fehmiet ta' organizzazzjonijiet professjonali u ta' professjonisti li jahdmu mat-tfal.

1.8 Il-KESE jirrakkomanda li l-programmi stabbiliti biex jiżguraw l-infurzar u l-protezzjoni tad-drittijiet tat-tfal ikunu f'sinerġija u jinteragixxu ma' programmi oħra tal-UE (dwar l-edukazzjoni, iż-żgħażaġh, l-integrazzjoni tar-Roma, il-ġlieda kontra l-faqar, il-gustizzja li tkun qrib il-htigijiet tat-tfal, is-solidarjetà bejn il-ġenerazzjonijiet, ir-relazzjonijiet esterni); dawn il-programmi għandhom ukoll jenfasizzaw b'mod vizibbli l-kwis-tjonijiet relatati mad-drittijiet tat-tfal u l-interessi u l-benesseri tagħhom. Għall-KESE huwa wkoll importanti li d-drittijiet tat-tfal jiġu ggarantiti permezz ta' approċċ integrat, f'kooperazzjoni u koordinazzjoni mill-qrib bejn id-Direttorati Ġenerali differenti tal-Kummissjoni.

1.9 Il-KESE jirrakkomanda li l-implimentazzjoni tal-Istrateġija Ewropa 2020 għandha tiġi evalwata minn tal-inqas mill-perspettiva tad-drittijiet tat-tfal u l-benesseri tat-tfal, b'mod li jkun konsistenti mal-oġġettivi tal-Istrateġija, filwaqt li jithalla lok għal evalwazzjoni separata ta' dawn l-oġġettivi mill-perspettiva tal-ippjanar fit-tul (peress li t-tfal huma investiment għall-ġejjieni).

1.10 Il-KESE jirrakkomanda li l-UE tagħti attenzjoni partikolari għall-protezzjoni u l-infurzar tad-drittijiet ta' gruppi partikolarment vulnerabbli ta' tfal (tfal li jgħixu fil-faqar, 'il bogħod mill-familji tagħhom jew f'istituti, tfal li jinsabu mhedda jew li jgħarrbu vjolenza jew sfruttament, tfal li jgħixu b'xi dizabbiltà, tfal minn minoranzi etniċi jew bi sfond ta' migrazzjoni, tfal mhux akkumpanjati, rifuġjati, tfal li harbu mid-dar, tfal ta' ġenituri migranti li jkun hallewhom warajhom) kemm fil-livell nazzjonali kif ukoll f'dak Ewropew. Il-protezzjoni tad-drittijiet tat-tfal u d-dritt għall-integrità u d-dinjità tal-bniedem wasslu sabiex il-KESE jikkundanna kwalunkwe użu ta' vjolenza kontra t-tfal, anke vjolenza li għandha l-għan li tiddixxiplina t-tfal fit-trobbija tagħhom id-dar. Għalhekk il-KESE jhegġeg lill-Istati Membri kollha jiddikjaraw is-swat tat-tfal bħala att illegali u jtenni t-talba tiegħu għal Rappreżtant Speċjali.

1.11 Il-Kumitat iħoss li huwa partikolarment importanti li d-drittijiet tat-tfal – kif ukoll il-mezzi kif dawn id-drittijiet jistgħu jiġu protetti u infurzati – jixxerdu u jiġu mgħallma. Barra mill-fatt li l-pubbliku għandu jingħata informazzjoni ta' kwalità għolja, għandha tingħata attenzjoni speċjali wkoll biex l-informazzjoni titwassal lil dawk li jiehdu d-deċizjonijiet u lill-professjonisti legali u oħrajn, kif ukoll lill-ispeċjalisti u lill-politiċi nazzjonali u Ewropej; għandha ssir enfasi wkoll fuq it-taħriġ ta' dawk

li jahdmu mat-tfal u l-familji flimkien mal-ġenituri u t-tfal infus-hom, mhux biss biex jiġi żgurat li dawn ikunu konxji mid-drittijiet tat-tfal iżda wkoll biex jifhmu l-htieġa li t-tfal ikunu detenturi ta' drittijiet tal-bniedem – mhux biss "adulti ċkejknin bi drittijiet ċkejknin" – iżda bi protezzjoni aktar b'sahħitha minhabba l-vulnerabbiltà, l-età u s-sitwazzjoni tagħhom. L-Istati Membri għandhom jappoġġjaw lill-familji b'kull mod possibbli billi huwa fl-interess ewlieni tat-tfal.

1.12 Filwaqt li jirrikonoxxi li d-drittijiet tat-tfal għandhom jitqiesu b'mod olistiku u kumpless, u mhux b'mod separat, il-Kumitat jirrakkomanda li tingħata attenzjoni partikolari għal ċerti kwistjonijiet, bħall-kura tas-sahha ta' kwalità għolja, aċċessibbli u bla hlas għall-ommijiet qabel u wara li jwelledu, bħala aspekt tas-sahha pubblika u s-sahha tat-tfal, kif ukoll il-kwis-tjonijiet indirizzati fil-Komunikazzjoni, bħal ġustizzja adatta għat-tfal, inklużi d-delinkwenti minorenni (?).

1.13 Sabiex tiġi żgurata ġustizzja li ma jkollhiex effetti negativi fuq it-tfal, il-KESE jappella biex jiġu adottati miżuri li jipprovdur seduti protetti għat-tfal li huma vittmi ta' abbuż sesswali jew li huma involuti fil-proċedimenti ta' divorzju tal-ġenituri tagħhom. Ix-xhieda tagħhom għandha tinstema' b'tali mod li jiġi evitat li t-tfal ikunu esposti għal iżjed trawma u għaldaqstant għandha ssir bl-għajnuna ta' esperti professjonali mħarrġa b'mod speċifiku, possibbilment f'postijiet newtrali barra mill-qorti.

1.14 Il-faqar tat-tfal, it-tiċhid, id-diskrimnazzjoni u l-esklużjoni huma whud mill-aktar ostakli serji għall-infurzar tad-drittijiet tat-tfal; għalhekk, il-KESE jtenni r-rakkomandazzjoni li esprima fl-opinjonijiet preċedenti tiegħu fejn qal li f'dawn l-oqsma għandha tingħata attenzjoni speċjali għall-implimentazzjoni, il-monitoraġġ u l-evalwazzjoni tal-programmi frabta stretta mal-oġġettivi tal-Istrateġija Ewropa 2020 rigward it-tnaqis tal-faqar u kull forma ta' edukazzjoni. Għal dan il-għan, għandu jkun hemm disponibbli riżorsi adegwati. Għandha dejjem tingħata prijorità lill-politiki u l-azzjonijiet relatati mat-tfal.

1.15 Fil-kuntest tal-kriżi ekonomika, ta' restrizzjonijiet finanzjarji u ta' riżorsi limitati, il-KESE jirrakkomanda li tingħata attenzjoni speċjali biex jiġi żgurat li l-problemi eżistenti ma jiggravawx u li l-attivajiet li għaddejjin bħalissa rigward il-protezzjoni u t-tishih tad-drittijiet tat-tfal ma jisfawx vittma tal-miżuri mmirati lejn it-tnaqis tal-ispejjeż.

2. Sfond

2.1 L-Istati Membri kollha tal-UE rratifikaw il-Konvenzjoni tan-NU dwar id-Drittijiet tat-Tfal⁽⁶⁾ ((United Nations Convention on the Rights of the Child – minn issa 'l quddiem imsejha l-UNCRC) u fil-biċċa l-kbira tal-pajjiżi din saret parti integrali mil-liġi nazzjonali; għaldaqstant, l-applikazzjoni tagħha hija mandatorja. L-UNCRC hija l-konvenzjoni dwar id-drittijiet tal-bniedem l-aktar ratifikata fid-dinja; matul dawn l-aħħar għoxrin sena, gabet magħha bidla fundamentali fil-prinċipji u l-prattiki dwar il-pożizzjoni, id-drittijiet u r-rwol tat-tfal.

⁽⁵⁾ ĠU C 110, 09.05.2006, p. 75 (mhux disponibbli bil-Malti).

⁽⁶⁾ <http://www.20hchr.org/english/law/crc.htm>.

2.2 Il-Kummissjoni ddefinixxiet it-tfal bhala prijorità ewlenija fost l-oġġettivi strateġiċi tagħha għall-perjodu 2005-2009, u f'Lulju 2006 ppubblikat Komunikazzjoni separata intitolata *Lejn strateġija tal-UE dwar id-drittijiet tat-tfal* ⁽⁷⁾ fejn tipprevedi qafas għal strateġija komprensiva dwar id-drittijiet tat-tfal filwaqt li tintegra l-protezzjoni u t-tishih tad-drittijiet tat-tfal fl-oqsma kollha ta' politika interna u esterna tal-UE u tappoġġja l-hidma tal-Istati Membri f'dan il-qasam.

2.3 Il-KESE appella għal strateġija komprensiva, kumplessa u olistika tal-UE bil-għan li tiggarantixxi b'mod shih u effettiv l-infurzar tad-drittijiet tat-tfal f'konformità mal-UNCRC kemm fil-politiki interni kif ukoll f'dawk esterni tal-UE, kif ukoll fil-kuntest tal-attivitajiet tal-Istati Membri mmirati lejn l-implimentazzjoni tal-istrateġija dwar id-drittijiet tat-tfal ⁽⁸⁾.

2.4 L-opinjoni li l-KESE ppubblika fl-2006 sostniet li l-approċċ lejn id-drittijiet tat-tfal li jadottaw il-politiki tal-UE għandu jkun ibbażat fuq l-UNCRC u ż-żewġ protokollu fakultattivi tagħha, kif ukoll l-Għanijiet ta' Żvilupp tal-Millennju ⁽⁹⁾ rilevanti u l-Konvenzjoni Ewropea dwar id-Drittijiet tal-Bniedem. Il-KESE reċentement hareġ bosta opinjonijiet li jindirizzaw aspetti differenti tad-drittijiet tat-tfal ⁽¹⁰⁾.

2.5 Il-Karta dwar id-Drittijiet Fundamentali tal-UE, li fl-Artikolu 24 tagħha tistabbilixxi l-prinċipju tal-protezzjoni u l-promozzjoni tad-drittijiet tat-tfal, saret dokument legalment vinkolanti bid-dhul fis-sehh tat-Trattat ta' Lisbona fl-1 ta' Diċembru 2009. Għall-ewwel darba fl-istorja tal-UE, l-Artikolu 3 tat-Trattat dwar l-Unjoni Ewropea jirreferi b'mod esplicitu għall-protezzjoni tad-drittijiet tat-tfal ⁽¹¹⁾. "Il-protezzjoni u l-promozzjoni tad-drittijiet tat-tfal huma wiehed mill-oġġettivi tal-Unjoni Ewropea. Il-politiki u l-azzjonijiet kollha li għandhom impatt fuq it-tfal għandhom ikunu mfassla, implimentati u mmonitorjati f'konformità mal-aħjar interessi tat-tfal" ⁽¹²⁾.

2.6 Fil-programmi tal-UE, tal-Kunsill tal-Ewropa u tan-NU dwar id-drittijiet tat-tfal, sibna l-erba' temi komuni li ġejjin: il-faqar u l-eskluzjoni soċjali, it-tfal bhala vittmi tal-vjolenza, il-gruppi partikolarment vulnerabbli ta' tfal, u l-htieġa li t-tfal jiġu involuti, ikkonsultati u mogħtija widen b'mod attiv fil-kwistjonijiet li jikkoncernawhom. Tema komuni oħra għall-UE u għall-Kunsill tal-Ewropa hija ġustizzja adatta għat-tfal u l-politiki tal-familja.

2.7 Fl-opinjoni tiegħu ⁽¹³⁾ ta' Ġunju 2010, il-Kumitat tar-Reġjuni enfasizza li d-drittijiet tat-tfal għandhom jiġu applikati b'mod trasversali għall-kwistjonijiet kollha; dan jirrikjedi approċċ multidimensjonali, bl-integrazzjoni tal-kwistjonijiet relatati mat-tfal fil-politiki Ewropej u nazzjonali kollha.

2.8 Il-Kummissjoni stabbiliet Forum Ewropew dwar id-Drittijiet tat-Tfal għall-organizzazzjonijiet tas-soċjetà civili; dan il-forum iltaqa' hames darbiet u semma' lehn u dwar l-istrateġija li qed titfassal bhalissa. Barra minn hekk, twettqu żewġ sħarriġiet dwar is-sensibilizzazzjoni tat-tfal rigward id-drittijiet tagħhom u l-fehmiet li għandhom dwar dan is-suġġett; is-sejbiet ta' dawn l-istħarriġiet taw kontribut għat-thejjja tal-programm ⁽¹⁴⁾. Il-Komunikazzjoni tirreferi wkoll għad-drittijiet tat-tfal kif stipulati mill-Kunsill tal-Ewropa, b'attenzjoni partikolari għall-vjolenza fuq it-tfal, l-isforzi biex tiġi żgurata ġustizzja adatta għat-tfal kif ukoll ir-rakkomandazzjonijiet u l-konvenzjonijiet rilevanti.

2.9 Il-Grupp ta' Azzjoni dwar id-Drittijiet tat-Tfal (Child Rights Action Group – CRAG) ⁽¹⁵⁾ huwa grupp importanti li jiġbor flimkien l-organizzazzjonijiet tas-soċjetà civili. Il-CRAG huwa raggruppament informali ta' NGOs, bil-għan li jikkoopera dwar is-segwitu u l-implimentazzjoni tal-Komunikazzjoni tal-Kummissjoni Ewropea intitolata *Lejn strateġija tal-UE dwar id-drittijiet tat-tfal*.

2.10 Fir-rebbiegħa 2011, inħolqot alleanza informali bejn il-partiti tal-Parlament Ewropew dwar id-drittijiet tat-tfal; din iddotat lilha nnifisha bil-prijorità ta' approċċ ikkoordinat u konsistenti lejn il-kwistjonijiet relatati mat-tfal, b'mod partikolari dawk li jikkoncernaw id-drittijiet tat-tfal ⁽¹⁶⁾.

3. Id-drittijiet tat-tfal fl-UE

3.1 Il-KESE jilqa' b'sodisfazzjoni l-ewwel Rapport tal-Kummissjoni Ewropea dwar l-Aplikazzjoni tal-Karta dwar id-Drittijiet Fundamentali tal-UE ⁽¹⁷⁾, ippubblikat fil-31 ta' Marzu 2011, li jhares lejn is-sitt kapitoli tal-Karta (Dinjità, Libertajiet, Ugwaljanza, Solidarjetà, Drittijiet taċ-Ċittadini u Ġustizzja) b'taqsimha separata dwar id-drittijiet tat-tfal taht it-titolu "Ugwaljanza". Il-Karta dwar id-Drittijiet Fundamentali timpenja bil-qawwa lill-UE sabiex tinforza d-drittijiet tat-tfal, filwaqt li tiggarantixxi lit-tfal id-dritt għall-hajja, il-protezzjoni, l-iżvilupp u l-partecipazzjoni attiva.

⁽¹³⁾ ĠU C 267, 1.10.2010, pp. 46-51.

⁽¹⁴⁾ Eurobarometer: http://ec.europa.eu/public_opinion/flash/fl_235_en.pdf

⁽¹⁵⁾ Il-membri ta' dan il-grupp huma dawn: Terre des Hommes, World Vision, European Foundation for Street Children Worldwide, Save the Children, Euronet – European Children's Network, Eurochild, Plan International, SOS-Kinderdorf International, <http://www.eph.org/a/2610>.

⁽¹⁶⁾ <http://www.eurochild.org/> (http://www.eurochild.org/index.php?id=208&tx_ttnews%5Btt_news%5D=1819&tx_ttnews%5BbackPid%5D=185&cHash=cc6d4444ebae436b2a844a082a0ea2a8).

⁽¹⁷⁾ http://fra.europa.eu/fraWebsite/attachments/charter-applic-report-2010_EN.pdf.

⁽⁷⁾ COM(2006) 367 finali (mhux disponibbli bil-Malti).

⁽⁸⁾ ĠU C 325, 30.12.2006, pp. 65-70 (mhux disponibbli bil-Malti).

⁽⁹⁾ Assemblea Ġenerali tan-NU, Dikjarazzjoni tan-NU dwar il-Millennju, 8 ta' Settembru 2000.

⁽¹⁰⁾ ĠU C 48, 15.2.2011, pp. 138-144, ĠU C 44, 11.2.2011, pp. 34-39, ĠU C 339, 14.12.2010, pp. 1-6, ĠU C 317, 23.12.2009, pp. 43-48.

⁽¹¹⁾ <http://eur-lex.europa.eu/LexUriServ/LexUriServ.do?uri=OJ:C:2008:115:0013:0045:MT:PDF>.

⁽¹²⁾ http://ec.europa.eu/justice/fundamental-rights/rights-child/index_en.htm (mhux disponibbli bil-Malti).

3.2 Il-KESE jinnota b'sodisfazzjon li l-Aġenzija tal-UE ghad-Drittijiet Fundamentali, wara konsultazzjoni wiesgha tal-ispeċjalisti u l-organizzazzjonijiet tas-soċjetà ċivili, żviluppatt indikaturi biex tkejjel l-infurzar tad-drittijiet tat-tfal⁽¹⁸⁾ u fasslet studju b'tagħrif dwar il-benesseri tat-tfal li jghixu fl-UE; madankollu, dan l-istudju jinkludi biss data dwar il-kundizzjonijiet u l-interessi materjali, u ma fih l-ebda indikatur kompost biex ikejjel il-kwalità tal-hajja u l-protezzjoni tat-tfal f'termini ta' arranġamenti prattiċi u ta' firxa⁽¹⁹⁾.

3.3 Il-Kumitat jenfasizza li shubija trasversali biss jista' jirnex-xilha tipproteġi u tapplika d-drittijiet tat-tfal b'mod effettiv; fi shubija bhal din, l-Istati Membri, il-livelli differenti ta' gvern, l-NGOs nazzjonali u internazzjonali, flimkien mal-organizzazzjonijiet tas-soċjetà ċivili, il-forums li jirrapprezentaw interessi varji bhat-tfal u l-organizzazzjonijiet li jirrapprezentawhom, u l-imsieħba soċjali bhal dawk li jhaddmu, it-trade unions u operaturi mid-dinja tan-negozju, jahdmu flimkien biex jiksibu ċerti objettivi.

3.4 Filwaqt li huwa minnu li l-Kummissjoni tittratta l-faqar tat-tfal u d-diversi gruppi ta' tfal partikolarment vulnerabbli, ma tiffukax fuq dawn il-kwistjonijiet, minkejja l-importanza konsiderevoli tagħhom għall-benesseri attwali tat-tfal u għas-suċċess tat-tranzizzjoni futura tagħhom lejn l-istat ta' adulti u l-integrazzjoni tagħhom, mhux tal-inqas fil-kuntest tal-problemi demografici magħrufa tajjeb li qed tiffaċċja l-Ewropa. Għandha tinghata wkoll attenzjoni speċjali għall-prevenzjoni ta' kull tip ta' diskriminazzjoni bbażata fuq is-sess fost it-tfal.

3.5 Il-kriżi ekonomika hija fattur ta' riskju għall-interessi u l-benesseri tat-tfal u tolgot it-tfal b'diversi modi, speċjalment dawk li jghixu f'kundizzjonijiet ibsin: fil-biċċa l-kbira tal-każijiet, is-servizzi u l-professionisti li jahdmu magħhom qed jiffaċċjaw diffikultajiet huma stess, u qed ikun hemm nuqqas ta' numru dejjem jikber ta' servizzi bażiċi jew inkella dawn qed ikunu disponibbli b'mod tassew limitat.

3.6 Fir-relazzjonijiet esterni tagħha, l-UE tagħti importanza kbira lil kwistjonijiet speċifiċi li huma importanti fil-protezzjoni u l-infurzar tad-drittijiet tat-tfal; dawn il-kwistjonijiet jinkludu l-kustodja transkonfinali, it-tfal irrappurtati neqsin, it-tfal migranti, it-tfal mhux akkumpanjati, it-tfal li huma migranti irregolari u li jinsabu detenuti u t-tfal sfruttati, kif ukoll it-tfal li jisfaw vittmi ta' abbuż sesswali jew tat-turiżmu sesswali⁽²⁰⁾. Madankollu, ma tittrattax il-problema dejjem aktar serja tat-tfal li l-ġenituri migranti jhallu warajhom fil-pajjiżi ta' oriġini tagħhom. Għal dawn it-tfal, in-nuqqas ta' supervizzjoni waqt li l-ġenituri jkunu qed jahdmu fi Stat Membru tal-UE johloq problema serja, bhalma huwa l-każ meta l-ġenituri ma jkunux f'pożizzjoni li jieħdu lil uliedhom magħhom minhabba nuqqas ta' kundizzjonijiet stabbli; f'din is-sitwazzjoni, anke jekk ix-xogħol tal-ġenituri jkun meħtieġ f'pajjiż iehor u dawn iħallsu t-taxxa u l-kontribuzzjonijiet tagħhom f'dan il-pajjiż, uliedhom m'għandhomx drittijiet u huma esposti għal riskji serji.

⁽¹⁸⁾ http://fra.europa.eu/fraWebsite/attachments/FRA-report-rights-child-conference2010_EN.pdf.

⁽¹⁹⁾ http://www.tarki.hu/en/research/childpoverty/tarki_dwb_mainreport_online.pdf.

⁽²⁰⁾ Opinjoni tal-KESE dwar il-Protezzjoni tat-tfal minn persuni li qed jivvjaggaw u li huma awturi ta' reati sesswali, GU C 317, 23.12.2009, pp. 43-48

3.7 Il-KESE jhoss li huwa partikolarment importanti li saret l-ewwel rakkomandazzjoni dwar ir-rabta bejn id-drittijiet tat-tfal u n-negozju⁽²¹⁾, meta l-UNICEF, il-Patt Globali tan-NU u Save the Children nedew proċess biex jiżviluppaw principji u linji gwida mahsuba bhala għajnuna għan-negozji fil-protezzjoni u l-appoġġ tad-drittijiet tat-tfal. Dan il-proċess mhux biss joffri skop għal azzjoni pożittiva iżda jiġbed ukoll l-attenzjoni għal riperkussjonijiet negattivi potenzjali, b'mod partikolari fir-rigward tal-pubblicità (li jheggu lit-tfal jikkunsmaw prodotti li huma ta' hsara għas-saħħa fiżika u mentali tagħhom, jew jirrikorru għal imġiba vjolenti, riskjuża jew erotika u pornografika), it-tendenzi tal-konsum, inklużi s-saħħa u n-nutrizzjoni, it-turiżmu, it-thaddim tat-tfal u d-diskriminazzjoni. Is-setturi kollha għandhom rwol ewlieni x'jaqdu f'dan il-qasam u għalhekk għandhom jikkooperaw mill-qrib mal-organizzazzjonijiet governattivi u mhux governattivi, l-organizzazzjonijiet tas-soċjetà ċivili u dawk tan-negozju kif ukoll it-trade unions, sabiex dawn l-objettivi jintlaħqu kemm fl-Unjoni Ewropea kif ukoll fl-Istati Membri.

3.8 Il-KESE jhoss li filwaqt li l-biċċa l-kbira tal-programmi relatati mat-tfal jaqghu taht il-kompetenzi nazzjonali, hemm numru dejjem jikber ta' rakkomandazzjonijiet u attivitajiet tal-UE fbosta oqsma (pereżempju t-tfal żgħar, it-taħriġ vokazzjonali, it-tfal li jhallu l-iskola kmieni u t-tfal irrappurtati neqsin). Dawn jinfluwenzaw il-politiki nazzjonali, iżda hafna drabi l-firxa ta' din l-influenza fuq l-implimentazzjoni nazzjonali mhijiex ċara.

3.9 F'diversi programmi tal-UE (pereżempju dwar iż-żgħażgħ, l-edukazzjoni, it-tagħlim tul il-hajja, l-integrazzjoni tar-Roma, il-ġlieda kontra l-faqar, is-solidarjetà bejn il-ġenerazzjonijiet, il-bilanċ bejn ix-xogħol u l-hajja privata, ir-relazzjonijiet esterni, l-edukazzjoni, eċċ.), il-possibbiltajiet għall-protezzjoni u l-infurzar tad-drittijiet tat-tfal għandhom jiġu organizzati skont il-prijoritajiet, b'enfasi fuq il-gruppi differenti ta' tfal partikolarment vulnerabbli, inklużi t-tfal ta' ġenituri li jahdmu barra mill-pajjiż u li jkunu hallewhom warajhom fil-pajjiż ta' oriġini tagħhom.

3.10 F'opinjoni preċedenti⁽²²⁾, il-KESE hegġeg lill-Kummissjoni toħloq kariga ta' Rappreżentant Speċjali biex jiddefendi d-drittijiet tat-tfal u hegġeg lill-istati jahdmu biex jabolixxu kull forma ta' vjolenza kontra t-tfal. Għalhekk, il-KESE jiddispaċih li l-Kummissjoni ma haditx pożizzjoni kontra s-swat tat-tfal. Is-swat jirrapprezenta ksur tad-dritt tat-tfal li ma jissawtux. It-tfal li jissawtu jitgħallmu jużaw il-vjolenza huma stess. Il-protezzjoni tad-drittijiet tat-tfal u d-dritt għall-integrità u d-dinjità tal-bniedem ifissru li l-KESE jikkundanna kwalunkwe użu ta' vjolenza kontra t-tfal, anke vjolenza li għandha l-ghan li tiddix-xiplina t-tfal fit-trobbija tagħhom id-dar, u għalhekk jitlob lill-Istati Membri jiddikjaraw is-swat tat-tfal bhala att illegali. Itenni t-talba tiegħu għal Rappreżentant Speċjali u jhegġeg lill-Kummissjoni Ewropea u lill-Istati Membri sabiex jahdmu biex jabolixxu s-swat tat-tfal fl-Istati Membri tal-UE kollha.

⁽²¹⁾ Inizjattiva dwar id-Drittijiet tat-Tfal u l-Principji tan-Negozju (Children's Rights and Business Principles Initiative).

⁽²²⁾ GU C 325, 30.12.2006, p. 65-70

3.11 Il-Kumitat jaqbel li jekk it-tfal jingħataw widen, jiġu kkonsultati u jiġu involuti fil-kwistjonijiet kollha li jikkonċernawhom, tiġi żgurata l-possibbiltà li d-drittijiet tagħhom jiġu infurzati filwaqt li t-tfal jithejjew għal cittadinanza attiva. Sabiex dan isehh, huwa importanti wkoll li jiġi żgurat l-aċċess għal verżjonijiet tad-dokumenti li jkunu adatti għat-tfal u li jinholqu u jiġu ġestiti pamfleti u siti elettronici, jew sezzjonijiet speċifiċi fi hđanhom, li jkunu aċċessibbli bl-istess mod, hekk kif ippjana d-DĠ għall-Ġustizzja ⁽²³⁾.

3.12 Is-sistemi legali kollha tal-UE għandhom jadottaw il-miżuri li ġejjin sabiex jiżguraw ġustizzja li tirrispetta lit-tfal u tevita li jsufri minn dannu psikoloġiku:

- ix-xhieda tat-tfal li sfaw vittmi ta' abbuż sesswali għandha tinstema' b'tali mod li jiġi evitat li t-tfal ikunu esposti għal iżjed trauma u għaldaqstant għandha ssir bl-ghajnuna ta' esperti professjonali mharrġa b'mod speċifiku, possibbilment f'postijiet newtrali barra mill-qorti;
- meta tfal ikunu involuti fi proċedimenti ċivili relatati mad-divorzju tal-ġenituri tagħhom, is-seduti għandhom jitmexxew bl-istess kawtela, u t-tfal għandhom ikunu mharsa mill-isfruttament mill-ġenituri tagħhom jew mill-avukati tad-difiża.

3.13 Sabiex id-drittijiet tat-tfal jiġu kkomunikati b'mod aktar effettiv, ir-rwol pożittiv tal-mezzi tax-xandir, inklużi dawk soċjali, huwa essenzjali, billi dawn jindirizzaw lill-ġenituri, lill-professjonisti u lit-tfal stess.

3.14 Il-KESE jirrakkomanda l-użu tal-metodu miftuh ta' koordinazzjoni, kif ukoll ta' mekkaniżmi oħrajn, bhala approċċ li ta xhieda tas-siwi tiegħu huwa u jiġi żgurat li l-kooperazzjoni bejn l-Istati Membri u l-identifikazzjoni u l-użu tal-aħjar Prattiki jistgħu jgħinu jiproteġu u jinfurzw id-drittijiet tat-tfal filwaqt li jintegraw il-kwistjonijiet relatati mat-tfal f'politiki oħrajn.

3.15 Bhala rappreżentant prominenti tas-soċjetà ċivili, il-KESE behsiebu jikkontribwixxi billi jagħmel monitoraġġ sistematiku tar-riżultati u billi jxerrred u jsahhah id-drittijiet tat-tfal permezz tal-membri tiegħu.

3.16 Sabiex il-legislazzjoni tiġi infurzata b'mod aktar effettiv, il-KESE jqis li huwa opportun u neċessarju li jiġu stabbiliti kooperazzjoni u konsultazzjoni aktar mill-qrib milli kien il-każ s'issa bejn il-korpi differenti tan-NU, il-Kumitat dwar id-Drittijiet tat-Tfal, il-Kunsill tal-Ewropa u l-organizzazzjonijiet internazzjonali dwar it-tfal u l-organizzazzjonijiet li jirrappreżentaw lit-tfal, peress li l-oġettivi u l-attivitajiet ta' dawn l-organizzazzjonijiet huma marbuta mal-infurzar estensiv u komprensiv tad-drittijiet tat-tfal.

Brussell, 7 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽²³⁾ Ara s-sezzjoni għat-tfal fuq <http://www.europa.eu>.

Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — It-tishih tad-drittijiet tal-vittmi fl-UE”

COM(2011) 274 finali

u dwar “il-Proposta għal Direttiva tal-Parlament Ewropew u tal-Kunsill li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità”

COM(2011) 275 finali — 2011/0129 (COD)

(2012/C 43/09)

Relatur: **is-Sinjura WALKER SHAW**

Nhar it-18 ta' Mejju 2011, il-Kummissjoni Ewropea u, nhar id-29 ta' Ġunju, il-Kunsill iddeċidew, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — It-tishih tad-drittijiet tal-vittmi fl-UE

COM(2011) 274 finali

u dwar

il-Proposta għal Direttiva tal-Parlament Ewropew u tal-Kunsill li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità

COM(2011) 275 finali.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-8 ta' Novembru 2011.

Matul l-476 sessjoni plenarja tiegħu li saret fis-7 u t-8 ta' Diċembru 2011 (seduta tas-7 ta' Diċembru), il-Kumitat Ekonomiku u Soċjali Ewropew adotta din l-opinjoni b'142 vot favur u 4 astensjonijiet.

1. Konklużjonijiet u rakkomandazzjonijiet

1.1 Il-KESE jhegġeġ lill-Kummissjoni tevalwa iktar mill-qrib fil-forma ta' studju l-impatt tal-kriżi fuq il-vittmi ta' reat u tressaq miżuri ta' akkumpanjament ibbażati fuq ir-riżultati.

1.2 Il-KESE jinsab inkwetat dwar il-livell baxx ta' fiduċja tal-vittmi fis-sistema tal-ġustizzja kriminali u jirrikonoxxi l-bżonn li l-vittmi, b'mod partikolari l-vittmi ta' atti kriminali ripetuti, jinghataw is-setgħa li għandhom bżonn biex jaġixxu u biex jiżviluppaw fiduċja ċivili sabiex ikissru ċ-ċiklu ta' vittimizazzjoni. Huwa jitlob lill-Kummissjoni sabiex tqis l-implimentazzjoni ta' miżuri ta' akkumpanjament u ta' finanzjament li jappoġġjaw dan.

1.3 Il-KESE jissuġġerixxi li l-Kummissjoni temenda d-definizzjoni ta' “vittma” sabiex issahhah id-drittijiet u r-rikonoxximent tal-familja jew tar-rappreżentant tal-vittma.

1.4 Il-KESE jitlob lill-Kummissjoni sabiex twestaq analiżi komprensiva tal-harsien tal-vittmi li jgarrbu danni fuq ix-xogħol permezz ta' atti kriminali, u sabiex tressaq miżuri ta' akkumpanjament li jappoġġjaw id-drittijiet minimi u r-rikonoxximent fl-UE fis-settur privat kif ukoll dak pubbliku.

1.5 Il-KESE jirrakkomanda li l-Kummissjoni twestaq analiżi fil-fond dwar il-vittmi ta' reati tat-traffiku fit-triq, u li tressaq miżuri sabiex ikunu żgurati l-ġustizzja, l-appoġġ u l-kumpens.

1.6 Il-KESE jissuġġerixxi li l-Kummissjoni tibni salvagwardji iktar effettivi fil-proposti tagħha sabiex tindirizza diskriminazzjoni diretta u indiretta tal-vittmi.

1.7 Il-KESE jitlob bidla kulturali kbira sabiex jiġi aċċettat ir-rwol tal-vittma u sabiex il-bidla tkun akkumpanjata minn taħriġ ta' professjonisti u prattikanti fil-livelli kollha tas-sistema ġudizzjarja u fil-livell ta' awtoritajiet rilevanti ohra gilwaqt li jiġi rispettata il-prinċipju tas-sussidjarjetà. Din għandha tinkludi t-trattament ta' vittmi mill-mezzi tax-xandir b'mod ġenerali, u l-prevenzjoni tal-isfruttament politikament motivat tal-vittmi.

1.8 Il-KESE jaċċetta li ċerti vittmi huma partikolarment vulnerabbli u jehtieġu trattament speċifiku, iżda jemmen li l-Kummissjoni, iktar milli tidentifika l-“vittmi vulnerabbli”, u b'hekk tista' tohloq ġerarkija ta' vittmi, għandha tippożni li l-vittmi kollha ta' reat jkollhom aċċess għal miżuri speċjali wara

valutazzjoni individwali li ssir b'konformità mal-proċeduri nazzjonali sabiex tiddetermina l-vulnerabbiltà tagħhom fid-dawl tal-karatteristiċi personali tagħhom, in-natura tar-reat u r-relazzjoni mall-persuni suspettati.

1.9 Il-KESE jsejjah għal miżuri ta' akkumpanjament li jsahhu u jifformalizzaw in-netwerk ta' servizzi ta' appoġġ għall-vittmi fl-UE u jissuġġerixxi li dan jiġi finanzjat b'mod konsistenti mill-Baġit tal-UE. Il-KESE jirrakkomanda wkoll li r-rwol tas-servizzi ta' appoġġ jiġi estiż sabiex jappoġġja lill-vittmi ta' reat u l-familji tagħhom meta jirritornaw lura f'darhom f'kazijiet fejn l-incident sar barra minn pajjiżhom. Il-KESE jemmen ukoll li s-servizzi ta' appoġġ għall-vittmi għandhom ikunu flessibbli u kapaċi li jimmiraw ir-riżorsi fir-reġjuni lejn żoni potenzjalment iktar vulnerabbli minn oħrajn.

1.10 Il-KESE jirrikonoxxi r-rwol iktar mifrux tas-soċjetà ċivili fl-iżvilupp ta' miżuri prattici ta' appoġġ għall-vittmi ta' reat u jhegġeg lill-Kummissjoni sabiex tressaq miżuri ta' akkumpanjament u finanzjament biex jiffacilitaw dan.

1.11 Il-KESE jhegġeg lill-Kummissjoni twestaq titjib fuq firxa wiesgħa u meħtieġ tad-dispożizzjonijiet ta' kumpens għall-vittmi fir-revizjoni li jmiss tagħha; ihegġgħa tikkunsidra wkoll skema fil-livell tal-UE ta' kumpens għal danni mgarrba minhabba reat. Il-KESE jixtieq li l-Kummissjoni tenfasizza lill-Istati Membri li d-direttiva tipprovdi l-istandards minimi u d-drittijiet bażiċi li jippermettu li l-implimentazzjoni tal-leġislazzjoni nazzjonali tipprovdi protezzjoni akbar.

1.12 Il-KESE jilqa' b'sodisfazzjon il-proposti relatati mal-gustizzja restorattiva, u jstieden lill-Kummissjoni tappoġġja l-finanzjament ta' proġett pilota għall-iżvilupp ta' standards u tahrig fil-gustizzja restorattiva madwar l-UE.

1.13 Il-KESE jappella lill-Kummissjoni tal-UE tiżviluppa proċeduri komuni fi skadenzi limitati u definiti b'mod ċar⁽¹⁾ għat-trasportazzjoni u r-ripatrijazzjoni tal-fdalijiet umani tal-vittmi transkonfinali, li għandhom jiehdu l-preċedenza fuq ir-regoli nazzjonali jew provinċjali.

2. Introduzzjoni

2.1 Il-pakkett ta' proposti mniedi mill-Kummissjoni fit-18 ta' Mejju 2011 jespandi l-miżuri li jeżistu fil-qasam tad-drittijiet tal-vittmi u li huma adottati fil-livell tal-UE. Il-proposti jfittxu li jipprovdu drittijiet ċari u konkreti għall-vittmi ta' reat u li jiżguraw ir-rikonoxximent, ir-rispett, il-harsien, l-appoġġ u l-aċċess għall-gustizzja irrispettivament mill-orijini tagħhom fl-UE jew il-post ta' residenza tagħhom.

(1) Jissuġġerixxi fi żmien 28 ġurnata, li għandu jagħti hin biżżejjed biex isiru l-investigazzjoni forensika u l-ittestjar tad-DNA minn 2 patoloġisti, inkluża talba għal rapport indipendenti mill-konsulat tal-pajjiż tal-vittma mejta.

2.2 Il-KESE jirrikonoxxi li t-Trattat ta' Lisbona issa jipprovdi bażi legali ċara li permezz tagħha l-UE tista' tistabbilixxi drittijiet u protezzjoni minimi għall-vittmi ta' reat. Il-proposti huma bbażati fuq il-Programm ta' Stokkolma⁽²⁾ u l-Pjan ta' Azzjoni⁽³⁾ tiegħu u jikkonformaw mal-pjan direzzjonali ta' Budapest⁽⁴⁾.

2.3 Il-KESE jilqa' b'sodisfazzjon il-fatt li l-Prezidenza Pollakka tat prijorità lit-tishih tas-sigurtà fl-UE u huwa sodisfatt ukoll bl-isforzi li qed isiru mill-Prezidenza sabiex isir progress fil-Pakkett tal-Vittmi fil-Kunsill.

2.4 Il-KESE wettaq firxa wiesgħa ta' hidma rilevanti fil-qasam fil-forma ta' opinjonijiet dwar il-kumpens tal-vittmi tal-kriminalità⁽⁵⁾, it-traffikar⁽⁶⁾, l-isfruttament u l-abbuż sesswali u l-pornografija tat-tfal⁽⁷⁾ id-drittijiet tat-tfal⁽⁸⁾, il-Politika tal-UE ta' kontra t-terroriżmu⁽⁹⁾, l-inkluzjoni diġitali⁽¹⁰⁾ u ċ-ċiberkriminalità⁽¹¹⁾.

3. Kummenti ġenerali

3.1 Il-KESE jenfasizza li l-Istati Membri ma jistgħux jinjoraw l-impatt tal-kriżi ekonomika u finanzjarja li għadha għaddeja fuq il-kwistjoni u l-bżonn li nifhmu d-dinamika tal-kriminalità f'dan il-kuntest. Il-miżuri stretti ta' awsterità li implimentaw bosta Stati Membri qed inaqqsu s-servizzi tal-pulizija, tas-sahha u servizzi soċjali oħra, l-organizzazzjonijiet komunitarji, il-finanzjament għas-servizzi ta' appoġġ għall-vittmi u NGOs relatati oħra. Barra minn hekk, l-inugwaljanzi eżistenti qed ikomplu jinfirxu u l-livelli ta' faqar u qgħad li qed ikomplu jiżiedu probabbli ser jikkawżaw problemi soċjali oħra u jservu ta' katalisti tal-kriminalità.

3.2 L-istatistika fil-livell tal-UE dwar il-vittmi ta' reat hija allarmanti. Kull sena n-nies jisfaw vittmi diretti ta' iktar minn 75 miljun att kriminali. Mhuwix aċċettabbli l-fatt li l-maġġoranza tal-atti kriminali jgarrbuhom dejjem l-istess persentaġġ ta' vittmi li jisfaw vittimizati darba wara l-oħra. Normalment, il-vittmi jgħixu f'żoni b'livelli għolja ta' kriminalità, b'livelli għolja ta' biża' mill-kriminalità u b'livell baxx ta' kriminalità rappurtata. Madwar 90 % tal-atti kriminali f'dawn il-komunitajiet ma jiġux rappurtati.

3.3 It-tishih tal-appoġġ għall-vittmi ta' reat fl-UE huwa pilastru fundamentali tal-iżvilupp taż-żona ta' libertà, sigurtà u gustizzja għaċ-ċittadini tal-UE. Dan huwa importanti ħafna fid-dawl tan-numru dejjem jiżied ta' nies li jivvjaġġaw jew li jmorru jgħixu u jaħdmu fl-UE, tendenza li mistennija tkompli.

(2) http://www.consilium.europa.eu/uedocs/cms_data/docs/pressdata/en/ec/111877.pdf.

(3) COM (2010) 171 finali.

(4) Adottat mill-Kunsill tal-Ministri fl-10 ta' Ġunju 2011.

(5) ĠU C 95, 23.4.2003, p. 40–44.

(6) ĠU C 51, 17.2.2011, p. 50–54.

(7) ĠU C 325, 30.12.2006, p. 60–64, ĠU C 317, 23.12.2009, p. 43–48, u ĠU C 48, 15.2.2011, p. 138–144.

(8) ĠU C 325, 30.12.2006, p. 65–70.

(9) ĠU C 218, 23.07.2011, p. 91.

(10) CESE 1182/2011, 13-14 ta' Lulju 2011, għadha ma ġietx pubblikata fil-ĠU.

(11) ĠU C 97, 28.04.2007, p. 21-26.

3.4 Il-KESE jilqa' b'sodisfazzjon il-fatt li l-proposti jaghmluha possibbli li ċ-ċittadini li sfaw vittmi ta' att kriminali filwaqt li kienu barra minn pajjiżhom fi Stat Membru iehor jirrappurtaw l-att kriminali fl-Istat Membru ta' residenza tagħhom. Dan huwa importanti b'mod partikolari f'każijiet ta' korrimenti jew incidenti serji jew għall-familji f'każ ta' mewt.

3.5 Il-KESE jappoġġja l-approċċ orizzontali tad-direttiva li tkopri d-drittijiet għall-vittmi kollha.

3.6 Importanti l-fatt li l-proposti jirrikonoxxu t-tbatija u l-isfidi li tiffaccja l-familja tal-vittma kif ukoll il-vittmi nnifishom iżda dan għandu jiġi rifless b'mod iktar konsistenti fil-proposti.

3.7 Każijiet bħal dawn għandhom konsegwenzi fiżiċi, emozzjonali u finanzjarji koroh li jitolbu appoġġ kemm għall-vittmi kif ukoll għall-familji tagħhom li jaqdu rwol ċentrali fl-appoġġ għall-vittmi, fil-kuntatti li jaghmlu mal-awtoritajiet, l-appoġġ mediku, xibka shiha ta' amministrazzjoni, it-tfittxija tal-persuna/i suspettata/i u fit-talba għall-ġustizzja u kumpens.

3.8 Il-KESE jemmen li għandhom jiġu rikonoxxuti d-diffikultajiet miżjuda u l-istress għall-vittmi u l-familji tagħhom f'sitwazzjonijiet transkonfinali fejn għandhom l-isfidi addizzjonali ta' lingwi, proċeduri u kulturi differenti li ma jkunux familjari magħhom u li jistgħu jidhru insuperabbli.

3.9 B'mod ġenerali, 50 % tal-vittmi ta' reat ma jirrappurtawx l-att kriminali lill-"awtorità kompetenti". Jista' jkun hemm bosta raġunijiet għal dan, inkluż il-fatt li l-vittmi ma jifhmux is-sistema tar-rappurtar jew ta' tressiq ta' lment jew m'għandhomx fiduċja fl-awtoritajiet li jipprovdu l-ghajnuna, il-harsien u l-appoġġ sabiex il-vittma tikseb ġustizzja jew kumpens. Il-KESE jixtieq jara li l-proposti mressqa jiġu trasformati f'miżuri prattiċi li jindirizzaw in-nuqqas ta' fiduċja fis-sistema ġudizzjarja li jesperjenzaw il-vittmi.

3.10 Studji jikkonfermaw ⁽¹²⁾ li l-miżuri eżistenti ma jindirizzawx il-bosta problemi prattiċi u tekniċi li jiltaqqu magħhom il-vittmi u l-familji tagħhom meta jkunu fl-iktar stat vulnerabbli u jkunu jirrikjedu l-ghajnuna.

3.11 Dawn il-proposti huma pass importanti biex jiġi żgurat li l-vittmi u l-familji tagħhom jiġu l-ewwel, jiġu rikonoxxuti, trattati b'dinjità u rispett u jirċievu l-harsien, l-appoġġ u l-aċċess għall-ġustizzja li jisthoqqilhom bi dritt. F'ċirkustanzi vulnerabbli bħal dawn m'għandhom qatt iħossuhom wahedhom.

4. Kummenti speċifiċi

4.1 Attwalment, hemm hafna inkosistenza fejn jidhlu s-sahha u l-effettività tad-dispożizzjonijiet fl-UE u hemm bżonn ta' bidla

kbira li tiżgura standards aċċettabbli ta' appoġġ, harsien u drittijiet li ċ-ċittadini tal-UE jistgħu jserrħu fuqhom kemm meta jkunu f'pajjiżhom kif ukoll fi Stat Membru iehor. Mhuwiex aċċettabbli li l-livell ta' appoġġ li jirċievu l-vittmi jkun lotterija li tiddependi minn fejn ikunu sfaw vittmi fl-UE.

4.2 Il-KESE jirrikonoxxi li l-membri tiegħu jinsabu f'pożizzjoni unika sabiex jagħtu kontribut biex jiżguraw li dawn il-proposti jiġu implimentati b'mod effettiv u fir-rigward tal-miżuri ta' akkumpanjament imsemmija fil-Komunikazzjoni, jitlob lill-Kummissjoni sabiex tkompli għaddeja bil-hidma tagħha mal-KESE biex thegġeg l-organizzazzjonijiet kostitwenti rispettivi tagħhom, fejn dan huwa rilevanti, sabiex jiżviluppaw strutturi, politiki u prattiċi prattiċi li jipprovdu appoġġ iktar sistematiku u effettiv għall-vittmi ta' reat u l-familji tagħhom.

4.3 Ir-rikonoxximent u l-protezzjoni

4.3.1 L-ambitu tad-definizzjoni ta' "vittma" fid-direttiva jkopri biss lil "membri tal-familja ta' persuna li tkun tilfet hajjitha minhabba reat kriminali". Il-KESE jemmen li din id-definizzjoni hija wisq limitata u tinjora l-fatt li bosta vittmi superstiti tant ikunu feruti li jkollhom bżonn ta' livell għoli ta' appoġġ biex jeżerċitaw il-kapaċità legali tagħhom biex imexxu lment jew il-proċess legali għall-ġustizzja u kumpens u għalhekk dan jaqa' fuq il-membri tal-familja jew persuni ohra ta' appoġġ. Dawn jehtieġu rikonoxximent ukoll. Il-KESE jissuġġerixxi li jiġi emendat l-Artikolu 2 (Definizzjonijiet) tad-dokument tal-Kummissjoni COM(2011) 275 sabiex jiġi inkluz punt addizzjonali 2(a)iii: "Il-persuna ta' appoġġ rikonoxxuta, kemm jekk tkun membru tal-familja jew impjegat ta' vittma li għandha bżonn ta' livell għoli ta' appoġġ fl-eżerċitar tal-kapaċità legali tagħha qabel jew wara l-att kriminali."

4.3.2 Minkejja l-isforzi li saru biex ikun hemm konformità mar-regoli dwar is-sahha u s-sigurtà fuq ix-xogħol, il-KESE jinsab imhassew dwar il-fatt li l-proposti ma jgħidu xejn dwar il-kwistjoni tal-harsien tal-vittmi ta' mġiba kriminali li jgarrbu danni fuq ix-xogħol, inklużi nies li jaħdmu fit-trasport bit-triq jew tipi ohra ta' trasport. Madanakollu, l-Istati Membri għandhom approċċi differenti ta' kif jiddeterminaw x'jikkostitwixxi reat kriminali f'termini ta' ksur tad-drittijiet tal-post tax-xogħol u tal-protezzjoni u dan jista' jhedded il-garanzija ta' standards minimi fl-UE. Dan għandu implikazzjonijiet ukoll għall-haddiema sekondati. Il-KESE, għaldaqstant, jitlob analiżi komprensiva ta' din il-kwistjoni mill-Kummissjoni u għall-miżuri ta' akkumpanjament li jappoġġjaw id-drittijiet minimi għal dawk li jisfaw vittmi ta' mġiba kriminali fuq il-post tax-xogħol, li jkunu japplikaw għas-settur pubbliku kif ukoll għal dak privat.

4.3.3 Il-KESE jinsab imhassew fir-rigward tad-definizzjoni ta' vittma bħala "persuna fiżika" għax id-definizzjoni tista' teskludi organizzazzjonijiet jew negozji li jisfaw vittmi ta' reat kriminali milli jeżerċitaw id-drittijiet tagħhom skont id-direttiva. Il-KESE jissuġġerixxi li l-Kummissjoni twettaq studju sabiex tanalizza l-bżonn ta' azzjonijiet speċifiċi f'dan il-qasam, b'mod partikolari b'relazzjoni mal-SMEs sabiex titjieb il-protezzjoni minn vittimizazzjoni ripetuta.

(12) COM(2011)274 u SEC(2011)580.

4.3.4 Il-KESE jemmen li l-Kummissjoni għadha ma indiriz-zatx b'mod adegwat il-problema prinċipali ta' diskriminazzjoni diretta u indiretta kontra l-vittmi, inkluża d-diskriminazzjoni kulturali, u jissuggerixxi li tibni salvagwardji iktar effettivi fil-proposti sabiex tindirizza din il-kwistjoni. Il-vittmi jistgħu jkunu sugġetti għal vittimizzazzjoni u diskriminazzjoni doppja meta jiġu mmirati għall-abbuż minhabba r-razza, ir-reliġjon, it-twemmin, l-orjentazzjoni sesswali, diżabbiltà, sess jew sfond soċjali tagħhom, u din hija l-kawża prinċipali tar-rata estremament għolja ta' kazijiet ta' reati mhux rappurtati. Il-vittmi jistgħu jiffaċċjaw id-diskriminazzjoni permezz ta' trattament inaċċettabbli mill-awtoritajiet jew mis-sistema ġudizzjarja billi ma jitwemmnux jew ma jiġux trattati b'dinjità, rispett u rikonoxximent.

4.3.5 Il-KESE jitlob għal bidla kulturali kbira b'mod li jiġi aċċettat ir-rwol tal-vittma fis-sistema ġudizzjarja. L-iżgurar ta' tahriġ adegwat għall-professionisti u l-prattikanti huwa l-ewwel pass importanti fimbien mar-rispett tal-prinċipju tas-sussidjarjetà. Il-KESE jirrakkomanda li l-Kummissjoni timmira programmi ta' finanzjament sabiex tikseb din il-bidla kulturali fl-aġenziji prinċipali.

4.3.6 Il-protezzjoni tal-vittmi ta' reat hija ta' importanza ċentrali għall-proposti. Dan huwa partikolarment importanti meta l-vittmi u l-familji tagħhom ikunu fil-vicinanza jew fl-istess bini tal-akkużat, fl-isptar, il-qorti jew l-għassa tal-pulizija. Jehtieg li jiġu adottati proċeduri standard sabiex ikun żgurat (iktar milli "jistabbilixxu b'mod progressiv", kif hemm imsemmi fil-proposti) li jiġi evitat kull kuntatt bejn il-vittmi u l-familji tagħhom u l-persuni suspettati, billi dawn jitqieghdu fi kmamar separati, bl-użu ta' faċilitajiet separati.

4.3.7 Huwa importanti wkoll li jiġi evitat li persuni jsiru vittmi potenzjali. Il-KESE jistieden lill-Kummissjoni tappoġġja l-monitoraġġ ta' forom godda ta' vittimizzazzjoni li qed jinholqu, pereżempju ċ-ċiberkriminalità, u jitlobha tevalwa liema miżuri huma mehtieġa għall-protezzjoni u l-appoġġ tal-vittmi. L-iżvilupp ta' programmi li jibbażaw fuq is-suċċess ta' programmi bħalma huwa Daphne sabiex ikun hemm sensibilizzazzjoni dwar theddid potenzjali, u t-tehdid ta' azzjoni preventiva fil-każ ta' theddida, huwa kruċjali għat-tnaqqis tan-numru tal-vittmi.

4.3.8 L-istatistika turi li persuni li kienu vittmi jsiru hafna aktar vulnerabbli għal iktar vittimizzazzjoni. Bosta persuni li kienu ġew abbużati meta kienu tfal, id-dar jew fil-kura ta' istituzzjonijiet finanzjati mill-istat jew istituzzjonijiet oħrajn jissaw vittmi hajjithom kollha. Hafna jsibuha diffiċli jtkellmu dwar is-sitwazzjoni tagħhom, u biex jiehdhu passi u jirrapportaw il-vittimizzazzjoni. Il-KESE jixtieq li jkun hemm miżuri ta' akkumpanjament u fondi mmirati tal-UE favur l-awtonomija tal-vittmi, u lil dawk li huma xhieda tal-vittimizzazzjoni, sabiex joħroġu miċ-ċiklu ta' vittimizzazzjoni ripetuta, u jiżviluppaw fiduċja ċivili, b'mod partikolari f'komunitajiet b'rata għolja ta' kriminalità.

4.3.9 Filwaqt li jaċċetta li ċerti vittmi huma partikolarment vulnerabbli, bħalma huma t-tfal u l-persuni b'diżabbiltà li

jehtieġu trattament speċifiku, il-KESE huwa mhasseb dwar il-fatt li, meta jiġu identifikati ċerti "vittmi vulnerabbli", il-Kummissjoni tkun qed thegħeġ il-holqien ta' ġerarkija ta' vittmi, li għandu l-potenzjal li jwassal għal diskriminazzjoni kontra vittmi oħra. Il-vittmi kollha huma vulnerabbli, u l-KESE jemmen li approċċ aħjar ikun dak li ssir proposta biex il-vittmi kollha ta' reat jkollhom aċċess għall-miżuri speċjali permezz ta' valutazzjoni individwali, skont il-proċeduri nazzjonali, biex tiġi determinata l-vulnerabbiltà tagħhom fir-rigward tal-karatteristiċi personali tagħhom, in-natura tar-reat, u r-relazzjoni mal-persuna suspettata. Huma ta' importanza vitali l-metodoloġiji li jirrikonoxxu u jifhmu l-ambjent soċjali u l-kundizzjonijiet ta' għajxien tal-vittma, u jipprovdu wkoll approċċ imsejjes fuq l-appoġġ. Il-KESE jirrakkomanda li jiġi emendat l-Artikolu 18 tal-COM(2011) 275 sabiex jitnehhew il-punti 1, 2 u 5, u li jiġu emendati r-referenzi u l-formulazzjoni tat-test li jifdal b'mod adegwat, inkluża t-tnehhija tal-kelmiet "l-oħra kollha" fl-ewwel linja tal-punt 3.

4.3.10 Il-KESE jilqa' b'sodisfazzjon il-Proposta għal Regola-ment dwar ir-rikonoxximent reċiproku ta' miżuri ta' protezzjoni fi kwistjonijiet ċivili, u jagħraf li din hija legislazzjoni komplementari mehtieġa għall-Proposta għal Direttiva CSL 00002/2010 dwar l-Ordni Ewropea ta' Protezzjoni (fil-qasam kriminali). Il-KESE jinnota li ntlahaq ftehim bejn il-Kunsill tal-Ministri u l-Parlament Ewropew dwar din il-proposta. Il-KESE jemmen li l-użu u l-format taż-żewġ miżuri għandhom jiġu standardizzati kemm jista' jkun sabiex tiġi faċilitata l-hidma. Jehtieg li jiġu stabbiliti dispożizzjonijiet sabiex ikun żgurat li l-ordnijiet ta' protezzjoni jiġu infurzati b'mod effettiv.

4.3.11 Il-KESE jirrikonoxxi r-rwol pożittiv li għandhom il-mezzi tax-xandir fir-rigward tal-appoġġ tad-drittijiet u r-rikonoxximent tal-vittmi, u jixtieq li jkun hemm dispożizzjonijiet fil-proposti li jiżguraw bilanċ bejn ir-rikonoxximent ta' dan ir-rwol pożittiv u l-protezzjoni tal-privatezza tal-vittmi u l-familji tagħhom waqt il-proċediment tal-qorti u protezzjoni mill-attenzjoni intrużiva u mhux mixtieqa tal-mezzi tax-xandir, inkluża vittimizzazzjoni politikament motivata mix-xandir. Wisq ta' spiss jiġu ppubblikati immaġni, ritratti u dettalji personali minghajr kunsens u dan huwa invażjoni mhux aċċettabbli tal-privatezza u l-hajja tal-familja. Huwa essenzjalili jiġu garantiti r-rispett, l-integrità u d-drittijiet tal-bniedem għall-vittmi u l-familji tagħhom meta l-aktar ikunu vulnerabbli. F'dawn il-kazijiet, il-mezz tax-xandir responsabbli għandu jkun obligat jirrimedja tali vjolazzjoni billi jirrikonoxxiha pubblikament bl-istess vizibbiltà medjatika li jkun ingħata r-reat li għarrbet il-vittma.

4.3.12 Il-KESE jixtieq ukoll li jara referenza fil-proposti għal rekwiżit biex l-aġenziji pubbliċi, u b'mod partikolari l-pulizija, jiproteġu wkoll il-privatezza tal-vittmi u l-familji tagħhom. Peress li l-pulizija huma l-akbar fornituri ta' informazzjoni għall-mezzi tax-xandir, dan jehtieg li jingħata attenzjoni. Dan l-aħhar, ir-rivelazzjonijiet xokkanti fir-Renju Unit rigward l-aċċess illegali għat-telefowns tal-vittmi u tal-familji tagħhom ikkawżaw skandlu. Jehtieg li l-UE tiżgura protezzjoni akbar għall-vittmi u l-familji tagħhom f'dan il-qasam, kemm f'pajjiżhom kif ukoll barra minn pajjiżhom.

4.4 *Id-dritt għall-informazzjoni, id-dritt li wiehed jinftehem, u d-dritt għall-interpretazzjoni u t-traduzzjoni*

4.4.1 Il-KESE jilqa' b'sodisfazzjon il-proposti biex jiġu pprovduti drittijiet ċari u estensivi lill-vittmi għal informazzjoni fil-hin, rilevanti u speċifika għall-każ, u li jiġu aġġornati dwar kif qed jipprograssa l-każ tagħhom. Wisq ta' spiss, tul il-każijiet jinhlew hin, informazzjoni u evidenza prezzjużi, b'mod partikolari fejn ma jkunx ċar mill-bidu jekk kiex hemm reat jew le, pereżempju persuni neqsin, li gherqu, li waqgħu, jew mewta mhux spjegata. Id-dewmien fil-hin jista' jkun ikbar fil-każijiet transkonfinali, b'mod partikolari meta ma jkunx hemm xhieda tar-reat. Dan m'għandux jikkawża dewmien biex jiġu attivati miżuri għall-appoġġ u l-protezzjoni tal-vittmi. L-istharrig bl-użu tal-Eurojust jew it-Trattat dwar l-Għajnuna Legali Reċiproka huwa limitata peress li dan tal-aħħar jirreferi biss għal kwistjonijiet kriminali. Il-KESE jixtieq li jkun hemm miżuri ta' akkumpanjament sabiex jinstabu modi kif jitnehhew l-ostakli għal talbiet ta' investigazzjoni jew stharrig.

4.4.2 Huwa importanti li wiehed ikun jaf minn fejn jikseb l-informazzjoni u kif għandu jirrapporta theddida jew incidenti, u fis-sitwazzjonijiet transkonfinali, din l-informazzjoni għandha tkun disponibbli aktar fil-pront minghand l-awtoritajiet rilevanti bħalma huma l-pulizija, l-uffiċċji tal-konsulati/ambaxxati, l-isptarrijiet u l-uffiċċji tal-awtoritajiet lokali u s-siti elettronici tagħhom. Din l-informazzjoni għandha tkun inkluża wkoll mad-dokumenti tal-ivvjaġġar minghand il-kumpaniji tal-ivvjaġġar u l-linji tal-ajru, iddupplikati biex min qed jivvjaġġa jkun jista' jhalli kopja mal-qrabat jew il-hbieb tiegħu.

4.4.3 Attwalment ma hemmx koordinazzjoni u kooperazzjoni biżżejjed bejn l-awtoritajiet rilevanti fil-każijiet transkonfinali, fejn ta' spiss il-liġijiet u l-kulturi differenti jirriżultaw f'ostakli jew riluttanza mill-awtoritajiet biex jaqsmu l-informazzjoni u jikkoooperaw. Il-KESE jixtieq ukoll li jkun hemm aktar kooperazzjoni bejn il-Ministri tal-Affarijiet Barranin u dawk tal-Gustizzja tal-UE sabiex jiżviluppaw Memorandum ta' Fehim biex isir skambju ta' informazzjoni bejn pulizija u iehor, permezz tal-persunal Konsulari, biex jitwiegħbu l-mistoqsijiet legittimi tal-vittma jew tal-familja dwar investigazzjoni. Dan jitlob li l-awtoritajiet rilevanti jimpenjaw ruhhom li jipprovdu d-dettalji ta' kuntatt tal-awtorità/uffiċċjal li qed jinvestiga lil kollega nominat f'ġurisdizzjoni oħra li jkun jista' jikkomunika mal-vittmi jew mal-familji tagħhom sabiex jipprovdi informazzjoni, b'salvagwardji, fejn meħtieġ, biex ma tinxteridx informazzjoni.

4.4.4 Bosta pajjiżi m'għandhomx sistemi ta' servizzi ta' kollaborazzjoni għall-familja fi hdan il-forza tal-pulizija jew il-maġistrati istruttorji, u jesigū li familja tqabdat avukat biex jirrapprezentahom qabel ma jgħaddu xi informazzjoni, u dan jista' jkun għali u jaqbeż il-limitu ta' kemm jistgħu jhallsu l-familji. Il-KESE jirrakkomanda li l-Kummissjoni tikkunsidra miżuri ta' akkumpanjament għall-iżvilupp ta' mudelli tal-aqwa Prattika f'dan il-qasam sabiex dawn jiġu adottati b'mod aktar uniformi madwar l-UE.

4.4.5 L-Istati Membri għandhom jinhtieġu jippubblicizzaw fil-wisa' u b'mod regolari informazzjoni dwar id-drittijiet tal-vittmi u minn fejn jista' jinkiseb appoġġ. Għandhom jinhtieġu

wkoll jikkoooperaw fil-livell tal-UE fil-provvediment multilingwi ta' din l-informazzjoni sabiex l-ispejjeż jiġu minimizzati.

4.4.6 Id-dritt li wiehed jifhem u li jkun mifhum huwa essenzjali għall-kisba tal-ġustizzja. Il-KESE jissuġġerixxi li l-Istati Membri jagħmlu valutazzjoni tal-htigijiet ta' komunikazzjoni għall-vittmi u l-familji tagħhom li jkunu qed jieħdu sehem fi proċedimenti kriminali, sabiex ikun żgurat li dawn għandhom l-appoġġ li jeħtieġu biex jifhemu u jkunu mifhuma.

4.4.7 Drittijiet fuq firxa wiesgħa għal interpretazzjoni u traduzzjoni b'xejn fi proċedimenti kriminali huma drittijiet fundamentali tal-bniedem, u huma partikolarment kritici għall-vittmi u l-familji tagħhom f'każijiet transkonfinali. Il-KESE jilqa' b'sodisfazzjon l-fatt li dawn id-drittijiet issa qed jiġu estenzi għall-vittmi. Preokkupazzjonijiet dwar l-ispejjeż ta' dawn is-servizzi m'għandhomx ikunu eżagerati peress li bosta Stati Membri diġà jissodisfaw dawn id-domandi mill-vittmi.

4.4.8 Il-KESE jilqa' b'sodisfazzjon l-assigurazzjoni li l-vittmi u l-familja tagħhom għandhom id-dritt jappellaw kwalunkwe deċiżjoni li tghid li ma hemmx bżonn ta' dawn is-servizzi, kif ukoll id-dritt li jitressaq ilment jekk il-kwalità tal-interpretazzjoni mhijiex tajba biżżejjed sabiex dawn jeżerċitaw id-drittijiet tagħhom tul il-proċedimenti. Kif meħtieġ fid-Direttiva 2010/64/UE dwar id-drittijiet għall-interpretazzjoni u t-traduzzjoni fi proċedimenti kriminali, il-KESE jappoġġja l-adozzjoni ta' registru nazzjonali ta' interpreti u tradutturi kwalifikati u jitlob li dan ir-registru jkun il-ġabra rikonoxxuta li għandha tintuża mill-avukati u l-awtoritajiet rilevanti. Il-KESE huwa mhasseb li whud mill-Istati Membri għandhom registri iżda qed jagħtu kuntratti lill-aġenziji għal dawn is-servizzi, u b'hekk qed jaqzbu r-registru u jdgħajfu l-ispiritu tad-Direttiva, u jixtieq li dawn il-prattiki jitwaqqfu.

4.5 *Access għas-servizzi ta' appoġġ għall-vittmi*

4.5.1 Il-proposti stabilixxew is-servizzi minimi li għandhom jiġu provduti madwar l-UE sabiex ikun żgurat li l-vittmi ta' reat u l-familja tagħhom jafu x'għandhom jistennew mil-lat ta' appoġġ f'waqt u effettiv, kull fejn ikunu fl-UE meta jkollhom bżonn u-aktar. Huwa essenzjali li s-servizzi jkunu bla hlas, kunfidenzjali u pprovduti minn persunal imharreġ sew, kemm jekk jingħataw minn servizzi pubbliċi u kemm minn dawk privati.

4.5.2 Il-KESE huwa mhasseb li l-livelli u l-kwalità attwali tas-servizzi ta' appoġġ għall-vittmi jvarjaw sew bejn l-Istati Membri tal-UE, u ġeneralment mhumiex finanzjati sew daqs kemm huma dawk għal persuni akkużati jew suspettati li wettqu reat. Il-KESE jsejjah għall-miżuri ta' akkumpanjament sabiex isahhu u jifformalizzaw l-istandards, il-kwalità u l-kopertura ġeografika ta' aġenziji ta' appoġġ għall-vittmi fl-UE u li dan jiġi ffinanzjat fuq bażi konsistenti permezz ta' miżuri fil-Baġit tal-UE. Dan ser jgħin biex jiġu żviluppanti ekonomiji ta' skala billi jiġu żviluppanti programmi ta' tahrig onlajn kongunti, strutturi ta' informazzjoni u komunikazzjoni, u l-iskambju tal-aqwa Prattiki. Ser jiffacilita wkoll monitoraġġ aktar strutturat tal-vittmi, l-implimentazzjoni u l-infurzar tal-pakkett legiżlattiv u l-effettività tiegħu.

4.5.3 Id-dritt tal-vittmi għal servizzi ta' appoġġ huwa kruċjali biex ikunu żgurati l-irkupru tagħhom u l-aċċess effettiv għall-gustizzja. Minkejja li l-kriżi finanzjarja u ekonomika tisser sfidi serji għall-Istati Membri, dawn m'għandhomx jabbandunaw id-dmirijiet tagħhom f'dan il-qasam. Għandhom iqabblu l-ispiza tal-implimentazzjoni ta' dawn is-servizzi mal-ispiza li jkollhom kieku ma jimplementawhomx, jiġifieri l-ispiza ekonomika u soċjali tal-vittmi u l-membri tal-familja li jiehdu żmien twil biex jirkupraw jew li ma jirkuprawx mill-esperjenza. Bosta pajjiżi jiffinanzjaw miżuri nazzjonali ta' appoġġ għall-vittmi permezz ta' multi li jingabru minn offiżi kriminali. Il-KESE jissuġġerixxi li l-Kummissjoni tal-UE tiffinanzja studju dwar l-effettività ta' dawn is-sistemi biex possibbilment jiġu applikati b'mod aktar wiesa'.

4.5.4 Il-KESE jirrikonoxxi li l-għadd ta' vittmi ta' reat ivarja bejn l-Istati Membri u r-reġjuni differenti. Żidiet fil-popolazzjoni waqt l-eqel staġuni tal-vaganzi, flimkien ma' aggressjoni li tirriżulta minn konsum ta' alkohol, jistgħu joħolqu aktar pressjonijiet. Il-KESE jemmen li l-appoġġ għandu jkun flessibbli biżżejjed biex ikun aċċessat reġjonalment, u jitlob lill-Kummissjoni u lill-Istati Membri jikkunsidraw li jidderieġu riżorsi u miżuri ta' appoġġ għat-titjib tal-komunikazzjoni u s-servizzi lejn żoni potenzjalment perikolużi. Din hija kwistjoni partikolarment importanti fejn iż-żieda fir-riskju jew it-theddida ta' reati vjolenti hija komessa b'mod sproporzjonat minn persuni suspettati u/jew lejn vittmi minn barra r-reġjun/il-pajjiż.

4.5.5 L-obbligi legali sabiex jiġi żgurat ir-riferiment tal-vittmi għal servizzi ta' appoġġ u biex dawn l-istess servizzi jiġu pprovduti huma kruċjali. Fl-UE, generalment hija r-responsabbiltà tal-pulizija li jirreferu l-vittmi għal dawn is-servizzi. Madankollu, attwalment, il-maġġoranza kbira tal-vittmi⁽¹³⁾ mhumiex riferuti għas-servizzi adegwati. Dan johloq l-uniku u l-akbar ostaklu għall-provvediment ta' appoġġ għall-vittmi madwar l-Ewropa.

4.5.6 Awtoritajiet rilevanti oħra li jiġu f'kuntatt ma' vittmi għandu jkollhom ukoll ir-responsabbiltà, kif xieraq, biex jirreferu l-vittmi għal servizzi ta' appoġġ, inklużi sptarjiet, ambaxxati u aġenziji konsulari, skejjeļ u servizzi ta' akkomodazzjoni. Importanti li jkun mifhum li dan mhux ser jippreżenta diffikultajiet fir-rigward tad-drittijiet tal-protezzjoni tad-data.

4.5.7 Is-servizzi eżistenti tal-appoġġ għall-vittmi ma jagħtux għajna ta' rutina lill-vittmi jew lill-familji tal-vittmi ta' incidenti li jsehhu barra mill-pajjiż meta dawn jirritornaw lura f'pajjiżhom. Dan in-nuqqas irid jiġi indirizzat. Il-vittmi jistgħu jiehdu żmien twil biex jirkupraw u jistgħu jiffaċċjaw problemi ta' saħħa u sfidi legali u amministrattivi meta jirritornaw lura f'pajjiżhom. Il-KESE jitlob biex l-ambitu tas-servizzi ta' appoġġ għall-vittmi jitwessa' biex jipprovidi dan l-appoġġ.

4.5.8 Il-KESE jixtieq li jkun hemm miżuri ta' finanzjament tal-UE għar-riżorsi u l-kooperazzjoni ta' appoġġ u l-bini tal-kapaċità bjen is-servizzi ta' appoġġ għall-vittmi, u l-pulizija u

l-awtoritajiet ġudizzjarji, l-isptarjiet, it-trejdjunjins, l-NGOs, u l-kumpaniji, sabiex jiġi żviluppaw l-impenn tas-soċjetà ċivili fit-titjib tal-appoġġ għall-vittmi ta' reat u biex jiġu promossi l-aqwa prattika u miżuri prattici għat-titjib tal-appoġġ għall-vittmi. Il-voluntiera li jsofru danni minhabba mġiba kriminali meta jkunu qed jipprovidu l-appoġġ u s-servizzi ta' għandhom għandhom jiġu rikonnoxxuti u appoġġjati wkoll bhala vittmi ta' reati.

4.5.9 Filwaqt li l-KESE jikkonferma li s-sistemi ġudizzjarji u awtoritajiet pubbliċi rilevanti oħra jaqdu rwol ewlieni fil-protezzjoni u l-appoġġ tal-vittmi, huwa jemmen li hemm lok għall-kumpaniji u l-organizzazzjonijiet fis-setturi rilevanti (kumpaniji tal-ivvjaġġar, kumpaniji tal-assigurazzjoni, linji tal-ajru, lukandi, banek, kumpaniji tal-mowbajl u ta' tipi oħra ta' telefown, kumpaniji tal-kiri ta' karozzi u tat-taxi, trejdjunjins u NGOs soċjali) biex, permezz ta' kooperazzjoni kostruttiva, jiżviluppaw strateġiji pożittivi u prattici u strutturi biex jappoġġjaw il-vittmi u l-familji tagħhom waqt kriżi. Dawn l-inizjattivi m'għandhomx jitqiesu bhala piżijiet iżda aktar bhala opportunitajiet biex jiġu żviluppati politiki pożittivi fil-qasam tar-responsabbiltà soċjali korporattiva.

4.5.10 Il-KESE jissuġġerixxi li l-Kummissjoni twettaq studju tal-industrija tal-assigurazzjoni tal-UE sabiex tivvaluta l-miżuri ta' kopertura, protezzjoni u għoti ta' kumpens għall-vittmi ta' reat u incidenti sabiex jiġu promossi l-aqwa prattiki, fil-provvediment ta' appoġġ, kumpens u spejjeż legali u amministrattivi adegwati sabiex il-vittmi jew il-familji tagħhom ikunu jistgħu jiehdu sehem fil-proċedimenti kriminali. Iċ-ċarezza tat-termini u l-esklużjonijiet fil-politiki għandhom jiġu valutati b'mod li jiġu kkunsidrati l-livelli differenti ta' litteriżmu, edukazzjoni u diżabbiltajiet possibbli tal-klijenti. Klawżoli fl-assigurazzjoni tal-vaganzi fejn il-kopertura hija eskluża totalment jew parzjalment jekk il-persuna assicurata kienet xorbot, u taht l-influenza ta' dan ikkontribwixxiet għal incident għandhom jiġu kkomunikati immedjatament filwaqt li l-kumpaniji tal-assigurazzjoni għandhom jithegġu japplikaw bilanċ f'dan il-qasam peress li hafna persuni jixorbu moderatament waqt vaganza, u għandhom jikkunsidraw l-applikazzjoni ta' miżuri stabbiliti biex jiġu ttestjati l-livelli tal-alkohol, bħal pereżempju daww għas-sewqan taht l-influenza tal-alkohol. L-Istati Membri jibqgħu obbligati jipprovidu kumpens skont it-termini tad-Direttiva tal-UE dwar il-kumpens. Madankollu, dan ma jnaqqasx mill-impenn tal-kumpaniji tal-assigurazzjoni li jonoraw ir-responsabbiltà primarja tagħhom.

4.5.11 Il-KESE jemmen li għandu jiġi stabbilit grupp ta' monitoraġġ fil-livell tal-UE li jinkludi lill-vittmi u l-familji tagħhom, gruppi ta' appoġġ għall-vittmi u NGOs relatati, rappreżentanti tat-trejdjunjins u tan-negożji għall-appoġġ ta' monitoraġġ kontinwu, l-iżvilupp tat-taħriġ, u għandu jkun ta' xprun għal bidla kulturali fil-konfront tal-vittmi.

4.5.12 Fejn ikun rilevanti, l-appoġġ għad-drittijiet tal-vittmi għandu jiddaħhal f'politiki u proposti leġislattivi oħra tal-UE. Dan jgħin sabiex ikun żgurat il-progress f'dan il-qasam.

⁽¹³⁾ Skont l-informazzjoni tal-Victim Support Europe.

4.6 Ġustizzja u kumpens

4.6.1 Jehtieg li jkun hemm aktar bilanċ bejn id-drittijiet tal-akkużat u d-drittijiet tal-vittma. Attwalment, il-vittmi mhumiex appoġġjati sew u għandhom anqas drittijiet. Il-KESE jhegġegħ lill-Kummissjoni u lill-Istati Membri jadottaw miżuri għall-provvediment ta' rikors effettiv għall-vittmi jekk dawn ma jirnexxil-homx jirċievu l-informazzjoni, l-appoġġ u d-drittijiet u d-dispożizzjonijiet minimi l-oħra stabbiliti fid-direttiva.

4.6.2 Id-dritt tal-vittma li tinstema' waqt il-proċedimenti kriminali u li tagħti xhieda huwa kwistjoni ta' drittijiet tal-bniedem u ġustizzja effettiva. Dan id-dritt diġà jeżisti f'uhud mill-Istati Membri u jehtieg li jkun disponibbli fl-UE kollha. F'dan il-kuntest, il-leġislazzjoni tal-UE għandha tqis u thegġegħ bil-qawwi it-twaqqif ta' programmi effettivi għall-protezzjoni tax-xhieda.

4.6.3 Id-drittijiet tal-akkużat għandhom ikunu garantiti, iżda l-interessi leġittimi tal-vittma u l-familja tagħha għandhom jiġu rikonoxxuti u appoġġjati. Il-vittmi għandu jkollhom drittijiet fl-istess livell ta' appoġġ legali u amministrattiv. Il-KESE jilqa' b'sodisfazzjon ir-rikonoxximent tad-dritt tal-vittmi għal għaj-nuna legali jekk ikollhom l-istatus ta' partijiet fil-proċedimenti, biex ikunu jistgħu jeżerċitaw id-drittijiet tagħhom skont id-direttiva. Il-KESE jemmen li dan l-appoġġ għandu jkun disponibbli wkoll għall-familja tal-vittma u għall-persuna ta' appoġġ rikonoxxuta jekk il-vittma tkun mejta jew tkun tehtieg livell għoli ta' appoġġ fl-eżerċitar tal-kapaċità legali tagħha meta tkun qed tiehu sehem fil-proċedimenti legali, u jstieden lill-Kummissjoni tagħmel analiżi tad-dispożizzjonijiet ta' għaj-nuna legali u assistenza għall-vittmi u l-familji tagħhom madwar l-UE sabiex tikkontribwixxi għall-miżuri futuri possibbli biex jiġi estiż l-appoġġ f'dan il-qasam.

4.6.4 Il-KESE huwa mħasseb dwar l-ostakli sinifikanti li jeżistu f'ċerti Stati Membri għar-ripatrijazzjoni tal-vittmi mejtin. Il-familji tal-vittmi ta' sikwit jiġu miċhuda mid-dritt li jieħdu l-mahbubin tagħhom lura d-dar għad-dfin, jew ikollhom jistennew is-snin u jgħaddu minn proċeduri legali kkomplicati qabel ma l-ġisem jiġi rilaxxat. Dan jikkawża uġiġh u frustrazzjoni kbar li jiżdiedu mas-sogħba li diġà tkun għaddejja minna l-familja. Il-KESE jirrakkomanda lill-Kummissjoni tal-UE tiżviluppa proċeduri komuni fi skadenzi limitati u definiti b'mod ċar⁽¹⁴⁾ għat-trasportazzjoni u r-ripatrijazzjoni tal-fdalijiet umani tal-vittmi transkonfinali, li jieħdu l-preċedenza fuq ir-regoli nazzjonali jew provinċjali.

4.6.5 Il-KESE jilqa' d-dritt għal rimbors tal-ispejjeż tal-vvaġġar, l-akkomodazzjoni u s-sussistenza li jkollhom ihallu l-vittmi meta jippartecipaw fi proċess, bħala xhieda jew vittmi. Il-KESE jifhem din id-dispożizzjoni biex tiġi inkluża l-familja ta' vittma maqtula, iżda jistenna li din tiġi applikata b'mod aktar fil-wisa' għall-familji u l-persuni ta' appoġġ ta' vittmi li jehtieġu livell għoli ta' appoġġ fl-eżerċitar tal-kapaċità legali tagħhom, u biex tkun responsabbiltà tal-istat.

4.6.6 Ir-rikonoxximent bil-miktub tar-rapport ta' reat għandu jkun standard minimu bażiku. B'konformità mad-deċiżjoni tal-Qorti Ewropea tad-Drittijiet tal-Bniedem, l-ilmenti tal-vittmi għandhom jiġu investigati kif xieraq mill-istat.

4.6.7 Il-KESE jemmen li f'każijiet ta' reati mwettqa minn persuna suspettata fi Stat Membru ieħor għandu jkun hemm dispożizzjonijiet sabiex ikun żgurat li l-proċedimenti ta' estradizzjoni ma jehlux minhabba proċedimenti kontra l-istess persuna suspettata f'pajjiż jekk il-proċedimenti f'pajjiż huma anqas serji minn dawk tal-każ li qed isehh barra mill-pajjiż. Dawn il-proċedimenti għandhom jithaffu jew jiġu posposti sakemm jitwettqu l-proċedimenti barra mill-pajjiż.

4.6.8 Il-KESE jemmen li fil-każ ta' deċiżjoni li ma jittihdux passi legali, għandu jkun hemm id-dritt għal analiżi indipendenti tad-deċiżjoni. Dritt aktar effettiv ikun jekk il-vittma jkollha d-dritt tiġi konsultata dwar deċiżjonijiet ta' prosekuzzjoni.

4.6.9 Il-KESE jagħraf li kumpens finanzjarju mhux ser iħassar id-dannu kkawżat mir-reat, u ta' spiss ir-rikonoxximent u r-rispett għall-vittma huma importanti hafna. Il-vittmi għandhom dritt stabbilit għal kumpens, iżda ta' spiss mhumiex konxji dwar dak li huma intitolati għalih, jew inkella jaqtgħu qalbhom mill-proċess ikomplicat biex jiksuh. Il-ksib ta' kumpens għal danni minn reat kriminali fil-każijiet transkonfinali ta' spiss huwa impossibbli sakemm il-vittma jew il-familja ma tibdiex proċediment legali fil-ġurisdizzjoni barra mill-pajjiż, proċess li huwa kumpless u jinvolvi hafna spejjeż. Jehtieg li tittiehed iktar azzjoni sabiex il-vittmi jkunu jistgħu jressqu l-ilmenti tagħhom b'mod aktar faċli u bla ebda ħlas. Il-KESE jhegġegħ lill-Kummissjoni twettaq ir-revizjoni tad-direttiva dwar il-kumpens tal-vittmi u twettaq titjib mehtieg u fuq firxa wiesgħa f'dan il-qasam; huwa jhegġiġha tikkunsidra wkoll skema fil-livell tal-UE ta' kumpens għal danni mġarrba minhabba f'reat.

4.6.10 Bħala parti mir-revizjoni hawn fuq imsemmija, il-KESE jstieden lill-Kummissjoni tagħti harsa specifika lejn il-kwistjoni tal-kumpens għall-vittmi ta' reati tat-traffiku tat-triq. Il-KESE jiehu nota tal-eżempji tajbin ta' kumpens u appoġġ għall-vittmi f'uhud mill-Istati Membri. Perezempju, meta parti kbira mis-somma ta' flus miġbura permezz ta' multi għal reati tat-traffiku tat-triq tintefaqq f'appoġġ u kumpens għall-vittmi. Peress li l-incidenti tat-triq huma l-kawża prinċipali ta' diżabbiltà, l-organizzazzjonijiet rappreżentanti ta' persuni b'diżabbiltà għandhom ikunu involuti fit-tfassil, l-implimentazzjoni u l-ġestjoni ta' dawn l-iskemi ta' kumpens.

4.6.11 Għandu jiġi kkunsidrat l-għoti ta' pagamenti bil-quddiem bħala appoġġ għall-vittmi u l-familji tagħhom eżatt wara incident, meta l-ispejjeż ikunu partikolarment għoljin.

4.6.12 Il-KESE jilqa' b'sodisfazzjon il-proposti dwar il-ġustizzja restorattiva fid-Direttiva iżda jemmen li d-definizzjoni tfasslet wisq fid-djuq u jehtieg li tenfasizza li hemm varji għaż-żiet sabiex tinkiseb ġustizzja restorattiva li ma jinvolvux li

⁽¹⁴⁾ Ara n-nota f'qiegħ il-paġna 1.

jitlaqqgħu persuni flimkien. Il-KESE jikkonferma li x-xewqat u l-protezzjoni tal-vittmi u l-familji tagħhom huma ta' importanza assoluta fil-każijiet kollha. Salvagwardji b'saħħithom huma kruċjali, u jintlaqqgħu tajjeb provvedimenti sabiex ikun żgurat li l-istat jiffacilita r-riferiment għal servizzi ta' appoġġ b'taħriġ adegwat. Il-KESE jinnota li attwalment għadd veru żgħir ta' Stati Membri jipprovdni finanzjament għal ġustizzja restorattiva u jirrakkomanda li l-Kummissjoni tappoġġja proġetti pilota għall-iżvilupp ta' standards u taħriġ fil-ġustizzja restorattiva sabiex jinholqu ekonomiji ta' skala u jiġi appoġġjat l-iskambju tal-aqwa Prattiki.

4.6.13 Il-KESE jinnota li kull sena ammont kbir ta' "proprjetà misruqa" jinbigħ mill-aġenziji tal-infurzar tal-liġi madwar l-UE meta l-pulizija ma jkunux għaddewh lura lill-proprjetarju. Dewmien inaċċettabbli fir-restituzzjoni tal-proprjetà hija problema oħra ⁽¹⁵⁾. Il-KESE jixtieq li jissahhu d-dispożizzjonijiet dwar ir-restituzzjoni tal-proprjetà b'obbligazzjonijiet għall-awtoritajiet

li jipprovdni informazzjoni speċifika u dettalji ta' kuntatt rigward min huwa responsabbli għall-proprjetà; u biex ikun żgurat li l-proprjetà tiġi restitwita fi żmien qasir u stabbilit.

4.7 *L-implimentazzjoni u l-infurzar*

4.7.1 Hemm għadd kbir ta' konsegwenzi ekonomikċi u soċjali marbuta man-nonkonformità mad-dispożizzjonijiet tad-direttiva, mhux biss għall-vittmi u l-familja tagħhom, iżda wkoll għall-ekonomiji tal-Istati Membri fi granet ta' xogħol mitlufa, pressjonijiet fuq is-saħha, u servizzi soċjali u legali oħra. Għaldaqstant huwa vitali li dawn il-miżuri l-ġodda ta' appoġġ għall-vittmi u l-familji tagħhom jiġu implimentati adegwatament sabiex ikun żgurat irkupru aħjar u aktar malajr.

4.7.2 Il-KESE jemmen li l-proposti għandhom jinkludu miżuri b'saħħithom sabiex ikun żgurat li l-istandards minimi jiġu sodisfati madwar l-UE. Dan ser jehtieġ miżuri biex ikun żgurat monitoraġġ kontinwu u infurzar effettiv, flimkien ma' pieni dissważivi għall-prevenzjoni tan-nonkonformità.

Brussell, 7 ta' Dicembru 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁵⁾ Is-servizzi tal-Appoġġ tal-Vittmi madwar l-Ewropa regolament jirċievu ilmenti minn vittmi relatati ma' dewmien min-naħa tal-aġenziji tal-infurzar tal-liġi fir-restituzzjoni tal-proprjetà lill-vittmi.

Opinjoni tal-Kumitat Ekonomiku u Soċjali Ewropew dwar “il-Proposta għal Direttiva UE tal-Parlament Ewropew u tal-Kunsill dwar ir-rekwiżiti minimi tas-saħħa u s-sigurtà li jirrigwardaw l-espożizzjoni tal-haddiema għar-riskji li jinholqu minn aġenti fiżiċi (kampj elettromanjetici) (l-XX Direttiva individwali skont l-Artikolu 16(1) tad-Direttiva 89/391/KEE)”

COM(2011) 348 finali — 2011/0152 (COD)

(2012/C 43/10)

Relatur uniku: **is-Sinjura LE NOUAIL MARLIÈRE**

Nhar it-22 ta' Lulju 2011 il-Kunsill tal-Unjoni Ewropea, u nhar it-13 ta' Settembru 2011 il-Parlament Ewropew, iddeċidew, b'konformità mal-Artikolu 304 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Direttiva UE tal-Parlament Ewropew u tal-Kunsill dwar ir-rekwiżiti minimi tas-saħħa u s-sigurtà li jirrigwardaw l-espożizzjoni tal-haddiema għar-riskji li jinholqu minn aġenti fiżiċi (kampj elettromanjetici) (l-XX Direttiva individwali skont l-Artikolu 16(1) tad-Direttiva 89/391/KEE)

COM(2011) 348 finali — 2011/0152 (COD).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-8 ta' Novembru 2011. Ir-relatur uniku kienet **is-Sinjura LE NOUAIL MARLIÈRE**.

Matul l-476 sessjoni plenarja tiegħu li saret fis-7 u t-8 ta' Diċembru 2011 (seduta tas-7 ta' Diċembru), il-Kumitat Ekonomiku u Soċjali Ewropew adotta din l-Opinjoni b'144 vot favur, 45 vot kontra u 4 astensjonijiet.

1. Konklużjonijiet u rakkomandazzjonijiet

1.1 Il-KESE jirrakkomanda l-adozzjoni ta' din id-direttiva u t-traspożizzjoni tagħha fil-liġijiet tal-Istati Membri mill-aktar fis possibbli.

1.2 Madankollu, il-Kumitat jappoġġja l-adozzjoni immedjata ta' principju tal-prekawzjoni billi jitqiesu r-riskji tal-effetti bijoloġiċi mhux termali tal-emissjonijiet ta' kampj elettromanjetici. Is-saħħa tal-haddiema fuq tul ta' żmien trid tiġi żgurata totalment f'livell għoli bl-introduzzjoni tal-aħjar teknoloġiji disponibbli bi spejjeż ekonomikament aċċettabbli. Il-Kumitat jistenna li tiġi inkorporata dispożizzjoni rilevanti fid-direttiva.

1.3 Sabiex dan il-principju tal-prekawzjoni jsir effettiv u kredibbli, il-Kumitat jappoġġja l-approċċ tal-Kummissjoni mahsub biex jiġu stabbiliti valuri ta' limitu. Izda biex dan l-approċċ ikun siewi għalkollox, il-Kumitat jirrakkomanda li jiġu determinati limiti fissi fejn jinżammu bħala referenza l-limiti użati fit-traspożizzjoni tad-Direttiva 2004/40/KE (mill-Awstrija, ir-Repubblika Ċeka, is-Slovakkja, il-Litwanja, il-Latvja, l-Estonja u l-Italja). Il-Kumitat jinsisti fuq il-htieġa li tissaħħah l-indipendenza tal-korpi xjentifiċi involuti fl-istabbiliment tal-livelli ta' espożizzjoni tal-haddiema għar-radjażzjoni elettromanjetika, tal-effetti u l-konsegwenzi tagħha fuq is-saħħa pubblika u ta' miżuri li jridu jittiehdu għall-harsien tas-saħħa tal-haddiema li huma esposti għal din ir-radjażzjoni.

1.4 Hemm bżonn li jintemmu l-kunflitti ta' interess fost il-membri ta' dawn il-korpi, f'dak li għandu x'jaqsam mal-finanzjament tar-riċerka tagħhom kif ukoll man-nomina tagħhom

(proċeduri u sejhiet għall-offerti, rikors għal istituti ta' riċerka pubbliċi indipendenti).

1.5 Il-Kumitat jirrikonoxxi l-bżonn ta' deroga għax-xogħlijiet li jużaw immaġini b'reżonanza manjetika fil-kamp mediku (MRI - Magnetic Resonance Imaging), izda, madankollu din id-deroga għandu jkollha limitu ta' żmien u għandha tkun akkumpanjata minn żieda fir-riżorsi li jingħataw għar-riċerka ta' teknoloġiji godda għall-protezzjoni tal-haddiema mill-effetti tal-kampj elettromanjetici u ta' tekniki alternattivi. Haddiema soġġetti għad-deroga għandhom ikunu koperti minn miżuri miżjuda sabiex ikunu protetti, superviżjoni medika speċjali, assigurazzjoni tar-responsabbiltà ċivili sabiex ikunu koperti zbalji fit-tweqqi ta' xogħolhom li gejjin minn espożizzjoni qawwija għal kampj elettromanjetici. Il-Kumitat huwa tal-fehma wkoll li l-principji hawn fuq imsemmija għandhom jiġu applikati mhux biss għall-haddiema mediċi, izda wkoll għall-haddiema l-oħra kollha li jistgħu jiġu esklużi mill-principji generali tad-direttiva fuq il-baži tad-deroga inkluża fl-Artikolu 3 tal-proposta.

2. Daħla

2.1 Il-Proposta għal Direttiva li qed tiġi analizzata hawnhekk għandha l-ghan li temenda d-Direttiva 2004/40/KE tal-Parlament Ewropew u tal-Kunsill tad-29 ta' April 2004 fuq il-htigijiet minimi għas-saħħa u s-sigurtà fir-rigward tal-espożizzjoni ta' haddiema għal riskji li jiġu minn aġenti fiżiċi (kampj elettromanjetici), li oriġinarjament kellha tiġi trasposta fil-legislazzjoni tal-Istati Membri fit-30 ta' April 2008. L-ghan tagħha mhuwiex il-protezzjoni tal-pubbliku ġenerali. Minhabba l-mistoqsijiet speċifiċi li qajjem it-tehid ta' immaġini mediċi permezz tar-reżonanza manjetika (MRI), u l-bżonn li titkompla l-analiżi tal-impatt tad-direttiva, il-Kummissjoni Ewropea ppropriet u kisbet skadenza addizzjonali sat-30 ta' April 2012 għat-traspożizzjoni tad-Direttiva.

2.2 Dan l-abbozz huwa riformulazzjoni tad-Direttiva tal-2004, b'sistema ġdida ta' valuri ta' limitu u valuri ta' azzjoni għall-frekwenzi l-baxxi, u jimmira li jiproteġi mill-effetti diretti u indiretti marbutin mal-espożizzjoni tal-haddiema għall-kampi elettromanjetiċi, iżda biss għall-effetti magħrufa fuq żmien qasir. B'mod partikolari, dan l-abbozz ma jkoprix ir-riskji li qed jiġu diskussi dwar l-effetti mhux termali tal-espożizzjoni għal ċerti kampi bi frekwenza baxxa.

2.3 Wara li tqisu użi mediċi speċifiċi, inġhatat deroga lis-setturi mediċi li jużaw l-MRI. Barra minn hekk, deroga minn uħud mill-istandards ta' protezzjoni tad-direttiva jingħataw lill-forzi armati, u l-Istati Membri, f'każijiet oħra, jithallew jeċċedu dawn l-istandards temporanjament "f'sitwazzjonijiet speċifiċi".

3. Kummenti ġenerali

3.1 Il-Kumitat Ekonomiku u Soċjali Ewropew (KESE) ma ġiex ikkonsultat direttament dwar id-Direttiva tal-2004 iżda ġie kkonsultat fl-2008 dwar il-Proposta għall-postponiment tal-iskadenza għat-traspożizzjoni b'erba' snin. F'din l-opinjoni ⁽¹⁾, il-KESE:

— tenna l-appell tiegħu tal-1993 ⁽²⁾ lill-Kummissjoni "sabiex tagħmel riċerka halli tidentifika r-riskji għas-saħha tal-haddiema minhabba (...) l-espożizzjoni għall-kampi manjetiċi (...) (inkluż l-espożizzjoni fuq medda ta' snin)",

— jinnota li l-"livelli kurrenti ta' ħarsien għall-haddiema mir-riskji ta' espożizzjoni għall-kampi elettromanjetiċi jvarjaw bejn l-Istati Membri individwali", u li "l-preparazzjoni urġenti ta' test imtejjeb għad-direttiva, li jipprovi lill-haddiema kollha b'livell xieraq ta' sigurtà (...) għandha tiġi trattata bħala kwistjoni prijoritarja".

3.2 L-istudji xjentifiċi wasslu biex joħorġu fid-dieher għadd ta' effetti ħżiena tal-kampi elettromanjetiċi fuq is-saħha:

3.2.1 Għall-kampi manjetostatiċi: reazzjonijiet fil-ġilda, tibdil fl-elettrokardjogramma (jitreġġgħu lura sa intensità ta' 2 Tesla ⁽³⁾), ilmenti bħalma huma dardir qawwi, viżjoni ta' tikek bojod, u vertiġini (osservati anki b'intensità tal-kamp ta' 1.5T) ⁽⁴⁾.

3.2.1.1 Fir-rigward ta' kampijiet ta' frekwenza baxxa (anqas minn 10 MHz): tfixkil ta' proċessi elettrofizjoloġiċi fil-ġisem li

⁽¹⁾ Opinjoni tal-KESE, ĠU C 204/110, 09.08.2008, p. 110.

⁽²⁾ Dwar il-Proposta ta' Direttiva tal-Kunsill rigward il-preskrizzjonijiet minimi tas-sigurtà u tas-saħha relattivi għall-espożizzjoni ta' haddiema għar-riskji ġejjin minn aġenti fiżiċi – ĠU C 249, 13.09.1993 (mhux disponibbli bil-Malti).

⁽³⁾ Il-kamp elettromanjetiku jitkejjel f'teslas, li s-simbolu tagħhom huwa T. It-tesla hija għalhekk l-unità tas-sistema internazzjonali għad-densità tal-fluss manjetiku li tikkorrispondi għal Weber għal kull metru kwadru.

⁽⁴⁾ WILÉN J 2010 - WILÉN J, DE VOCHT F. 2010. Health complaints among nurses working near MRI scanners - A descriptive pilot study. Eur J Radiol. 2010 Ottubru 13.

jistgħu jwasslu għal sensazzjonijiet viżwali (fosfeni), stimulazzjoni tat-tessut nervuż u muskolari, disfunzjonijiet kardjoloġiċi, eċċ. ⁽⁵⁾.

3.2.2 Għall-kampi elettromanjetiċi bi frekwenza għolja (ogħla minn 100 kHz): ipertermija, minhabba li t-tessuti bijoloġiċi jkunu assorbew l-enerġija.

3.2.3 Riskji ta' effetti indiretti, li wkoll huma ta' ħsara għas-sigurtà u s-saħha tal-haddiema, bħal splużjonijiet jew niriien ikkawżati minn ark elettriku, projezzjoni ta' oġġetti ferromanjetiċi, funzjonament ħażin ta' sistemi elettronici, l-effett ħażin fuq haddiema meqjusa partikolarment fil-periklu mill-effett tal-kampijiet elettromanjetiċi, bħalma huma l-persuni b'impjanti mediċi li jużaw tagħmir elettroniku li jinġarr fuq il-ġisem, nisa tqal, persuni li qed jiġu trattati għall-kanċer, eċċ.

3.3 Għadu għaddej dibattitu fundamentali dwar l-effetti psikoloġiċi, mhux termali u fuq perjodu ta' żmien medju, tal-kampi bi frekwenza baxxa.

3.3.1 Fost ir-riskji ssuspettati nsibu: problemi fis-sistema newroendokrinali (ormoni, melatonina), problemi newrodeġenerattivi (marda ta' Parkinson, marda tal-Alzheimer, sklerosi), effetti fuq ir-riproduzzjoni u l-iżvilupp tal-bnedmin u/jew tal-annimali (riskji ta' korrimment, malformazzjonijiet) u riskji akbar ta' kanċer (tumuri fil-mohh, lewkimja fit-tfal).

3.3.2 L-Aġenzija Internazzjonali għar-Riċerka dwar il-Kanċer (IARC - International Agency for Research on Cancer, taht l-awspici tad-WHO) ikkategorizzat il-kampi elettromanjetiċi bi frekwenza baxxa u kampijiet elettromanjetiċi ta' frekwenza tar-radju fil-kategorija 2b, jiġifieri "li jista' jkun li jikkawżaw il-kanċer fil-bniedem": fl-2001, minhabba r-riskji possibbli tal-lewkimja fit-tfal, u mill-ġdid fl-2011 wara l-istudju Interphone (suspett li jżied ir-riskju ta' glioma, forma malinja ta' kanċer tal-mohh).

3.4 Ir-rapport Huss li hareġ dan l-aħħar ⁽⁶⁾ wissa dwar l-effetti bijoloġiċi mhux termali, li potenzjalment jagħmlu ħsara lill-pjanti, l-insetti u l-annimali kif ukoll lill-organizmu uman, b'rabta mal-espożizzjoni għal kampi elettromanjetiċi, inkluż għal espożizzjonijiet flivelli inqas mil-livelli rakkomandati mill-ICNIRP ⁽⁷⁾, u li parti essenzjali minnu tidher fil-Proposta attwali għal Direttiva tal-Kummissjoni Ewropea.

⁽⁵⁾ ICNIRP Guidelines for limiting exposure to time-varying electric, magnetic, and electromagnetic fields (up to 300 GHz) (Linji gwida sabiex tiġi limitata l-espożizzjoni għal kampi elettrici, manjetiċi u elettromanjetiċi li jvarjaw biż-żmien (sa 300 GHz)). Health Physics, 74, 4 April 1998, 494–522; 494–522 - <http://www.icnirp.de/documents/emfgdl.pdf>.

⁽⁶⁾ Il-periklu potenzjali tal-kampi elettromanjetiċi u l-effetti tagħhom fuq l-ambjent, 6 ta' Mejju 2011 - Assemblea Parlamentari tal-Kunsill tal-Ewropa, Kummissjoni għall-Ambjent, l-Agricoltura u l-Kwistjonijiet Territorjali. Dokument 12608, p. 3 <http://assembly.coe.int/Main.asp?link=/Documents/WorkingDocs/Doc11/EDOC12608.htm>.

⁽⁷⁾ International Commission on Non-Ionizing Radiation Protection (Kummissjoni Internazzjonali għall-ħarsien mir-radjazzjoni mhux jonizzanti).

3.5 Dan ir-rapport, ibbażat fuq l-analiżi sintetika ta' diversi riżultati xjentifiċi u fuq seduti mal-partijiet interessati kollha (xjentisti, l-Aġenzija Ewropea għall-Ambjent, NGOs u assoċjazzjonijiet taċ-ċittadini, intraprendituri, eċċ.) jikkonkludi li hemm bżonn li l-UE tadotta prinċipju tal-prekawzjoni tat-tip ALARA (as low as reasonably achievable - l-inqas li jista' jintlaħaq b'mod raġonevoli), miżuri ta' prevenzjoni effikaċi kif ukoll li ssir reviżjoni tal-valuri ta' limitu attwali, mingħajr ma nistennew li l-provi xjentifiċi u kliniċi kollha jaqblu bejniethom, għax l-istennija tista' twassal għal spejjeż ekonomiċi u għas-saħha għoljin hafna, kif gara fil-pasat pereżempju bl-asbestos, il-poliklorobifenil (PCB) u t-tabakk.

3.6 Wara dan ir-rapport, l-Assemblea Parlamentari tal-Kunsill tal-Ewropa vvutat dwar riżoluzzjoni⁽⁸⁾ li fiha ntqal li "għall-istandards u l-limiti tal-emissjonijiet ta' kampi elettromanjetiċi ta' kull tip u ta' kull frekwenza (...), għandu jiġi applikat il-prinċipju tal-prekawzjoni ALARA, jiġifieri l-aktar livell baxx li jista' jintlaħaq b'mod raġonevoli". Barra minn hekk, ir-riżoluzzjoni tindika li peress li qed nitkellmu dwar is-saħha tal-bnedmin, "għandu jiġi applikat dan il-prinċipju tal-prekawzjoni meta l-valutazzjoni xjentifika ma tippermettix li jiġi determinat ir-riskju b'biżżejjed ċertezza". Ir-rakkomandazzjonijiet "iqisu mhux biss l-effetti msejja termali, iżda wkoll l-effetti mhux termali jew bijoloġiċi tal-emissjonijiet jew ir-radjazzjoni tal-kampi elettromanjetiċi". Hemm bżonn li tittiehed azzjoni għax "meta jitqies li l-espożizzjoni tan-nies qed tikber (...), l-ispejjeż ekonomiċi u umani tal-fatt li ma jsir xejn jistgħu jkunu għaljin hafna jekk ma jinghatax widen lit-twissijiet bikrin". Ir-riżoluzzjoni tinsisti wkoll fuq il-bżonn ta' indipendenza u kredibbiltà assoluti tal-esperti xjentifiċi, sabiex tinkiseb "valutazzjoni trasparenti u oġġettiva tal-effetti hżiena potenzjali fuq l-ambjent u s-saħha tal-bniedem". Fl-aħħar nett ir-riżoluzzjoni tistieden biex "tinghata harsa mill-ġdid lejn il-bażijiet xjentifiċi tal-istandards attwali tal-espożizzjoni għal kampi elettromanjetiċi stabbiliti mill-ICNIRP, li fihom lakuni serji".

3.7 Ir-reazzjonijiet reċenti u ġustifikati tal-imsieħba soċjali għall-Proposta attwali għal Direttiva sostanzjalment enfasizzaw:

- l-importanza li ma tiġi eskluża l-ebda kategorija ta' haddiema, u l-htieġa li jimtela l-vojt legiżlattiv Ewropew dwar l-espożizzjoni tal-haddiema għall-kampi elettromanjetiċi;
- in-nuqqas ta' oppożizzjoni għal deroga rigward il-haddiema li jużaw l-MRI, dejjem jekk din id-deroga jkollha limitu ta' żmien (li mhuwiex il-każ f'din id-direttiva), u li tkun akkumpanjata minn testijiet mediċi ta' segwitu speċifiċi;
- it-thassib tagħhom dwar il-protezzjoni tal-haddiema mir-riskji fuq tul ta' żmien (li ma tqisux fil-Proposta għal

Direttiva), billi pproponew il-holqien ta' forums għad-djalogu bejn l-esperti tal-ICNIRP u l-esperti nazzjonali tal-Istati Membri tal-Unjoni Ewropea.

3.8 Minkejja l-effetti possibbli fuq is-saħha tal-bniedem, sal-lum għad m'hemm l-ebda legiżlazzjoni Ewropea għall-armonizzazzjoni tal-protezzjoni tal-haddiema li huma esposti għal kampi elettromanjetiċi fit-territorju tal-UE.

3.9 Il-KESE jtenni l-htieġa għal legiżlazzjoni li thares kontra l-effetti tal-espożizzjoni tal-haddiema għall-kampi elettromanjetiċi, f'qasam fejn għad fadal hafna x'isir f'dak li għandu x'jaqsam mal-metodoloġiji u l-għarfien xjentifiku, fejn ir-riżultati ta' studji xjentifiċi jikkonfermaw li l-kamp elettromanjetiku għandu effett hażin fuq il-haddiema, iżda ma jaqblux fil-valutazzjoni tal-iskala tal-effett fuq il-ġisem tal-bniedem.

4. Kummenti speċifiċi

4.1 Il-Kummissjoni Ewropea għażlet li tibbaża l-Proposta tagħha għal Direttiva fuq livell ta' prekawzjonijiet li qed jikber fir-rigward tal-valuri ta' limitu, aktar milli fuq il-prinċipju tal-prekawzjoni aktar ġenerali tat-tip ALARA; fir-rigward tas-saħha tal-bniedem, għandhom jittiehdu l-prekawzjonijiet kollha biex il-haddiema ma jiġux soġġetti għar-riskji ta' effetti fit-tul. Din il-ġabra ta' suppożizzjonijiet dwar dawn ir-riskji bbażata fuq għadd kbir ta' studji xjentifiċi hija rrifjutata biss minn żewġ kummissjonijiet xjentifiċi, l-ICNIRP u l-SCENIHR⁽⁹⁾. Għandu jiġi enfasizzat li dan jirriżulta prinċipalment mill-għadd żgħir ta' studji xjentifiċi fuq haddiema li twettqu tul dawn l-aħħar snin, minhabba l-fatt li x-xjentisti ffukaw l-aktar fuq il-kwistjoni tal-espożizzjoni tal-bniedem għall-effetti tas-sistemi tat-telefowns ċellulari.

4.2 Argument iehor li qed jintuża bħalissa minn dawn il-korpi u li jwassal biex jiġu rrifjutati l-effetti kollha fuq tul ta' żmien, huwa bbażat fuq il-fatt li mhumiex magħrufin il-mekkanizmi bijoloġiċi li bihom l-espożizzjoni għall-kampi elettromanjetiċi jista' jkollha konsegwenzi fuq l-organizmi hażjin. Dan l-argument aktar għandu jxaqleb lejn l-applikazzjoni tal-prinċipju tal-prekawzjoni, jekk jiġu osservati ċerti effetti b'mod regolari, qabel ma l-komunità xjentifika tkun tista' tagħti spjegazzjonijiet bijoloġiċi preċiżi.

4.3 F'dan il-kuntest incert, il-Kumitat jemmen li "jekk l-espożizzjoni ambjentali tista' titnaqqas, dan it-tnaqqis għandu jseħh, b'mod partikolari permezz tal-applikazzjoni tal-aħjar teknoloġiji disponibbli u bi spejjeż ekonomikament aċċettabbli".

⁽⁸⁾ Riżoluzzjoni 1815 (2011) - <http://assembly.coe.int/Mainf.asp?link=/Documents/AdoptedText/ta11/FRES1815.htm>.

⁽⁹⁾ Scientific Committee on Emerging and Newly Identified Risks (il-kumitat xjentifiku dwar ir-riskji tas-saħha emergenti u li nstabu dan l-aħħar).

4.3.1 Huwa importanti li l-livelli tal-espożizzjoni permessi mir-rekwiżiti tad-direttiva għal tal-inqas ma jeċċedux il-limiti stabbiliti mill-hidma tal-esperti rikonossuti tal-Istati Membri, ibbażati fuq data xjentifika u ppubblikati f'konformità mal-prinċipji tal-pubblikazzjonijiet xjentifiċi.

4.4 Huwa utli li nirreferu għall-opinjoni tal-Aġenzija Franciża għas-Sigurtà tas-Sahħa, l-Ambjent u x-Xogħol:

“B'mod partikolari nqisu:

- il-lakuni metodoloġiċi marbutin mal-karatterizzazzjoni tal-espożizzjoni f'kundizzjonijiet sperimentali osservati f'għadd kbir ta' studji;
- il-possibbiltà ta' effetti fuq tul ta' żmien fuq kundizzjonijiet partikolari u l-htieġa li l-effetti ta' espożizzjonijiet fuq tul ta' żmien (kroniċi) jiġu dokumentati aħjar;
- l-importanza li titkompla r-riċerka dwar ċerti effetti bijoloġiċi eventwali għal espożizzjonijiet flivelli 'mhux termali';

Fl-2009 ipproponiet:

- 1) li tiġi żgurata l-kwalità metodoloġika tal-istudji in vitro u in vivo dwar il-parti fiżika b'mod partikolari (karatterizzazzjoni tal-espożizzjoni u forma tas-sinjali), iżda wkoll dwar il-parti bijoloġika

(esperimenti fl-għami, kontrolli adatti, identifikazzjoni tal-pożittivi foloz, repetizzjoni tal-esperimenti, validità statistika suffiċjenti, eċċ.);

- 2) li jitwettqu studji b'mod partikolari dwar ir-riproduzzjoni u l-iżvilupp fuq diversi ġenerazzjonijiet ta' annimali (pereżempju fuq annimali bi predispożizzjoni għal mard li għalih il-ġeni umani huma magħrufin li huma suxxettibli - mard newrodeġenerattiv, ċerti tipi ta' kanċer, mard awtoimmunitarju) biex jitqabblu dejjem ma' annimali normali u abbażi ta' kundizzjonijiet ta' espożizzjoni realistiċi karatterizzati perfettament;
- 3) li jergġhu jsiru xi studji li ġew analizzati f'dan ir-rapport u li juru effetti bijoloġiċi li x'aktarx huma fiżjoloġiċi (b'mod partikolari fuq il-fluss tad-demem fil-moħħ);
- 4) li jiġu żviluppati studji dwar faxex ta' frekwenzi inqas minn 400 MHz (b'mod partikolari għall-effetti kroniċi li mhumiex b'saħħithom hafna) u lil hinn minn 2,5 GHz ⁽¹⁰⁾.

4.5 Dwar il-prinċipju tal-prekawzjoni, tajjeb li nfakkru fl-artiklu ppubblikat fil-31 ta' Mejju 2011 tas-Sur Olivier Godard, Direttur tar-riċerka fiċ-Ċentru Nazżjonali għar-Riċerka Xjentifika Franciż (CNRS), Laboratorju tal-ekonometrija (UMR 7176), Skola politeknika, Franza, bl-isem ta' "Principe de précaution: un bon principe en manque d'organisation de sa mise en oeuvre" (Prinċipju tal-prekawzjoni: prinċipju tajjeb b'nuqqas ta' organizzazzjoni fl-implimentazzjoni tiegħu) ⁽¹¹⁾.

Brussell, 7 ta' Dicembru 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁰⁾ Opinjoni tal-AFSSET dwar l-aġġornament tal-għarfien espert dwar ir-radjufrekwenzi http://www.afsset.fr/upload/bibliotheque/403036549994877357223432245780/09_10_ED_Radiofrequences_Avis.pdf.

⁽¹¹⁾ http://www.gabrielperi.fr/IMG/article_PDF/article_a1246.pdf u http://www.gabrielperi.fr/IMG/pdf/PubOlivier_Godard-precaution-0411.pdf.

Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill dwar id-dritt ta’ aċċess għal avukat fi proċedimenti kriminali u d-dritt ta’ komunikazzjoni mal-arrest”

COM(2011) 326 finali — 2011/0154 (COD)

(2012/C 43/11)

Relatur uniku: **is-Sur DE LAMAZE**

Nhar l-1 ta’ Settembru 2011, il-Kunsill iddeċieda, b’konformità mal-Artikolu 304 tat-Trattat dwar il-Funzjonnement tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

Il-Proposta għal Direttiva tal-Parlament Ewropew u tal-Kunsill dwar id-dritt ta’ aċċess għal avukat fi proċedimenti kriminali u d-dritt ta’ komunikazzjoni mal-arrest

COM(2011) 326 finali — 2011/0154 (COD).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-8 ta’ Novembru 2011.

Matul l-476 sessjoni plenarja tiegħu li saret fis-7 u t-8 ta’ Diċembru 2011 (seduta tas-7 ta’ Diċembru), il-Kumitat Ekonomiku u Soċjali Ewropew adotta din l-opinjoni b’181 vot favur, 3 voti kontra u 10 astensjonijiet.

1. Konklużjonijiet u rakkomandazzjonijiet

1.1 Il-KESE jilqa’ b’sodisfazzjon kbir il-prinċipju ta’ direttiva b’hal din. L-adozzjoni ta’ test legiżlattiv li jintegra l-aktar kisbiet reċenti tal-Qorti Ewropea tad-Drittijiet tal-Bniedem (QEDB) relatati mad-drittijiet tad-difiża hija sinjal ta’ pass ‘il quddiem inkon-testabbli kemm fir-rigward tar-rekwiżit għal sigurtà legali kif ukoll fir-rigward tal-garanzija ta’ dawn id-drittijiet fi hdan l-Istati Membri differenti.

1.2 L-għajnuna attiva ta’ avukat magħżul b’mod hieles mill-bidu nett tal-proċedimenti kriminali tagħti xhieda ta’ proċess ġust. Il-KESE għandu l-istess thassib tal-Kummissjoni: li tiġi garantita l-effettività ta’ dan id-dritt.

1.3 Għal din ir-raġuni, u peress li l-prinċipji stabbiliti fil-Proposta għal Direttiva jidhru ambizzjużi, il-KESE jinsab imhasseb dwar id-diffikultajiet li ser tohloq l-implimentazzjoni tagħhom.

1.4 Il-KESE jikkundanna bis-siġħ il-posponiment tal-miżura dwar l-għajnuna legali, li kienet marbuta mad-dritt ta’ aċċess għal avukat fil-pjan direzzjonali tal-Kunsill, peress li dan jista’ jolqot l-effettività tad-drittijiet stabbiliti.

1.5 L-ambizzjoni tal-Proposta għal Direttiva titkejjel, l-ewwel nett, permezz tal-fatt li testendi d-dritt ta’ aċċess għal avukat għall-persuni ssuspettati.

1.5.1 Għalkemm il-prinċipju għandu jkun li d-drittijiet ikunu marbuta maċ-ċaħda tal-libertà, il-KESE jirrikonoxxi li, fid-dawl tal-prinċipju tal-ġustizzja fit-tfittxija tal-verità, kwalunkwe persuna għandha tibbenefika mill-preżenza ta’ avukat hekk kif ikun hemm proċedimenti kriminali kontriha.

1.5.2 B’hekk, jidher koerenti li skont id-dritt ta’ persuna li ma tinkriminax ruhha, il-persuna li kontriha tressqu proċedimenti jkollha aċċess għal avukat u li minghajr il-preżenza tiegħu d-dikjarazzjonijiet tagħha waħedhom ma jistgħux iservu ta’ bażi għas-sentenza.

1.5.3 F’dan ir-rigward, il-KESE jaqbel ma’ tibdil fit-terminoloġija, jiġifieri li “persuna ssuspettata” tiġi sostitwita bil-frażi “persuna li kontriha jeżistu proċedimenti”, li għandha l-vantaġġ li tnaqqas l-inċertezza u s-sugġettività.

1.6 L-ambizzjoni tal-Proposta għal Direttiva titkejjel, it-tieni nett, permezz tal-fatt li testendi d-dritt ta’ aċċess għal avukat li jkollu rwol attiv fir-rigward tal-persuna li jkun qed jgħin, b’mod partikolari matul l-interrogazzjonijiet.

1.7 Skont il-KESE, id-dritt ta’ aċċess għal avukat kif previst fil-Proposta għal Direttiva huwa kompatibbli mal-eżiġenzi tal-investigazzjoni u, billi jikkontribwixxi għall-garanzija li l-provi miġbura jkunu ammissibbli, jista’ jiffacilita l-iżvolgiment tajjeb tal-proċedimenti kriminali bil-kundizzjoni li jiġu rispettati ċerti kundizzjonijiet.

1.7.1 Minn naħa, bil-kundizzjoni li d-direttiva:

— tipprevedi d-dritt għal avukat li jkun preżenti matul l-investigazzjoni u l-ġbir tal-provi li għalihom il-preżenza tal-persuna kkonċernata hija mitluba biss meta jkun hemm bżonnha għall-protezzjoni tad-drittijiet ta’ difiża;

— tipprevedi perjodu ta’ żmien raġonevoli li wara li jgħaddi s-servizzi tal-investigazzjoni jkunu jistgħu joperaw minghajr il-preżenza ta’ avukat u jiġi ġġustifikat li dan ikun ġie avżat kif xieraq;

— tipprevedi li kull Stat Membru jistabbilixxi perjodi ta' żmien raġonevoli għat-tul u l-frekwenza tal-laqgħat bejn l-avukat u l-klijent tiegħu, tal-anqas qabel kull smiġh;

— tipprevedi li kull Stat Membru jkun jista' jimplementa proċeduri li jidderogaw minn ċerti prinċipji stabbiliti kemm waqt l-investigazzjoni kif ukoll waqt il-proċedimenti, b'mod partikolari meta atti mhux gravi, li jkunu relatati ma' forom mifruxa ta' delinkwenza, ma jiġux ikkontestati jew ma jkunux kontestabbli;

— tfakkar li l-avukati huma soġġetti għall-kunfidenzjalità tal-investigazzjoni;

— tipprevedi "d-dritt li persuna titlob li jiġu avżati" terzi persuni jew il-konsulat tagħha u mhux li "tikkomunika" magħhom.

1.7.1.1 Is-servizzi tal-investigazzjoni għandhom iżommu kontroll tat-tul u l-iżvolġiment tal-investigazzjonijiet.

1.7.1.2 Fi kwalunkwe każ, il-KESE jemmen li hemm bżonn li tiġi prevista deroga f'każ ta' ostaklu prevedibbli għall-iżvolġiment tajjeb tal-investigazzjoni.

1.7.2 Min-naħa l-oħra, bil-kundizzjoni li l-Istati Membri jipprevedu l-implimentazzjoni ta' strutturi ta' urgenza li jippermettu aċċess immedjat għal avukat f'każ li l-avukat magħżul b'mod hieles ma jkun disponibbli mill-ewwel.

1.8 Fl-aħħar, bil-għan li jkun hemm bilanċ, il-KESE jistieden lill-Kunsill jistabbilixxi linji gwida bil-għan li titjeb il-protezzjoni tad-drittijiet tal-vittmi fid-dawl tad-drittijiet il-godda mogħtija lid-difiża. Fil-fatt, il-vittmi għandhom ikunu jistgħu jiġu megħjuna minn avukat meta jkunu qed jiġu interrogati mis-servizzi tal-investigazzjoni, iktar u iktar meta jiffaċċjaw il-persuni akkużati, liema persuni ser ikunu jistgħu jiġu megħjuna minn avukat.

2. Kuntest u kontenut tal-Proposta għal Direttiva

2.1 Il-Kunsill għaraf li sal-lum il-ġurnata, mhux qed jittiehdu biżżejjed passi fil-livell Ewropew biex jitharsu d-drittijiet fundamentali ta' individwi fi proċedimenti kriminali. Fit-30 ta' Novembru 2009, il-Kunsill Ġustizzja adotta riżoluzzjoni dwar pjan direzzjonali biex jissahhu dawn id-drittijiet. Dan il-pjan direzzjonali, li nheżeż mal-Programm ta' Stokkolma, stieden lill-Kummissjoni tippreżenta proposti dwar il-miżuri li ġejjin:

- (a) id-dritt għat-traduzzjoni u l-interpretazzjoni;
- (b) informazzjoni dwar id-drittijiet u dwar l-akkużi;
- (c) id-dritt ta' aċċess għal avukat u għal għajjuna legali;
- (d) komunikazzjoni mal-familja, ma' min ihaddem u mal-awtoritajiet konsulari;

(e) garanziji speċjali għal persuni ssuspettati jew akkużati li huma vulnerabbli.

2.2 L-ewwel pass jikkonsisti fl-adozzjoni tad-Direttiva 2010/64/UE dwar id-dritt għat-traduzzjoni u l-interpretazzjoni (miżura A).

2.3 It-tieni pass ser ikun Direttiva, li bħalissa qed tiġi diskussa, dwar id-dritt għall-informazzjoni ⁽¹⁾, li ser tistabbilixxi regoli minimi dwar id-dritt li wiehed jirċievi informazzjoni dwar id-drittijiet tiegħu u dwar l-akkużi kontrih kif ukoll dwar id-dritt ta' aċċess għall-fajl tal-każ (miżura B).

2.4 Din il-proposta għal direttiva tikkorrispondi għat-tielet miżura ta' dan il-pakkett leġislattiv. Tirrifletti l-għażla tal-Kummissjoni li tindirizza flimkien id-dritt ta' aċċess għal avukat u d-dritt ta' komunikazzjoni (D). L-għajjuna legali, li fil-pjan direzzjonali tal-Kunsill kienet marbuta mad-dritt ta' aċċess għal avukat, giet posposta għal data iktar tard (2013). Bhal fil-każ tal-miżuri preċedenti, il-Kummissjoni ddeċidiet li l-persuni maqbuda taħt mandat ta' arrest Ewropew għandhom jibbenefikaw minn dawn id-drittijiet.

2.5 Din il-Proposta għal Direttiva hija intiża biex tiżgura l-applikazzjoni tal-Karta tad-Drittijiet Fundamentali tal-UE – u b'mod partikolari tal-Artikoli 4, 6, 7 u 47 - abbażi tal-Artikoli 3 u 6 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali speċjalment fir-rigward tal-projbizzjoni ta' trattament hażin u d-dritt ta' aċċess għal avukat, kif interpretati mill-Qorti Ewropea tad-Drittijiet tal-Bniedem.

2.6 Tipprevedi li kull persuna ssuspettata jew akkużata jkollha aċċess għal avukat mill-aktar fis possibbli. Irrispettivament minn jekk tkunx miċhuda l-libertà jew le, kull persuna għandha tibbenefika mill-għajjuna ta' avukat sa mill-bidu tal-interrogazzjoni tagħha (Artikolu 3).

2.6.1 L-avukat għandu jippartecipa b'mod attiv (mistoqsijiet, dikjarazzjonijiet) fl-interrogazzjonijiet u fis-seduti u għandu d-dritt jgħin f'kull att tal-investigazzjoni jew tal-għbir tal-provi li għalihom hija mitluba esplicitament jew awtorizzata l-preżenza tal-persuna ssuspettata jew akkużata, hlief meta l-provi li jkunu jridu jingabru jistgħu jiġu emendati, imnehħija jew meqruda minhabba ż-żmien li jkun meħtieġ sakemm jasal l-avukat. L-avukat għandu aċċess għall-post ta' detenzjoni biex jivverifika l-kundizzjonijiet taċ-ċaħda ta' libertà (Artikolu 4).

2.7 Il-proposta tipprevedi wkoll id-dritt ta' komunikazzjoni ma' terza persuna jew mal-konsulat tagħha wara l-arrest (Artikoli 5 u 6) bil-għan li dawn jiġu infurmati dwar l-arrest.

⁽¹⁾ ĠU C 54, 19.2.2011, p. 48–50.

2.8 Huwa biss f'ċirkostanzi eċċezzjonali li tista' tiġi ġustifikata deroga għad-drittijiet mogħtija fil-Proposta għal Direttiva (Artikolu 8). Id-deċiżjoni, mehuda minn awtorità legali, għandha tittiehed *in concreto* u ma tistax tkun ibbażata esklużivament fuq il-kriterju tal-gravità tal-ksur.

3. Kummenti ġenerali

3.1 Il-KESE jilqa' b'sodisfazzjon ir-riorjentazzjoni politika li jixhed il-pjan direzzjonali adottat mill-Kunsill fit-30 ta' Novembru 2009 bil-għan li jissahhu d-drittijiet fundamentali fil-kuntest tal-proċedimenti kriminali.

3.2 Din il-Proposta tagħmel parti mill-avvanzi ġurisprudenzjali tal-QEDB u filwaqt li tiddefinixxi regoli minimi, li l-Istati Membri huma liberi li jmorru lil hinn minnhom, fir-realtà hija intiża għall-armonizzazzjoni minn fuq għal isfel tal-proċedimenti kriminali nazzjonali.

3.3 Il-leġislazzjonijiet nazzjonali joffru firxa li s'issa għadha varjabbli hafna ta' protezzjoni tad-drittijiet tad-difiża. Id-definizzjoni tal-ġigijiet komuni applikabbli fl-Unjoni kollha hija indispensabbli biex tinholoq zona komuni ta' drittijiet u biex tissahhah il-fiduċja reċiproka bejn l-awtoritajiet legali nazzjonali. Il-KESE jagħti importanza partikolari lill-ksib ta' dawn l-oġettivi, li huma kemm kundizzjoni kif ukoll konsegwenza neċessarji tal-moviment liberu tal-persuni.

3.4 Il-KESE jenfasizza wkoll il-bżonn urġenti li jonqsu l-każijiet li qed ifixxlu lill-QEDB u li jwasslu għal sanzjonijiet finanzjarji għall-Istati Membri.

3.5 Madankollu, il-KESE jixtieq ifakkar li tali regoli ma jistgħux jiġu applikati u implimentati bis-shiħ jekk ma jqisux id-differenzi bejn it-tradizzjonijiet u s-sistemi legali tal-Istati Membri (sistemi li jiffokaw fuq l-akkuza jew fuq l-investigazzjoni), b'konformità mal-Artikolu 82(2) tat-Trattat dwar il-Funzjonament tal-Unjoni Ewropea. Skont il-KESE, dan l-aspett għandu jiġi analizzat aktar fid-dettall.

3.6 Dwar il-metodu u l-kalendarju leġislativ

3.6.1 Il-KESE mhuwiex ċert mill-valur miżjud li jirrappreżenta l-fatt li d-dritt ta' aċċess għal avukat jiġi assoċjat mad-dritt ta' komunikazzjoni ma' terza persuna. Dan tal-ahħar fil-verità ma jagħmilx parti mill-protezzjoni tad-drittijiet ta' difiża.

3.6.2 Il-KESE jiddispaċiħ li, għall-kuntrarju, id-dritt ta' aċċess għal avukat:

— ma ġiex assoċjat mad-dritt għall-informazzjoni fil-qafas tal-proċedimenti kriminali (B).

— jiġi trattat b'mod indipendenti mill-ġhajjnuna legali, li għet assoċjata miegħu fil-pjan direzzjonali tal-Kunsill.

3.6.3 Filwaqt li jifhem ir-raġunijiet tal-posponiment tal-ġhajjnuna legali, il-KESE jikkuntesta l-għażla tal-Kummissjoni li tistabbilixxi l-prinċipji qabel ma tahseb fil-mezzi finanzjarji biex timplimentahom. Għalkemm l-impatt finanzjarju fih innifsu ma jstax jiġġustifika l-ksur tal-Artikolu 6 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali – kif interpretat mill-QEDB – l-effettività tad-drittijiet stabbiliti tista' tiġi affettwata.

3.6.4 Il-KESE għalhekk jinsab aktar imhasseb dwar il-fatt li l-istudju tal-impatt li jakkumpanja l-Proposta għal Direttiva jidher li jissottovaluta l-ispejjeż tal-applikazzjoni ta' direttiva bħal din.

3.6.5 Il-KESE jistaqsi, b'mod partikolari, dwar il-mezzi ta' finanzjament, fil-qafas tal-eżekuzzjoni tal-mandat ta' arrest Ewropew, għall-aċċess għal żewġ avukati (wiehed fl-Istat Membru li jkun hareġ il-mandat u l-iehor fl-Istat Membru li jwettaq l-arrest), iżda ma jikkontestax il-ġustifikazzjoni.

3.7 Kuntest

3.7.1 Id-dritt ta' aċċess għal avukat estiż għall-persuni ssuspettati (Artikoli 2 u 3)

3.7.1.1 Il-kontribut ewlieni tal-Proposta għal Direttiva huwa li testendi d-dritt ta' aċċess għal avukat għall-persuni ssuspettati.

3.7.1.2 L-iżviluppi reċenti tal-ġurisprudenza tal-QEDB xi kultant qed jiġu interpretati b'mod kontradittorju; il-KESE jqis li l-aċċess għal avukat għandu jinftiehem li japplika mill-mument meta tiġi miċhuda l-libertà tal-persuna.

3.7.1.3 L-unika eċċezzjoni tkun f'każ li jkun jeżistu proċedimenti kontra l-persuna kkonċernata, li għaldaqstant, b'applikazzjoni tal-prinċipju tal-ġustizzja fit-tfittxija tal-verità ma tkunx tista' tibqa' tiġi kkunsidrata bħala sempliċi xhud, u għandha d-dritt li tiġi meġġuna minn avukat.

3.7.1.4 Din l-orjentazzjoni tidher li hija konformi mal-ahħar żviluppi tal-ġurisprudenza.

3.7.2 Il-kontenut tad-dritt ta' aċċess għal avukat (Artikolu 4)

3.7.2.1 Partecipazzjoni attiva tal-avukat matul l-interrogazzjoni (Artikolu 4(2))

3.7.2.1.1 Il-KESE jirrikonoxxi l-fatt li l-Proposta għal Direttiva tenfasizza l-effettività tal-ġhajjnuna tal-avukat, li matul l-interrogazzjoni jew is-smiħ, jista' jsaqsi mistoqsijiet, jitlob kjarifiki u jagħmel dikjarazzjonijiet. Fir-rigward tal-ispeċifitàjiet tas-sistemi legali differenti, il-KESE jemmen li d-dispożizzjonijiet dwar it-thaddim ta' dawn id-drittijiet jistgħu jiġu regolati minn kull Stat Membru.

3.7.2.1.2 Jikkunsidra li jkun utli wkoll li tiġi prevista l-possibbiltà li avukat jitlob li l-osservazzjonijiet tiegħu jinhemżu mal-minuti tal-interrogazzjoni bil-ghan li tiġi evitata kwalunkwe diffikultà mas-servizzi tal-investigazzjoni.

3.7.2.1.3 Il-KESE jiġbed l-attenzjoni għall-fatt li għall-persuni ssuspettati – jekk tinżamm il-kelma “ssuspettati” – ser ikun hemm diffikultajiet prattiċi fir-rigward tal-ghajnuna ta’ avukat, b’mod partikolari dik tat-trażmissjoni fl-istess hin tal-fajl tal-każ (?). Fil-fatt, fir-rigward tal-hafna każijiet komuni, is-servizzi tal-investigazzjoni ma jkollhomx fajl tal-każ qabel l-arrest tal-persuna kkonċernata.

3.7.2.2 Id-dritt tal-avukat li jkun preżenti għal kull att ieħor ta’ investigazzjoni jew ta’ għbir ta’ provi li jsiru fil-preżenza tal-persuna kkonċernata (Artikolu 4(3)).

3.7.2.2.1 Jekk dan id-dritt jirrappreżenta żvilupp inkontestabbli fir-rigward tal-protezzjoni tad-drittijiet ta’ difiża, fil-fehma tal-KESE jehtieg li minkejja kollox issir distinzjoni bejn it-tipi ta’ atti. Fil-każ ta’ perkwiżizzjoni, il-persuna kkonċernata għandha tkun tista’ tibbenefika mill-ghajnuna ta’ avukat.

3.7.2.2.2 Min-naħa l-oħra, fir-rigward tal-miżuri tekniċi u xjentifiċi (marki tas-swaba’ diġitali, teħid ta’ sustanzi minn fuq il-ġisem, eċċ.) li dwarhom l-avukat m’għandu l-ebda kompetenza partikolari, il-KESE jemmen li tali dritt ma jgħib miegħu l-ebda valur miżjud. Formola ffirmata mill-persuna li tinformaha dwar il-konsegwenzi tar-rifjut tagħha tista’ tkun biżżejjed.

3.7.2.2.3 Madankollu l-KESE huwa konxju mil-limitazzjonijiet li tali dritt jista’ jgħib għall-iżvolġiment tal-investigazzjoni. Fl-opinjoni tiegħu, huwa fundamentali li ma jkunx hemm tfixkil għall-iżvolġiment tal-investigazzjoni. Il-għbir tal-provi għandu jkun jista’ jsir fl-iqsar żmien possibbli fl-interess tal-persuna ssuspettata nnifisha. Il-KESE jissuġġerixxi li d-direttiva tipprevedi skadenza li wara din id-data s-servizzi tal-investigazzjoni jkunu jistgħu joperaw minkejja l-assenza ta’ avukat, b’gustifikazzjoni li dan ikun għe avżat kif xieraq;

3.7.2.2.4 F’ċerti każijiet biss jew fejn ma jstax ikun hemm tfixkil għall-gustizzja tal-proċedura, il-KESE jemmen li tista’ tkun ir-responsabbiltà tal-ġurisdizzjonijiet nazzjonali biex jiddeċiedu dwar l-ammissibbiltà ta’ provi miksuba mingħajr il-preżenza ta’ avukat.

3.7.2.3 Laqgħat bejn l-avukat u l-klijent tiegħu (5)

3.7.2.3.1 Ghalkemm it-tul u l-frekwenza tal-laqgħat mal-avukat għandhom ikunu biżżejjed, in-nuqqas ta’ limitazzjoni

(?) Skont l-Artikolu 7 tal Proposta għal Direttiva dwar id-dritt għall-informazzjoni fi proċedimenti kriminali kwalunkwe persuna ssuspettata jew akkuzata, jew l-avukat tagħha, għandha aċċess għall-fajl tal-każ.

apparti l-“hsara għall-eżerċizzju tad-drittijiet tad-difiża”, kuncett vag u suġġettiv, f’ghajnejn il-KESE, ser ikun sors ta’ tilwim bejn l-avukati u l-pulizija.

3.7.2.3.2 Il-KESE jistaqsi għaldaqstant dwar il-kwistjoni tat-tul inerenti fl-eżerċitar ta’ dawn id-drittijiet (opinjoni tal-avukat, preżenza effettiva, qari tal-fajl tal-każ, laqgħa mal-klijent, ghajnuna matul l-interrogazzjonijiet u f’ċerti investigazzjonijiet, eċċ.) fil-kuntest ta’ investigazzjoni limitata fi żmien qasir wisq biex tkun effettiva.

3.7.2.3.3 Il-KESE jemmen li hemm bżonn li kull Stat Membru jistabbilixxi perjodu raġonevoli għat-tul u l-frekwenza tal-laqgħat bejn l-avukat u l-klijent tiegħu bil-ghan li jiġi evitat li ssir hsara lill-iżvolġiment tajeb tal-investigazzjoni filwaqt li jithares l-eżerċizzju effettiv ta’ dawn id-drittijiet Jemmen li dawn il-laqgħat għandhom isiru, tal-anqas, qabel kull interrogazzjoni ġdida.

3.7.2.4 Kundizzjonijiet ta’ detenzjoni (Artikolu 4(4))

3.7.2.4.1 L-impatt tal-kundizzjonijiet ta’ detenzjoni fuq persuna m’cahħda mil-libertà m’għandux bżonn jiġi spjegat. Għal raġunijiet evidenti relatati mad-dinjità tal-bnedmin, il-KESE jenfasizza l-bżonn urġenti li jiġu allokati r-riżorsi neċessarji għat-titjib tagħhom. Skont il-KESE mhijiex il-missjoni tal-avukat li “jikkontrolla” l-kundizzjonijiet ta’ detenzjoni tal-persuna kkonċernata, madankollu jista’ jiġi stabbilit li l-avukat “jiċċekkja” (3) dawn il-kundizzjonijiet u jkun jista’ jitlob li l-kummenti tiegħu jiġu kkunsidrati. Il-KESE jipproponi li jiġi preċiżat li l-avukat għandu jkollu aċċess għall-post ta’ detenzjoni minn kmieni kemm jista’ jkun.

3.7.2.5 Principju tal-ghażla libera tal-avukat

3.7.2.5.1 Id-dritt ta’ aċċess għal avukat imur id fid mal-principju tal-ghażla libera tal-avukat, b’konformità mal-Artikolu 6(3)(c) tal-Konvenzjoni Ewropea għall-Protezzjoni tad-Drittijiet tal-Bniedem. Peress li nnota li l-Proposta għal Direttiva ma tagħmilx referenza għal dan, il-KESE jipproponi li jifakkur dan il-principju. Tista’ tiġi prevista deroga fir-rigward tat-terroriżmu u l-kriminalità organizzata, fuq talba tal-awtorità legali; ftali każ, l-avukat jista’ jinhatar mill-korpi dixxiplinari.

3.7.2.5.2 Bil-ghan li jiġi applikat il-principju tal-ghażla libera tal-avukat, l-istrument futur dwar l-ghajnuna legali għandu jipprevedi li l-interventi ta’ kull avukat Ewropew jiġu kkunsidrati bhala għajnuna legali.

(3) Termini li jkun traduzzjoni leali għat-terminu “to check up”.

3.7.2.5.3 Sabiex tiġi garantita l-effikaċja tad-drittijiet stabbiliti fid-direttiva, il-KESE jistieden lill-Istati Membri biex jirriflettew dwar l-implimentazzjoni ta' strutturi ta' urġenza li jippermettu aċċess immedjat għal avukat f'każ fejn l-avukat li jkun intgħażel b'mod liberu ma jkunx disponibbli mill-ewwel.

3.7.2.6 Is-segretezza tal-investigazzjoni

3.7.2.6.1 Il-KESE jixtieq ifakkar li l-avukati huma soġġetti għas-segretezza tal-investigazzjoni. Skont il-KESE, dan l-obbligu jikkontribwixxi għall-garanzija li t-tishih tad-drittijiet stabbiliti fil-Proposta għal Direttiva ma jkunx ta' hsara għall-iżvolġiment tajjeb tal-investigazzjoni.

3.7.3 Id-dritt li mal-arrest ikun hemm komunikazzjoni ma' terza persuna (Artikoli 5 u 6)

3.7.3.1 Filwaqt li jirrikonoxxi l-importanza li terza persuna tiġi infurmata, u bil-ghan li jiġu evitati r-riskji li d-dritt ta' komunikazzjoni diretta ma' terza persuna jolqtu l-investigazzjoni, il-KESE jirrakkomanda l-espressjonijiet li ġejjin: "persuna titlob li jiġu avzati" terzi persuni jew il-konsulat tagħha".

3.7.4 Kamp ta' applikazzjoni (Artikolu 2) u deroga (Artikolu 8)

3.7.4.1 Peress li jibża' li formalità eċċessiva tal-proċedimenti kriminali tista' tagħmel hsara lill-effettività tal-investigazzjoni, il-KESE jemmen li jehtieg li kull Stat Membru jkun jista' jimplimenta proċeduri li jidderogaw minn ċerti prinċipji kemm waqt l-investigazzjoni kif ukoll waqt il-proċeduri, b'mod partikolari meta atti mhux gravi, li jkunu relatati ma' forom mifruxa ta' delinkwenza, ma jiġux ikkontestati jew ma jkunux kontestabbli.

3.7.4.2 Peress li jqis li huwa fundamentali li ma ssirx hsara lill-iżvolġiment tajjeb tal-investigazzjoni, il-KESE jissuġġerixxi li fi kwalunkwe każ tiġi prevista deroga f'każ ta' hsara prevedibbli għal dan l-iżvolġiment. Jipproponi li l-Artikolu 8(a) jiġi emendat skont din il-fehma (ara kummenti partikolari).

4. Kummenti partikolari

4.1 Fit-test kollu l-frazi "persuna ssuspettata jew akkużata" għandha tinbidel għal "persuna li kontriha jeżistu proċedimenti".

4.2 Artikolu 3 (1)(a): wara "mistoqsijiet" għandha tiżdied "jew ikun hemm smigh".

4.3 Artikolu 4(1): "jirrapprezentaha" għandha ssir "jgħinha".

4.4 Artikolu 4(2): tiżdied il-precizjoni li ġejja: "kull interrogazzjoni jew smigh tal-persuna li kontriha jeżistu proċedimenti" u għandha tiżdied ukoll il-frazi "u l-osservazzjonijiet tiegħu għandhom jinhemžu mal-minuti".

4.5 Artikolu 4(4): "jiċċekkja" minflok "jivverifika" u wara "għal dan l-iskop, huwa għandu jkollu aċċess" għandu jiżdied "kmieni kemm jista' jkun" u "biex jirreġistra l-osservazzjonijiet tiegħu".

4.6 Artikolu 5 titolu u l-ewwel punt: "Id-dritt li mal-arrest ikun hemm komunikazzjoni ma' terza persuna" u "dritt li tikkomunika mill-aktar fis possibbli ma' minn tal-anqas persuna waħda nnominata minnha" għandhom isiru "Id-dritt li mal-arrest tiġi avzata terza persuna" u "dritt li tavża mill-aktar fis possibbli tal-anqas persuna waħda nnominata minnha".

4.7 Artikolu 5(2): "tifel/tifla" għandha ssir "minorenni".

4.8 Artikolu 6: "Id-dritt ta' komunikazzjoni mal-awtoritajiet konsolari jew diplomatiċi" għandha ssir "Id-dritt li l-persuna kkonċernata titlob li jiġu avzati l-awtoritajiet konsolari jew diplomatiċi".

4.9 Artikolu 8(a): fl-aħhar għandha tiżdied "u li ma ssirx hsara għall-iżvolġiment tajjeb tal-investigazzjoni".

4.10 Artikolu 8, l-aħhar sentenza wara l-inċiż e: "awtorità kompetenti" minflok "awtorità ġudizzjarja".

4.11 Artikolu 11(2) u (3): għandha tiżdied il-frazi "u li jehmeż l-osservazzjonijiet tiegħu mal-minuti".

Brussell, 7 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 1967/2006 dwar miżuri ta’ ġestjoni għall-isfruttament sostenibbli ta’ riżorsi tas-sajd fil-Baħar Mediterran”

COM(2011) 479 finali — 2011/0218 (COD)

(2012/C 43/12)

Relatur: **is-Sinjura LE NOUAIL-MARLIÈRE**

Nhar is-6 u t-13 ta’ Settembru, rispettivament, il-Kunsill u l-Parlament Ewropew iddeċidew, b’konformità mal-Artikolu 43 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 1967/2006 dwar miżuri ta’ ġestjoni għall-isfruttament sostenibbli ta’ riżorsi tas-sajd fil-Baħar Mediterran

COM(2011) 479 finali — 2011/0218 (COD).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-21 ta’ Novembru 2011.

Matul l-476 sessjoni plenarja li saret fis-7 u t-8 ta’ Diċembru 2011 (seduta tas-7 ta’ Diċembru), il-Kumitat Ekonomiku u Soċjali Ewropew adotta din l-opinjoni b’166 vot favur, vot wiehed kontra u 12-il astensjoni.

1. Konkluzjonijiet u rakkomandazzjonijiet

1.1 Il-Kumitat japprova t-tibdil propost mill-Kummissjoni rigward ir-regolament tal-2006 bil-għan li jiġi stabbilit sajd sostenibbli fir-reġjun permezz tat-titjib tal-isfruttament tar-riżorsi akkwatici hajjin u permezz tal-protezzjoni tal-habitats sensitivi, filwaqt li jiġu kkunsidrati l-ispeċifitajiet tas-sajd kostali fuq skala żgħira fil-Mediterran.

1.2 Minkejja li l-impatt tat-tibdil ma ġiex invaluat, il-Kumitat jittama li dawn il-miżuri l-godda ser ikollhom biss impatt żgħir fuq ir-riżorsi globali tas-sajd fil-Mediterran.

2. Il-proposti tal-Kummissjoni

2.1 Sommarju

L-għan tal-proposta huwa li tagħmel inventarju tas-setgħat delegati previsti fir-Regolament (KE) Nru 1967/2006 u tistabbilixxi l-proċeduri bil-għan li l-Kummissjoni tadotta atti delegati korrispondenti u tiddetermina min huwa awtorizzat jadotta:

— atti ddelegati bil-għan li jingħataw derogi għal ċerti dispozizzjonijiet ta’ dan ir-Regolament meta din il-possibbiltà hija prevista esplicitament, u bil-kundizzjoni li l-kundizzjonijiet stretti stabbiliti minn dan l-istess regolament jiġu ssodisfati;

— il-kriterji li għandhom ikunu applikati għad-definizzjoni u l-allokazzjoni tar-rotot li għandhom jittiehdu mill-bastimenti li jkollhom apparat aggregattiv tas-sajd (FAD) għas-sajd tal-lampuki fiż-żona ta’ ġestjoni ta’ 25 mil madwar Malta;

— il-proċeuri għat-twaqqif ta’ speċifikazzjonijiet tekniċi addizzjonali dwar il-karatteristiċi tat-tagħmir tas-sajd;

— atti ddelegati dwar l-emendi għall-annessi.

B a z i l e g a l i

L-Artikolu 43(2) tat-Trattat dwar il-Funzjonament tal-Unjoni Ewropea (u l-Artikoli 290 u 291 tat-TFUE).

— Principju tas-sussidjarjetà

Il-proposta hija fil-kompetenza esklużiva tal-Unjoni Ewropea.

— Principju tal-proporzjonalità

Peress li l-proposta tibdel miżuri li diġà jeżistu fir-Regolament (KE) Nru 1967/2006 tal-Kunsill, il-principju tal-proporzjonalità mhux affettwat.

— L-għażla tal-istrumenti

L-istrument propost: regolament tal-Parlament Ewropew u tal-Kunsill.

Mezzi oħra ma jkunux adegwati minhabba r-raġuni li ġeja: regolament irid jiġi emendat b’regolament. (Principju tal-paralleliżmu tal-forom)

IMPLIKAZZJONI BAĠITARJA

Din il-miżura ma tinvolvi l-ebda nefqa addizzjonali għall-baġit tal-Unjoni.

2.1.1 Is-sugġett huwa r-reviżjoni tar-Regolament (KE) Nru 1967/2006 tal-Kunsill tal-21/12/2006 – Att leġislattiv definitiv – dwar ir-riżorsi tas-sajd fil-Baħar Mediterran. Il-bażi legali principali għal dan l-aġġornament tar-Regolament huwa l-Artikolu 43 tat-TFUE (sors: Artikolu 37 tat-TKE) li jagħti lill-Kummissjoni s-setgħa li tippreżenta proposti dwar it-tnejn u l-implimentazzjoni tal-politika agrikola komuni u, speċifikament f'dan il-kuntest, il-politika komuni tas-sajd.

2.2 Iżda, il-proposta tissejjes ukoll fuq l-Artikolu 290 tat-TFUE (sors: Artikolu 202 tat-TKE) li johlq kategorija ġdida ta' atti, l-atti ddelegati "li jiżviluppaw fid-dettall jew jemendaw ċerti elementi ta' att leġislattiv taht xi forma ta' awtorizzazzjoni definita mil-leġislatur".

2.3 L-oġġettivi, il-kontenut, il-kamp tal-applikazzjoni u d-durata tad-delega ta' setgħa għandhom jiġu definiti espressament fl-atti leġislattivi soġġetti għal din is-sistema legali (Artikolu 290(1) tat-TFUE). L-att li jiġi ddelegat b'dan il-mod lill-Kummissjoni huwa att mhux leġislattiv u ma jikkoncernax id-dispożizzjonijiet essenzjali tal-att leġislattiv, li għandu jstab-bilixxi b'mod esplicitu l-kundizzjonijiet li għalihom tkun soġġetta d-delega. Id-delega lill-Kummissjoni għalhekk hija limitata ħafna, u l-Parlament Ewropew u/jew il-Kunsill jistgħu jidde-ċiedu li jirtirawha taht ċerti kundizzjonijiet ((Artikolu 290(2)(a) tat-TFUE).

2.4 Barra minn hekk, l-att iddelegat jista' jidhol fis-seħh biss jekk ma jkunx hemm oġġezzjoni mill-Parlament Ewropew jew mill-Kunsill fiż-żmien stabbilit mill-att leġislattiv. (Artikolu 290(2)(b) tat-TFUE). Il-kelma "delega" għandha tiddaħhal fl-intestatura tal-atti delegati.

2.5 Barra minn hekk, is-setgħat mogħtija lill-Kummissjoni jippermettunha tadotta regoli uniformi ta' implimentazzjoni ta' atti tal-Unjoni legalment vinkolanti, kif previst fl-Artikolu 291(2) tat-TFUE (atti ta' implimentazzjoni).

2.6 Fil-kuntest tal-allinjament tar-Regolament (KE) Nru 1967/2006 mar-regoli l-ġodda tat-TFUE, is-setgħat li attwalment huma mogħtija lill-Kummissjoni permezz ta' dak ir-Regolament kienu kklassifikati mill-ġdid f'miżuri ta' natura delegattiva u miżuri ta' natura implimentattiva fil-Proposta għal Regolament tad-9.8.2011 ⁽¹⁾.

3. Kummenti ġenerali tal-Kumitat

3.1 Il-Kumitat huwa tal-fehma li l-leġislatur biss għandu jiddetermina jekk hux ser jawtorizza jew le r-rikors għal atti ddelegati. Dan jippermettilu jiffoka fuq id-dispożizzjonijiet prin-cipali tal-leġislazzjoni u jevita li jkollu għalfejn jidhol fid-dettalji tekniċi, b'mod li jkun jista' jagħmel tibdil ieħor ta' ċerti elementi mhux essenzjali tal-att leġislattiv ikkonċernat. Huwa l-leġislatur li jiddetermina minn qabel x'inhu essenzjali u x'mhuwix.

3.2 Id-dritt ta' call back tal-Parlament jew tal-Kunsill jagħti s-setgħa lil-leġislatur li, f'kull mument jiehu lura s-setgħa leġislat-tiva (call back) kollha tiegħu; f'dan il-każ, il-Parlament jagħxi b'maġġoranza tal-membri tiegħu, u l-Kunsill b'maġġoranza kkwalfikata. Id-delega tas-setgħa tiskadi fid-data stabbilita fl-att leġislattiv jekk tkun iddaħħlet klawżola bħal din (sunset clause). Jekk hekk ikun hemm b'żonn, id-delega tas-setgħa għandha tiġġedded malli tiskadi d-delega tas-setgħa lill-Kummissjoni.

3.3 Il-bażi legali tal-Proposta għal Regolament emendat hija l-Artikolu 43(2) tat-TFUE (ġdid), li jagħti setgħa lill-UE fil-qasam tal-politika komuni tas-sajd, u l-Kumitat jaqbel ukoll mal-Kummissjoni rigward il-fatt li din il-proposta tirrispetta l-prin-cipju tal-proporzjonalità, minhabba l-fatt li temenda biss elementi li diġà jeżistu fir-regolament tal-2006, li jagħti lill-Kummissjoni setgħat delegati għall-aġġornament ta' ċerti dispo-zizzjonijiet mhux essenzjali.

3.4 Il-Kumitat josserva wkoll ir-rispett tal-principju tal-paral-leliżmu tal-forom rigward in-natura tal-att, regolament li jista' jemenda biss regolament ieħor. Fl-aħħar nett, ma għandux ikun hemm inġiq baġitarju ġdid biex jiġi implimentat ir-regolament emendat. L-elementi ewlenin tar-regolament li jrid jiġi emendat huma dawn:

— l-introduzzjoni ta' malji kwadri ta' 40 mm għax-xbieki tat-tkarkir tal-qiegħ u, f'ċerti każijiet, xbieki b'malji djamant ta' 50 mm, b'effett mid-data attwali sa mhux iżjed tard mill-1 ta' Lulju 2008;

— ir-regola ġenerali dejjem tipprevedi l-interdizzjoni tal-użu ta' xbieki tat-tkarkir għal inqas minn 1,5 mil nawtiku. Iżda, l-attivitajiet tat-tkarkir fl-ilmijiet kostali (bejn 0,7 u 1,5 mil nawtiku) jistgħu jkomplu jiġu awtorizzati taht ċerti kundizz-jonijiet fil-qafas tal-emendi proposti.

3.4.1 Barra minn hekk, ir-regolament li jrid jiġi emendat:

— jintroduci miżuri tekniċi, bil-għan li jtejbu l-għażla tal-malji attwali ta' 40 mm għax-xbieki rmunkati;

— isahħaħ l-interdizzjoni attwali tal-użu ta' tagħmir irmunkat fiż-żoni kostali;

— jillimita d-dimensjonijiet globali ta' ċertu tagħmir tas-sajd li jaffettwaw l-isforz tas-sajd;

— jintroduci proċedura biex, fuq bażi temporanja jew perma-nenti, jiġi stabbilit l-għeluq ta' ċerti żoni tas-sajd għal ċerti metodi ta' sajd, kemm fl-ilmijiet Komunitarji kif ukoll f'dawk internazzjonali.

— jipprevedi l-adozzjoni ta' pjani ta' ġestjoni li jikkumbinaw azzjoni dwar l-isforz tas-sajd u miżuri tekniċi;

⁽¹⁾ COM(2011) 479 finali.

— jippermetti lill-Istati Membri tal-UE li jirregolaw, fl-ilmijiet territorjali tagħhom u taht ċerti kundizzjonijiet, l-attivitajiet tas-sajd li d-dimensjoni Komunitarja jew l-impatt ambjentali tagħhom ma jkunx sinifikanti, inkluż rigward ċertu sajd lokali attwalment awtorizzat mil-legislazzjoni Komunitarja.

4. Kummenti speċifiċi tal-Kumitat

4.1 Ir-regolament emendat jipprevedi żewġ kategoriji ta' dispożizzjonijiet: minn naha jipprevedi dispożizzjonijiet proċedurali dwar l-eżerċitar tas-setgħat delegati mill-Kummissjoni, u min-naha l-oħra miżuri tekniċi dwar l-ghoti ta' derogi lil ċerti bastimenti tas-sajd rigward id-daqs tal-bastimenti li jgawdu minn derogi, is-sahha tagħhom, u l-mezzi tas-sajd użati minn dawn il-bastimenti, kif ukoll iż-żoni tas-sajd awtorizzati.

4.2 Il-Kumitat jiehu nota tal-konformità tad-dispożizzjonijiet proċedurali mat-Trattat il-ġdid TFUE.

4.3 Min-naha l-oħra, jistaqsi lilu nnifsu jekk id-dispożizzjonijiet tekniċi li jippermettu deroga għad-dispożizzjonijiet tekniċi tar-regolament tal-2006 għandhomx il-karatteristiċi ta' dispożizzjonijiet mhux essenzjali mehtieġa mill-Artikolu 290 tat-TFUE, peress li fil-fatt huma derogi għal dispożizzjonijiet li għandhom l-ghan li jipproteġu r-rizorsi tas-sajd fil-Mediterran, li huma mhedda mis-sajd eċċessiv.

4.4 Il-Kumitat huwa tal-fehma li dawn id-dispożizzjonijiet kienu s-suġġett ta' diskussjonijiet twal fi hdan il-Kunsill, u li Stat Membru wiehed ma ppartecipax fihom. Il-fatt li l-emendi proposti "ftit li xejn huma sinifikanti" ma johroġx fid-dieher minn valutazzjoni tal-impatt li kieku kienet tiġġustifika r-rikors għal dispożizzjonijiet godda tal-Artikolu 290 u tal-Artikolu 291 tat-TFUE.

4.5 Madankollu, il-Kumitat huwa tal-fehma li l-proposti ta' deroga ser jagħmluha possibbli li s-sajjieda fuq skala żgħira jkampaw ahjar fil-konfront tal-kriżi ekonomika globali u ż-zieda fl-ispejjeż operattivi, b'mod partikolari tal-karburanti.

Brussell, 7 ta' Dicembru 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Green Paper dwar il-miżuri ta’ promozzjoni u ta’ informazzjoni għall-prodotti agrikoli: strateġija Ewropea b’valur miżjud għoli għall-promozzjoni tal-palat tal-prodotti tal-Ewropa” COM(2011) 436 finali — u “l-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 3/2008 dwar azzjonijiet ta’ informazzjoni u promozzjoni għall-prodotti agrikoli fis-suq intern u fil-pajjiżi terzi”

COM(2011) 663 finali — 2011/0290 (COD)

(2012/C 43/13)

Relatur: **is-Sinjura Dilyana SLAVOVA**

Fl-14 ta’ Lulju 2011, is-27 ta’ Ottubru u d-29 ta’ Novembru rispettivament, il-Kummissjoni, il-Parlament Ewropew u l-Kunsill, iddeċiedew, b’konformità mal-Artikoli 43(2) u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Green Paper dwar il-miżuri ta’ promozzjoni u ta’ informazzjoni għall-prodotti agrikoli: strateġija Ewropea b’valur miżjud għoli għall-promozzjoni tal-palat tal-prodotti tal-Ewropa

COM(2011) 436 finali

u

l-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 3/2008 dwar azzjonijiet ta’ informazzjoni u promozzjoni għall-prodotti agrikoli fis-suq intern u fil-pajjiżi terzi

COM(2011) 663 finali.

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-21 ta’ Novembru 2011.

Matul l-476 sessjoni plenarja tiegħu li saret fis-7 u t-8 ta’ Diċembru 2011 (seduta tas-7 ta’ Diċembru), il-Kumitat Ekonomiku u Soċjali Ewropew adotta din l-Opinjoni b’188 voti favur, 2 voti kontra u 5 astensjonijiet.

1. Konkluzjonijiet u rakkomandazzjonijiet

1.1 Il-prodotti agroalimentari tal-Unjoni Ewropea huma uniċi fir-rigward tal-kwalità u d-diversità tagħhom. Madankollu, fsuq globali miftuħ, il-produzzjoni ta’ ikel u xorb eċċellenti wahedha mhijix biżżejjed biex tiżgura pożizzjoni tajba fis-suq. Programmi ta’ informazzjoni u promozzjoni jistgħu jgħinu lill-produtturi Ewropej jilqgħu l-isfidi ta’ dinja dejjem aktar kompetittiva billi jispjegaw lill-konsumaturi l-livell għoli fil-kwalità tal-prodotti agrikoli tal-UE u jstimulaw l-espertazzjonijiet.

1.2 Il-politika attwali għall-informazzjoni u l-promozzjoni tal-prodotti agrikoli tat riżultati tajbin iżda l-KESE huwa konvint li għandha tiġi semplifikata aktar u mtejba biex tirrispondi ahjar għall-eżiġenzi tas-swieq Ewropej u daww dinjija, u tindirizza l-bżonnijiet tal-produtturi Ewropej.

1.3 Il-KESE jilqa’ b’sodisfazzjon “il-Green Paper dwar il-miżuri ta’ promozzjoni u ta’ informazzjoni għall-prodotti agrikoli: strateġija Ewropea b’valur miżjud għoli għall-promozzjoni tal-palat tal-prodotti tal-Ewropa” u jirakkomanda li l-politika ta’ promozzjoni għall-prodotti agroalimentari ssir wahda mill-prijoritajiet politiċi tal-Kummissjoni fis-snin li ġejjin, kemm għas-swieq interni kif ukoll daww estern.

1.4 Il-KESE jappoġġja żewġ għanijiet fundamentali tal-politika ġdida ta’ promozzjoni li hija ffukata fuq is-suq partikolari kkonċernat: minn naha, l-informazzjoni u s-sensibilizzazzjoni tal-konsumaturi dwar is-suq tal-UE, b’enfasi fuq l-oghla garanziji tat-tikkettar, it-traċċabbiltà u s-sikurezza tal-ikel, u fuq ir-rekwiżiti stretti ha’fna fir-rigward tal-ambjent, il-benesseri tal-annimali u r-rispett tad-drittijiet tal-haddiema u, min-naha l-ohra, il-promozzjoni tal-espertazzjoni fis-suq estern.

1.5 Filwaqt li jagħraf il-limiti li jirriżultaw mill-kriżi finanzjarja attwali, il-KESE jikkunsidra li huwa assolutament kruċjali li jidded il-baġit għat-tixrid tal-informazzjoni u l-miżuri ta’ promozzjoni tal-prodotti agrikoli fis-suq intern u l-pajjiżi terzi. Pereżempju l-fondi tal-Istati Uniti għall-Programm tal-Aċċess għas-Suq jammontaw għal 200 miljun dollaru għas-sena fiskali tal-2012.

1.6 Il-KESE jirakkomanda li l-proċeduri amministrattivi għat-tnejn u l-monitoraġġ tal-programmi tal-promozzjoni għandhom jiġu semplifikati, partikularment billi jonqos in-numru ta’ rapporti li titlob il-Kummissjoni. Huwa partikularment importanti li jitnaqqsu l-piżijiet amministrattivi.

1.7 Il-KESE jikkunsidra li hija essenzjali trasparenza akbar fl-għażla tal-programmi fil-livell nazzjonali, u li l-Kummissjoni

għandha tfassal linji gwida ċari għall-Istati Membri. L-evalwazzjoni tal-programmi għandha tittejjeb permezz ta' sistema ta' evalwazzjoni stretta b'indikaturi konkreti b'haż-żieda fis-suq. It-tul taż-żmien tal-proċess ta' selezzjoni għandu jonqos. Barra minn hekk huwa kruċjali li l-programmi jkollhom viżjoni Ewropea, ibbażata fuq il-valur miżjud li tinkludi l-holqien tal-impjiegi u li tinghata prijorità, permezz ta' skema favorevoli ta' finanzjament (li tipprovdi sa 60 % minflok 50 %), lill-programmi li jinvolvu bosta pajjiżi u li jkopru numru ta' prodotti.

1.8 Għandha tiddaħhal flessibilità akbar biex il-programmi jkunu jistgħu jiġu adattati għall-kondizzjonijiet tas-swieq li jinbidlu waqt il-fażi tal-implimentazzjoni. Għal dan il-ghan, għandu jitnaqqas ukoll il-livell tad-dettall meħtieġ meta jkunu qed jiġu ppreżentati l-programmi.

1.9 Il-KESE jirrakkomanda li l-Kummissjoni tqis id-differenzi fil-kapaċitajiet tal-organizzazzjonijiet professjonali fl-Istati Membri l-qodma u l-ġodda. In-nuqqas ta' esperjenza u l-kapaċitajiet baxxi jillimitaw l-abbiltà tal-assoċjazzjonijiet professjonali tal-Istati Membri l-ġodda li jippartecipaw b'mod shih fl-iskemi ta' promozzjoni. Il-KESE jirrakkomanda li l-Kummissjoni tikkunsidra li żżid il-hlasijiet bil-quddiem lil dawn l-organizzazzjonijiet (pereżempju 30 % tal-ispiża annwali).

1.10 Il-KESE jemmen li l-legislażzjoni tal-promozzjoni għandha tiċċara r-rwol tad-ditti u l-bilanċ bejn il-promozzjoni generika u l-promozzjoni ta' ditta, speċjalment fil-pajjiżi barra mill-UE. Bil-ghan li tiġi żgurata informazzjoni kompleta u trasparenti, għandu jkun permess li jissemma' l-orijini tal-prodott, anke għall-prodotti li m'għandhomx denominazzjoni ta' orijini jew indikazzjoni ġeografika protetta.

1.11 Hemm bżonn li jitjiebu l-komunikazzjoni u l-koordinazzjoni bejn l-Istati Membri u l-Kummissjoni, kif ukoll bejn l-Istati Membri nfushom. Għandu jkun hemm skambju tal-aqwa prattiki u esperjenzi fil-konferenzi u fis-seminars.

1.12 Il-KESE jilqa' b'sodisfazzjon l-idea li tinholq pjattaforma Ewropea għall-iskambju tal-aqwa prattiki bejn il-professionisti, li tista' tkun għodda prezjuża li tappoġġja l-iżvilupp tal-kampanji promozzjonali. Servizz ta' skambju fil-livell tal-UE (workshops, siti tal-web, eċċ.), li jkun miftuħ għal dawk kollha li għandhom xi rwol fl-informazzjoni u l-promozzjoni tal-prodotti agroalimentari, ikun partikolarment ta' benefiċċju fit-tfassil tal-programmi strutturati u kkoordinati tajjeb bis-sehem ta' diversi pajjiżi.

1.13 Iridu jinholqu s-sinerġiji bejn il-programmi differenti ta' promozzjoni li jkunu għaddejnin. Il-kontinwità hija essenzjali biex il-programmi jiksibu l-impatt mixtieq. Għandu jkun possibbli li jiġi ripetut faċilment programm ta' promozzjoni li kellu suċċess. Hemm bżonn li jinholq netwerk ġenwin u attiv ta' promozzjoni.

1.14 Il-KESE jirrakkomanda li l-Kummissjoni toħloq "gwida" shiha u sempliċi li tista' tgħin lill-benefiċjarji jikkonformaw mar-regoli u l-proċeduri tal-iskema.

1.15 Il-politika ta' promozzjoni għandha tappoġġja l-attivitaġiet ta' esportazzjoni tal-operaturi tal-UE, b'mod partikolari l-SMEs biex jibbenefikaw miż-żieda fil-konsum esperjenzata fis-swieq emergenti. L-esportazzjoni ma tirrappreżentax biss swieq ġodda iżda anki stimulu essenzjali għat-titjib tal-prestazzjoni fil-kumpaniji. Għalhekk il-KESE jirrakkomanda li l-Kummissjoni tappoġġja proġetti pilota orjentati lejn it-tfassil ta' strateġiji ta' esportazzjoni li jistgħu jipprovdu qafas jew netwerk adatt għall-istrateġiji u l-bżonnijiet ta' esportazzjoni individwali tal-kumpaniji u b'hekk tiġi facilitata l-penetrazzjoni tal-prodotti agroalimentari tal-UE f'dawn is-swieq.

1.16 Il-lista ta' prodotti li huma koperti mil-legislażzjoni għandha tiġi estiża biex jiġu promossi l-prodotti kollha li jwasslu l-messaġġ tal-kwalità tal-produttjoni tal-UE jew li jistgħu jsaħħuh. Soluzzjoni tista' tinstab ukoll għal prodotti oħrajn, bħal starter cultures.

1.17 Il-KESE jixtieq jara enfasi qawwija fuq il-benefiċċji nutrittivi tal-prodotti u dwar in-nutrizzjoni u l-ikel tajjeb għas-saħha, billi l-prodotti agroalimentari tal-UE jitpoġġew f'perspettiva ta' nutrizzjoni/saħha. Għandhom jiddaħhlu inizjattivi li jippromovu dieti aktar bilanċjati. F'dan ir-rigward, l-enfasi għandha titqiegħed fuq il-promozzjoni ta' messaġġi importanti dwar is-saħha u fuq il-kwalità tal-prodotti.

1.18 Il-Kumitat jemmen li l-poteri tal-adozzjoni ta' atti delegati u implimentati, hekk kif stabbiliti fil-Proposta tal-Kummissjoni għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 3/2008 (COM(2011) 663 finali) ser itejbu l-konsistenza tal-miżuri ta' azzjonijiet ta' informazzjoni u promozzjoni għall-prodotti agrikoli u ser jikkontribwixxu għall-implimentazzjoni uniformi tagħhom. Il-KESE jirrakkomanda li l-Kummissjoni żżomm kuntatti regolari mal-partijiet interessati u l-organizzazzjonijiet u li tirrispondi b'mod adegwat għall-proposti tagħhom.

2. Dahla

2.1 L-iskema tal-promozzjoni tal-UE għall-prodotti agroalimentari hija politika orizzontali li tkopri kważi s-setturi agroalimentari kollha u tenfasizza l-karatteristiċi ġenerali u l-valur miżjud tal-PAK. Hija tikkomplementa l-isforzi promozzjonali privati u pubbliċi fil-livell tal-Istati Membri.

2.2 Il-Kummissjoni Ewropea talloka madwar Euro 50 miljun fis-sena biex tappoġġja l-kampanji li jippromovu l-prodotti agroalimentari u l-metodi ta' produzzjoni tal-UE. Din l-assistenza normalment tinghata lill-organizzazzjonijiet jew l-assoċjazzjonijiet tal-produtturi professjonali li jippromovu approċċi agroalimentari Ewropej ta' kwalità għolja.

2.3 Il-kampanji ta' promozzjoni jenfassizzaw il-kwalità, il-valur nutrittiv u s-sigurtà tal-prodotti tal-biedja tal-UE, u jiġbdu l-attenzjoni għall-valur miżjud kbir li ġej mill-metodi ta' produzzjoni, it-tikkettar, il-benesseri tal-annimali u r-rispett għall-ambjent, fost aspetti oħra.

2.4 Il-kampanji jistgħu jiġu implimentati ġewwa l-UE jew lil hinn mill-fruntieri tagħha bil-ghan li jinfethu swieq ġodda. Bejn l-2000 u l-2010, 458 programm promozzjonali rċevew il-kofinanzjament tal-UE u l-Istat Membri kollha gawdew mill-miżura. Attivitajiet promozzjonali jistgħu jinkludu kampanji ta' reklamar fil-mezzi tax-xandir, promozzjoni fil-punt tal-bejgħ, parteċipazzjoni f'esibizzjonijiet u fieri u firxa ta' attivitajiet oħra.

2.5 Il-finanzi tal-UE jkopru sa nofs l-ispejjeż kollha tal-kampanja. Tal-anqas 20 % għandhom jiġu kkontribwiti minghand l-organizzazzjoni li tkun qed tipproponi u l-bqija jistgħu jiġu pprovduti mill-awtoritajiet nazzjonali u minn sorsi oħra.

2.6 Preferribbilment il-programmi għandhom itulu diversi snin u jkunu mifruxin biżżejjed biex ikollhom impatt sinifikanti fuq is-swieq fil-mira. Tingħata prijorità lill-programmi proposti mill-organizzazzjonijiet li ġejjin minn diversi Stati Membri jew li jkopru diversi Stati Membri jew pajjiżi terzi.

2.7 Aktar minn żewġ terzi tal-informazzjoni kollha agroalimentari tal-UE u l-kampanji promozzjonali approvati f'dawn l-aħhar 5 snin kienu mmirati lejn is-suq intern. 8 % biss tal-programmi approvati jkopru diversi pajjiżi u ncaħdu aktar minn nofs l-applikazzjonijiet kollha fil-perjodu 2006-2010.

2.8 Mill-bidu tagħha, l-iskema promozzjonali kienet taht monitoraġġ regolari permezz ta' rapporti tal-Kummissjoni lill-Kunsill u lill-Parlament Ewropew. Il-Qorti tal-Awdituri Ewropea wkoll għamlet xi rakkomandazzjonijiet għal titjib fir-rapport speċjali ppublikat fl-2009.

3. L-essenza tal-Komunikazzjoni

3.1 Minkejja s-suċċess kbir tiegħu, is-settur Ewropew tal-agrikoltura u dak agroalimentari għandhom quddiemhom sfidi konsiderevoli. Il-passi l-quddiem li saru mill-produtturi tal-UE fl-oqsma tad-dranagġ, l-ambjent u l-benesseri tal-annimali mhux dejjem jiġu rikonoxxuti. Waslu kompetituri ġodda kemm fis-swieq tradizzjonali kif ukoll f'dawk emergenti fl-UE. Fl-aħhar, l-UE għandha patrimonju kulinari ta' diversità kbira li għandu jiġi sfruttat kemm jista' jkun.

3.2 Ir-riforma li għaddejja fil-Politika Agrikola Komuni (PAK) lil hinn mill-2013 timmira li tiżgura li l-PAK tidhol b'mod dirett fl-Istrateġija Ewropea 2020 billi tippromovi settur agrikolu li joffri sigurtà tal-ikel, l-użu sostenibbli tar-riżorsi naturali u żoni rurali aktar dinamici. Flimkien mar-riforma tal-PAK, il-Kummissjoni nediet proċess mifrux ta' konsultazzjoni tal-partijiet interessati bil-ghan li tiddefinixxi kif għandha tkun strateġija ta' promozzjoni aktar ambizzjuża u mmirata għas-settur tal-agrikoltura u tal-ikel fl-Ewropa.

3.3 L-ghanijiet speċifiċi għas-swieq lokali, Ewropej u globali ser jiġu definiti fi stadju aktar tard biex il-miżuri li jridu jittiehdu f'kull każ ikunu ffukati b'mod aktar effikaċi. L-ghanijiet globali tal-politika riformata ta' informazzjoni u promozzjoni ser jinkludu:

— sfruttar aktar effikaċi tal-produzzjoni agrikola Ewropea u tishih tal-pożizzjoni tagħha fis-swieq varji;

— promozzjoni tal-livelli għoljin hafna tal-UE fis-sigurtà tal-ikel, l-ambjent u l-benesseri tal-annimali tal-UE u l-ghoti ta' informazzjoni ahjar lill-konsumaturi dwar il-mudell ta' produzzjoni Ewropea;

— l-introduzzjoni ta' prodotti ġodda fost il-konsumaturi u l-isfruttar tad-diversità tal-prodotti Ewropej;

— żieda fis-sensibilizzazzjoni tas-sistemi u l-prodotti ta' kwalità b'valur miżjud għoli.

3.4 Il-Green Paper hija maqsuma f'erba' partijiet, li jiddiskutu u jqajmu mistoqsijiet dwar diversi aspetti dwar il-politika ta' informazzjoni u ta' promozzjoni: il-valur miżjud tagħha għall-Ewropa, miri u miżuri għas-swieq interni (fosthom dawk lokali u reġjonali) u esterni; kif ukoll aspetti aktar generali ta' aproċċi ta' kontenut u ta' ġestjoni.

3.5 Il-Green Paper tenfasizza l-potenzjal li mhuwiex sfruttat biżżejjed tas-swieq reġjonali u lokali. Għandu jkun hemm miżuri mmirati lejn l-iffinanzjar ta' servizzi bażiċi, bħall-holqien ta' ċentri kummerċjali, hwienet jew swieq. Jekk l-ghodda LEADER tkun integrata ahjar wara l-2013, din jista' jkollha rwol importanti fil-promozzjoni ta' katini ta' distribuzzjoni qosra.

3.6 Il-kooperazzjoni bejn l-Istati Membri tista' tiġi appoggjata biex tinholq il-komplementarjetà bejn il-kampanji ta' informazzjoni u ta' promozzjoni li jsiru fl-Istati Membri u/jew fis-settur privat u biex jitheggu s-sinerġiji.

3.7 Bħalissa l-proposti jistgħu jitressqu mill-organizzazzjonijiet professjonali jew interprofessjonali li jirrappreżentaw is-setturi rilevanti fi Stat Membru wiehed jew aktar jew fil-livell Ewropew. Il-Green Paper tipproponi l-possibbiltà li testendi l-aċċess għall-fondi għal strutturi oħra barra l-organizzazzjonijiet professjonali, bħall-kumpanji jew kmamar tal-kummerċ, biex jiġu inkluzi setturi li mhumiex strutturati necessarjament permezz ta' organizzazzjonijiet professjonali fl-Istati Membri kollha.

3.8 Attwalment, il-programmi jirrelataw ma' prodotti jew sistemi ta' kwalità speċifiċi (pereżempju informazzjoni dwar il-halib u l-kwalitajiet nutrittivi tiegħu). Il-Green Paper tipproponi aproċċ ġdid, aktar flessibbli u forsi aktar incisiv, li fil-bidu jiffoka fuq il-messaġġi ewlenin fil-livell Ewropew u mbagħad jidhol aktar fid-dettall u jaġhti eżempji bi prodotti li juru d-diversità, ir-rikkezza u l-komplementarjetà tal-prodotti Ewropej.

3.9 Il-Green Paper tenfasizza li l-miżuri għandhom jiġu implimentati permezz ta' proċeduri sempliċi. Il-proċess tal-għażla huwa doppju (Stati Membri u Kummissjoni Ewropea) u twil (seba' xhur bejn l-iskadenza għat-tressiq u d-deċiżjoni tal-Kummissjoni), li jillimita l-possibiltajiet li jiġu żviluppati kampanji pragmatiċi u reattivi.

3.10 Il-Kummissjoni pprezentat ukoll il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 3/2008 sabiex tallinjaha mal-Artikoli 290 u 291 tat-Trattat dwar il-Funzjonament tal-Unjoni Ewropea. Il-proposta telenka s-setgħa tal-Kummissjoni li tadotta atti delegati u implimentati taht ir-Regolament tal-Kunsill (KE) Nru 3/2008 u tistabbilixxi l-proċedura xierqa għall-adozzjoni ta' dawn l-atti. Hija tinkorpora wkoll fir-Regolament (KE) Nru 3/2008 whud mill-poteri li ġew eżerċitati s'issa mill-Kummissjoni.

4. Kummenti ġenerali

4.1 L-isfidi ewlenin li għandha quddiemha l-politika agrikola Ewropea huma marbutin mat-tibdil fil-klima, il-kriżi finanzjarja u ekonomika, l-inugwaljanza bejn l-Istati Membri l-qodma u l-ġodda u t-tensjonijiet li jqumu minn kompetizzjoni ingusta bejniethom; il-kondizzjonijiet għal prezzijiet baxxi wisq li tohloq l-applikazzjoni tal-PAK; l-insigurtà tal-impjiegi u swieq instabbli b'caqliq kbir. Fid-dawl ta' dawn l-isfidi, huwa dejjem aktar importanti li l-prodotti agrikoli tal-UE jiġu promossi biex jiġu stabbiliti bhala prodotti ta' valur miżjud għoli u tinżamm il-pożizzjoni mexxejja tal-UE bhala fornitur tal-ikel.

4.2 Il-politika tal-promozzjoni tal-UE tenfasizza l-vantaġġi tal-produzzjoni Ewropea, speċjalment f'termini ta' kwalità, iġene u sikurezza tal-ikel, permezz ta' sistema avanzata ta' tikkettar u ta' traċċabbiltà, kif ukoll tar-rispett tad-drittijiet tal-haddiema, tal-benesseri tal-annimali u tal-ambjent. Dan jehtieg appoġġ finanzjarju konsistenti.

4.3 Il-katina tal-ikel agroalimentari tikkonforma ma' livelli għoljin fis-sikurezza tal-ikel, is-saħħa tal-pjanti u l-annimali, il-benesseri tal-annimali u l-harsien tal-ambjent. Il-kampanji tal-komunikazzjoni u tal-promozzjoni huma mezz effiċjenti u effikaci biex jiġu rikonoxxuti l-isforzi tal-bdiewa, il-produtturi u l-kummerċjanti. Il-politika ta' promozzjoni għalhekk għandu jkollha żewġ għanijiet bażiċi f'dan ir-rigward:

- il-promozzjoni u l-bejgħ ta' prodotti agroalimentari Ewropej fis-swieq esterni (il-promozzjoni tal-esportazzjoni, b'mod partikolari għall-SMEs, għax dawn jipprovdu l-istimulu li hemm b'żonn għall-irkupru Ewropew fis-settur);
- it-tixrid tal-informazzjoni fost il-konsumaturi tas-suq tal-UE b'mod partikolari dwar regimi speċifiċi ta' kwalità, sigurtà, traċċabbiltà, valuri nutrittivi, rispett lejn l-ambjent, benessere tal-annimali, kundizzjonijiet tax-xogħol eċċ. B'mod partikolari, il-politika għandu jkollha l-għan li żżid l-għarfien tal-konsumatur sa mill-iskola permezz ta' approċċ ibbażat fuq

konsum responsabbli, u xxerred ir-rikonoxximent tal-isforzi tal-produtturi fis-settur agroalimentari (bdiewa u industrijja) sabiex jilhq u l-istandards għoljin tal-UE ⁽¹⁾.

4.4 Il-politika ta' promozzjoni għandha tinkludi forom godda ta' mezzi tax-xandir, bħal pereżempju paġni tal-internet, biex il-konsumaturi jiġu informati dwar l-inizjattivi tal-produtturi lokali u dwar aċċess għall-prodotti li jinbigħu direttament. L-iżvilupp ta' "ktajjen qosra" żgur li jissodisfa wahda mill-istennijiet godda tas-soċjetà.

4.5 Il-Qorti tal-Awdituri rrakkomandaw li jiġi pprovdut appoġġ tekniku mmirat lill-produtturi permezz ta':

- sinerġiji akbar bejn il-produtturi u l-programmi. Il-miżuri tal-UE għandhom jinkoraġġixxu l-intrapriżi ż-żgħar u ta' daqs medju biex jingħaqdu flimkien halli jkun jistgħu jilhq u massa kritika għall-kummerċ fis-suq estern. L-iżvilupp tan-netwerks jista' jgħin biex dan l-għan jinkiseb u jappoġġja l-holqien tas-sinerġiji bejn il-produtturi fil-livell tal-UE;
- assistenza lill-Istati Membri l-ġodda billi l-miżuri eliġibbli jiġu estiżi biex jinkludu hídma esploratorja (pereżempju kampanji bi prova ta' sena jew studji dwar is-swieq).

4.6 Fir-rigward tal-proposta tal-Kummissjoni li żżid mal-lista ta' benefiċjari tal-programmi promozzjonali, il-KESE jqis li l-prijorità għandha tingħata lill-organizzazzjonijiet professjonali għax huma dawn li jgħibu n-negozji flimkien u jikkofinanzjaw it-thaddim.

4.7 Il-KESE jqis li ċerti prodotti tradizzjonali, ditti jew indikazzjonijiet tal-orìġini jistgħu jifthu s-swieq għal prodotti oħra Ewropej, speċjalment fis-suq estern. In-natura Ewropea tal-prodotti fil-programmi promozzjonali mressqa mill-organizzazzjonijiet professjonali jew/u interprofessjonali tista' tiġi enfasizzata mingħajr ma jintalbu jnehħu l-indikazzjonijiet tal-orìġini jew id-ditti, filwaqt li jkun żgurat li l-messaġġ Ewropew huwa aktar prominenti mid-ditta b'mod ċar. Bil-għan li tiżgura informazzjoni kompleta u trasparenti, għandu jkun permess li jissejma l-orìġini tal-prodott, anke għall-prodotti li m'għandhomx denominazzjoni ta' orìġini jew indikazzjoni ġeografika protetta.

4.8 B'konformità mal-Artikoli 290 u 291 tat-Trattat dwar il-Funzjonament tal-Unjoni Ewropea (TFUE), il-Kummissjoni ser ikollha responsabbiltajiet ikbar. Il-Kumitat jemmen li l-poteri tal-adozzjoni ta' atti delegati u implimentati, hekk kif stabbiliti fil-Proposta tal-Kummissjoni għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 3/2008 (COM(2011) 663 finali), ser itejbu l-konsistenza tal-miżuri ta' azzjonijiet ta' informazzjoni u promozzjoni għall-prodotti agrikoli u ser jikkontribwixxu għall-implimentazzjoni uniformi tagħhom. Il-KESE jirrakkomanda li l-Kummissjoni żżomm kuntatti regolari mal-partijiet interessati

⁽¹⁾ ĠU C 218, 23.7.2011, p. 114 u CESE 812/2011, ĠU C 218, 23.7.2011, p. 118.

u l-organizzazzjonijiet li qed jipproponu u li tirrispondu b'mod adegwat għall-proposti tagħhom bil-għan li jkun hemm proċessar issemplifikat u mingħajr xkiel ta' azzjonijiet ta' informazzjoni u promozzjoni għall-prodotti agroalimentari fis-suq intern u fil-pajjiżi terzi.

5. Kummenti speċifiċi

5.1 Il-KESE jipproponi li l-Kummissjoni tagħraf l-organizzazzjonijiet settorjali tal-UE bhala organizzazzjonijiet propożenti.

5.2 Il-promozzjoni tal-prodotti agrikoli tal-UE fil-pajjiżi terzi tgħin lill-bdiewa u l-proċessuri fl-UE biex jaċċedu swieq kbar bħal dawk tal-Brażil, ir-Russja, iċ-Ċina, l-Indja, l-Amerika ta' Fuq, l-Awstralja u l-Lvant Nofsani. Politika ta' promozzjoni tal-UE mmirata tajjeb f'pajjiżi terzi tista' twassal għal żieda qawwija fil-bejgħ tal-prodotti agroalimentari barra mill-UE.

5.3 Il-prospertà tas-swieq barranin fl-2010 hija fattur ewlieni fil-holqien tal-opportunitajiet għan-negozji tal-UE.

5.4 Biex tissahħah il-pożizzjoni kompetittiva tagħha, il-KESE jipproponi li l-Kummissjoni:

- tappoġġja l-ftuħ u l-iżvilupp tas-swieq – speċjalment dawk marbuta man-negozjar ta' ftehimiet internazzjonali – halli l-produtturi Ewropej jkollhom aktar opportunitajiet biex jesportaw il-prodotti tagħhom;

- tiffacilita r-riżoluzzjoni ta' kwistjonijiet marbutin mal-esportazzjoni u tgħin lill-esportaturi permezz tal-ghoti tal-informazzjoni u possibbilment attivitajiet li "tingloba" jew li jkollha t-tema generali tal-UE.

5.5 Biex l-intervent tal-Unjoni Ewropea fis-suq estern ikollu l-aħjar riżultati, il-KESE jirrakkomanda li:

- tiġi pprovduta data rilevanti dwar l-esportazzjoni, informazzjoni dwar il-pajjiżi u l-kuntatti, u gwida għall-esportazzjoni eċċ. lill-kummerċjanti bl-imnut u bl-ingrossa;

- tithegġeg il-promozzjoni tal-esportazzjoni ta' prodotti kumplimentari u l-kooperazzjoni bejn is-setturi għal piż u effiċjenza akbar;

- l-intrapriżi ż-żgħar u ta' daqs medju jithegġeu jingħaqdu flimkien halli jkun jistgħu jilhqqu massa kritika għall-kummerċ fis-suq estern;

— jiġu appoġġjati proġetti pilota f'pajjiżi terzi mmirati li jippenetraw swieq godda.

5.6 Il-KESE jhegġeg lill-Kummissjoni jipprovdi appoġġ waqt u wara l-kriżijiet sanitarji lis-setturi f'diffikultà biex jergġhu jiksbu l-kunfidenza u jissahħah il-konsum. Kampanji ta' informazzjoni ad hoc u komunikazzjoni dinamiċi u immedjati jistgħu jkunu utli hafna biex jergġhu johlqu sens ta' kunfidenza fost il-konsumaturi.

5.7 Il-KESE jikkunsidra li l-organizzazzjonijiet settorjali li implimentaw b'suċċess programmi promozzjonali għandhom jingħataw l-opportunità li japplikaw bhala organizzazzjonijiet benefiċjarji u korpi ta' implimentazzjoni skont proċedura facilitata.

5.8 Il-KESE jappella lill-Kummissjoni biex tniedi avvenimenti/kampanji li jkomplu jhegġu l-organizzazzjonijiet settorjali mill-Istati Membri tal-UE biex japplikaw b'mod aktar attiv għall-programmi promozzjonali barra l-UE, biex jipprezentaw l-aqwa mit-toghmet, it-tradizzjonijiet u l-kwalità tal-prodotti agroalimentari tal-UE. F'dan ir-rigward, il-prijorità għandha tingħata lill-programmi li jinvolvu bosta pajjiżi u li jkopru numru ta' prodotti permezz ta' skema aktar favorevoli ta' finanzjament (sa 60 % minflok 50 %), għaliex dawn il-prodotti ser jipprovdu dimensjoni Ewropea ġenwina lill-programm u ser jehtiegu wkoll l-appoġġ tal-UE. Barra minn hekk il-prijorità għandha tingħata lill-pajjiż skont il-potenzjal tas-suq tagħhom. Il-KESE jissuġġerixxi li l-Kummissjoni żżid il-kontribut tagħha fil-każ tal-programmi fl-ekonomiji emergenti.

5.9 Il-KESE jirrakkomanda li l-Kummissjoni taqdi rwol ewlieni bhala facilitatur u sostenitur tal-produtturi u l-proċessuri ż-żgħar tal-UE fir-rigward tal-aċċess li jkollhom għas-swieq fil-pajjiżi terzi.

5.10 Il-programmi tas-suq intern għandu jkollhom viżjoni Ewropea u orjentata fuq il-valur miżjud li tmur lil hinn mill-livell nazzjonali: iktar ma jkun kbir il-kamp ta' applikazzjoni f'termini ta' prodotti u swieq, aħjar ikun il-programm. Barra minn hekk il-programmi għandhom ikunu komplementari jew johlqu sinerġiji ma' programmi nazzjonali jew reġjonali oħrajn sabiex jiġi evitat ix-xogħol doppju jew messaġġi kontradittorji. Il-potenzjal tal-oqsma tal-edukazzjoni u s-saħħa jista' u għandu jiġi sfruttat sabiex tiżdied l-effikaċja tal-miżuri ta' informazzjoni. Fl-aħharnett, l-impatt fuq il-livell ta' impjieġ għandu jitqies fid-disinn u l-implimentazzjoni tal-promozzjoni futura u l-politika tal-informazzjoni għall-prodotti agroalimentari.

Brussell, 7 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill li temenda d-Direttiva tal-Kunsill 64/432/KEE fir-rigward tad-databases tal-kompjuter li huma parti min-netwerks tas-sorveljanza fl-Istati Membri”

COM(2011) 524 finali — 2011/0228 (COD)

u “l-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 1760/2000 dwar l-identifikazzjoni elettronika tal-annimali bovini u t-tnehhija tad-dispożizzjonijiet dwar it-tikkettjar volontarju taċ-ċanga”

COM(2011) 525 finali — 2011/0229 (COD)

(2012/C 43/14)

Relatur: **is-Sur BRICHART**

Il-Kunsill, nhar l-14 u l-20 ta' Settembru 2011 rispettivament, u l-Parlament, nhar it-13 ta' Settembru 2011, iddeċidew, b'konformità mal-Artikolu 43 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill li temenda d-Direttiva tal-Kunsill 64/432/KEE fir-rigward tad-databases tal-kompjuter li huma parti min-netwerks ta' sorveljanza fl-Istati Membri

COM(2011) 0524 finali — 2011/0228 (COD)

u

l-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 1760/2000 dwar l-identifikazzjoni elettronika tal-annimali bovini u t-tnehhija tad-dispożizzjonijiet dwar it-tikkettjar volontarju taċ-ċanga

COM(2011) 0525 finali — 2011/0229 (COD).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-21 ta' Novembru 2011.

Matul l-476 sessjoni plenarja tiegħu li saret fis-7 u t-8 ta' Diċembru 2011 (seduta tas-7 ta' Diċembru), il-Kumitat Ekonomiku u Soċjali Ewropew adotta din l-opinjoni b'180 vot favur, 3 voti kontra u 9 astensjonijiet.

1. Konkluzjonijiet u rakkomandazzjonijiet

1.1 Il-KESE jiehu nota tal-ammont kbir ta' xogħol li għamel is-settur tal-annimali bovini biex irodd lura l-fiduċja fost il-konsumatur wara l-kriżi tal-Enċefalopatija Spongiformi Bovina (BSE).

1.2 Is-sistema attwali għall-identifikazzjoni u r-registrazzjoni tal-annimali bovini tiżgura trasparenza u traċċabbiltà b'livell għoli ta' preċiżjoni u ta' kapaċità ta' reazzjoni.

1.3 Barra minn hekk, din il-kapaċità li jiġu identifikati u lokalizzati l-annimali tikkontribwixxi bil-bosta għall-ġlieda kontra l-mard li jittiehed.

1.4 Iżda, l-implimentazzjoni tat-tekniki differenti użati tirrappreżenta piż finanzjarju sostanzjali għas-setturi kkonċernati.

1.5 L-avvanzi teknoloġiċi mill-1997 'l hawn jistgħu jgħinu bis-shih lill-operaturi f'dan il-qasam, b'mod partikolari fir-rigward tal-identifikazzjoni elettronika.

1.6 Iżda, huwa evidenti li l-ispejjeż u l-benefiċċji diretti gġenerati minn dawn it-tekniki mhumiex mifruxa b'mod indaq tul il-katina ta' produzzjoni alimentari; essenzjalment, l-ispejjeż iġarrbuhom il-bdiewa, filwaqt li l-biċċa l-kbira tal-benefiċċji finanzjarji jgawduha l-atturi fil-bidu nett tal-katina alimentari (downstream).

1.7 Għal din ir-raġuni, il-KESE huwa tal-fehma li jkun aħjar li s-sistema għall-identifikazzjoni elettronika tal-annimali bovini ma ssirx obbligatorja fil-livell Ewropew, għaliex fit li xejn huwa probabbli li s-suq ipatti għall-ispiza tant għolja ta' din it-teknika. Barra minn hekk, ma jgħib l-ebda benefiċċju konkret iehor għall-konsumatur.

1.8 Iżda, jekk l-atturi fil-katina ta' produzzjoni alimentari ta' Stat Membru speċifiku jaċċettaw li tiġi applikata, dak l-Istat Membru għandu jkollu l-għażla li jagħmilha obbligatorja fi hdan it-territorju tiegħu.

1.9 Il-KESE huwa tal-fehma wkoll li l-bdiewa li jrabbru l-annimali jistgħu, jekk iridu, jithallew jużaw l-identifikazzjoni elettronica.

1.10 Ghalhekk, sabiex tiġi evitata kwalunkwe distorsjoni fil-kompetizzjoni li tista' thedded is-suq komuni, pajjiż li jkun ghamel l-identifikazzjoni obligatorja għandu jgarrab l-ispejjeż tat-tikkettjar elettroniku ta' widnejn l-annimali introdotti fit-territorju tiegħu.

1.11 Barra minn hekk, il-KESE huwa tal-fehma li bil-ghan li jiġu armonizzati l-prattiki, it-tikketti elettronici jadottaw l-istess teknoloġiji. Ghalhekk, huwa indispensabbli li dawn ikunu armonizzati billi ssir referenza għall-istandards nazzjonali.

1.12 Għaldaqstant, il-KESE jilqa' b'sodisfazzjon l-argument prinċipali tal-proposta tal-Kummissjoni, bil-kundizzjoni li tinghata attenzjoni partikolari lill-funzjonament tajeb tas-suq komuni, u lill-impatt fuq il-holoq differenti tal-katina.

1.13 Rigward it-tikkettjar volontarju taċ-ċanga, il-KESE ma jopponix it-tnehhija tad-dispożizzjonijiet Komunitarji, bil-kundizzjoni li l-operaturi jkunu jistgħu jinkludu informazzjoni addizzjonali li jikkunsidraw li hija importanti fuq it-tikketti.

2. Kuntest

2.1 Ir-Regolament (KE) Nru 1760/2000 jipprevedi li kull Stat Membru għandu jstabbilixxi sistema għall-identifikazzjoni u r-registrazzjoni tal-annimali bovini bil-ghan li ssir identifikazzjoni individwali ta' kull animal permezz ta' tikketti tal-widnejn, registru li jinżamm fkull razzett, passaport individwali għal kull animal li jiġbor fih data dwar il-movimenti kollha tiegħu u bażi tad-data kompjuterizzata li fiha tinhażen din id-data bil-ghan li l-annimali jkunu jistgħu jiġu ntraċċati malajr u jiġu identifikati l-koorti f'każ ta' mard. Permezz ta' din is-sistema, jistgħu jintlaħqu l-ghanijiet li tintradd lura lill-konsumaturi l-fiducja fiċ-ċanga billi jiġu żgurati trasparenza u t-traċċabbiltà kompleta tal-annimali bovini u l-prodotti taċ-ċanga, kif ukoll li jkunu jistgħu jiġu lokalizzati u ntraċċati l-annimali għal finijiet veterinarji, li huwa ta' importanza kruċjali fil-ġlieda kontra l-mard li jittiehed.

2.2 Ir-Regolament tniżżel fil-Komunikazzjoni tal-Kummissjoni lill-Kunsill u lill-Parlament Ewropew dwar "Programm ta' Azzjoni għat-Tnaqqis tal-Piżijiet Amministrattivi fl-UE" bhala wiehed mill-"obbligi ta' informazzjoni b'importanza speċjali f'termini tal-piżijiet li jimponu fuq in-negozji". Il-Pjan ta' Azzjoni tal-Istrategija l-ġdida tal-UE għas-Sahha tal-Annimali tipprevedi li l-Kummissjoni tissemplifika l-obbligi ta' informazzjoni matul l-introduzzjoni tal-identifikazzjoni elettronika tal-annimali bovini.

2.3 Meta ġew adottati r-regoli attwali għall-identifikazzjoni tal-annimali bovini fl-1997, l-identifikazzjoni elettronika ma kenitx żviluppata biżżejjed mill-aspett tekniku biex tiġi applikata għall-annimali bovini. L-identifikazzjoni elettronika bbażata fuq l-identifikazzjoni bil-frekwenza tar-radju (RFID) żviluppata b'mod konsiderevoli f'dawn l-aħhar għaxar snin u tagħmilha possibbli li jinqraw b'mod iżjed rapidu u korrett il-kodicijiet dwar kull animal direttament fis-sistemi kompjuterizzati. L-użu ta' sistemi ta' identifikazzjoni elettronika jista' jgħin fit-tnaqqis tal-piżijiet u l-formalitajiet amministrattivi, speċjalment meta

r-registru tar-razzett jinżamm f'format kompjuterizzat (li huwa l-każ għal numru dejjem ikbar ta' rziezet). Barra minn hekk, sistema aktar veloċi u aktar affidabbli tippermetti, fost l-oħrajn, qari aktar preċiż u aktar veloċi mit-tikketti konvenzjonali mal-widnejn, li jhaffef il-proċedura biex jiġu rrapportati l-movimenti tal-annimali fil-baży tad-data ċentrali u għalhekk tipprovdi traċċabbiltà aħjar u aktar veloċi tal-annimali infettati u/jew tal-ikel infettat.

2.4 L-identifikazzjoni elettronika diġà giet introdotta fl-UE għal għadd ta' speċijiet ta' annimali. Għadd ta' Stati Membri tal-Unjoni Ewropea bdew jużaw l-identifikazzjoni elettronika tal-annimali bovini fuq baży volontarja. Fin-nuqqas ta' standards tekniċi armonizzati fil-livell tal-UE, hemm il-periklu li l-Istati Membri individwali jużaw tipi differenti ta' sistemi ta' identifikazzjoni elettronika u readers differenti, bi frekwenzi RFID differenti. Dan il-proċess jista' jwassal għal nuqqas ta' armonizzazzjoni li jipperikola l-iskambju elettroniku tad-data, u minhabba f'hekk jintilfu l-benefiċċji tas-sistemi ta' identifikazzjoni elettronika.

2.5 Valutazzjoni tal-impatt ikkonkludiet li l-introduzzjoni tal-identifikazzjoni elettronika tal-annimali bovini fuq baży volontarja bhala għodda għall-identifikazzjoni uffiċjali tagħti lill-atturi ż-żmien meħtieġ biex jiffamiljarizzaw ruhhom ma' sistema bhal din. Għall-kuntrarju, l-implimentazzjoni obligatorja tal-identifikazzjoni elettronika jista' jkollha riperkussjonijiet ekonomiċi negattivi għal ċerti operaturi.

2.6 Ir-Regolament (KE) Nru 1760/2000 jipprevedi wkoll sistema ta' tikkettjar volontarju taċ-ċanga. Il-Kummissjoni identifikat in-nuqqasijiet ta' din is-sistema marbuta mal-piż u l-ispejjeż amministrattivi sproporzjonati, u n-nuqqas ta' applikazzjoni uniformi fl-Istati Membri kollha.

3. Il-proposti tal-Kummissjoni

3.1 Il-proposta tal-Kummissjoni (COM(2011) 525 finali) tqis ir-riżultati tal-konsultazzjonijiet li saru mal-partijiet interessati u r-riżultat tal-valutazzjoni tal-impatt. Il-Kummissjoni tippromponi l-introduzzjoni tal-identifikazzjoni elettronika tal-annimali bovini fuq baży volontarja. F'din is-sistema volontarja:

— L-annimali bovini jistgħu jiġu identifikati permezz ta' żewġ tikketti konvenzjonali mal-widnejn (is-sistema attwali), jew minn tikketta konvenzjonali vizibbli mal-widna u identifikatur elettroniku li jikkonforma mal-istandards armonizzati fil-livell tal-UE.

— Huwa previst ukoll li l-Istati Membri jistgħu jagħzlu sistema obligatorja fit-territorju tagħhom.

3.2 Il-proposta tirrevoka wkoll ir-reqwiżit ta' notifika fir-rigward tal-użu tal-indikazzjonijiet tat-tikkettjar volontarju addizzjonali minhabba l-ispejjeż u l-piż amministrattivi eċċessivi.

3.3 Il-proposta tadatta r-Regolament (KE) Nru 1760/2000 b'mod li jsir konformi mat-Trattat dwar il-Funzjonament tal-Unjoni Ewropea (TFUE).

3.4 Is-sistema proposta għall-identifikazzjoni elettronika tal-annimali bovini tinvolvi li tiġi emendata d-Direttiva tal-Kunsill 64/432/KEE fir-rigward tal-bażijiet tad-data kompjuterizzati li huma parti min-netwerk ta' sorveljanza fl-Istati Membri. L-elementi tal-bażijiet tad-data kompjuterizzati stipulati fid-Direttiva 64/432/KEE s'issa ma jinkludu l-ebda referenza għall-mezzi elettronici tal-identifikazzjoni. Abbażi ta' dan, iż-żewġ proposti COM(2011) 524 u COM(2011) 525 huma ppreżentati fl-istess pakkett leġislattiv.

Brussell, 7 ta' Dicembru 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill dwar id-definizzjoni, id-deskrizzjoni, id-preżentazzjoni, it-tikkettar, u l-protezzjoni tal-indikazzjonijiet ġeografici tal-prodotti tal-inbid aromatizzati”

COM(2011) 530 finali — 2011/0231 (COD)

(2012/C 43/15)

Relatur: **is-Sur ESPUNY MOYANO**

Nhar l-14 ta' Settembru 2011, il-Kunsill, u nhar il-15 ta' Settembru 2011, il-Parlament Ewropew, iddeċidew, b'konformità mal-Artikolu 43 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali dwar

il-Proposta għal Regolament tal-Parlament Ewropew u tal-Kunsill dwar id-definizzjoni, id-deskrizzjoni, id-preżentazzjoni, it-tikkettar, u l-protezzjoni tal-indikazzjonijiet ġeografici tal-prodotti tal-inbid aromatizzati

COM(2011) 530 finali — 2011/0231 (COD).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-21 ta' Novembru 2011.

Matul l-476 sessjoni plenarja tiegħu li saret fis-7 u t-8 ta' Diċembru 2011 (seduta tas-7 ta' Diċembru), il-Kumitat Ekonomiku u Soċjali Ewropew adotta din l-Opinjoni b'186 vot favur, 4 voti kontra u 8 astensjonijiet.

1. Konklużjonijiet u rakkomandazzjonijiet

1.1 Il-Kumitat Ekonomiku u Soċjali Ewropew jilqa' b'sodisfazzjon il-proposta għal Regolament dwar id-definizzjoni, id-deskrizzjoni, id-preżentazzjoni, it-tikkettar u l-protezzjoni tal-indikazzjonijiet ġeografici tal-prodotti tal-inbid aromatizzati, li tissemplifika, taġġorna u tissostitwixxi r-regoli speċifiċi tal-UE għal dawn il-prodotti (Regolament tal-Kunsill (KEE) Nru 1601/91 li jistabbilixxi regoli ġenerali dwar id-definizzjoni, id-deskrizzjoni u l-preżentazzjoni ta' nbejjed aromatizzati, xorb ibbażat fuq inbid aromatizzati u cocktails aromatizzati magħmula mill-prodotti tal-inbid⁽¹⁾ u r-Regolament tal-Kummissjoni (KE) Nru 122/94 dwar regoli relatati mal-aromatizzazzjoni u ż-żieda tal-alkohol f'ċertu prodotti⁽²⁾).

1.2 Il-KESE jinnota li din il-proposta għal Regolament hija essenzjalment limitata li tissemplifika u timmodernizza din is-sistema, li ppermettiet li s-suq intern ta' dawn il-prodotti jiffunzjona tajjeb waqt li assigurat li l-konsumaturi jingħataw l-informazzjoni korretta u l-protezzjoni, bil-ghan li tiġi konformi mal-iżviluppi legiſlattivi fil-qasam tal-politika dwar il-kwalità tal-inbid, ir-regoli tad-WTO u d-dispożizzjonijiet tat-Trattat dwar il-Funzjonament tal-Unjoni Ewropea (“it-Trattat”). It-tibdil ta' natura tekniku introdott ippermetta dan it-titjib li ġej:

— it-titjib tal-applikabbiltà, il-legiġbiltà u ċ-ċarezza tal-legiſlazzjoni tal-Unjoni dwar il-prodotti tal-inbid aromatizzati;

— it-tiſiħ u l-aġġornament tal-politika ta' kwalità għal dawn il-prodotti billi tiżied ir-reputazzjoni u l-kwalità miksuba minnhom fis-suq intern u fis-suq globali fuq il-bażi tad-definizzjonijiet attwalment fis-seħħ, billi jiġu aġġornati ċerti

denominazzjonijiet tal-bejgħ u tithalla ż-żieda fil-livell tal-inbid minflok ma jiżied direttament l-alkohol agrikolu, u b'hekk jiġi assigurat li l-konsumatur ikun infurmat tajjeb;

— l-addattament tar-regoli għall-produzzjoni ta' dawn il-prodotti għar-rekwiziti u l-possibbiltajiet tekniċi godda;

— l-adattament tar-regoli tal-Unjoni għar-rekwiziti tad-WTO, inkluż il-Ftehim TRIPS;

— l-aġġornament tal-kriterji li jiggwidaw l-għarfien tal-indikazzjonijiet ġeografici godda.

2. Introduzzjoni

2.1 Il-Kummissjoni Ewropea tippromovi li jiġu aġġornati r-regoli applikabbli għad-definizzjoni, id-deskrizzjoni, id-preżentazzjoni, it-tikkettar u l-protezzjoni tal-indikazzjonijiet ġeografici tal-prodotti tal-inbid aromatizzati, sabiex jissahhu r-reputazzjoni u l-kwalità li kisbu dawn il-prodotti fis-suq intern u fis-suq globali, bil-ghan li jitqiesu l-innovazzjonijiet teknoloġiċi, l-iżvilupp tas-swieq u l-istennijiet tal-konsumaturi filwaqt li jinżammu l-metodi tradizzjonali ta' produzzjoni.

2.2 Il-Kummissjoni Ewropea tippromovi li dan ir-Regolament jiġi applikat għall-prodotti kollha tal-inbid aromatizzati ikkumercjalizzati fis-suq tal-UE, irrISPETTIVAMENT minn jekk ġewx prodotti fl-Istati Membri jew f'pajjiżi terzi bil-ghan li tiġi garantita l-protezzjoni tal-interessi tal-konsumaturi, kif ukoll għall-prodotti ta' dan it-tip li jiġu prodotti fl-Unjoni għall-espportazzjoni bil-ghan li tissahha ir-reputazzjoni tal-prodotti tal-inbid aromatizzati fis-suq globali.

⁽¹⁾ ĠU L 149, 14.6.1991, p. 1

⁽²⁾ ĠU L 21, 26.1.1994, p. 7

2.3 Il-proposta bażikament iżżomm id-definizzjonijiet tradizzjonali tal-prodotti tal-inbid aromatizzati skont il-prattiki tradizzjonali tal-kwalità, iżda ġew aġġornati u mtejba fid-dawl tal-iżvilupp teknoloġiku, waqt li b'mod partikolari tithalla ż-żieda fil-livell tal-inbid minflok ma jiżdied direttament l-alkohol agrikolu. Għal ċerti prodotti fil-kategorija ta' xorb aromatizzati ibbażat fuq inbid, huwa propost li jitnaqqas sostanzjalment il-livell alkoholiku minimu mehtieg sabiex tintlahaq domanda dejjem tikber mill-konsumaturi għal prodotti b'livell inqas, u fid-dawl tal-iżviluppi teknoloġiċi li jippermettu li tiġi pprovduta kwalità li qabel setgħet tiġi garantita biss b'livelli minimi ta' alkohol oghla. Huma stabbiliti wkoll miżuri speċifiċi dwar id-deskrizzjoni u l-preżentazzjoni ta' dawn il-prodotti, li jikkomplementaw il-leġislazzjoni orizzontali tal-Unjoni fir-rigward tat-tikkettar tal-prodotti tal-ikel bil-għan li jiġi evitat li prodotti oħra li ma jilhqux ir-rekwiżiti stabbiliti f'dan ir-Regolament jużaw hażin id-denominazzjonijiet tal-bejgħ tal-prodotti tal-inbid aromatizzati.

2.4 Il-proposta tistabbilixxi li l-prodotti tal-inbid aromatizzati għandhom jiġu prodotti skont regoli ta' produzzjoni li jggarantixxu li jintlahaq l-aspettattivi tal-konsumatur fir-rigward tal-kwalità u l-metodi ta' produzzjoni. Sabiex jiġu ssodisfati l-istandards internazzjonali f'dan il-qasam, b'konformità mad-dispożizzjonijiet tal-prodotti tal-inbid, dawn ir-regoli għandhom jiġu bbażati, bhala regola ġenerali, fuq ir-rakkomandazzjonijiet ippubblikati mill-Organizzazzjoni Internazzjonali tad-Dielja u l-Inbid (I-OIV).

2.5 Il-proposta tqis regoli speċifiċi fir-rigward tal-protezzjoni tal-indikazzjonijiet ġeografici ta' dawn il-prodotti, li mhumiex koperti mill-kamp ta' applikazzjoni tar-Regolament Nru XXXX/20SS tal-Parlament Ewropew u tal-Kunsill [COM(2010) 733 finali] dwar l-iskemi tal-kwalità tal-prodotti agrikoli, tar-Regolament Nru XXXX/20SS tal-Parlament Ewropew u tal-Kunsill [COM(2010) 799 finali] li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (ir-Regolament dwar l-OKS unika) u tar-Regolament (KE) Nru 110/2008 tal-Parlament Ewropew u tal-Kunsill dwar id-definizzjoni, id-deskrizzjoni, il-preżentazzjoni, it-tikkettar, u l-protezzjoni ta' indikazzjonijiet ġeografici, ta' xorb spirituz u li jhassar ir-Regolament tal-Kunsill (KEE) Nru 1576/89. Il-proposta tistabbilixxi wkoll proċedura Komunitarja għar-registrazzjoni, il-konformità, il-modifika u t-thassir

possibbli tal-indikazzjonijiet ġeografici tal-pajjiżi terzi u tal-Unjoni b'konformità mal-iskema prevista għall-prodotti tas-settur tal-inbid.

2.6 Il-proposta tippredvi wkoll l-aġġustamenti neċessarji sabiex il-kompetenzi mogħtija lill-Kummissjoni skont ir-Regolament (KEE) Nru 1601/91 u r-Regolament (KE) Nru 122/94 jiġu allinjati mal-Artikoli 290 u 291 tat-Trattat.

2.7 Il-proposta m'għandhiex implikazzjoni finanzjarja fuq il-baġit tal-UE.

3. Kummmenti

3.1 Il-KESE jilqa' b'sodisfazzjon il-Proposta għal Regolament dwar id-definizzjoni, id-deskrizzjoni, il-preżentazzjoni, it-tikkettar, u l-protezzjoni tal-indikazzjonijiet ġeografici tal-prodotti tal-inbid aromatizzati.

3.2 Il-prodotti tal-inbid aromatizzati huma importanti għall-konsumaturi, il-produtturi u s-settur agrikolu tal-Unjoni. L-UE tirrappreżenta madwar 90 % tal-produzzjoni globali ta' dawn il-prodotti (madwar tliet miljun ettolitr fis-sena) u tikkonsma madwar żewġ miljun ettolitr fis-sena. Il-pajjiżi produtturi prinċipali fl-UE huma l-Italja, Franza, Spanja u l-Ġermanja minkejja li jeżistu prodotti tradizzjonali li għandhom l-għerquq tagħhom fil-kulturi ta' hafna Stati Membri oħra, kemm fit-Tramuntana kif ukoll fiċ-Ċentru u fil-Lvant. Dawn il-prodotti, barra minn hekk, jirrappreżentaw suq importanti hafna f'termini kwantitattivi u kwalitattivi għall-katina ta' valur tas-settur tal-inbid Ewropew, li joffru hrug stabbli għall-produzzjoni Ewropea tal-inbid, b'mod partikolari l-inbid abjad, u li jikkontribwixxu għall-bilanċ tas-suq tal-inbid u għat-tishih tal-kompetittività tiegħu, li huwa wiehed mill-oġettivi essenzjali tal-Politika Agrikola Komuni għal dan is-settur.

3.3 Il-miżuri proposti jikkontribwixxu sabiex tissaħħaħ ir-reputazzjoni li kisbu dawn il-prodotti fis-suq intern u fis-suq globali, billi jżommu l-metodi tradizzjonali tagħhom ta' produzzjoni u jippermettu l-adattament għad-domanda tal-konsumaturi u għall-innovazzjoni teknoloġika meta din tgħin sabiex titjeb il-kwalità, waqt li jiġi assigurat livell għoli ta' protezzjoni tal-konsumaturi, it-trasparenza tas-suq u l-kundizzjonijiet għal kompetizzjoni leali bejn l-operaturi.

Brussell, 7 ta' Dicembru 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku Soċjali Ewropew dwar “Proposta għal Direttiva tal-Parlament Ewropew u tal-Kunsill li temenda d-Direttiva 2008/106/KE tal-Parlament Ewropew u tal-Kunsill dwar il-livell minimu ta’ taħriġ tal-baħhara”

COM(2011) 555 finali — 2011/0239 (COD)

(2012/C 43/16)

Relatur: **Dr BREDIMA**

Nhar it-30 u t-28 ta’ Settembru 2011, il-Kunsill tal-Unjoni Ewropea u l-Parlament Ewropew rispettivament, iddeċidew, b’konformità mal-Artikoli 100(2) u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill li temenda d-Direttiva 2008/106/KE tal-Parlament Ewropew u tal-Kunsill dwar il-livell minimu ta’ taħriġ tal-baħhara

COM(2011) 555 finali — 2011/0239 (COD).

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-23 ta’ Novembru 2011.

Matul l-476 sessjoni plenarja tiegħu li saret fis-7 u t-8 ta’ Diċembru 2011 (seduta tas-7 ta’ Diċembru), il-Kumitat Ekonomiku u Soċjali Ewropew adotta din l-Opinjoni b’176 vot favur, 3 voti kontra u 10 astensjonijiet.

1. Konkluzjonijiet u rakkomandazzjonijiet

1.1 Tahriġ marittimu aġġornat huwa kruċjali sabiex il-professjonijiet marittimi fl-UE jkunu attraenti u biex iwitti t-triq għal sikurezza u sigurtà marittima akbar. L-gharfien marittimu huwa ta’ importanza strateġika sabiex l-UE żżomm il-pożizzjoni mexxejja marittima tagħha mad-dinja kollha.

1.2 Il-KESE jappoġġja l-abbozz ta’ Direttiva li jallinja d-Direttiva 2008/106/KE dwar il-livell minimu ta’ taħriġ tal-baħhara bl-emendi ta’ Manila (2010) għall-Konvenzjoni Internazzjonali dwar Standards ta’ Tahriġ, Ċertifikazzjoni u Għassa għall-Baħhara (il-Konvenzjoni STCW) tal-1978.

1.3 Huwa vitali li l-Istati Membri tal-UE jadottaw id-Direttiva proposta peress li sal-2012 it-tahriġ tal-baħhara ser ikun soġġett għal regoli ġodda fir-rigward tal-kapaċitajiet, il-profil professjonali, is-sikurezza u ċ-ċertifikazzjoni fuq bażi globali bħala riżultat tad-dhul fis-seħh tal-Emendi ta’ Manila għall-Konvenzjoni STCW.

1.4 Il-KESE ma jaqbilx mal-formulazzjoni proposta tal-Artikolu 15 (11) li “l-Istati Membri jistgħu jawtorizzaw jew jirreġistraw ftehimiet kollettivi li jippermettu eċċezzjonijiet għas-sigħat meħtieġa ta’ mistrieħ [tal-baħhara]”. Id-Direttiva tal-UE m’għandhiex tiddevja mill-formulazzjoni tat-test tal-leġislazzjoni internazzjonali u tal-UE eżistenti, b’mod speċjali l-Konvenzjoni ILO 180, il-Konvenzjoni dwar ix-Xogħol Marittimu tal-ILO 2006 u d-Direttiva 1999/63/KE. Din id-Direttiva tal-aħħar li tikkonċerna l-organizzazzjoni tal-hinijiet tax-xogħol tal-baħhara giet konkluzja wara negozjati twal u diffiċli fost l-imsieħba soċjali u r-riżultat tad-djalogu soċjali għandu jiġi rissettat mill-istituzzjonijiet tal-UE.

1.5 Il-KESE jipproponi li fid-Direttiva proposta jiġi speċifikat il-format standardizzat għar-reġistrazzjoni tas-sigħat ta’ mistrieħ u s-sigħat tax-xogħol. Il-format standardizzat jista’ jirreferi għal-Linji Gwida IMO/ILO għall-iżvilupp ta’ tabelli tal-arranġamenti tax-xogħol tal-baħhara fuq il-bastimenti u l-formati tar-reġistrazzjonijiet tas-sigħat ta’ xogħol u s-sigħat ta’ mistrieħ.

1.6 Filwaqt li l-Konvenzjoni STCW ser tidhol fis-seħh fl-1 ta’ Jannar 2012, il-KESE jinnota li d-Direttiva proposta mhux ser tidhol fis-seħh qabel Lulju 2012 minhabba l-proċeduri legiſlativi preparatorji fil-Kunsill tal-UE u l-Parlament. Il-KESE jiġbed l-attenzjoni għall-fatt li ser ikun hemm problemi mal-kontroll mill-Istat tal-port barra mill-UE fir-rigward tas-sigħat il-ġodda ta’ mistrieħ għall-baħhara u l-baħhara tal-UE mhux ser ikollhom iċ-ċertifikazzjoni STCW 2010 f’fażi bikrija. Tinħtieġ kjarifika legali.

1.7 Fir-rigward tal-valutazzjoni ta’ pajjiżi terzi sabiex jiġu rikonoxxuti l-istituti u ċ-ċertifikati ta’ taħriġ tagħhom, il-KESE jemmen li l-estensjoni attwali ta’ tliet xhur għal tmintax-il xahar hija realistika sabiex jitqies l-ammont kbri ta’ xogħol għall-pajjiżi marittimi u n-nuqqas ta’ riżorsi fil-pajjiżi mhux marittimi.

1.8 Il-KESE jqis bħala pożittiv li l-Istati Membri tal-UE ser ikunu meħtieġa jipprovdu informazzjoni standardizzata lill-Kummissjoni Ewropea dwar iċ-ċertifikazzjoni tal-baħhara għal analiżi statistika.

1.9 Il-KESE jipproponi li fid-Direttiva proposta tiġi inkluża d-definizzjoni tal-baħhara ordinarji elettrotekniki skont id-dispożizzjonijiet tal-Konvenzjoni STCW.

1.10 Il-KESE jhegġegħ lill-Kummissjoni u lill-Istati Membri jeżaminaw bhala kwistjoni urgenti t-taħriġ tal-baħhara kontra l-piraterija minhabba ż-żieda fl-attakki ta' piraterija fuq bażi dinjija. Dan it-taħriġ għandu jibbaża fuq l-Aqwa Prattiki ta' Ġestjoni tan-NU u l-Kodiċi Internazzjonali ta' Sigurtà għall-Bastimenti u Portijiet (ISPS).

2. Dahla

2.1 Is-soluzzjoni għal tbahħir bi profitt tinsab fil-kwalità tat-taħriġ provdut lill-baħhara. Anki fi żmien ta' taqlib ekonomiku dinji, it-taħriġ marittimu m'għandux jitqies bhala spiża iżda bhala investiment. It-taħriġ marittimu huwa mezz li jwassal għal sikurezza u sigurtà marittima ikbar.

2.2 Il-Konvenzjoni dwar l-Istandards tat-Taħriġ, iċ-Ċertifikazzjoni u s-Sorveljanza tal-Baħhara (STCW) (1978) adottata mill-Organizzazzjoni Marittima Internazzjonali (IMO) tikkonċerna primarjament ir-rekwiżiti għat-taħriġ tal-uffiċjali. L-STCW oriġinarjament giet emendata fl-1995 u f'Ġunju 2010 mill-emendi ta' Manila.

2.3 F'opinjonijiet preċedenti⁽¹⁾, il-KESE enfasizza l-importanza tal-gharfien marittimu Ewropew, il-konformità mad-Direttivi tal-UE mal-Konvenzjoni STCW u t-titjib fl-edukazzjoni marittima bhala wahda mill-azzjonijiet ewlenin sabiex iż-żgħażaġh jiġu attirati lejn karrieri marittimi (il-Konferenza dwar "Nagħmlu l-Professjonijiet Marittimi aktar attraenti fl-UE" organizzata mill-KESE fil-11 ta' Marzu 2010). Huwa vitali li l-UE żżomm il-ġabra ta' 250 000 baħhar peress li jekk titlifhom, iż-żewġ miljun persuna u aktar li jaħdmu fir-raggruppament marittimu tal-UE jstgħu jitilqu wkoll. Għaldaqstant, taħriġ marittimu mtejjeb huwa ta' importanza strateġika għaž-żamma tal-pożizzjoni marittima ta' tmexxija tal-UE mad-dinja kollha.

2.4 L-iskop doppju tal-abbozz tad-Direttiva li temenda d-Direttiva 2008/106/KE huwa: l-ewwel nett li l-ligi tal-UE titfassel b'regoli internazzjonali billi tiġi trasposta l-Konvenzjoni STCW (1978) tal-IMO adottata fil-Konferenza ta' Manila (2010), u t-tieni nett li jiġu stabbiliti r-rekwiżiti biex l-Istati Membri tal-UE jipprovdu informazzjoni rigward iċ-ċertifikati u jestendu l-perjodu għar-rikonoxximent ta' sistemi edukattivi ta' pajjiżi terzi.

(¹) ĠU C 168, 20.7.2007, p. 50-56
 ĠU C 211, 19.8.2008, p. 31-36
 ĠU C 255, 22.9.2010, p. 103-109
 ĠU C 248, 25.8.2011, p. 22-30
 ĠU C 14, 16.1.2001, p. 41
 ĠU C 80, 3.4.2002, p. 9-14
 ĠU C 133, 6.6.2003, p. 23-25
 ĠU C 157, 28.6.2005, p. 42-47
 ĠU C 157, 28.6.2005, p. 53-55
 ĠU C 97, 28.4.2007, p. 33-34
 ĠU C 151, 17.6.2008, p. 35

L-istandards internazzjonali l-ġodda ser ikunu applikabbli mill-1 ta' Jannar 2012. L-iskadenza proposta għall-implimentazzjoni fil-livell tal-UE hija l-31 ta' Diċembru 2012. Ir-riżultat finali ser ikun li tiġi żgurata applikazzjoni uniformi tal-STCW mtejba mill-Istati Membri tal-UE u jiġi żgurat li l-baħhara li jaħdmu fuq bastimenti li jtajru l-bandiera tal-UE u li għandhom ċertifikati li nharġu minn pajjiżi mhux tal-UE jkunu mħarrġin tajjeb.

3. Kummenti ġenerali

3.1 Sal-2012, it-taħriġ tal-baħhara ser ikun suġġett għal regoli ġodda fir-rigward tal-hiliet, il-profil professjonali, is-sikurezza u ċ-ċertifikazzjoni. It-taħriġ u ċ-ċertifikazzjoni huma ta' importanza assoluta għas-sikurezza marittima peress li l-incidenti iktar faċli jiġri fil-każ ta' nuqqas ta' taħriġ u ċertifikazzjoni tajba. Il-Konvenzjoni STCW tal-IMO hija wahda mill-erba' Konvenzjonijiet marittimi minn ta' quddiem fuq bażi dinjija. It-tlieta l-oħra huma: il-Konvenzjoni Internazzjonali dwar is-Sigurtà tal-Ħajja fuq il-Baħar (SOLAS), il-Konvenzjoni Internazzjonali dwar il-Prevenzjoni tat-Tniġġis Marittimu (MARPOL) u l-Konvenzjoni dwar ix-Xogħol Marittimu (MLC). Peress li l-Istati Membri tal-UE huma wkoll firmatarji tal-Konvenzjoni, huwa importanti li l-leġislazzjoni internazzjonali u dik Ewropea jkunu allinjati flimkien. Dawn l-emendi jwasslu għal standards oghla fir-rigward ta': saħha medika, saħha għax-xogħol, u abbuż tal-alkoħol, u l-introduzzjoni ta' profili professjonali ġodda bħalma huma "baħhara kapaċi" u "uffiċjali elettrotekniki", taħriġ relatat mas-sikurezza għall-baħhara kollha, u tipi ta' ċertifikati aktar sempliċi u ċari. L-abbozz tad-Direttiva jinkludi titjib fir-rigward tal-proċeduri (eż. komitologija u r-rikonoxximent ta' skejjet statali terzi) u r-rekwiżit li l-Istati Membri għandhom jipprovdu statistika dwar it-taħriġ tal-baħhara.

3.2 Il-KESE jappoġġja l-proposta li għandha l-ghan tallinja d-Direttiva 2008/106/KE dwar il-livell minimu ta' taħriġ tal-baħhara bl-emendi ta' Manila għall-Konvenzjoni STCW. Din tippromponi li l-Kummissjoni Ewropea għandha tiżgura sew it-tweġġiq tad-Direttiva STCW mill-Istati Membri u tinsisti fuq ir-rispett għall-Konvenzjoni STCW meta jiġu valutati pajjiżi terzi għall-iskop tar-rikonoxximent tal-istituti u ċ-ċertifikati ta' taħriġ tagħhom. Minkejja li b'mod estensiv il-proposta hija traspożizzjoni kelma b'kelma tal-Emendi ta' Manila fil-ligi tal-UE, din tissugġerixxi wkoll tibdiliet moderati għad-dispożizzjonijiet Ewropej eżistenti fir-rigward tar-rikonoxximent taċ-ċertifikati tal-baħhara.

3.3 Il-KESE jinnota li t-Task Force dwar l-Impjiegi u l-Kompetittività Marittima tal-Kummissjoni Ewropea (DG MOVE) (Lulju 2011) irrakkomandat proposti sabiex il-Ftehim ta' Manila għall-Konvenzjoni STCW jiddaħhal fil-ligi tal-UE. L-istandardizzazzjoni tat-taħriġ fil-livell globali tippermetti li l-bastimenti Ewropej ikollhom baħhara mħarrġin sew irrispettivament minn fejn l-ekwipaġġ jiġi mħarrġ. Kif stqarr il-Kummissarju għat-trasport, is-Sur Kallas, "peress li t-trasport marittimu huwa industrija globali, huwa vitali wkoll li jiġu stabbiliti standards minimi għat-taħriġ fuq skala internazzjonali".

3.4 Fl-opinjoni riċenti tiegħu dwar il-White Paper dwar it-Trasport (opinijoni dwar il-White Paper: Lejn sistema tat-trasport kompetittiva u li tuża r-riżorsi b'mod effiċjenti – CESE 1607/2011 tas-26 ta' Ottubru 2011 – relatur: is-Sur Coulon, korelatur: is-Sur Back), il-KESE tenna li "il-leġislazzjoni tal-UE għandha tikkonforma bis-shih mal-leġislazzjoni internazzjonali, b'mod partikolari (...) l-Istandards ta' Tahriġ, Ċertifikazzjoni u Għassa għall-Baħhara (STCW) tal-Organizzazzjoni Marittima Internazzjonali (IMO)".

3.5 Ir-riċerka li saret dan l-aħħar taġti evidenza li hemm problema inkwetanti ta' ċertifikazzjoni frodulent, b'mod partikolari fost il-baħhara ordinarji, fis-suq tax-xogħol internazzjonali, li jagħmlu ċ-ċertifikazzjoni tagħhom dubjuża. Barra minn hekk, hafna mill-baħhara ordinarji minn pajjiżi mhux tal-UE mhumiex disponibbli biex ipattu għal kwalunkwe nuqqas ta' baħhara ordinarji tal-UE mis-swieq tax-xogħol minhabba differenzi kulturali, problemi tal-lingwa u restrizzjonijiet tal-impjeg⁽²⁾.

4. Kummenti speċifiċi

4.1 Artikolu 15(9) (Format standardizzat għar-reġistrazzjonijiet ta' sigħat kuljum ta' mistrieh)

4.1.1 L-Artikolu 15(9) ma jispeċifikax format standardizzat għar-reġistrazzjoni tas-sigħat ta' mistrieh u s-sigħat ta' xogħol, li l-amministrazzjonijiet huma mehtieġa jzommu. It-taqsim A-VIII/l, paragrafu 7, tal-Konvenzjoni STCW, kif emendata mill-Ftehim ta' Manila, tirreferi għal-Linji Gwida tal-IMO/ILO għall-iżvilupp ta' tabelli tal-arranġamenti tax-xogħol tal-baħhara fuq il-bastimenti u l-formati tar-reġistrazzjonijiet tas-sigħat ta' xogħol u s-sigħat ta' mistrieh. Barra minn hekk, hemm inkluzja wkoll referenza għal format standardizzat fir-rigward tas-sigħat ta' xogħol u s-sigħat ta' mistrieh fir-Regolament 2.3 – Standard A2.3 paragrafi 10 u 11, tal-Konvenzjoni dwar ix-Xogħol Marittimu tal-ILO.

4.1.2 Il-KESE jipproponi li fl-abbozz tad-Direttiva jiġi speċifikat il-format standardizzat għar-reġistrazzjoni tas-sigħat ta' mistrieh u s-sigħat tax-xogħol. Il-format standardizzat għandu jirreferi għal-Linji Gwida IMO/ILO għall-iżvilupp ta' tabelli tal-arranġamenti tax-xogħol tal-baħhara fuq il-bastimenti u l-formati tar-reġistrazzjonijiet tas-sigħat ta' xogħol u s-sigħat ta' mistrieh.

4.2 Artikolu 15(11) (sigħat ta' mistrieh)

4.2.1 Il-formulazzjoni riveduta tat-test tal-Artikolu 15(11) tgħid li "l-Istati Membri jistgħu jawtorizzaw jew jirreġistraw ftehimiet kollettivi li jippermettu eċċezzjonijiet għas-sigħat mehtieġa ta' mistrieh". Din tirrappreżenta tnaqqis importanti mill-formulazzjoni stabbilita fil-leġislazzjoni internazzjonali u Ewropea eżistenti, b'mod speċjali l-Konvenzjoni STCW riveduta u l-Konvenzjoni tal-ILO nru 180 (u għaldaqstant il-Konvenzjoni dwar ix-Xogħol Marittimu tal-ILO).

4.2.2 Il-formulazzjoni tat-test fl-Artikolu 15, paragrafu 11, hija differenti minn dik li tinsab fid-Direttiva 1999/63/KE tal-21 ta' Ġunju 1999 li tikkoncerna l-Ftehim dwar l-organizzazzjoni tal-hinijiet tax-xogħol tal-baħhara finalizzati mill-Assoċjazzjoni tas-Sidien tal-Vapuri tal-Komunità Ewropea (ECSA) u l-Federazzjoni Ewropea tal-Haddiema tat-Trasport (ETF). Dawn il-ftehimiet huma r-riżultati ta' negozjati twal u diffiċli fost l-imsieħba soċjali u r-riżultat aħhari ta' dawn in-negozjati jirrappreżenta bilanċ delikat. Kwalunkwe emenda jew modifika fil-formulazzjoni ta' Fteħima tal-imsieħba soċjali għandha sseħħ permezz ta' diskussjonijiet u negozjati fost l-imsieħba soċjali. Il-formulazzjoni – dejqa – il-ġdida tal-Artikolu 15, paragrafu 11, mhijiex riflessjoni ta' diskussjoni jew negozjati fost l-imsieħba soċjali. Din giet introdotta mill-Kummissjoni Ewropea mingħajr l-ebda konsultazzjoni tal-imsieħba soċjali minn qabel. Il-KESE jhegġeg lill-Kummissjoni tirrispetta l-formulazzjoni stabbilita fid-Direttiva 1999/63/KE li tikkoncerna l-Ftehim tal-imsieħba soċjali dwar l-organizzazzjoni tal-hinijiet tax-xogħol tal-baħhara

4.3 Dhul fis-seħħ tad-Direttiva l-ġdida

4.3.1 L-emendi ta' Manila għall-Konvenzjoni STCW għandhom jidhru fis-seħħ fl-1 ta' Jannar 2012. Madankollu, filwaqt li kkunsidrat il-proċedura leġislattiva ordinarja fil-Kunsill tal-Ministri u l-Parlament Ewropew, il-Kummissjoni Ewropea antiċipat li "minhabba li f'dak iż-żmien din il-proposta tkun għadha ma gietx adottata, huwa previst li d-direttiva proposta għandha tidhol fis-seħħ malli tiġi ppubblikata f'Il-Ġurnal Uffiċjali".

4.3.2 Minhabba dewmien fl-adozzjoni tad-Direttiva, ser ikun hemm paradoss legali, jiġifieri kunflitt bejn il-Ftehim ta' Manila dwar l-STCW u d-Direttiva STCW riveduta, b'mod partikolari fir-rigward tad-data tad-dhul fis-seħħ. Jew l-Istati Membri ma jharsux l-obbligi internazzjonali tagħhom fl-ewwel ta' Jannar 2012 jew jekk jirratifikaw il-Konvenzjoni ma jharsux id-Direttiva STCW eżistenti. L-Istati Membri x'aktarx ser jistennew ir-riżultat finali tad-Direttiva qabel jirratifikaw il-Ftehim ta' Manila. Matul dak iż-żmien, il-bastimenti li jtajru l-bandiera tal-UE ser ikomplu jagħmlu kummerċ lejn u minn pajjiżi terzi li jista' jkun li jkunu diġà rratifikaw il-Ftehim ta' Manila. Dan ser johloq problema serja għall-bastimenti li jtajru l-bandiera tal-UE peress li l-istati tal-bandiera tal-UE ma jkunux għadhom bdew isegwu r-regoli tal-Ftehim ta' Manila.

4.3.3 Il-KESE jiġbed l-attenzjoni għall-fatt li ser ikun hemm problemi mal-kontroll mill-Istat tal-port barra mill-UE, b'mod partikolari dwar id-dispożizzjonijiet dwar is-sigħat ta' mistrieh il-ġodda. Dan it-thassib jirrelata mal-applikazzjoni tar-rekwiziti l-ġodda dwar is-sigħat ta' mistrieh il-ġodda. Għandu jiġi rikonnoxxut li whud mill-bastimenti li jtajru l-bandiera tal-UE jista' jkollhom problemi bil-kontroll mill-Istat tal-port fil-portijiet mhux tal-UE. Hemm il-possibbiltà li l-baħhara tal-UE ma jibqgħux kompetittivi peress li ma jkollhomx iċ-ċertifikazzjoni STCW 2010 f'fażi bikrija. Barra minn hekk, ser ikun hemm problemi bil-validità taċ-ċertifikazzjoni u l-effett fuq il-perjodi ta' validità għall-approvazzjonijiet mahruġa lill-baħhara tal-UE minn pajjiżi mhux tal-UE. Fid-dawl ta' dan kollu, tinhtieġ kjari-fika legali.

(²) ĠU C 80, 3.4.2002, p. 9-14

4.4 *Ir-rikonoxximent tas-Sistemi Edukattivi/ta' Ċertifikazzjoni ta' Pajjiżi Terzi*

4.4.1 Fir-rigward tal-valutazzjoni tal-pajjiżi terzi għall-iskop ta' rikonoxximent tal-istituti u ċ-ċertifikati tat-taħriġ tagħhom, il-proposta testendi l-iskadenza attwali ta' tliet xhur għal tmin-tax-il xahar. Uħud mill-Istati Membri jridu skadenza itwal minhabba l-ammont kbir ta' xogħol li dan jimplika għan-nazzjonijiet marittimi (eż. Malta) jew minhabba n-nuqqas ta' riżorsi fil-pajjiżi mhux marittimi. Il-KESE jinnota li l-estensjoni hija realistika sabiex jitqies l-ammont kbir ta' xogħol għan-nazzjonijiet marittimi.

4.5 *Sistema ta' Informazzjoni tal-STCW*

4.5.1 Il-Kummissjoni jiddispjaċiha li teżisti data mhux preċiża dwar iċ-ċertifikati. Hija tipproponi li jsir għbir armonizzat u konsistenti ta' informazzjoni eżistenti fir-reġistri nazzjonali. Il-KESE jqis pożittiv li l-Istati Membri tal-UE ser ikunu meħtieġa jipprovdu informazzjoni standardizzata lill-Kummissjoni Ewropea dwar iċ-ċertifikazzjoni tal-baħħara għal analiżi statistika. L-użu tas-Sistema ta' Informazzjoni tal-STCW tal-EMSA bħala pjattaforma għall-għbir tal-informazzjoni mitluba ser jgħin lill-industrija tikkalkula u tagħmel stima tal-provvista u d-domanda futura tal-baħħara.

4.6 *Baħħara ordinarji elettrotekniki*

4.6.1 Filwaqt li l-abbozz tad-Direttiva jirreferi għar-Regolament III/7, id-definizzjoni tal-baħħara ordinarji elettrotekniki, hekk kif stipulata fir-Regolament I/1 (36), għadha ma gietx miżjuda fil-proposta l-ġdida għal Direttiva.

4.6.2 Il-KESE jipproponi li l-abbozz tad-Direttiva għandu jinkludi d-definizzjoni ta' baħħara ordinarji elettrotekniki mir-Regolament I/1 (36) tal-Konvenzjoni STCW li tgħid hekk: "Baħħar ordinarju elettrotekniku tfisser baħħar ordinarju kwalifikat skont id-dispożizzjonijiet tar-Regolament III/7 tal-Konvenzjoni".

4.7 *Taħriġ kontra l-piraterija*

4.7.1 Il-KESE jantiċipa li t-taħriġ tal-baħħara kontra l-piraterija ser ikun meħtieġ bħala kwistjoni ta' urġenza minhabba ż-żieda tal-fenomenu tal-piraterija u r-riperkussjonijiet ta' dan fuq il-baħħara. Għaldaqstant, huwa jhegġeg lill-Kummissjoni teżamina din il-kwistjoni mal-Istati Membri filwaqt li tqis id-dispożizzjonijiet rilevanti tal-Aqwa Prattiki ta' Ġestjoni tan-NU (għall-Piraterija) u l-Kodiċi Internazzjonali ta' Sigurtà għall-Bastimenti u Portijiet (ISPS).

Brussell, 7 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni: Kummerċ, Tkabbir u Affarijiet Dinjija — Il-Politika tal-Kummerċ bhala element prinċipali mill-Istrateġija tal-UE 2020”

COM(2010) 612 finali

(2012/C 43/17)

Relatur: **is-Sinjura PICHENOT**

Nhar id-9 ta' Novembru 2010, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Kummerċ, tkabbir u affarijiet dinjija — Il-Politika tal-Kummerċ bhala element prinċipali mill-Istrateġija tal-UE 2020

COM(2010) 612 finali.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-22 ta' Novembru 2011.

Matul l-476 sessjoni plenarja tiegħu li saret fis-7 u t-8 ta' Diċembru (seduta tas-7 ta' Diċembru 2011), il-Kumitat Ekonomiku u Soċjali Ewropew adotta din l-opinjoni b'185 voti favur, vot wiehed kontra u 5 astensjonijiet.

1. Konklużjonijiet u rakkomandazzjonijiet

1.1 Fl-aħħar tal-2010, il-Kummissjoni Ewropea ppubblikat komunikazzjoni ġdida fi żmien meta l-kummerċ internazzjonali għaddej minn bidliet profondi li jiddistingwu l-proċess attwali mill-faġi preċedenti tal-globalizzazzjoni. Politika tal-kummerċ tal-UE, li hija wkoll dimensjoni esterna tal-Istrateġija UE 2020 ⁽¹⁾, għandha tiżgura li l-iskambji jikkontribwixxu tajjeb għal tkabbir fit-tul - li bħalissa huwa element nieqes biex nohorġu mill-kriżi - filwaqt li tiġi ggarantita s-sostenibbiltà tal-ekonomija soċjali tas-suq u billi jingħata appoġġ għal tranżizzjoni lejn ekonomija li ffit tuża karbonju.

1.2 Il-Kumitat jinnota b'interess li din il-“politika kummerċjali riveduta” pprezentata fil-Komunikazzjoni “Kummerċ, Tkabbir u Affarijiet Dinjija” ⁽²⁾ tikkostitwixxi pass ‘il quddiem u tiċċara b'mod utli l-prijoritajiet kummerċjali li ġejjin b'rabta mal-Istrateġija UE 2020 tal-Unjoni:

- il-ftuh tal-kummerċ adattat għat-tibdil ġeografiku tal-iskambji lejn l-Asja,
- ir-rabta kruċjali mas-sigurtà tal-provvista tal-materja prima u l-enerġija,
- l-importanza kbira tal-ostakli għall-kummerċ u għall-investiment (nontariffarji jew regolatorji), inkluż fl-aċċess għall-akkwist pubbliku,

⁽¹⁾ Ara l-punt 3.3: L-użu tal-istrumenti ta' politika esterna tagħna f'“Ewropa 2020 - Strateġija għal tkabbir intelliġenti, sostenibbli u inklusiv”, COM(2010) 2020 tat-3.3.2010

⁽²⁾ Kummerċ, Tkabbir u Affarijiet Dinjija, COM(2010) 612 finali.

— l-esigenza tar-riċiproċità fin-negozjati multilaterali u bilaterali mal-imsieħba ekonomiċi strateġiċi tal-Unjoni, inkluż fl-aspetti marbutin mal-proprjetà intelletwali,

— ir-rikors għal mekkaniżmi ta' difiża kummerċjali.

1.3 Dwar ċerti suġġetti, il-Kumitat iqis li hemm bżonn tiġi ċċarata l-leġislazzjoni attwali, b'mod partikolari fil-qasam tassussidji u tal-ġhajnuna mill-Istat, u li jiġu promossi l-valuri u l-istandards tiegħu billi f'każ ta' hteġa jirrikorri għall-mekkanizmi tal-Korp għas-Soluzzjoni tat-Tilwim tad-WTO biex jikkontribwixxi għat-tisħih ta' ġurisprudenza aktar konformi mal-viżjoni tiegħu ta' kompetizzjoni ġusta, l-aktar fil-kuntest tal-pajjiżi emergenti.

1.4 Il-multiplikazzjoni tan-negozjati bilaterali u d-diffikultà tagħhom m'għandhomx iwasslu lill-UE biex tnaqqas l-esigenzi tagħha fil-qasam soċjali u ambjentali. Dawn iż-żewġ dimensjonijiet iridu jitqiesu tajjeb fuq l-istess livell bħad-dimensjoni ekonomika tan-negozjati. Dwar dan, il-Kumitat jiddedika monitoraġġ partikolari tal-kontenut u s-segwitu tal-kapitolu dwar l-iżvilupp sostenibbli. Huwa jenfasizza li t-tnejn ta' dan il-kapitlu hija marbuta mill-qrib mal-kwalità tal-istudji tal-impatt u mal-pertinenza tal-miżuri ta' akkumpanjament.

1.5 Il-KESE jirrakkomanda li n-Nazzjonijiet Uniti tfassal karta dinjija li tistabbilixxi ammont minimu ta' drittijiet b'rabta mal-protezzjoni soċjali bażika tal-Organizzazzjoni Internazzjonali tax-Xogħol (ILO) u li tista' tiġi annessa mar-reviżjoni tal-Għanijiet ta' Żvilupp tal-Millennju prevista għall-2015. Din il-karta għandha sservi ta' referenza koerenti flimkien mal-impenji fil-qasam tal-kummerċ u tal-iżvilupp. Qabel xejn, l-ILO trid tiġi rikonoxxuta bhala osservatur fi hdan id-WTO u bil-mod il-mod għandha tiġi involuta fil-Mekkanizmu ta' Revizzjoni tal-Politika Kummerċjali (TPRM).

1.6 Il-KESE jitlob li tinghata aktar attenzjoni lit-tema tal-kooperazzjoni għall-iżvilupp, lis-solidarjetà dinjija u lid-dibattitu dwar l-Għanijiet ta' Żvilupp tal-Millennju Jipproponi li s-sena 2015 tiġi ddedikata lill-“kooperazzjoni u l-iżvilupp” (titolu proviżorju). Peress li l-UE u l-Istati Membri għamlu wkoll riżoluzzjoni li jilhqawn dawn l-għanijiet sal-2015, il-Kumitat jipproponi li l-okkażjoni tas-Sena Ewropea tintuża sabiex jitheggu s-sensibilizzazzjoni u s-sens ta' responsabbiltà kondiżiva f'kull ċittadin, fis-soċjetà ċivili, fil-livell nazzjonali u f'dak Ewropew rigward it-twettiq tal-għanijiet stabbiliti u dawk godda li ser jiġu stabbiliti wara l-2015.

1.7 Il-kummerċ internazzjonali huwa parti mill-problema u parti mis-soluzzjoni għall-kwistjonijiet tas-sigurtà tal-provvista tal-ikel fil-livell dinji. Ir-regoli tal-kummerċ internazzjonali għandhom jaħdmu favur is-sigurtà tal-ikel, b'mod partikolari fil-pajjiżi l-inqas avvanzati, u jiżguraw li dawn ikollhom aċċess bla dazji għas-swieq tal-pajjiżi żviluppanti iżda wkoll tal-pajjiżi emerġenti, b'konformità mal-prinċipju tat-trattament speċjali u differenzjat.

1.8 Sabiex tiżviluppa ekonomija ekoloġika f'kuntast ta' kompetizzjoni dinjija u żżomm ir-rwol ta' tmexxija tagħha fil-qasam, fl-interess tagħha stess u tal-klima, l-Ewropa għandha tibqa' ambizzjuża hafna fil-qasam tat-tnaqqis progressiv tal-emissjonijiet tal-gassijiet b'effett ta' serra. Il-Kumitat jipproponi li jiġu żviluppanti valutazzjonijiet tal-impatt (kompetittività, impjeg u ambjent) u li jiġu organizzati dibattiti pubbliċi sabiex jiġu antiċipati t-tranżizzjonijiet bejn l-2020 u l-2050 u biex il-proġettazzjonijiet tal-atturi ekonomiċi u dawk taċ-ċittadini jiġu stabbilizzati.

1.9 Fuq perjodu twil, l-Unjoni għandha tikkontribwixxi għar-riforma tad-WTO mi f'humha bħala governanza multilaterali tal-globalizzazzjoni fis-sens tal-proġett originali tal-Organizzazzjoni Internazzjonali tal-Kummerċ (ITO) kif definita fil-Karta ta' Havana tal-1948, u b'hekk tinkludi b'mod esplicitu l-kwistjonijiet tal-impjeg u tal-investiment.

1.10 Il-Kumitat jenfasizza l-importanza dejjem tikber tal-partecipazzjoni tas-soċjetà ċivili fit-twettiq u s-segwitu tal-ftehimiet kummerċjali tal-UE, b'mod partikolari dwar il-kapitolu tal-iżvilupp sostenibbli, bħall-ftehim reċenti dwar l-iskambju hieles mal-Korea t'Isfel. Il-KESE huwa lest li jikkontribwixxi attivament għall-applikazzjoni tad-dispożizzjonijiet ta' dan il-ftehim, kif ukoll tal-ftehimiet kummerċjali li jmiss. Huwa jipproponi li għar-rapport annwali jikkontribwixxi għall-mekkaniżmu ta' segwitu billi jiġbor l-osservazzjonijiet tas-soċjetà ċivili Ewropea mwessa' għall-partijiet interessati kollha. Qed jipproponi wkoll li jagħti sehem bħala facilitatur tal-hidmiet kongunti mas-soċjetà ċivili tal-pajjiżi msiehba bħala għajnuna fil-kunsiderazzjoni tal-konsegwenzi konkreti ta' dawn il-ftehimiet. Għall-KESE, għandhom jinbnew mill-aktar fis possibbli l-mekkaniżmi ta' segwitu tal-ewwel ftehimiet għax dan jagħti kredibilità lill-iżvilupp tal-politika kummerċjali riveduta. Dan għandu jikkontribwixxi biex tiġi stabbilita atmosfera ta' fiduċja bejn il-pajjiżi msiehba u għalhekk jiffacilita l-impenn tas-soċjetà ċivili fin-negozjati kummerċjali li għaddejjin bħalissa.

2. L-antiċipazzjoni tal-bidliet il-kbar tal-globalizzazzjoni

2.1 Kummerċ internazzjonali ġust u miftuħ huwa ġid pubbliku dinji li jrid jiġi ppreżervat u msahhah. Hemm bżonn li kull pajjiż jew għaqda ta' pajjiżi tikkontribwixxi għar-regolazzjoni sostenibbli ta' dan il-ġid, abbażi tal-benefiċċji reċiproċi skont il-koncessjonijiet ta' kull wiehed. Dan huwa l-pedament tal-impenn tal-UE għal-liberalizzazzjoni tal-iskambji f'qafas multilaterali, li bħalissa qed jiġi promoss mid-WTO. Fuq dawn il-linji, sa mill-2006 il-KESE appoġġja l-politika kummerċjali tal-Unjoni ⁽³⁾.

2.2 Fl-aħħar tas-sena 2010, il-Kummissjoni Ewropea ppubblikat komunikazzjoni ġdida f'perjodu meta l-kummerċ internazzjonali għaddej minn bidliet profondi li jiddistingwu l-proċess attwali mill-fażi preċedenti tal-globalizzazzjoni. L-isfida għall-politika tal-kummerċ tal-UE bħala dimensjoni tal-Istrateġija UE 2020, hija li tiżgura li l-kummerċ jikkontribwixxi għal tkabbir fit-tul u għas-sostenibbiltà tal-ekonomija soċjali tas-suq u billi jinghata appoġġ għal tranżizzjoni lejn ekonomija li fit-tuża karbonju.

2.3 Biex janalizza l-bidliet attwali tal-globalizzazzjoni, il-Kumitat jenfasizza l-hames tendenzi l-kbar tad-deċennju li għandhom jorjentaw id-diskussjonijiet fi hdan il-forum tas-soċjetà ċivili kemm fid-WTO kif ukoll fid-DG Kummerċ, u jqis li l-politika tal-kummerċ tal-UE għandha tkun aktar strateġika u aktar fuq tul ta' żmien.

— **L-espansjoni tal-isfera tal-kompetizzjoni.** It-teknoloġiji l-godda – minn dawk li jolqtu l-informazzjoni jew it-trasport sat-teknoloġiji ekoloġiċi tal-ġejjieni – ibiddu l-mod kif tiġi prodotta r-rikkezza u kif jinqas il-valur miżjud filwaqt li jkabbri l-kompetizzjoni bejn il-pajjiżi. Huma jżidu l-mobbiltà tal-merkanzija, tas-servizzi u tal-fatturi tal-produzzjoni, speċjalment tal-kapital ⁽⁴⁾, u għalhekk iżidu l-għadd tas-setturi ekonomiċi u soċjali miftuħa għall-kompetizzjoni internazzjonali.

— L-għarfien u l-innovazzjoni għandhom il-fatturi li jwasslu għat-tkabbir, iżda bħalissa qed jeqilbu ta' taht fuq l-idea tal-kummerċ internazzjonali li ntirret mit-teoriji klassiċi. Il-pajjiżi m'għadhomx ipartu l-inbid mal-għażel kif kien jiġri fi żmien Ricardo. Minn xi għaxar snin ilu 'l hawn, il-pajjiżi qed jispeċjalizzaw, fil-livell tal-haddiema, f'dawk l-impjegji li fihom huma għandhom vantaġġ komparattiv meta mqabbel mal-kompetituri tagħhom, anke jekk dan xi drabi wassal għal dumping soċjali u fiskali. Il-**“kummerċ tal-kompi”** b'mod gradwali qed jiehu post il-kummerċ tal-merkanzija industrijali, li għadu predominanti. Is-**sehem tas-servizzi** fil-kummerċ (20 %) qed isir dejjem aktar importanti, u qed jirrifletti aktar l-importanza tar-rikkezza nazzjonali tal-pajjiżi (70 % tal-PDG Ewropew).

⁽³⁾ Opinjonijiet tal-KESE.: ĠU C 211, 19/08/2008, p. 82; ĠU C 318, 29/10/2011, p. 150; ĠU C 255, 22/09/2010, p. 1.

⁽⁴⁾ ĠU C 318, 29/10/2011, p. 150.

— Il-kompetizzjoni ta' għadd akbar ta' impjegati u ta' atturi ekonomiċi għandha l-effett li tistimola l-innovazzjoni u tkabbar l-oportunitajiet ekonomiċi u b'hekk l-effikaċja globali. Madankollu, twassal ukoll għal zieda **fi-inugwaljanzi** fi hdan il-pajjiżi: inugwaljanzi fl-oportunitajiet u fir-remunerazzjoni bejn il-haddiema mobbli u dawk fissi, ikkwalifikati u mhux ikkwalifikati, dawk li għandhom il-kapital u dawk li għandhom biss il-forza li jahdmu, bejn l-impjegati fis-settur tal-merkanzija u s-servizzi kummerċjali u dawk f'setturi oħra.

— Peress li l-kummerċ internazzjonali jċaqlaq l-attivitatiet u r-riżorsi skont l-ispejjeż u l-prezzijiet, huwa qed iservi ta' lenti: qed johroġ aktar fid-dieher il-kwalitatiet tal-pajjiżi u fl-istess waqt qed jiġbed l-attenzjoni għal-limitazzjonijiet tagħhom. Għaldaqstant, il-politika kummerċjali ma tistax tifassal indipendentement mill-politiki l-oħra tal-Unjoni – il-politiki ta' tranżizzjoni u ta' aġġustament fis-suq tax-xogħol, il-politika ta' tnaqqis tal-gassijiet b'effett ta' serra, il-politika ta' koeżjoni soċjali u territorjali, il-politika tas-suq uniku b'mod partikolari, u l-politika ta' żvilupp u kooperazzjoni.

— F'dinja li qed terġa' tiskopri r-rarità, **l-isfida tas-sigurtà tal-provvista** ⁽⁵⁾ qed tiżdied ma' dik aktar tradizzjonali tal-istabbiltà tal-aċċess għas-swieq esterni. Il-persjoni kontinwa fuq ir-riżorsi tal-enerġija u tal-ikel u l-kompetizzjoni akbar rigward l-aċċess għar-riżorsi naturali qed isiru fatturi ewlenin determinanti fil-politika kummerċjali u dik tas-sigurtà.

3. Punti ewlenin għat-twaqqif ta' sistema kummerċjali miftuħa u kompatibbli ma' tranżizzjoni ġusta

3.1 Biex l-UE tkun tista' tifluwenza r-riforma futura tad-WTO

3.1.1 Il-bidliet il-kbar marbuta mal-globalizzazzjoni u l-konsegwenzi tagħhom għall-Unjoni mhumiex ristretti għall-politika kummerċjali, iżda huma sfidi għall-UE kollha kemm hi. B'konsegwenza, l-Unjoni għandha tinkoraġġixxi studji ta' prospettiva u tiftah dibattitu pubbliku dwar il-kundizzjonijiet għal tranżizzjoni ġusta. F'dan ir-rigward, il-KESE jagħraf il-kontribut tal-grupp ta' riflessjoni tal-Kunsill Ewropew dwar il-ġejjieni tal-UE minn issa sal-2030 ⁽⁶⁾, li ddefinixxa u rveda l-"kuncett strateġiku" u l-prijoritajiet ta' azzjoni esterna tal-Unjoni fit-tul.

3.1.2 L-Ewropa għandha thares lejn il-politika kummerċjali tagħha bħala lieva fir-riforma futura tad-WTO. Il-KESE jappoġġja l-proposta tal-Kummissjoni mahsuba biex tohloq "grupp ta' persuni eminenti minn pajjiżi żviluppati u oħrajn li għandhom qed jiżviluppaw biex niksbu rakkomandazzjonijiet indipendenti biex inkunu nistgħu nfassu l-opinjoni Ewropea tagħna dwar l-aġenda futura u l-operat tad-WTO wara r-Rawnd ta' Doha". Il-Kumitat jixtieq jagħti sehem u qed jitlob opinjoni esploratorja dwar is-sugġett.

⁽⁵⁾ ĠU C 132, 3/05/2011, pġ. 15. ĠU C 54, 19/02/2011, pġ. 20.

⁽⁶⁾ "Proġett għall-Ewropa 2030, Sfidi u Oportunitajiet", rapport imressaq quddiem is-Sur Herman Van Rompuy fid-9 ta' Mejju 2010: http://www.consilium.europa.eu/uedocs/cmsUpload/mt_web.pdf

3.1.3 Fil-fehma tal-KESE, l-Unjoni trid tadotta bħala mira fit-tul li tikkontribwixxi biex id-WTO tiehu xejra ġdida, u biex il-multilateralizmu jtfassal mill-ġdid skont il-proġett oriġinali tiegħu. L-Organizzazzjoni Internazzjonali tal-Kummerċ (ITO), kif definita fil-Karta ta' Havana tal-1948, kellha tkun organizzazzjoni multilaterali li tittratta l-aspetti kollha marbuta mal-kummerċ internazzjonali minghajr eċċezzjoni, jiġifieri inklużi l-kwistjonijiet tal-impjegati u tal-investment.

3.1.4 L-imblukkar taċ-Ċiklu ta' Doha u d-dewmien fin-negożjati tal-Ftehimiet ta' Shubija Ekonomika jġieghlu lill-Ewropa tikkunsidra mill-ġdid ir-rabta bejn l-iżvilupp u l-kummerċ. Il-KESE jiġbed l-attenzjoni għall-valutazzjoni tal-inizjattiva "Kollox hliet armi" u tal-EPAs għat-twaqqif tal-istrategġija tagħna fil-qasam tal-kummerċ u l-iżvilupp. Il-politika tal-kummerċ għandha titqies b'mod olistiku u l-Kumitat huwa sodisfatt bil-hidma komplementari li saret fil-qafas tal-Komunikazzjoni attwali dwar ir-riforma tas-sistema ta' preferenzi ġenerallizzati (SPG) u ta' Komunikazzjoni futura dwar il-kummerċ u l-iżvilupp.

3.2 Prijorità għas-sigurtà tal-provvista tal-ikel

3.2.1 Il-Kumitat, f'diversi opinjonijiet ⁽⁷⁾, ippropona xi ideat li jikkontribwixxu lejn it-tiswir ta' vizjoni aktar strateġika tal-politika kummerċjali. Barra minn hekk, wara tmiem il-konferenza dwar is-sigurtà tal-provvista tal-ikel li ġiet organizzata f'Mejju 2011, il-KESE ppreżenta r-rakkomandazzjonijiet tiegħu biex jagħti kontribut għall-hidma tal-G20. Huwa jqis li l-kummerċ internazzjonali jikkontribwixxi wiehed mill-fatturi determinanti biex tiġi ggarantita s-sigurtà tal-provvista tal-ikel u biex tiġi żgurata l-applikazzjoni tad-dritt għall-ikel. Il-konkluzjonijiet ta' din il-konferenza ⁽⁸⁾ jispeċifikaw l-impatt tal-kummerċ fuq is-sigurtà tal-provvista tal-ikel u fuq l-iżvilupp.

3.2.2 Għandu jiġi ggarantit li r-regoli tal-kummerċ internazzjonali jiffaċilitaw is-sigurtà tal-provvista tal-ikel

3.2.3 Għandu jiġi żgurat li fir-riformi relatati mal-kummerċ u fin-negożjati kummerċjali, jitqies b'mod adatt il-bżonn ta' kontribut għat-tnaqqis tan-nuqqas ta' sigurtà tal-provvista tal-ikel u n-nutrimient fl-aktar popolazzjonijiet vulnerabbli tal-pajjiżi li qed jiżviluppaw.

3.2.4 Titnaqqas b'mod sostanzjali l-ghajnuna mill-Istat li tohloq distorsjonijiet kummerċjali u jiġu eliminati s-sussidji għall-esportazzjoni:

— Tingħata definizzjoni aħjar ta' meta u kif jistgħu jintużaw miżuri ta' restrizzjoni għall-esportazzjonijiet, u fl-istess hin jissahħu l-proċessi ta' konsultazzjoni u ta' notifika. B'mod partikolari, issir valutazzjoni tar-riperkussjonijiet negattivi ta' tali miżuri fuq is-sigurtà tal-provvista tal-ikel ta' pajjiżi oħra.

⁽⁷⁾ ĠU C 318, 29/10/2011, pġ. 150; ĠU C 248, 25/08/2011, pġ. 55; ĠU C 218, 23/07/2011, pġ. 25; ĠU C 21, 21/01/2011, pġ. 15; ĠU C 255, 22/09/2010, pġ. 1; ĠU C 128, 18/05/2010, pġ. 41; ĠU C 211, 19/08/2008, pġ. 82.

⁽⁸⁾ <http://www.eesc.europa.eu/resources/docs/food-for-everyone-conclusions-en.pdf>

— Jiġu eliminati l-ostakli għall-esportazzjonijiet, għat-trasport u għall-importazzjoni tal-ghajjnuna umanitarja relatata mal-provvista tal-ikel fil-pajjiżi benefiċjarji u l-pajjiżi li jinsabu fil-madwar.

3.2.5 Isir sforz biex il-pajjiżi li qed jiżviluppaw jiksbu aktar benefiċċji mir-regolamenti dwar il-kummerċ:

— Il-pajjiżi li qed jiżviluppaw jiġu awtorizzati u mhegġa jagħmlu użu effiċjenti mid-dispożizzjonijiet dwar trattament speċjali u differenzjat biex jiġu meghjuna jipproteġu s-swieq tal-ikel tagħhom. Huwa partikolarment neċessarju li, f'oqfsa multilaterali, reġjonali u bilaterali, isir aktar faċli għalihom li jużaw miżuri ta' salvagwardja li jippermettulhom jaġixxu f'każ ta' zieda kbira fl-importazzjonijiet li taf tipperikola l-produzzjoni lokali tal-prodotti tal-ikel.

— Jiġi żgurat li l-prodotti agrikoli li jkun għajjin minn pajjiżi li qed jiżviluppaw ikollhom aċċess aħjar għas-swieq tal-pajjiżi żviluppati. Il-pajjiżi żviluppati l-oħra għandhom isegwu l-eżempju tal-Unjoni Ewropea billi jadottaw sistema simili għall-inizjattiva "Kollox hliet armu" u jkun tajjeb li t-tariffi doganali li japplikaw għall-prodotti pproċessati minn pajjiżi li qed jiżviluppaw jitnaqqsu b'mod sostanzjali, b'mod li jiġi ffaċilitat il-holqien ta' infrastruttura lokali tal-ipproċessar.

— Jiġi żgurat li jitqiegħdu riżorsi addizzjonali għad-dispożizzjoni tal-inizjattiva "Għajjnuna għall-kummerċ", sabiex tissahħa il-kapaċità tal-pajjiżi li qed jiżviluppaw biex jieħdu sehem fil-kummerċ internazzjonali tal-prodotti tal-ikel u biex jiksbu benefiċċji minnu. Jehtieġ ukoll li tissahħa l-assistenza teknika biex il-pajjiżi li qed jiżviluppaw jiġu meghjuna jikkonformaw mar-regolamentazzjonijiet u l-istandards eżistenti fil-qasam tal-agrikoltura u tal-ikel.

— Tithegġeg l-integrazzjoni reġjonali, kif ukoll il-kummerċ u l-kooperazzjoni bejn ir-reġjuni tan-Nofsinhar permezz tal-promozzjoni tar-raggruppamenti ekonomiċi reġjonali. Il-komunità internazzjonali kif ukoll l-UE, bis-sahħa tal-esperjenza prezzjuża li għandha din tal-aħħar, għandhom jappoġġjaw dan il-proċess.

3.2.6 Il-Kumitat jixtieq li dawn il-proposti jitqiesu mill-Kummissjoni fit-tnejn tal-Komunikazzjoni dwar il-kummerċ u l-iżvilupp.

3.2.7 Sabiex dawn ir-rakkomandazzjonijiet jiġu enfasizzati u biex tiġi żgurata attenzjoni akbar lit-tema tal-kooperazzjoni għall-iżvilupp, lis-solidarjetà dinjija u lid-dibattitu dwar l-Għanijiet ta' Żvilupp tal-Millennju, il-Kumitat jipproponi li s-sena 2015 tiġi ddedikata lill-"kooperazzjoni u l-iżvilupp" (titolu proviżorju). Peress li l-UE u l-Istati Membri għamlu wkoll riżoluzzjoni li jilhqg dawn l-għanijiet sal-2015, il-Kumitat jipproponi li l-okkażjoni tas-Sena Ewropea tintuża sabiex jithegġu s-sensibilizzazzjoni u s-sens ta' responsabbiltà kondiviza f'kull ċittadin, fis-soċjetà ċivili, fil-livell nazzjonali u f'dak Ewropew rigward it-twettiq tal-għanijiet stabbiliti u tal-għanijiet il-godda li ser jiġu stabbiliti wara l-2015.

4. Il-holqien ta' strumenti effikaċi għal kompetizzjoni aktar ġusta

4.1 Il-governanza dinjija fil-qasam tal-kompetizzjoni qed tbat minn nuqqasijiet serji. Il-kompetizzjoni għadha tiġi trattata b'mod parzjali u insodisfacenti mid-WTO. B'mod partikolari, il-problemi tal-monopolju privat, l-abbuż tal-pożizzjoni dominanti u l-ostakli nontariffarji li jiġu minn inizjattivi privati (regoli u standards) ma jaqgħux taħt ir-responsabbiltà tagħha. Il-leġislażzjoni kummerċjali dwar id-dumping, is-sussidji u l-ghajjnuna mill-Istat għadha miftuha għall-interpretazzjoni tal-ġurisprudenza tal-Korp għas-Soluzzjoni tat-Tilwim.

4.2 La l-Unjoni ma tistax tpatti wahedha għan-nuqqasijiet fil-governanza dinjija, trid tfittex li tiċċara l-leġislażzjoni eżistenti u tippromovi l-valuri u r-regoli tagħha fl-istrumenti li jipproteġu u jassiguraw il-kompetizzjoni ġusta:

— billi taħdem mas-segretarjat tad-WTO fit-tishih tal-valutazzjoni tal-kundizzjonijiet tal-kompetizzjoni għall-esportazzjoni fil-qafas ta' Mekkanizmu ta' Reviżjoni tal-Politika Kummerċjali (TPRM);

— billi thegġeg it-tfassil ta' rapport annwali dwar l-ostakli għall-kummerċ u għall-investment;

— billi tappoġġja l-inizjattivi differenti li għandhom l-għan li jinkludu 'l hekk imsejha kwistjonijiet ta' Singapor (investment, akkwist pubbliku, kompetizzjoni) u tippersisti bil-faċilitazzjoni tal-kummerċ faġenda multilaterali ġdida. B'mod partikolari, trid tiġi affermata mill-ġdid il-htieġa ta' ftehim multilaterali dwar l-akkwist pubbliku, appoġġjata f'każ ta' b'zonn b'politika tal-"karrotta" (pereżempju trasferimenti teknoloġiċi) jew tal-"bastun" (restrizzjoni fl-aċċess għall-akkwist pubbliku Komunitarju);

— billi tillimita d-distorsjonijiet fil-kompetizzjoni bejn il-pajjiżi membri Ewropej fil-kisba tas-swieq barranin mill-intrapriżi nazzjonali rispettivi tagħhom, permezz tal-armonizzazzjoni tal-politiki u l-miżuri ta' promozzjoni, ta' assigurazzjoni u ta' kreditu għall-esportazzjoni, u l-integrazzjoni progressiva tal-kmamar tal-kummerċ u tar-rappreżentazzjonijiet tagħhom fil-pajjiżi terzi. L-Ewropa tiġi mogħnija bi strumenti effikaċi f'dan ir-rigward bit-tishih u l-iżvilupp ta' ċentri Ewropej ta' appoġġ għall-SMEs fil-pajjiżi terzi ("European Business Centres"⁽⁹⁾) u bil-fatt li l-gruppi għall-aċċess tas-suq jibdeu jahdmu b'mod shih ("Market access teams"⁽¹⁰⁾);

— billi tiggarrantixxi r-rispett tal-proprjetà intellettwali fil-qafas tal-ftehim dwar il-proprjetà intellettwali tad-WTO (TRIPS), tal-ftehim kontra l-falsifikazzjoni (ACTA) u l-ftehimiet bilaterali;

⁽⁹⁾ Fiċ-Ċina, it-Tajlandja, l-Indja u l-Vjetnam.

⁽¹⁰⁾ ĠU C 218, 23/07/2011, p. 25;

— billi tirrikorri għall-mekkaniżmi tal-Korp għas-Soluzzjoni tat-Tilwim tad-WTO malli jkun hemm bżonn, sabiex tikkontribwixxi għat-tishih ta' ġurisprudenza aktar konformi mal-viżjoni u l-valuri tal-Unjoni.

5. Appoġġ effettiv min-naħa tal-kummerċ għal strateġija tal-inkluzjoni u l-promozzjoni tad-dimensjoni soċjali fil-kummerċ

5.1 Id-dimensjoni soċjali tal-globalizzazzjoni tibqa' kwistjoni inevitabbli u fuq perjodu twil għandha tinstab soluzzjoni negozjata fi hdan il-pjattaformi multilaterali u b'mod partikolari fid-WTO. Fl-immedjat, huwa essenzjali li l-ILO tingħata status ta' osservatur fi hdan id-WTO u l-UE għandha tkompli bl-isforzi tagħha biex tipperswadi lill-pajjiżi li qed jibqgħu jopponu għal dan. Barra minn hekk, bil-mod il-mod l-ILO tista' tiġi involuta fil-hidmiet tal-Mekkaniżmu ta' Reviżjoni tal-Politika Kummerċjali tal-membri tad-WTO billi din tista' tkun ta' kontribut għall-politiki soċjali tal-pajjiżi kkonċernati.

5.2 Il-KESE jsostni li l-Ewropa toffri esperjenza kostruttiva ta' konsiderazzjoni tad-dimensjoni soċjali fil-kummerċ li tista' sservei ta' punt ta' riferiment konkret fil-livell internazzjonali mingħajr ma tkun soġġetta għall-kritika ta' protezzjoniżmu mohbi. Għaldaqstant, il-preokkupazzjoni dejjiema tal-Kumitat hi li jibni fuq l-aspett tal-iżvilupp sostenibbli billi jinkludi d-dimensjoni soċjali f'kull ftehim kummerċjali, il-kunsiderazzjoni tal-konvenzjonijiet fundamentali tal-ILO fil-kapitolu soċjali, l-esperjenza tal-kundizzjonalità fil-mekkaniżmu tal-SPĠ, u l-eżistenza ta' Fond Ewropew ta' Aġġustament għall-Globalizzazzjoni.

5.3 Ma' din id-dinamika reċenti, ta' min isemmi wkoll l-użu ta' valutazzjonijiet tal-impatt li permezz ta' metodoloġija riveduta jistgħu jippermettu li l-konsegwenzi fuq l-impjiegi jiġu antiċipati ahjar u li l-miżuri ta' akkumpanjament jithejjew ahjar⁽¹¹⁾. Il-KESE jagħti attenzjoni partikolari għall-holqien ta' kumitati ta' segwitu previsti fil-ftehimiet kummerċjali ffirmati mill-UE, li jkunu jistgħu jiżguraw sorveljanza tad-dimensjoni soċjali u ambjentali ta' dawn il-ftehimiet.

5.4 L-Unjoni u l-Istati Membri għandhom jissoktaw bl-impenn finanzjarju tagħhom favur il-promozzjoni u l-implimentazzjoni tat-tmien konvenzjonijiet fundamentali tal-ILO, filwaqt li jzommu quddiem għajnejhom li dan il-mekkaniżmu mhuwiex mahsub biex jelimina minnufih il-problemi tal-kompetittività u tal-impjiegi fl-Ewropa. Barra minn hekk, il-monitoraġġ bir-reqqa tal-inizjattiva mehuda mill-ILO li tistabbilixxi protezzjoni soċjali bażika u tappoġġja programmi favur ix-xogħol deċenti joffri opportunitajiet godda biex jikbru r-rabtiet bejn il-kummerċ u l-impjiegi. Il-KESE qed jistenna li l-G20, Frabta mal-IMF u l-Bank dinji, jeżamina l-metodi ta' finanzjament possibbli għal din il-protezzjoni soċjali universali.

5.5 Fil-valutazzjonijiet tal-impatt, l-Unjoni għandha tagħti importanza lid-djalogu soċjali settorjali fid-definizzjoni ta' miżuri ta' aġġustament b'rispons għall-effetti tal-għażliet kummerċjali tagħha. Trid ukoll iddahhal b'mod esplicitu l-konsegwenzi tal-klawsola soċjali orizzontali⁽¹²⁾ tat-Trattat ta' Lisbona fil-politika kummerċjali tagħha. Waqt in-negozjati dwar il-perspettivi finanzjarji li jmiss, il-Fond Soċjali Ewropew irid jinżamm u jiġi orjentat lejn il-kwistjonijiet tat-tibdil industrijali marbutin mat-tranzizzjonijiet u r-ristrutturazzjonijiet. Il-kundizzjonijiet ta' aċċess għall-Fond Ewropew ta' Aġġustament għall-Globalizzazzjoni jridu jsiru aktar flessibbli sabiex l-akbar għadd possibbli ta' vittmi tat-tibdil kemm fl-industrija kif ukoll fis-settur agrikolu jsiru eliġibbli. Dan il-fond jista' jiffaċilita wkoll l-esperimentazzjoni soċjali.

5.6 Il-KESE jirrakkomanda li fil-kapitolu dwar l-iżvilupp sostenibbli tal-ftehimiet tiddahhal id-dimensjoni tad-drittijiet tal-bniedem u li l-miżuri ta' akkumpanjament tal-ftehim jiġu allinjati mal-Istrument Ewropew għad-Demokrazija u d-Drittijiet tal-Bniedem (EIDHR). Applikazzjoni ahjar tal-prinċipji gwida tan-Nazzjonijiet Uniti tikkontribwixxi għat-twettiq tal-oġġettivi tal-Unjoni rigward il-kwistjonijiet speċifiċi dwar id-drittijiet tal-bniedem. B'konformità mal-komunikazzjoni dwar ir-responsabbiltà soċjali korporattiva (Ottubru 2011)⁽¹³⁾, dawn il-prinċipji jipprezentaw sfida essenzjali għall-kummerċ u l-iżvilupp.

6. L-impnenji favur l-ambjent għandhom jittqiegħdu fil-prattika fil-politika kummerċjali

6.1 In-negozjati dwar il-merkanzija u s-servizzi relatati mal-ambjent fil-qafas ta' Doha jistgħu jikkontribwixxu għall-għanijiet tal-Unjoni li jittejjeb l-aċċess għall-merkanzija u t-teknoloġija li jirrispettaw l-ambjent. Madankollu, għal firxa wiesgħa ta' prodotti, u dan huwa l-każ b'mod partikolari għall-enerġiji rinnovabbli, l-ostakli tariffarji huma dgħajfa u moderati, filwaqt li dawk nontariffarji għandhom ixekku t-tixrid tagħhom serjament. L-iżgurar ta' ftehim prekoċi u iżolat fil-qasam tal-iskambju ta' prodotti u servizzi ambjentali fid-WTO li jintegra l-aspetti tariffarji u nontariffarji tal-protezzjoni jikkostitwixxi proposta għal tal-Kummissjoni li għandha l-appoġġ tal-KESE.

6.2 Biex tiżviluppa ekonomija ekoloġika f'kuntest kompetittiv globalizzat u żżomm il-leadership tagħha f'dan il-qasam, l-Ewropa, kemm fl-interess tagħha u f'dak tal-klima, għandha żżomm l-ambizzjoni li tnaqqas bi 80 % l-emissjonijiet tal-gassijiet b'effett ta' serra minn hawn u l-2050, pereżempju b'oġġettiv intermedju ta' 40 % bejn l-2020 u l-2030. Il-Kumitat jipproponi li jiġu żviluppati valutazzjonijiet tal-impatt (kompetittività, impjiegi u ambjent) u li jiġu organizzati dibattiti pubbliċi sabiex jiġu antiċipati t-tranzizzjonijiet bejn l-2020 u l-2050 u biex il-proġettazzjonijiet tal-atturi ekonomiċi u dawk taċ-ċittadini jiġu stabbilizzati.

⁽¹²⁾ Opinjoni CESE, relatur: is-Sur Lechner: It-tishih tal-koeżjoni tal-UE u tal-koordinazzjoni tal-politika soċjali tal-UE (Għada mhux ippubblikata fil-GU).

⁽¹³⁾ Com(2011) 681finali. Komunikazzjoni mill-Kummissjoni dwar Strateġija rinnovata tal-UE 2011-14 għar-Responsabbiltà Soċjali Korporattiva.

6.3 L-iffissar ta' dan l-objettiv intermedju għandu jkun akkumpanjat minn miżuri regolatorji u fiskali li jiffavorixxu ż-żieda tal-investiment fir-riċerka u l-iżvilupp tat-teknoloġiji nodfa. L-użu ta' miżuri dwar l-aġġustament għall-karbonju fil-fruntieri għandu jiġi limitat b'mod strett għall-ftit każijiet ta' telf tal-kompetittività u ta' delokalizzazzjoni tal-emissjonijiet tal-karbonju li jkunu seħhu tabilhaqq, u b'konformità mar-regoli tad-WTO, skont l-analiżi tal-Kummissjoni ⁽¹⁴⁾.

6.4 Meta wiehed iqis li l-proġetti ta' holqien ta' suq ta' skambju tal-kwoti tal-emissjonijiet tas-CO₂ fid-dinja qed jiżviluppaw bil-mod u b'mod incert, l-Istati Membri tal-UE għal ammont ta' snin ser ikunu fost l-uniċi pajjiżi li jstabilixxu prezz għas-CO₂. Fil-kuntest tar-riskju futur ta' delokalizzazzjoni tal-emissjonijiet tal-karbonju ta' whud mis-setturi Ewropej soġġetti għall-iskema tal-UE għall-iskambju ta' kwoti tal-emissjonijiet (EU ETS), il-Kumitat jirrakkomanda li, minbarra l-allokazzjonijiet b'xejn attwali ta' kwoti ta' emissjonijiet li ġew stabbiliti mill-Kummissjoni, jkun hemm żieda sinifikattiva fl-investiment fuq perjodu twil favur id-dekarbonizzazzjoni tal-ekonomija u l-holqien ta' qafas ta' incertiv prevedibbli u stabbli li jiffacilita l-innovazzjoni, ir-riċerka u l-iżvilupp fil-qasam tat-teknoloġija nadifa li għadha mhijiex kkummerċjalizzata.

6.5 Fil-qasam tat-trasport, il-KESE jappoġġja l-adozzjoni ta' objettivi dinjin stabbiliti mill-Konvenzjoni Qafas tan-Nazzjonijiet Uniti dwar it-tibdil fil-klima ta' anqas minn 10 % tal-emissjonijiet għat-trasport bl-ajru u ta' anqas minn 20 % għat-trasport marittimu. Id-deċiżjoni li l-isforzi tat-tnaqqis jinqasmu hija mmirata wkoll lejn is-settur tat-trasport, peress li t-trasport bl-ajru ser jiġi integrat progressivament fl-EU ETS mill-2012 'il quddiem. Inizjattiva Ewropea maħsuba biex tistabilixxi objettivi ta' effiċjenza fl-użu tal-enerġija fit-trasport fl-ibhra fondi ta' tikkontribwixxi għal dan l-isforz.

6.6 Fil-qasam tal-valutazzjonijiet tal-impatt tal-iżvilupp sostenibbli, il-KESE jtenni r-rakkomandazzjonijiet tiegħu li ssir revizjoni tal-mekkanizmu attwali, bħalma semma f'opinjoni preċedenti ⁽¹⁵⁾. B'mod partikolari jkun tajjeb li tittejjeb l-informazzjoni dwar l-impatt ambjentali tal-politiki kummerċjali billi jkun hemm hidma aktar mill-qrib mas-segretarjati tal-ftehimiet internazzjonali dwar l-ambjent.

6.7 Filwaqt li inizjattiva dwar l-istandards u t-tikkettar "ambjentali" jew ta' "żvilupp sostenibbli" għandha tibqa' privata u decentralizzata ġewwa l-UE, huwa indispensabbli li jkun hemm qafas komuni ta' kejl u ta' valutazzjoni li jaqa' taħt il-Kummissjoni jew aġenzija speċifika.

Brussell, 7 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽¹⁴⁾ Il-kummerċ bħala vettur ta' prosperità (disponibbli biss bl-Ingliż), SEC(2010)269 http://trade.ec.europa.eu/doclib/docs/2010/november/tradoc_146940.pdf

⁽¹⁵⁾ ĠU C 218, 23/07/2011, pġ. 19.

Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KEE) Nru 3821/85 dwar apparat ta’ reġistrazzjoni għat-trasport bit-triq u li jemenda r-Regolament (KE) Nru 561/2006 tal-Parlament Ewropew u tal-Kunsill”

COM(2011) 451 finali — 2011/0196 (COD)

(2012/C 43/18)

Relatur: **is-Sur Jan SIMONS**

Nhar l-1 ta’ Settembru 2011 il-Kunsill, u nhar id-29 ta’ Settembru 2011, il-Parlament Ewropew iddeċiedew, b’konformità mal-Artikoli 91 u 304 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew, dwar

il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KEE) Nru 3821/85 dwar apparat ta’ reġistrazzjoni għat-trasport bit-triq u li jemenda r-Regolament (KE) Nru 561/2006 tal-Parlament Ewropew u tal-Kunsill

COM(2011) 451 finali — 2011/0196 (COD).

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-23 ta’ Novembru 2011.

Matul l-476 sessjoni plenarja tiegħu li saret fis-7 u t-8 ta’ Diċembru 2011 (seduta tas-7 ta’ Diċembru), il-Kumitat Ekonomiku u Soċjali Ewropew adotta din l-Opinjoni b’136 vot favur, vot wiehed kontra u 4 astensjonijiet.

1. Konklużjonijiet u rakkomandazzjonijiet

1.1 Il-Kumitat b’mod ġenerali jilqa’ b’sodisfazzjon il-proposta għal Regolament li jemenda r-Regolament (KEE) Nru 3821/85 dwar apparat ta’ reġistrazzjoni għat-trasport bit-triq u li jemenda r-Regolament (KE) Nru 561/2006 fir-rigward tat-tul ta’ hin tas-sewqan u l-perjodi ta’ mistrieħ, primarjament minhabba li żżid is-sigurtà fit-toroq, ittejjeb il-kundizzjonijiet tax-xogħol tax-xufiera u tohloq kompetizzjoni aktar ġusta bejn il-kumpaniji tat-trasport fit-triq.

1.2 Il-Kumitat jilqa’ b’sodisfazzjon il-proposta tal-Kummissjoni li l-funzjonijiet tal-karti tax-xufiera (driver cards) jiġu amalgamati ma’ dawk tal-liċenzji tas-sewqan. Din ittejjeb is-sigurtà u tnaqqas il-piż amministrattiv sakemm dan ikun possibbli fil-prattika. L-istess japplika għall-possibbiltà prevista fl-Artikolu 6, li t-takografu diġitali jiġi integrat mas-sistemi intelliġenti tat-trasport (ITS) li toffri lill-applikazzjonijiet l-oħra tal-ITS aċċess aktar faċli għad-data rreġistrata u prodotta mit-takografu.

1.3 Bl-istess mod il-Kumitat jaqbel mal-ghażla pprovduta fil-proposta li jkun hemm komunikazzjoni remota mit-takografu għal skopijiet ta’ kontroll, biex ix-xufiera li jikkonformaw mar-regoli jevitaw il-verifiki mmirati.

1.4 Il-Kumitat jilqa’ b’sodisfazzjon l-Artikoli proposti 7 sa 16 dwar l-approvazzjoni tat-tip; dawn l-Artikoli huma eżempju eċċellenti ta’ kwistjonijiet li jridu jiġu trattati mill-Istati Membri fuq il-bażi ta’ regolamenti Ewropej li huma mfassla b’mod ċar u komprensiv.

1.5 Fl-Artikolu 19(4), il-Kummissjoni tippromponi li l-aċċess għas-swieq tal-hwienet tax-xogħol tat-takografi diġitali tal-kumpaniji tat-trasport stess madwar l-Ewropa għandu jkun limitat għall-vetturi ta’ kumpaniji oħra, biex jiġi evitat il-kunflitt ta’ interess, għalkemm ma tagħtix prova li dan il-kunflitt jeżisti. B’mod partikolari fid-dawl taż-żjieda fl-ispejjeż li dan jista’ johloq, din id-deċiżjoni trid tittiehed mill-Istat Membru kkonċernat jekk tkun adatta skont l-indikazzjoni fl-ewwel sentenza tal-Artikolu 19(4) u tinhareg garanzija ta’ konformità tat-tiswiji u l-kalibrazzjoni minn korpi indipendenti u approvati.

1.6 Il-Kummissjoni tippromponi li r-responsabbiltà għall-ksur tar-Regolament għandha tkun tal-kumpaniji tat-trasport, iżda li dawn għandhom ikollhom l-oportunità li juru li ma jistgħux jinżammu responsabbli b’mod raġonevoli għall-ksur li sar. Fl-opinjoni tal-Kumitat din hi regola ġusta.

1.7 Fil-fehma tal-Kumitat, il-kumitat li jissemma fl-Artikolu 40 tar-Regolament propost u l-imsieħba soċjali għandhom jippartecipaw f’emendi futuri tar-Regolament u l-annessi tiegħu.

1.8 Il-Kumitat jemmen l’ifil-futur il-komunikazzjonijiet satelitari Ewropej jistgħu jifthu t-triq għal sistemi oħra ta’ reġistrazzjoni li jistgħu, fuq tul ta’ żmien, ikunu orhos u aktar affidabbli filwaqt li jiehdu inqas spazju fil-kabina u jhaffu l-monitoraġġ. Il-Kumitat jitlob lill-Kummissjoni tanalizza pereżempju jekk softwer speċjalizzat fuq il-kompjuter abbord, li bhalissa diversi trakkijiet għandhom, jistax joffri l-istess kwalità – jew preferibbilment kwalità aħjar – rigward it-tweqqif tal-għanijiet tat-takografu diġitali.

2. Dahla

2.1 Fid-19 ta' Lulju 2011, il-Kummissjoni ppubblikat il-proposta tagħha għal Regolament li jemenda r-Regolament tal-Kunsill (KEE) Nru 3821/85 dwar apparat ta' reġistrazzjoni għat-trasport bit-triq u li jemenda r-Regolament (KE) Nru 561/2006 tal-Parlament Ewropew u tal-Kunsill (COM(2011) 451 finali). Il-Parlament Ewropew u l-Kunsill talbu lill-Kumitat Ekonomiku u Soċjali Ewropew johroġ opinjoni dwar din il-proposta taht l-Artikolu 304 tat-TFUE.

2.2 Il-Kumitat huwa kuntent li jagħmel dan peress li jaqbel mal-Kummissjoni li huwa importanti li s-sistema tat-takografu u l-monitoraġġ tagħha jridu jitejbu għar-raġunijiet li ġejjin.

2.3 Is-sistema ittejjeb is-sigurtà fit-toroq billi tipprovdni informazzjoni ahjar dwar il-hinijiet tas-sewqan u l-perjodi ta' mistrieħ tax-xufiera tat-trasport fit-triq.

2.4 Tikkontribwixxi lejn it-titjib tal-kundizzjonijiet tax-xoġhol tax-xufiera.

2.5 Għandha tohloq kompetizzjoni ġusta bejn il-kumpaniji tat-trasport fit-triq.

2.6 Li t-takografi jsiru aktar kosteffiċjenti jaqbel mal-istrateġija tal-Kummissjoni li tkompli tintegra s-suq tat-trasport Ewropew u, kif hemm fil-White Paper dwar it-Trasport tat-28 ta' Marzu 2011, li t-trasport fit-triq isir aktar sigur, effiċjenti u kompetittiv.

2.7 Fil-prattika, għandhom jintużaw żewġ tipi ta' takografi minn madwar 6 miljun xufier: vetturi li bdew jiċċirkulaw qabel l-1 ta' Mejju 2006 għad għandhom it-takografu analogu li ilu jintuża mill-1985, filwaqt li vetturi li bdew jiċċirkulaw mill-1 ta' Mejju 2006 għandhom takografu diġitali.

3. Kummenti ġenerali

3.1 B'mod ġenerali l-Kumitat jilqa' b'sodisfazzjon il-proposta għal Regolament li jemenda r-Regolament (KEE) Nru 3821/85 dwar apparat ta' reġistrazzjoni għat-trasport bit-triq u li jemenda r-Regolament (KE) Nru 561/2006 rigward il-hinijiet tas-sewqan u l-perjodi ta' mistrieħ tax-xufiera. B'mod partikolari japprova l-għanijiet, mhux l-anqas peress li l-emendi proposti għar-regolamenti jżidu s-sigurtà fit-toroq, itejbu l-kundizzjonijiet tax-xoġhol tax-xufiera u johlqu kompetizzjoni aktar ġusta bejn il-kumpaniji tat-trasport fit-triq.

3.2 Fl-Artikolu 27 tal-emenda proposta lir-Regolament, il-Kummissjoni tipproponi li l-funzjonijiet tal-karti tax-xufiera jiġu amalgamati ma' dawk tal-liċenzji tas-sewqan, sabiex ittejjeb is-sigurtà tas-sistema u tnaqqas b'mod sinifikanti l-piż amministrattiv. Ix-xufiera jkun qnqas imhajra li jużaw il-liċenzji tas-sewqan tagħhom bi frodi. Il-pan hu li dawn l-aġġustamenti žghar lid-Direttiva dwar il-liċenzji tas-sewqan (Direttiva 2006/126/KE) jiġu adotatti fl-istess żmien ta' din il-proposta għal Regolament. Il-Kumitat jaqbel ma' din il-proposta bil-kundizzjoni li tista' titwettag fil-prattika.

3.3 Il-Kumitat jilqa' b'sodisfazzjon l-Artikoli proposti 7 sa 16 dwar l-approvazzjoni tat-tip; huma eżempju eċċellenti ta' kwis-tjonijiet li jridu jiġu trattati mill-Istati Membri fuq il-baži ta' regolamenti Ewropej li huma mfassla b'mod ċar u komprensiv.

4. Kummenti speċifiċi

4.1 Fir-rigward tal-ambitu (Artikolu 3), il-proposta ma tirreferix biss għall-leġislazzjoni soċjali fil-qafas tar-Regolament (KE) Nru 561/2006, iżda, fl-Artikolu 3(4), tagħti wkollill-Istati Membri l-għażla li jirrikjedu l-istallazzjoni ta' apparat ta' reġistrazzjoni fil-vetturi kollha anke dawk li huma taht 3.5 tunnel-lati. Il-Kumitat jaqbel ma' din il-proposta.

4.2 Ir-Regolament propost ser jippermetti l-komunikazzjoni remota mit-takografu għal skopijiet ta' kontroll, li jagħti lill-awtoritajiet tal-kontroll indikazzjoni tal-konformità qabel ma jwaqqfu l-vettura għal-verifika mat-triq. Din l-għażla twassal biex xufiera li jobdu r-regoli jevitaw il-kontrolli mmirati. Il-Kumitat jaqbel ma' dan l-approċċ li huwa stabbilit fl-Artikolu 5.

4.2.1 Il-KESE jiġbed l-attenzjoni għall-kwistjoni ewlenija tal-protezzjoni tad-data li ġiet enfasizzata mill-Kontrollur Ewropew għall-Protezzjoni tad-Data (EDPS/11/9) fis-6 ta' Ottubru 2011 biex jiġi evitat li l-industrija tizviluppa miżuri li ma jirrispettawx il-privatezza fin-nuqqas ta' dispożizzjonijiet ċari li jirregolaw l-użu u l-ħżin ta' data tax-xufiera sakemm ikun għadu pendenti l-aġġornament tal-ispeċifiċitajiet tekniċi.

4.3 Ir-reġistrazzjoni awtomatizzata tal-lokalità preċiża tal-vetturi permezz ta' sistema ta' navigazzjoni globali satellitari (GNSS) isseħħ 48 xahar wara li r-Regolament jidhol fis-seħħ. Skont il-Kummissjoni, din ser tagħti lill-awtoritajiet tal-kontroll aktar informazzjoni biex ikunu jistgħu jivverifikaw il-konformità mal-leġislazzjoni soċjali. Din l-għażla hi prevista fl-Artikolu 4. Il-Kumitat jimmaġina li l-kumitat imsemmi fl-Artikolu 40 (kumitat skont id-definizzjoni tar-Regolament (UE) Nru 182/2011)ser ikollu sehem f'dan ir-rigward b'kooperazzjoni mal-Kummissjoni.

4.4 Il-Kumitat japprova l-għażla pprovduta fl-Artikolu 6 li t-takografu diġitali jiġi integrat mas-sistemi intelliġenti tat-trasport (ITS), li ser tagħti lill-applikazzjonijiet l-oħra tal-ITS aċċess aktar faċli għad-data rreġistrata u prodotta mit-takografu.

4.5 Fl-Artikolu 19(4), il-Kummissjoni tifttex li ttejjeb l-affidabbiltà tal-hwienet tax-xoġhol billi ssahħah il-qafas legali għall-approvazzjoni tagħhom. Wahda mill-proposti twassal biex kumpaniji kbar tat-trasport li għandhom il-hwienet tax-xoġhol tagħhom fejn isewwu u jikkalibraw it-takografi diġitali fil-futur jinżammu milli jagħmlu dan ix-xoġhol fuq il-vetturi tagħhom stess. Dan għandu l-għan li jevita kunflitti ta' interess possibbli. B'mod partikolari fid-dawl taż-żjieda fl-ispejjeż li dan jista' johloq, din id-deċiżjoni trid tittiehed mill-Istat Membru kkonċernat jekk tkun adatta skont l-indikazzjonijiet fl-ewwwel sentenza tal-Artikolu 19(4), u tinhareġ garanzija ta' konformità ta' dawn it-tiswijiet u l-kalibrazzjoni minn korp indipendenti u approvat.

4.6 Fl-Artikolu 29 il-kumpaniji tat-trasport huma responsabbli għall-ksur tar-Regolament mix-xufiera, iżda dawn għandhom l-opportunità li juru li ma jistgħux jinżammu responsabbli b'mod raġonevoli għall-ksur li sar. Il-KESE jaqbel ma' din id-dispożizzjoni ta' responsabbiltà.

4.7 Il-Kumitat jaqbel mal-proposta tal-Kummissjoni għall-Artikoli 30 u 36, li jistabbilixxu r-regoli għall-użu tal-karti tax-xufiera, l-iskedi ta' registrazzjoni (record sheets) u dokumentazzjoni oħra li x-xufiera jridu jgħorru magħhom, u għat-taħriġ tal-uffiċjali ta' kontroll; b'mod partikolari huwa jilqa' b'sodisfazzjoni dan l-aħhar element, li jippermetti infurzar aktar konsistenti u effettiv tal-leġislażzjoni tal-UE.

4.8 Fl-Artikolu 37 il-Kummissjoni tistabbilixxi d-dispożizzjonijiet għas-sanzjonijiet. Fl-Artikolu 37(3), tiddikjara li s-sanzjonijiet stabbiliti mill-Istati Membri għal ksur serju ħafna kif definit fid-Direttiva 2009/5/KE jridu jkunu tal-ogħla kategoriji applikabbli fl-Istati Membri għall-ksur tal-leġislażzjoni dwar it-trasport fit-triq. Il-Kumitat jaqbel mal-Kummissjoni f'dan il-każ.

4.9 Fl-Artikolu 38 u 40, il-Kummissjoni tiddikjara li għandha l-poter li tadatta l-Annessi I, IB u II skont il-progress teknoloġiku. Il-Kumitat jixtieq jara li dan l-adattar propost mill-kumitat jissema fl-Artikolu 40 u li l-imsieħba soċjali jiġu mistiedna għal-laqgħat tiegħu.

4.10 Il-Kumitat jilqa' b'sodisfazzjoni il-proposta tal-Kummissjoni fl-Artikolu 41 li jitwaqqaf forum dwar it-takografu li jippar-teċipaw fih l-esperti kemm mill-Istati Membri kif ukoll mill-pajjiżi tal-AETR, biex il-leġislażzjoni rilevanti u l-ispeċifikazzjonijiet tekniċi jiġu armonizzati fil-pajjiżi tal-UE u tal-AETR.

4.11 F'din il-proposta, il-Kummissjoni qed tkompli ssegwi l-approċċ tagħha fejn tipproponi titjib tekniku li jrid isir lit-takografu diġitali. Il-Kumitat jistaqsi jekk fil-futur il-komunikazzjonijiet satellitari Ewropej jistgħux jifih t-triq għal sistemi oħra ta' registrazzjoni li jistgħu, fuq tul ta' żmien, ikunu orhos u aktar affidabbli filwaqt li jiehdu inqas spazju fil-kabina u jhaffu l-monitoraġġ. Jipproponi li l-Kummissjoni tanalizza pereżempju jekk softwer speċjalizzat fuq il-kompjuter abbord, li bħalissa diversi trakkijiet għandhom, jistax joffri l-istess kwalità – jew preferibbilment kwalità ogħla – rigward it-twettiq tal-għanijiet

tat-takografu diġitali. B'hekk il-Kumitat qed jipprevedi apparat wiehed installat fil-kabina tax-xufier li jaqdi l-funzjonijiet kollha meħtieġa mil-liġi jew mit-twettiq tal-attività.

4.12 Jidher li r-Regolament Nru 561/2006 – li huwa direttament applikabbli b'mod uniformi fl-Istati Membri bħala tali – u n-nofs tuzżana noti ta' gwida mhux obligatorji li ħarġu dwar il-punti varji ta' interpretazzjoni mill-Kummissjoni b'konsultazzjoni mal-awtoritajiet tal-kontroll u għall-benefiċċju tagħhom għandhom ma' ċċarawx id-differenzi kollha ta' interpretazzjoni fl-implimentazzjoni tar-regolament minn dawn l-awtoritajiet. Il-Kumitat jirakkomanda li dawn id-diskrepanzi jiġu eliminati, preferibbilment qabel mar-Regolament emendat jidhol fis-seħh – probabbilment mhux qabel sentejn oħra – biex jiġi żgurat li l-verifiki jkunu verament implimentati b'mod uniformi.

4.13 Il-Kumitat għandu tliet kummenti oħra xi jżid li mhumiex direttament relatati maż-żewġ Regolamenti li jridu jiġu emendati u li aktar tard ser isiru tieta, iżda li fil-fehma tiegħu mhumiex barra minn posthom f'din l-opinjoni.

4.13.1 L-installazzjoni ta' sensuri tal-piż tista' tagħmilha possibbli li jiġi indikat piż żejjed, dan ikun ta' benefiċċju kemm għat-trasportaturi kif ukoll għall-awtoritajiet tal-kontroll.

4.13.2 Xi membri tal-Kumitat issuggerew li l-apparat ta' registrazzjoni diġitali għandu jniżżel ukoll il-lokalità minn fejn jibda l-vjaġġ u fejn jispiċċa bil-GNSS, peress li dan itejjeb il-monitoraġġ tal-kabotaġġ mill-Istati Membri. Madankollu għandu jifakkar li, skont il-White Paper dwar it-Trasport tal-2011, ir-restrizzjonijiet kollha fuq il-kabotaġġ għandhom jitnehhew mill-2014, jekk mhux qabel – pożizzjoni li l-Kumitat jaqbel magħha.

4.13.3 B'mod konsistenti l-Kumitat tkellem favur l-applikazzjoni uniformi u l-infurzar tar-regoli fit-trasport transkonfinali. Dawn il-fatturi għandhom rwol importanti, peress li l-kompetizzjoni ġusta bejn il-kumpaniji tat-trasport fit-triq hija possibbli biss jekk ikunu japplikaw l-istess regoli madwar l-UE, u jekk dawk ir-regoli jiġu ssorveljati bl-istess mod. Minkejja l-ftit kritika li hawn f'din l-opinjoni, dawn il-proposti huma eżempju tajjeb ta' kif tintlaħaq dik l-uniformità Il-Kumitat jappella li tingħata l-istess attenzjoni lil dan l-aspett meta titfassal jew tiġi emendat xi leġislażzjoni fil-futur.

Brussell, 7 ta' Dicembru 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li japplika skema ta’ preferenzi tariffarji ġeneralizzati”

COM(2011) 241 finali

(2012/C 43/19)

Relatur: **is-Sur PEEL**

Nhar l-14 ta’ Ġunju 2011, il-Kummissjoni Ewropea ddeċidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li japplika skema ta’ preferenzi tariffarji ġeneralizzati

COM(2011) 241 finali.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-22 ta’ Novembru 2011.

Matul l-476 sessjoni plenarja tiegħu li saret fis-7 u t-8 ta’ Diċembru 2011 (seduta tat-8 ta’ Diċembru), il-Kumitat Ekonomiku u Soċjali Ewropew adotta din l-opinjoni b’120 vot favur, 7 voti kontra u 7 astensjonijiet.

1. Konkluzjonijiet u rakkomandazzjonijiet

1.1 Il-Kumitat jilqa’ b’sodisfazzjon kbir l-impenn sod tal-Kummissjoni fir-reviżjoni tagħha tal-Iskema ta’ Preferenzi Tariffarji Ġeneralizzati (SPĠ) sabiex tpoġġi saħansitra iktar enfasi fuq li tappoġġja l-pajjiżi l-iktar fil-bżonn billi thegġeg zidiet fid-dhul tagħhom mill-esportazzjoni sabiex jiksbu tnaqqis reali fil-faqar. Ninsabu mhassba rigward il-fatt li l-iżvantaġġi kompetittivi għal hafna pajjiżi iktar foqra marru għall-agħar matul dawn l-aħħar snin minhabba l-emergenza ta’ numru speċifiku ta’ pajjiżi avvanzati fost daww fil-fażi tal-iżvilupp; nappoġġjaw bis-shih l-għan li l-użu tal-preferenzi tal-UE jiġi kkonċentrat fuq fejn hemm l-iktar bżonnhom billi t-tariffi qed ikomplju jonqsu b’mod ġenerali.

1.1.1 Għalhekk, il-Kumitat jappoġġja l-għan tal-Kummissjoni li tnaqqas in-numru ta’ pajjiżi eliġibbli għall-SPĠ, iżda mhux li jitwessa’ b’mod sinifikanti n-numru ta’ linji tariffarji jew prodotti milquta, sabiex daww li għandhom bżonnhom l-iktar ikunu l-benefiċjarji prinċipali. Għaldaqstant, nosservaw li anke fl-SPĠ+ ċerti prodotti “sensittivi”, l-iżjed prodotti agrikoli u tessuti, xorta wahda mhux ser ikunu disponibbli kompletament hielsa mit-tariffi, u għalhekk il-pajjiżi l-inqas żviluppati jkun jistgħu jzommu daww il-benefiċċji partikolari skont l-iskema “Kollox hlief Armi”.

1.1.2 Il-Kumitat jinnota li l-SPĠ, u b’mod partikolari l-SPĠ+, bhala għodda għall-iżvilupp ibbażata fuq l-inċentivi (pjuttost milli sanzjonijiet), għandha tibqa’ attraenti biżżejjed għall-pajjiżi eliġibbli kollha.

1.2 Il-Kumitat jilqa’ b’sodisfazzjon kbir ukoll il-fatt li ttiehdet din l-opportunità sabiex tithegġeg konformità ikbar mad-drittijiet fundamentali tal-bniedem u tax-xogħol kif ukoll mal-prinċipji fundamentali tal-iżvilupp sostenibbli u l-governanza tajba, filwaqt li jithegġu iktar ċertezza legali u stabbiltà.

1.3 Il-Kumitat jappoġġja l-għan tal-Kummissjoni li, bhala l-baži tal-SPĠ+, ma tespandix in-numru totali ta’ konvenzjonijiet magħżula, mhux l-inqas għax daww magħżula jippermettu lill-pajjiżi ċans realistiku li jiffukaw fuq l-essenzjali⁽¹⁾, għalkemm nilqgħu b’sodisfazzjon partikolari l-inkluzjoni għall-ewwel darba hawnhekk tal-Konvenzjoni Qafas tan-NU dwar it-Tibdil fil-Klima (1992). Jehtieg li jinkiseb bilanċ bejn il-ksib ta’ drittijiet tal-bniedem, titjib soċjali, ambjentali u politiku u l-kapaċitajiet tekniċi u finanzjarji ta’ pajjiżi iktar fqar sabiex jissodisfaw ir-rekwiziti addizzjonali, anke fejn dawn huma appoġġjati minn assistenza teknika: fl-aħħar mill-aħħar l-għażla trid issir mill-pajjiżi benefiċjarju b’konformità mal-kundizzjonijiet kulturali u politiċi tiegħu.

1.4 Il-Kumitat għalhekk jenfasizza li dawn il-proposti għandhom jiġu akkumpanjati minn miżuri tal-bini tal-kapaċità immirati b’mod iżjed ċar bil-għan li jinghata appoġġ ikbar lill-pajjiżi sabiex jikkonformaw mal-konvenzjonijiet u jilhqqu l-istandards etiċi mehtieġa. Inhegġu l-inkluzjoni bikrija ta’ programm speċifiku tal-KE li jikkomplementa dan ir-Regolament u li jelenka l-appoġġ disponibbli għal bini tal-kapaċità bhala dan għal daww li jirċievu l-SPĠ li jitolbu dan.

1.4.1 Nirakkomandaw ukoll li dan il-bini tal-kapaċità għandu jkun ibbażat ukoll fuq djalogu li juża l-esperjenza tas-soċjetà ċivili sabiex jidentifika u jimmira l-bżonnijiet reali. Anke r-rapport CARIS⁽²⁾, li wettaq valutazzjoni uffiċjali tal-SPĠ fisem il-Kummissjoni, b’aċċess għal analiżi sofistikata u għal analiżi speċjalizzati, sabha diffiċli jasal għal konkluzjonijiet fl-analiżi

⁽¹⁾ “INFO PACK Regarding the European Commission’s proposal on a new GSP” (Info Pack dwar il-proposta tal-Kummissjoni dwar SPĠ ġdida), DG għall-Kummerċ, p. 8. (mhux disponibbli bil-Malti)

⁽²⁾ Ċentru għall-Analiżi tal-Integrazzjoni Reġjonali fl-(Università) ta’ Sussex: Rapport ta’ nofs it-terminu dwar il-valutazzjoni tal-SPĠ, 2009.

tal-iżviluppi kummerċjali fl-SPĠ; minkejja dan, il-pajjiżi fil-fażi tal-iżvilupp bi fteit rizzorsi huma mistennija jiehdu deċiżjonijiet ta' politika meta fteit għandhom kapacità għal previżjonijiet korretti.

1.5 Min-naha tiegħu, il-Kumitat jilqa' b'sodisfazzjon partikolari l-għan tal-Kummissjoni li tinvolvi s-socjetà civili u, b'mod partikolari, il-Kumitat stess, minhabba l-kapacità tagħna li nadottaw perspettiva globali fisem is-socjetà civili organizzata, billi tinkludi kwalunkwe informazzjoni li tikkunsidra adatta b'konformità mal-Artikolu 14 fir-rigward tal-konformità mal-konvenzjonijiet bażiċi elenkati fl-Anness VIII. F'dan ir-rigward, nistennew bil-herqa li l-Kummissjoni tressaq, eventwalment, regolament separat li jimplementa proċeduri li għandhom jiġu adottati bil-għan li jiġu koperti applikazzjonijiet għall-SPĠ+ u, b'mod partikolari, it-tnehhija u l-inkluzjoni mill-ġdid tal-SPĠ, l-SPĠ+, u l-iskema "Kollox hliet Armi", b'konformità mal-Artikoli 10(8), 15(2) u 19(12) tal-Proposta għal Regolament, flimkien mal-miżuri ta' salvagwardja previsti fl-Artikolu 22(4).

1.5.1 Għalkemm ma jixtieqx jagħmel hsara lid-drittijiet jew lill-kapacità ta' kwalunkwe parti interessata li tagħti kontribut rigward il-kwistjonijiet ta' konformità, il-Kumitat madankollu jirrakkomanda lill-Kummissjoni, il-Kunsill u l-Parlament li jitwaqqaf mekkaniżmu ta' "monitoraġġ" jew konsultazzjoni li permezz tiegħu s-socjetà civili tista' tagħti kontribut rigward ksur suspettat min-naha tal-benefiċjarji tal-SPĠ ta' kwalunkwe waħda mill-Konvenzjonijiet magħżula u li l-Kumitat innifsu, fidawl tal-għarfien espert tiegħu, għandu jaġixxi ta' faċilitatur jew koordinatur għal dan, u jservi ta' punt ta' kuntatt biex jiġu reġistrati l-ilmenti.

1.5.2 F'każ ta' bżonn, nirrakkomandaw li dan jissejjes fuq il-precedenti anticipati li ser jiġu stabbiliti għall-monitoraġġ min-naha tas-socjetà civili tal-implimentazzjoni tal-ftehimiet ta' kummerċ hieles bejn l-UE u l-Korea t'Isfel u ftehimiet oħra li ġew innegozjati reċentement, b'mod partikolari arrangamenti biex jiġi żgurat kontribut speċifiku min-naha tal-UE u/jew biex jitwaqqfu gruppi konsultattivi fil-livell tal-UE biex il-kwistjonijiet ikunu riferuti lill-korpi kongunti formali previsti f'dawn il-ftehimiet ta' kummerċ hieles.

1.6 Għal dan il-għan, inhegġu lill-Kummissjoni twaqqaf mill-iktar fis possibbli grupp ta' hidma kongunt mal-Kumitat bil-kompetenza li jagħmel rakkomandazzjonijiet sodi.

2. Kuntest/il-proposta l-ġdida

2.1 Ir-Regolament propost ser jiehu post l-iskema ta' Preferenzi Tariffarji Generalizzati (SPĠ), li ser tiskadi fl-aħhar tal-2011 iżda li għet estiza għal sentejn sabiex il-bidla tkun mingħajr intoppi. Ir-Regolament ser jaġġorna l-SPĠ sabiex tikkonforma mat-Trattat ta' Lisbona, b'bidliet meħtieġa li

jinkludu partecipazzjoni ikbar min-naha tal-PE. Qed tittiehed din l-oportunità sabiex jiġu proposti bidliet radikali, b'mod partikolari sabiex il-mira tal-iskema tkun iżjed konkreta u sabiex l-SPĠ tikkoncentra fuq il-pajjiżi l-iktar fil-bżonn, iżda anke sabiex issir iktar sempliċi, prevedibbli u stabbli, kollha elementi essenzjali jekk nixtiequ nhegġu lill-importaturi jużaw is-sistema. Għalhekk, l-SPĠ ikun imissha tiġi riveduta biss, u mhux sostitwita minn skema oħra, fi żmien hames snin.

2.2 Bħala parti mill-Politika Kummerċjali Komuni (PKK), l-UE ilha tagħti preferenzi kummerċjali, b'konformità mar-regoli tad-WTO, lill-pajjiżi fil-fażi tal-iżvilupp mill-1971 'l hawn meta l-iskema twaqqfet b'segwitu tar-rakkomandazzjonijiet tal-UNCTAD. L-SPĠ hija waħda mill-istrumenti kummerċjali ewlenin tal-UE li tgħin lill-pajjiżi fil-fażi tal-iżvilupp inaqqsu l-faqar billi jiġġeneraw dhul minn zieda fil-kummerċ, u fl-istess waqt thegġegħ lil dawn il-pajjiżi jagħmlu iktar sforzi biex jiżguraw id-drittijiet fundamentali tal-bniedem u tax-xogħol, it-tnaqqis tal-faqar u l-promozzjoni tal-iżvilupp sostenibbli u l-governanza tajba.

2.3 Kif juru l-Annessi V u IX tal-Proposta għal Regolament, l-iskema SPĠ taħdem billi tistabbilixxi dawk il-kodicijiet ta' nomenklatura magħquda (NM) fejn it-tariffi fuq l-importazzjoni fil-livell tal-UE għall-kummerċ ta' merkanzija għandhom jitnaqqsu jew jiġu eliminati. Għalhekk, mhijiex strument primarju bil-għan li tagħti kontribut fil-qasam tat-tibdil fil-klima u s-sigurtà tal-provvista tal-ikel jew tikseb materja prima. Il-kodicijiet NM fihom tmien cifri (li għal ċittadin mhux intiz fil-qasam jistgħu jidhru inkomprensibbli) li jiddistingwu pereżempju bejn kafe inkaljat mingħajr ma titneħhielu l-kaffeina (0901 21 00) u bil-kafeina mneħhija (0901 22 00). L-SPĠ topera billi tintuża mill-importaturi li jixtiequ jibbenefikaw mit-tnaqqis fit-tariffi jew mill-fatt li ma jkun hemm l-ebda tariffa: sabiex is-sistema tintuża trid tkun diretta, stabbli u prevedibbli biżżejjed. Nosservaw li mhux l-importaturi kollha li għandhom il-possibbiltà jagħmlu dan jimportaw minn pajjiżi benefiċjarji tal-SPĠ: xi 69 % biss tar-riduzzjonijiet potenzjali fit-tariffi disponibbli għall-pajjiżi l-inqas żviluppati permezz tal-iskema "Kollox hliet Armi" jintużaw; din iċ-ċifra toghla għal 85 % għall-SPĠ+.

2.4 Hekk kif it-tariffi dinjija qed jonqsu, l-oportunitajiet globali għall-użu tal-SPĠ qed jonqsu. L-importazzjonijiet fi hdan l-iskema SPĠ jammontaw għal 4 % tal-importazzjonijiet totali tal-UE (9,3 % tal-importazzjonijiet mill-pajjiżi fil-fażi tal-iżvilupp) u fl-2009 it-telf nett mid-dhul doganali fl-UE b'riżultat tal-SPĠ kien biss EUR 2,97 biljun (telf nett ta' EUR 2,23 biljun wara tnaqqis tal-ispejjeż ta' ġbir). Dan issa ser jitnaqqas għal madwar EUR 1,77 biljun. Għalhekk, ċerti Stati Membri jinsabu mhassba dwar jekk ir-riduzzjonijiet tekniċi proposti humiex eċċessivi fi żmien ta' krizi ekonomika, incertezza kummerċjali u t-teddida kontinwa ta' rikors għall-protezzjonizmu bħala mod attraenti ta' kif jiġu indirizzati l-problemi ekonomiċi. Il-Kumitat, wara li analizza dawn it-teknikalitajiet, madankollu huwa tal-fehma li kwalunkwe tidgħijf tat-tibdil propost, kemm fil-gradwazzjoni u fil-kriterji stretti ta' eleġgibbiltà għal ċerti pajjiżi, igawdu minnhom dawk li jinsabu f'pożizzjoni vantaġġ-juża. L-għan prinċipali tal-SPĠ huwa li jgħin lil dawk li l-iktar għandhom bżonn.

2.5 Mill-2004 'l hawn, meta l-Kumitat l-ahhar eżamina l-SPĠ⁽³⁾ u meta din giet riveduta l-ahhar, huma disponibbli tliet tipi ta' fehmiet preferenzjali, li huma:

- L-SPĠ ġenerali, miftuha għall-pajjiżi eliġibbli kollha (attwalment 176), li toffrilhom preferenzi permezz ta' dazji mnaqqsa jew saħansitra l-ebda għal madwar 6 200 linja tariffarja minn fost xi 7 100 fejn it-tariffi huma 'l fuq miż-żero⁽⁴⁾. Hafna minn dawn il-linji tariffarji (3 800) huma meqjusa "sensittivi", fejn jiġu offruti riduzzjonijiet b'rata fissa, l-iktar għall-agrikoltura iżda wkoll it-tessutti u l-hwejjeġ. Fl-2009, l-ammont ta' prodotti importati fl-UE permezz tal-SPĠ (miftuha għal xi 111-il pajjiż) kien jammonta għal EUR 48 biljun – 81 % tal-SPĠ totali.
- SPĠ+: mekkanizmu ta' incenċivi għal pajjiżi iżgħar, "vulnerabbli" u ifqar b'bażi fiskali limitata, li madanakollu ma humiex ikklassifikati fost il-pajjiżi l-inqas żviluppatti, u li l-esportazzjonijiet tagħhom lejn l-UE huma kkonċentriati fuq ftit prodotti (l-ikbar 5 sezzjonijiet ta' importazzjonijiet li jirrapprezentaw iktar minn 75 % tat-total), fejn huma offeriti preferenzi addizzjonali, l-iktar minghajr dazju, għal ċerti prodotti "sensittivi", iżda li jinkludi biss 70 linja tariffarja minbarra s-6 200 koperti mill-SPĠ. L-SPĠ+ tinkludi wkoll incenċivi speċjali li jhegġu l-iżvilupp sostenibbli u l-governanza tajba għall-pajjiżi partecipanti li jridu jimpenjaw ruhhom li jhaddnu firxa iktar wiesgħa ta' valuri universali fundamentali rigward id-drittijiet tal-bniedem u tax-xogħol, l-ambjent u l-governanza tajba – ara 4 hawn taht. Fl-2009, 15-il pajjiż esportaw EUR 5 biljun f'merkanzija lejn l-UE permezz tal-SPĠ+ (9 % tal-SPĠ totali).
- "Kollox hlief Armi" jew l-aċċess għall-UE permezz tal-iskema tal-ebda dazju/l-ebda kwota għall-importazzjonijiet kollha mid-49 pajjiż li jinsabu fil-klassifikazzjoni tan-NU tal-pajjiżi l-inqas żviluppatti bl-eċċezzjoni tal-armi u l-ammunizzjon (u oriġinarjament iz-zokkor, ir-ross u l-banana wkoll). Din l-inizjattiva żdiedet mal-iskema SPĠ fl-2004 u oriġinarjament kienet inizjattiva tal-KE relatata man-negozjati ta' Doha. Minkejja l-ftehim ministerjali tal-2005 fi hdan id-WTO li jiġu inklużi miżuri simili – jiġifieri "l-ebda dazju/l-ebda kwota – fi hdan id-Doha, l-UE għadha l-uniku reġjun kummerċjali li implimenta termini daqstant ġenerużi. Fl-2009, l-iskema "Kollox hlief Armi" kienet responsabbli għal EUR 6 biljun ta' importazzjonijiet tal-UE (10 % tal-SPĠ totali).

2.6 9 % tal-linji tariffarji biss jinsabu totalment barra mill-SPĠ u mill-SPĠ+ (iżda dawn huma inklużi fl-iskema "Kollox hlief Armi") – b'mod partikolari l-prodotti agrikoli. Sabiex dawn jiġu inklużi fl-SPĠ jew saħansitra l-SPĠ+ ifisser li whud mill-vantaġġi tal-iskema "Kollox hlief Armi" (u, allura, anke tal-SPĠ+) jisparixxu u li l-ifqar pajjiżi johorġu telliefa minhabba f'hekk⁽⁵⁾. Madanakollu, dawn jinvolvu oqsma, fejn jidhlu

⁽³⁾ ĠU C 110, 30.4.2004, p. 34.

⁽⁴⁾ 2 300 linja tariffarja ohra diġà għandhom it-tariffa stabbilita għal żero.

⁽⁵⁾ Ir-rapport CARIS.

prodotti agrikoli, fejn qamu l-iktar problemi intrattabbli fin-negozjati ta' Doha. Il-prodotti taz-zokkor huma possibbilment l-iktar eżempju sensittiv. Wara iktar minn żewġ sekli ta' distorsjonijiet⁽⁶⁾, iz-zokkor huwa importazzjoni sensittiva hafna għall-UE, prodott li l-Mozambik (li jingħadd fost il-pajjiżi l-inqas żviluppatti) jista' jipproduċih frata tas-suq iżda li mbagħad ikun vulnerabbli hafna għal kompetizzjoni miftuha shiħa minn pajjiż bi dhul medju ta' livell superjuri (upper-middle income countries – UMI) bħall-Brazil. Konsiderazzjonijiet bħal dawn japplikaw ukoll għat-tessuti u l-hwejjeġ, qasam sensittiv ieħor għall-importazzjonijiet fl-UE kif ukoll għall-kompetizzjoni bejn il-pajjiżi l-inqas żviluppatti u l-ġirien tagħhom.

2.7 L-effett prinċipali tat-tibdil propost ser ikun id-distribuzzjoni mill-ġdid tal-oriġini ta' ċerti importazzjonijiet fl-UE. Il-Proposta għal Regolament tipproponi li l-għadd ta' pajjiżi li bħalissa huma eliġibbli għall-SPĠ jitnaqqas bin-nofs sabiex l-SPĠ ikun iżjed iffukat u mmirat lejn il-pajjiżi li huma l-iktar fil-bżonn, li fil-prinċipju hija idea li milqgħu tajjeb. Kif tispjega l-Kummissjoni fil-Memorandum ta' Spjegazzjoni tagħha: "Bis-saħħa taż-żieda fil-kummerċ, hafna pajjiżi fil-fażi tal-iżvilupp u setturi ta' esportazzjoni integraw b'suċċess fi hdan is-suq globali ... (u) jistgħu jkomplu jespandu minghajr għajjnuna". Dawn il-pajjiżi iktar żviluppatti "qed jagħmlu pressjoni fuq ... pajjiżi hafna ifqar li ġenwinament jeħtiġilhom għajjnuna".

2.7.1 Iżda, nixtiequ nagħmlu referenza każwali għal wahda mill-preokkupazzjonijiet prinċipali tal-importaturi tal-UE li t-tibdil li diġà għaddej attwalment għar-regoli tal-oriġini jista' jwassal għal tnaqqis sostanzjali fl-użu tal-iskema sal-2017, meta l-htigiet għaċ-ċertifikazzjoni tal-prova tal-oriġini mill-awtoritajiet pubbliċi għandhom jiġu sostitwiti bi stqarrijiet minn esportaturi registrati. Fil-fehma ta' hafna SMEs, dan huwa meqjus bħala riskjuż. Hawnhekk, fil-fehma tal-Kumitat, is-sistema proposta taċ-ċertifikazzjoni awtonoma għandha tiġi ssoveljata, ivverifikata u akkreditata minn istituzzjonijiet professjonali indipendenti li jaġixxu fuq bażi internazzjonali. Fil-passat qarib kien hemm wisq eżempji ta' frodi jew modi kif tahrab mis-sistema għall-importazzjonijiet fl-UE, b'mod partikolari fil-każ taz-zokkor.

2.8 Il-pajjiżi bi dhul għoli (kif inhuma klassifikati mill-Bank Dinji) ser ikompli jiġu esklużi iżda minghajr l-eżenzjonijiet ta' qabel. Issa qed jiġi propost ukoll li jiġu eliminati t-33 pajjiż u territorju ekstra-Ewropej, jiġifieri dawk konnessi mal-UE, l-Istati Uniti, l-Awstralja u n-New Zealand, fejn l-SPĠ tintuża biss b'mod marginali. Dawn jinkludu wkoll il-Groenlandja, il-Bermuda u s-Samoa Amerikana.

2.8.1 Ser jiġu esklużi wkoll:

- L-imsieħba kollha fi hdan il-ftehimiet ta' kummerċ hieles u ohrajn li jibbenefikaw minn arrangament ta' aċċess preferenzjali għas-suq mal-UE taht l-istess termini tariffarji jew aħjar (għalkemm dawn il-pajjiżi ser jibqgħu eliġibbli f'każ li jfallu l-arrangamenti) – f'dan il-każ ser tingħata notifika ta' sentejn.

⁽⁶⁾ Immorru lura sal-gwerrer Napoleonici u t-twaaqif tal-importazzjonijiet tal-kannamiela fl-Ewropa kontinentali.

Qabel, id-distinzjoni kienet imharbta iżda issa jehtieg li titqies ukoll iż-żieda potenzjalment kbira fin-numru tal-ftehimiet ta' kummerċ hieles ratifikati tal-UE fis-snin li ġejjin, għax maż-żmien dan jista' jwassal għal tnaqqis sostanzjali fil-pajjiżi eliġibbli.

- Il-pajjiżi klassifikati mill-Bank Dinji bhala pajjiżi bi dhul medju ta' livell superjuri (UMI) (abbażi tad-Dhul Nazzjonali Gross per capita) matul il-perjodu preċedenti ta' tliet snin – hawnhekk tinghata notifikata ta' sena. Dan il-punt huwa indirizzat f'aktar dettall f'kapitlu 3 hawn taht.

2.9 Is-sistema attwali ta' gradwazzjoni, bil-għan li tiżgura li l-preferenzi jitnehhew mis-setturi li m'għadx għandhom bżonn-hom, ser tiġi emendata. Il-limiti preċedenti, li ma kenux jibqgħu jgħoddu jekk l-esportazzjonijiet ta' pajjiż kwalunkwe lejn l-UE jaqbu l-15 % tal-importazzjonijiet totali koperti mill-SPĠ matul tliet snin konsekuttivi (sakemm din is-sezzjoni jew dan il-grupp ta' prodotti ma jammontax għal iktar minn 50 % tal-esportazzjonijiet totali ta' dak il-pajjiż fi hdan l-SPĠ). ser ikunu ta' 17,5 % minhabba l-mira iżjed konkreta tal-SPĠ, għalkemm fil-prattika tirrappreżenta biss kontroll kemxejn iżjed strett. Għall-hwejjeġ u t-tessuti l-limitu ser joghla minn 12,5 % għal 14,5 %.

2.10 Bl-istess mod, in-numru tas-sezzjonijiet ta' prodotti magħzula ser jitwessa' minn 21 għal 32 għal raġunijiet ta' iktar oġġettività u sensitività iżda mhux ser ikun mira tant stretta li tnehi s-semplività, l-istabbiltà u l-prevedibbiltà kruċjali. Din hija konsiderazzjoni prinċipali minkejja l-fatt li dan l-istrument fit li xejn jintuza – attwalment japplika biss għal seba' pajjiżi, partikolarment iċ-Ċina, iżda jinkludi wkoll lill-Brażil, l-Indja u pajjiżi Asjatiċi oħra. Fil-passat dan intuża iżda mbagħad ma baqax, u minn dan ibbenefikaw ir-Russja u l-Indja.

2.10.1 Il-gradwazzjoni issa mhux sa tibqa' tapplika għall-pajjiżi tal-SPĠ+ – qatt ma applikat għall-iskema "Kollox hlief Armi".

2.10.2 Fir-rigward tal-SPĠ+, ir-rekwiżit li l-pajjiżi partecipanti flimkien jgħoddu għal inqas minn 1 % tat-total tal-importazzjonijiet fl-UE koperti mill-SPĠ ser jiżdied għal 2 % minhabba l-ambitu iktar immirat u ristrett tal-SPĠ, minkejja li, effettivament, dan jagħmel lill-SPĠ+ disponibbli għall-Pakistan (fejn il-livelli ta' importazzjonijiet tat-tessuti fl-UE huma problema, anke minhabba l-fatt li l-Pakistan huwa meqjus minn xi whud li għandu xi jgawdi aspiza tal-pajjiżi l-inqas żviluppatti ġirien) u l-Filippini biss, bil-kundizzjoni li jissodisfaw il-kundizzjonijiet u jkunu jixtiequ jibbenefikaw minnha.

3. L-eleġibbiltà futura tal-SPĠ/SPĠ+

3.1 Il-kamp ta' applikazzjoni tal-SPĠ qed jonqos minhabba t-tnaqqis globali fit-tariffi fl-livell dinji (hlief l-iktar fil-qasam tal-agrikoltura u t-tessuti) u minhabba l-fatt li ser tidhol fis-sehh iż-żieda probabbli fil-ftehimiet ta' kummerċ hieles fl-UE. Wara l-bidliet previsti u l-omissjonijiet elenkati hawn fuq, huwa smat li:

— B'mod ġenerali, madwar 80 pajjiż ser jibqgħu eliġibbli għall-SPĠ+, skont min ser jissodisfa l-kriterji dik il-habta.

— Fost dawn il-pajjiżi, 49 huma fost il-pajjiżi l-inqas żviluppatti u eliġibbli għall-iskema "Kollox hlief Armi".

— Minn fost il-madwar 30 pajjiż li huma eliġibbli għall-SPĠ jew l-SPĠ+ iżda mhux għall-iskema "Kollox hlief Armi", huma biss seba' jew tmien pajjiżi li mhux ser ikunu eliġibbli għall-SPĠ+. Madanakollu, xejn mhuwa ċar jekk l-SPĠ+ hux ser tkun attraenti biżżejjed biex il-biċċa l-kbira ta' dawn il-pajjiżi jużawha. Attwalment, hafna jagħzlu li ma jużawhiex. Għalhekk, l-SPĠ+ tista' tkun limitata għal tliet jew hames pajjiżi biss (?), anke jekk nassumu li tiġi stabbilita cifra oghla ta' 2 % (ara l-punt 2.10.2), l-iżjed jekk jiġu stabbiliti bis-shiġh ftehimiet ta' kummerċ hieles tal-UE mal-Amerika Ċentrali (għad iridu jiġu ratifikati) u l-pajjiżi rilevanti fi hdan is-Shubija tal-Lvant.

— Min-naha l-oħra, hafna minn dawk eliġibbli biss għall-SPĠ jistgħu dalwaqt ma jibqgħux. Dawn jinkludu l-Indja, iċ-Ċina, l-Ukraina u tliet pajjiżi mill-ASEAN, li lkoll qed jizviluppaw malajr, u li whud minnhom qed jinnegozjaw ftehimiet ta' kummerċ hieles mal-UE wkoll.

— Dan it-tnaqqis addizzjonali potenzjali fl-għadd ta' pajjiżi li probabbilment jistgħu jkunu eliġibbli iqajjem mistoqsijiet dwar jekk fil-futur l-UE għandhiex iżżomm kemm l-SPĠ kif ukoll l-SPĠ+.

3.2 Il-Kumitat jirrikonoxxi li, wara kontroversja mal-Indja fi hdan id-WTO fl-2004 dwar l-SPĠ b'relazzjoni għad-drogi, il-Kummissjoni qed toqgħod lura hafna milli twessa' l-eliġibbiltà għall-SPĠ+. Jekk l-UE jkollha tiffaċċja kontroversji oħra fi hdan id-WTO tista' titliffhom, peress li d-diskriminazzjoni legali bejn pajjiżi fil-fażi tal-iżvilupp tista' ssir biss taht kundizzjonijiet speċifiċi hafna.

3.3 Il-Kumitat jifhem li, min-naha l-oħra, bil-għan li jiżdied l-għadd ta' pajjiżi eliġibbli għall-SPĠ biss, allura jkollhom jiġu inkluzi dawk il-pajjiżi kollha kklassifikati mill-Bank Dinji bhala pajjiżi bi dhul medju ta' livell superjuri (UMI, jew 'il fuq minn USD 3,976 fis-sena), għalkemm l-għadd tagħhom huwa żgħir. Dawn jinkludu r-Russja, il-Brażil, l-Argentina u l-Malasja (ilkoll bi dhul per capita annwali iżjed minn dak tar-Rumanija u l-Bulgarija). L-argument prinċipali jibqa' li l-SĠP qiegħda hemm biex tgħin li dawk li l-iktar għandhom bżonnha.

3.4 Għalhekk, fil-fehma tal-Kumitat jidher li d-differenza prinċipali f'hafna kazijiet għall-użu tal-SPĠ jew l-SPĠ+ tiddependi mill-għażla tal-pajjiżi eliġibbli. Il-kwistjoni allura hi jekk l-iskema tal-SPĠ+ hijiex jew tistax issir attraenti biżżejjed biex

(?) Il-Bolivja, l-Ekwador u l-Mongolja, u possibbilment l-inkluzjoni tal-Pakistan u l-Filippini.

tinkludi kemm jista' jkun possibbli minn dawn il-pajjiżi, li probabbilment jinkludu l-Asja Ċentrali u n-Niġerja (li diġà jagħzlu li ma jużawx l-SPĠ+), is-Sirja, l-Iran u għadd ta' stati għejjer. Jekk iżjed minn dawn il-pajjiżi jitheggu jużaw l-SPĠ+ u għalhekk ikun hemm livell oghla ta' konformità mal-prinċipji stabbiliti fis-27 Konvenzjoni magħzula, kulhadd johrog iżjed rebbieħ.

4. Konvenzjonijiet Fundamentali – drittijiet tal-bniedem u tax-xogħol, l-ambjent u governanza tajba

4.1 Fil-fehma tal-Kumitat, l-element prinċipali tal-SPĠ+ huwa l-impenji abbażi tad-drittijiet universali li jidhlu għalihom il-pajjiżi benefiċjarji. Biex ikunu eliġibbli għal SPĠ jew l-iskema "Kollox hlief Armi", l-applikant ma jstax ikun ikkommetta ksur serju u sistematiku tal-prinċipji stabbiliti fil-Konvenzjonijiet elenkati fil-Parti A tal-Anness VIII tal-Proposta għal Regolament, li jinkludu l-konvenzjonijiet fundamentali tan-NU fil-qasam tad-drittijiet tal-bniedem u tax-xogħol – u t-tmien konvenzjonijiet fundamentali tal-ILO. L-unika bidla proposta fil-Proposta għal Regolament hija t-tnehhija tal-konvenzjoni dwar l-apartheid.

4.2 Izda, biex ikunu eliġibbli għall-SPĠ+, il-pajjiżi kollha jridu jkunu rratifikaw, żammew u aderixxew mal-konvenzjonijiet elenkati fil-Parti A tal-Anness VIII, kif ukoll 12-il konvenzjoni oħra (elenkati fil-Parti B). Hawnhekk qed jiġi propost li tiżdied il-Konvenzjoni Qafas tan-NU dwar it-Tibdil fil-Klima (1992), proposta li nilqgħuha b'sodisfazzjon kbir.

4.2.1 Fil-każ tal-SPĠ+, qed jiġi propost li l-benefiċjarji issa ser ikollhom jimpenjaw ruħhom b'mod iżjed profond, jagħtu enfasi ikbar lill-konformità mal-konvenzjonijiet u jsahhu l-mekkanizmi biex jiżguraw implimentazzjoni. Għal dan il-għan:

- Issa, il-benefiċjarji għandhom jimpenjaw ruħhom li jzommu r-ratifika tal-konvenzjonijiet, il-leġislazzjoni assoċjata u metodi oħra ta' implimentazzjoni, li ma jikkommettux in-nuqqasijiet serji identifikati mill-korpi rilevanti għall-monitoraġġ u li jaċċettaw monitoraġġ u revizjonijiet regolari,
- Fid-dawl tal-fatt li l-SPĠ+ hija sistema abbażi tal-inċentivi (pjuttost milli sanzjonijiet), ser ikun hemm djalogu regolari bejn il-Kummissjoni u kull benefiċjarju, mill-inqas biex jiġi żgurat li l-implimentazzjoni titjieb maż-żmien u ma tmurx għall-agħar,
- Il-monitoraġġ ser jissahhah, b'mod li jsiru rapporti kull sentejn (minflok kull tliet snin) kemm lill-Kunsill kif ukoll lill-PE,
- In-nuqqas ta' kooperazzjoni ser iwassal għal esklużjoni rapida, mingħajr investigazzjoni,
- Il-piż tal-prova ser ikun bil-maqlub – il-piż issa jitgħabba bih il-pajjiż benefiċjarju,

- Issa, il-Kummissjoni ser tkun tista' tuża sorsi oħra ta' informazzjoni affidabbli, b'mod partikolari l-kontribut tas-soċjetà civili.

4.3 Għal bosta benefiċjarji tal-SPĠ+, dan ser ikun rekwiżit kbir kemm mil-lat tekniku kif ukoll dak finanzjarju, u għalhekk l-appoġġ tal-UE ser ikun essenzjali. Il-Proposta għal Regolament ma tgħid xejn dwar dan. Il-Kumitat ihegġeġ l-inkluzjoni bikrija ta' programm tal-KE flimkien ma' dan ir-Regolament li jiddeskrivi l-appoġġ u s-sostenn finanzjarju disponibbli għal din ix-xorta ta' bini tal-kapaċità għal kull benefiċjarju tal-SPĠ li jitolbuh. Fl-aħħar mill-aħħar, l-għażla ssir mill-pajjiż benefiċjarju b'konformità mal-kundizzjonijiet tiegħu stess.

4.4 Il-Kumitat jappoġġja ż-żamma tas-27 konvenzjoni biż-żewġ tibdiliet kif propost. Il-Kummissjoni tenfasizza li dawk magħzula jagħmluha possibbli li l-pajjiżi jingħataw opportunità realistika li jiffokaw fuq l-aspetti essenzjali⁽⁸⁾. L-SPĠ+, bhala għodda ta' żvilupp ibbażata fuq l-inċentivi, għandha tkun attraenti biżżejjed biex il-pajjiżi rilevanti jfittxu u jsegwuha. Għandu jinstab bilanċ bejn il-kisba tad-drittijiet tal-bniedem, u titjib soċjali, ambjentali u politiku u l-kapaċitajiet tal-pajjiżi iżjed foqra li jissodisfaw il-htigiet addizzjonali, anke meta jkollhom l-appoġġ ta' għajnuna teknika relatata mal-kummerċ (trade related technical assistance – TRTA). Kif jgħid ir-rapport CARIS, il-vantaġġi sa issa għadhom marginali.

4.4.1 Mhux kull pajjiż eliġibbli jixtieq juża l-SPĠ+, għal wahda minn fost tliet raġunijiet:

- l-esportazzjonijiet prinċipali mhumiex "sensittivi", u allura f'it hemm vantaġġi,
- il-gvernijiet ma jridux li jkollhom għalfejn jissodisfaw ir-rekwiziti,
- problemi interni, inklużi gwerer, kunflitti u/jew nuqqas ta' kapaċità amministrattiva li jagħmluha impossibbli li pajjiż jikkonforma mar-rekwiziti.

4.4.2 Qabel, l-UE sempliċement għamlet enfasi fuq ir-ratifika tal-konvenzjonijiet u fuq fehim ċar li l-pajjiċi jiżguraw implimentazzjoni effettiva. Jekk dan jintalab mill-bidu nett, ikun ifisser li, abbażi ta' dawn il-kriterji, probabbilment in-Norveġja u l-Isvizzera biss ikunu eliġibbli. Skont ir-rapport CARIS, l-SPĠ+ tidher effettiva għall-promozzjoni tar-ratifikar tas-27 konvenzjoni, iżda huwa iżjed diffiċli li jiġu identifikati l-effetti de facto.

⁽⁸⁾ "INFO PACK Regarding the European Commission's proposal on a new GSP", DG għall-Kummerċ, p. 8, punt 5 (mhux disponibbli bil-Malti).

Izda, l-SPĠ tinvolti inċentivi interni favur implimentazzjoni effettiva li, f'każ li jiġu rtirati iżjed tard, il-partijiet interessati jorhorġu telliefa b'mod sostanzjali.

4.5 Kwalunkwe wiehed mill-arranġamenti tal-SPĠ jista' jiġi rtirat temporanjament minhabba ksur serju u sistematiku tal-prinċipji fundamentali rilevanti, kif ukoll minhabba għadd ta' raġunijiet oħra bħall-prattiki kummerċjali ingusti, il-frodi jew nuqqasijiet serji fil-kontrolli doganali.

4.5.1 Sa issa, il-benefiċċji relatati mal-SPĠ kienu rtirati għal finijiet ta' ksur tad-drittijiet tax-xogħol fil-Mjanmar⁽⁹⁾ u l-Bjelorussja (2006), u għadhom ma ġewx riintrodotti. Il-benefiċċji relatati mal-SPĠ ġew irtirati fil-każ tas-Sri Lanka (2010) minhabba l-implimentazzjoni mhux effettiva tal-konvenzjonijiet tad-drittijiet tal-bniedem. Izda, għal ċerti pajjiżi, bħal El Salvador, il-bidu nnifsu tal-investigazzjonijiet kien inċentiv biżżejjed għal bidla.

4.5.2 Il-mistoqsija prinċipali għall-Kumitat, b'mod partikolari fil-konfront tas-sistema riveduta iżjed stretta, hija jekk it-tnejja tal-proċedura shiha ta' investigazzjoni – u bosta pajjiżi għad għandhom ammont ta' xogħol sostanzjali li għad iridu jagħmlu – inevitabilment twassalx għat-tnehhija tat-trattament preferenzjali, jekk ma tkunx tista' tinstab soluzzjoni pożittiva. Dan ma jibbenefika lil hadd. Irid jinstab bilanċ bejn is-sanzjonijiet u l-vantaġġi. Għal ċerti pajjiżi fqar hafna, li jiffaċċjaw il-possibbiltà tal-ġuħ u diffikultajiet oħra, dawn il-miri jistgħu ma jintlaħqux fil-futur qarib. Għalkemm il-Kummissjoni għandha tressaq rapport quddiem il-Parlament kull sentejn, il-Kumitat jifhem li jsir djalogu intermedju u li l-Kummissjoni tissorvelja s-sitwazzjoni fil-pajjiżi benefiċjarji fuq bażi kontinwa, fost l-oħrajn permezz tal-użu ta' materjal prodott mill-korpi internazzjonali rilevanti għall-monitoraġġ. Il-Kumitat jittama li l-Kummissjoni tkun kemm jista' jkun trasparenti f'dan l-istadju, meta jiġu identifikati oqsma problematiċi konkreti.

4.5.3 Tqum mistoqsija speċifika fil-każ tal-Uzbekistan (li normalment huwa eliġibbli għall-SPĠ+ iżda jagħzel li ma jużahix), li dwaru hemm thassib serju relatat mal-użu tat-thaddim tat-tfal fil-hsad tal-qoton. L-ghan iddikjarat tal-SPĠ+ huwa li jhegġeg lill-pajjiżi benefiċjarji jkomplu jtejbu l-imġiba tagħhom. Għalhekk, irid jinstab bilanċ bejn it-tnehhija ta' bidla pożittiva u l-periklu li pajjiż jintefa' fiżolament ikbar, li b'hekk idewwem jew saħansitra iwaqqaf il-progress, forsi għal għadd ta' snin.

5. Rwol għas-soċjetà ċivili

5.1 Fir-rigward tal-bini addizzjonali tal-kapaċità msemmi fil-punt 4.3 hawn fuq, il-Kumitat jirrakkomanda li dan ikun ibbażat fuq djalogu li juża l-esperjenza tas-soċjetà ċivili biex jidentifika u jindirizza l-htigijiet reali. Kif issemma, anke fir-rapport CARIS, li wettaq valutazzjoni uffiċjali tal-SPĠ, b'aċċess

għal analiżi sofistikata u għal analisti speċjalizzati, sabha diffiċli jaasal għal konklużjonijiet fl-analiżi tal-iżviluppi kummerċjali fl-SPĠ; minkejja dan, il-pajjiżi f'fażi tal-iżvilupp bi fteit riżorsi mistennija jieħdu deċiżjonijiet ta' politika meta fteit għandhom kapaċità għal previzjonijiet korretti.

5.2 L-Artikolu 14 tal-Proposta għal-Regolament jhid li, fir-rigward tal-konformità mal-konvenzjonijiet fundamentali elenkati fl-Anness VIII, il-Kummissjoni tista' tinkludi "kull informazzjoni li (...) tqis xierqa". Fid-dokument "INFO PACK Regarding the European Commission's proposal on a new GSP" il-Kummissjoni tagħmilha ċara li minbarra r-rapporti tal-korpi internazzjonali għall-monitoraġġ, ser ikunu jistgħu jużaw sorsi oħra ta' informazzjoni korretta⁽¹⁰⁾, u din l-informazzjoni għandha tkun affidabbli u tingħata prova tagħha.

5.3 Fil-fehma tal-Kummissjoni, il-Kumitat huwa wiehed minn dawn is-sorsi li huwa partikolarment adatt minhabba li huwa "iżjed bilanċjat" fid-dawl tal-kapaċità li jadotta perspettiva globali fisem is-soċjetà ċivili organizzata. Sorsi potenzjali oħra jinkludu l-kumpaniji u l-organizzazzjonijiet intraprenditorjali, it-trejdjunjins u organizzazzjonijiet oħra li jistgħu jagħtu xhieda ta' sehem attiv.

5.4 Il-Kumitat josserva wkoll li l-Kummissjoni behsiebha eventwalment tressaq Regolament separat dwar il-proċeduri li għandhom jiġu adottati bil-ghan li jiġu koperti applikazzjonijiet għall-SPĠ+ u t-tnehhija u l-inkluzjoni mill-ġdid tal-SPĠ, l-SPĠ+, u l-iskema "Kollox hliet Armi", b'konformità mal-Artikoli 10(8), 15(2) u 19(12) tal-Proposta għal Regolament, flimkien mal-miżuri ta' salvagwardja previsti fl-Artikolu 22(4). Nistennew bil-herqa li nressqu l-osservazzjonijiet tagħna dwar dan meta dan ir-regolament ikun qed jiġi kkunsidrat u jkun is-sugġett ta' konsultazzjonijiet.

5.4.1 Għalkemm ma jixtieqx jagħmel hsara lid-drittijiet jew lill-kapaċità ta' kwalunkwe parti interessata li tagħti kontribut rigward il-kwistjonijiet ta' konformità, il-Kumitat madankollu jirrakkomanda lill-Kummissjoni, il-Kunsill u l-Parlament li jitwaqqaf mekkaniżmu ta' "monitoraġġ" jew konsultazzjoni li permezz tiegħu s-soċjetà ċivili tista' tagħti kontribut rigward kwalunkwe suspett ta' ksur min-naħa tal-benefiċjarji tal-SPĠ ta' kwalunkwe waħda mill-konvenzjonijiet magħżula. Nitolbu wkoll li l-Kumitat innifsu għandu jaġixxi ta' faċilitatur jew koordinatur għal dan, u jservi ta' punt ta' kuntatt biex jiġu registrati l-ilmenti, u dan għandu jissejjes fuq il-preċedenti antiċipati li ser jiġu stabbiliti għall-monitoraġġ min-naħa tas-soċjetà ċivili tal-implimentazzjoni tal-ftehimiet ta' kummerċ hieles bejn l-UE u l-Korea t'Isfel u ftehimiet oħra, b'mod partikolari dawk l-arranġamenti dwar kontribut speċifiku min-naħa tal-UE u/jew gruppi konsultattivi fil-livell tal-UE biex il-kwistjonijiet ikunu riferuti lill-korpi kongunti formali previsti f'dawn il-ftehimiet ta' kummerċ hieles.

⁽⁹⁾ Inkella, attwalment, dan il-pajjiż ikun eliġibbli għall-iskema "Kollox hliet Armi".

⁽¹⁰⁾ "INFO PACK Regarding the European Commission's proposal on a new GSP", DG għall-Kummerċ, p. 8 (mhux disponibbli bil-Malti).

5.4.2 Għal dan il-ghan, inhegġu lill-Kummissjoni twaqqaf mill-iktar fis possibbli grupp ta' hidma kongunt mal-Kumitat bil-kompetenza li jagħmel rakkomandazzjonijiet sodi.

Brussell, 8 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Komunikazzjoni Kongunta lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Risposti godda għal Viċinat fi trasformazzjoni”

COM(2011) 303 finali

(2012/C 43/20)

Relatur: **is-Sinjura BUTAUD-STUBBS**

Nhar id-19 ta' Lulju 2011, il-Kummissjoni Ewropea u r-Rappreżentant Għoli għall-Affarijiet Barranin u s-Sigurtà ddecidew, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Komunikazzjoni Kongunta lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — Risposti godda għal Viċinat fi trasformazzjoni

COM(2011) 303 finali.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-22 ta' Novembru 2011.

Matul l-476 sessjoni plenarja tiegħu li saret fis-7 u t-8 ta' Diċembru 2011 (seduta tas-7 ta' Diċembru), il-Kumitat Ekonomiku u Soċjali Ewropew adotta din l-opinjoni b'119 voti favur u 3 voti kontra.

1. Konkluzjonijiet u rakkomandazzjonijiet

1.1 Il-KESE jilqa' l-Komunikazzjoni Kongunta tas-SEAE u l-Kummissjoni Ewropea b'hal aġġustament f'waqt u urġenti tal-politika tal-UE. Huwa jilqa' bis-shih l-għan tal-Komunikazzjoni li tiżviluppa approċċ ġdid għall-*viċinat* tal-UE sabiex issahha is-shubija bejn l-UE u l-pajjiżi shab.

1.2 Il-KESE jiġbed l-attenzjoni għall-fatt li l-Komunikazzjoni tista' biss tkun punt tat-tluq għal shubija futura u jitlob lill-istituzzjonijiet tal-UE sabiex jiżviluppaw strategija iktar fit-tul li tiġi implimentata taht il-perspettivi finanzjarji 2014-2020 fejn jiġu integrati l-prijoritajiet identifikati u l-baġit rilevanti għal shubijiet imtejba u diversi elementi mill-politika tal-UE.

1.3 Il-KESE jittama li l-UE ser tkun tista' tirreagixxi b'mod xieraq, jiġifieri b'mod deciz u b'lehen wiehed, skont l-approċċ deskritt fil-Komunikazzjoni dwar il-pajjiżi tal-Euromed⁽¹⁾, għall-avvenimenti reċenti f'ċerti pajjiżi ġirien fejn għadha ma gietx stabbilita demokrazija ġenwina u sostenibbli.

1.4 Il-KESE jaqbel mal-prinċipji tad-differenzjazzjoni u l-kundizzjonalità u mal-bżonn ta' flessibbiltà ikbar fir-relazzjonijiet mal-pajjiżi shab. Fl-istess waqt, madanakollu, huwa jitlob lill-UE sabiex tiżgura li l-applikazzjoni tal-prinċipju “less for less” ma tkunx ta' dannu għall-potenzjal ta' pajjiż shab li jagħmel progress fil-proċess ta' riforma skont il-pass u l-kapaċità ta' assorbiment tiegħu.

1.5 Il-Kumitat jinnota b'sodisfazzjon l-enfasi l-ġdida tal-Komunikazzjoni fuq ir-rwol prinċipali tas-soċjetà ċivili fit-tishih

⁽¹⁾ Komunikazzjoni dwar “Shubija għad-Demokrazija u l-Prospertà Komuni fin-Nofsinar tal-Mediterran”, COM (2011) 200 finali.

tal-proċessi demokratiċi u li l-appoġġ għal firxa wiesgħa ta' organizzazzjonijiet tas-soċjetà ċivili, inklużi msiehba soċjali, huwa meqjus b'hal prijorità.

1.6 Il-KESE jinsisti li l-ambjent għall-attivitajiet tas-soċjetà ċivili, il-protezzjoni tad-drittijiet tal-bniedem kif ukoll id-drittijiet ekonomiċi, soċjali u kulturali u l-libertà tar-religjon huwa kriterju essenzjali fil-valutazzjoni tal-gvernanza ta' pajjiż.

1.7 Il-Kumitat jemmen li l-appoġġ tal-UE taht id-Dotazzjoni Ewropea għad-Demokrazija (DED) għandu jkun aċċessibbli u kapaċi jirrispondi għall-bżonnijiet għal għarrieda ta' firxa iktar wiesgħa ta' organizzazzjonijiet tas-soċjetà ċivili, inklużi l-gruppi tal-oppożizzjoni li mhumiex reġistrati. L-istrument tad-DED għandu jikkomplementa l-għodod li jeżistu b'hal-istrument Ewropew għad-Demokrazija u d-Drittijiet tal-Bniedem (SEEDB) u l-istrument għall-Istabbiltà (SghS).

1.8 F'dan il-kuntest, il-KESE jinsisti li għandu jingħata appoġġ ikbar u iktar immirat lill-organizzazzjonijiet ta' min ihaddem, it-trade unions u gruppi soċjoprofessjonali ohra peress li dawn huma aspetti importanti tal-hajja soċjali, ekonomika u politika u garanti potenzjali tal-istabbiltà. Uħud minnhom fil-fatt jaqdu rwol prinċipali fil-mobilizzazzjoni tad-demokrazija. Huwa jilqa' l-fatt li d-DED tipprevedi appoġġ għal dawn l-atturi iżda jispera li l-Facilità għas-Socjetà Ċivili tintuża wkoll għal dan il-għan.

1.9 Il-KESE jitlob li tittejjeb l-effettività tal-proġetti finanzjati mill-UE. Il-kumplessità tal-proċeduri ta' finanzjament tal-UE thalli bosta atturi mhux statali barra. Wiehed mill-għanijiet

tal-inizjattiva ghandu jkun li l-organizzazzjonijiet jinghataw l-ghajnuna biex jiksbu l-fondi, pereżempju permezz ta' tahrig dwar il-bini tal-kapaċità mogħti mid-delegazzjonijiet tal-UE.

1.10 Barra minn hekk, il-Kumitat jappella lill-UE biex tistabilixxi xi miżuri ta' prekawżjoni u prinċipji bażiċi ta' governanza tajba għall-gvernijiet tal-pajjiżi shab li jixtiequ jibbenefikaw mill-komponent 3 tal-Faċilità tas-Socjetà Ċivili li jipprovdihom il-possibbiltà li jstabilixxu proġetti għall-bini tal-kapaċità bil-ghan li jissahhu l-organizzazzjonijiet tas-socjetà ċivili u l-involvement tagħhom f'politiki domestiċi u fil-proċessi tat-tehid tad-deċizzjonijiet.

1.11 Fir-rigward tar-relazzjonijiet kummerċjali, għan aħhari tal-Ftehim dwar Zona ta' Kummerċ Hieles Profonda u Komprensiva (ŻKHPK) huwa li jikseb livell għoli ta' integrazzjoni ekonomika bejn l-UE u l-pajjiżi shab. Il-KESE jitlob lill-UE tirrifletti dwar il-pakketti differenzjati tal-*acquis* taż-ŻKHPK li jkun jirrifletti livelli differenti ta' interess fl-integrazzjoni ekonomika Ewropea u aġendi differenti fil-pajjiżi shab. Matul il-proċessi ta' negozjar u ta' implimentazzjoni taż-ŻKHPK u ftehimiet oħra, huwa importanti li, bhala kundizzjoni obbligatorja, tiġi prevista l-partecipazzjoni tas-socjetà ċivili u li jiġi stabbilit mekkanizmu għad-djalogu permanenti magħha. Hemm bżonn ukoll li s-socjetà ċivili tiġi kkonsultata fil-qafas tal-valutazzjonijiet tal-impatt dwar is-sostenibbiltà.

1.12 Il-promozzjoni tal-libertà tal-espressjoni, ir-religjon u l-mezzi tax-xandir fil-qafas tal-libertajiet pubbliċi u l-aċċess hieles għall-internet u għan-netwerks soċjali huma importanti hafna wkoll għax jikkontribwixxu għal żieda fit-trasparenza u jheggu l-proċess ta' demokratizzazzjoni. Dan jirrikjedi għalhekk attenzjoni partikolari u azzjoni mmirata.

1.13 Minkejja li s-suċċess kien relattiv hafna, il-KESE jilqa' l-impenn tal-UE favur il-prevenzjoni tal-kunflitt fil-vicinat l-iktar qrib tagħha u jitlob lill-UE tiżviluppa strategiji komprensivi fil-qasam.

1.14 Il-KESE jsejjaħ biex tiġi faċilitata l-mobbiltà tan-nies mill-pajjiżi tal-vicinat, b'mod partikolari ta' zghazagh u studenti, artisti, riċerkaturi, xjentisti u dawk involuti fil-kummerċ, sabiex jiżiedu l-kuntatti bejn in-nies għall-benefiċċju tal-pajjiżi shab u tal-UE.

1.15 Il-KESE, li jirrapprezenta s-socjetà ċivili fil-livell tal-UE, lest jaqdi rwol attiv u jaqsam l-għarfien tiegħu bil-ghan li jibni qafas Ewropew iktar effiċjenti għal kooperazzjoni mas-socjetajiet tal-pajjiżi tal-vicinat⁽²⁾, b'mod partikolari billi:

— jassisti fit-tfassil ta' "mappa" tal-organizzazzjonijiet tas-socjetà ċivili u d-dokumentazzjoni tas-sitwazzjoni

⁽²⁾ Jekk jogħġbok ara r-rakkomandazzjonijiet speċifiċi tal-KESE li jinsabu fl-opinjoniċijiet reċenti: *Il-kontribut tas-socjetà ċivili għas-Shubija tal-Lvant*, GU C 248, 25.8.2011, p. 37-42; *Il-promozzjoni ta' soċjetajiet ċivili rappreżentattivi fir-reġjun Ewro-Mediterranju*, GU C 376, 22.12.2011, pp. 32-37 u *Il-politika estera u ta' sigurtà l-għdida tal-UE u r-rwol tas-socjetà ċivili*, li ġiet adottata fis-27 ta' Ottubru 2011 (għadha mhix ippubblikata fil-Gurnal Uffiċjali).

fir-rigward tal-attivajiet tas-socjetà ċivili fl-attivajiet tar-reġjun permezz ta' djalogu miftuħ u inkluziv ma' firxa wiesgħa ta' atturi;

- jaqsam l-għarfien espert tiegħu, inkluz dak mislut mill-kooperazzjoni mal-ġirien tal-Lvant tal-UE, fit-tfassil ta' kriterji speċifiċi u proċessi ta' twaqqif ta' istituzzjonijiet tasew rappreżentattivi għall-konsultazzjoni tas-socjetà ċivili fit-tfassil tal-politika fil-pajjiżi shab;
- jappoġġja l-organizzazzjonijiet indipendenti u rappreżentattivi tas-socjetà ċivili, b'mod speċjali dawk li kellhom rwol attiv fl-oppożizzjoni għall-iskemi mhux demokratiċi, permezz ta' sforzi ta' bini tal-kapaċità u l-iskambju tal-għarfien f'firxa wiesgħa ta' oqsma bħad-djalogu soċjali (inkluz livell settorjali) u drittijiet ekonomiċi u soċjali;
- l-iskambju tal-aqwa prattika f'oqsma bħad-djalogu soċjali, l-ugwaljanza bejn is-sessi, l-intraprenditorija u r-responsabbiltà soċjali korporattiva;
- jippartecipa fil-holqien ta' strumenti, pjani ta' azzjoni u programmi tal-UE li jsahhu l-organizzazzjonijiet soċjoekonomiċi u fil-monitoraġġ tal-implimentazzjoni tagħhom;
- jinvolvi ruħu b'mod attiv fid-definizzjoni ta' modalitajiet operattivi tal-Faċilità għas-Socjetà Ċivili u d-Dotazzjoni Ewropea għad-Demokrazija.

2. Nitghallmu mill-passat

2.1 Analizi kritika tal-attivajiet preċedenti tal-Unjoni Ewropea

2.1.1 In-nuqqas totali, bi fteit eċċezzjonijiet, ta' ambjent demokratiku ġieghel lill-UE tadatta l-politiki tagħha fuq sisien prammatiċi u taċċetta bhala interlokutori persuni li bl-ebda mod ma setgħu jiġu deskritti bhala rappreżentanti demokratiċi tal-popli tagħhom.

2.1.2 Matul il-Proċess ta' Barcellona kollu, ma kienx hemm komunikazzjoni u kooperazzjoni biżżejjed bejn l-UE, l-organizzazzjonijiet tas-socjetà ċivili, it-trade unions u l-organizzazzjonijiet tad-drittijiet tal-bniedem li ma gewx approvati mill-gvernijiet u b'hekk l-UE tilfet l-oportunità li tinfluwenza l-iżviluppi politiċi u soċjali.

2.1.3 L-esperjenza turi li b'mod partikolari fir-reġjun tal-Euromed, hemm tendenza li l-fondi disponibbli ma jintużawx biżżejjed u dan minhabba li l-organizzazzjonijiet f'pajjiżi mhux demokratiċi mhux b'sahhithom biżżejjed.

2.1.4 Jeżistu prattiki tajba ta' partecipazzjoni tas-socjetà ċivili, bħall-holqien ta' pjattaformi tematiċi, gruppi ta' hidma u panels żviluppati fil-qafas tal-Shubija tal-Lvant, u dawn jistgħu jiġu adattati u applikati b'mod utli wkoll fin-Nofsinar.

3. Elementi prinċipali ta' approċċ ġdid

3.1 L-applikazzjoni tal-prinċipji tad-differenzjazzjoni u l-kundizzjonalità

3.1.1 Il-KESE jilqa' bis-shih l-enfasi tal-Komunikazzjoni fuq dawn iż-żewġ prinċipji u jinsab hu stess fil-proċess tat-tishih tal-applikazzjoni tagħhom fil-hidma tiegħu, pereżempju fil-kriterji tal-partecipazzjoni fis-Summit tal-Euromed tal-Kunsilli Ekonomiċi u Soċjali u Istituzzjonijiet Simili u fl-organizzazzjoni ta' missjonijiet barra mill-pajjiż.

3.1.2 Fl-approċċ tagħha "more for more" l-UE għandha tikkunsidra l-istejjer differenti tar-regjuni u l-pajjiżi, il-livelli ta' żvilupp tagħhom, l-istadji differenti fir-relazzjonijiet mal-UE u l-bżonnijiet u l-problemi speċifiċi. Dan l-approċċ jikkontribwixxi wkoll fl-użu iktar effiċjenti tar-riżorsi finanzjarji tal-UE li huwa dmir ewlieni tal-Unjoni Ewropea lejn il-kontribwenti Ewropej.

3.1.3 Fl-istess waqt nemmnu li huwa importanti li jiġi żgurati li l-prinċipju "less for less" ma jiġix applikat b'mod li jkun ta' dannu għall-potenzjal ta' pajjiż sieheb fejn il-livell ta' progress huwa inqas.

3.2 Il-hidma favur demokrazija "profonda" u sostenibbli

3.2.1 L-UE enfasizzat tajjeb il-bżonn ta' demokrazija profonda permezz tat-tishih tas-soċjetà ċivili u billi żżid ir-rwol tagħha fil-proċess ta' demokratizzazzjoni u tohloq standards ta' gvernanza tajba fir-regjun tal-PEV.

3.2.2 Huwa jilqa' l-introduzzjoni ta' strumenti godda u delikati li jsahhu l-kisbiet fil-qasam tad-demokrazija. F'dan il-kuntest il-KESE huwa lest jipparteċipa fid-definizzjoni ta' modalitajiet operattivi b'mod partikolari tad-Dotazzjoni Ewropea għad-Demokrazija u tal-Faċilità għas-Soċjetà Ċivili. Dawn l-istrumenti għandhom ikunu flessibbli, jirrispondu għall-bżonnijiet li dejjem jinbidlu u jinkludu miżuri mmirati li jappoġġjaw il-proċessi demokratiċi fil-vicinat tal-UE inkluż permezz tal-promozzjoni tal-holqien ta' partiti politiċi u mezzi tax-xandir hielsa u t-tishih tal-involvement tas-soċjetà ċivili fil-proċessi demokratiċi.

3.2.3 Minkejja li l-Istrument Ewropew għad-Demokrazija u d-Drittijiet tal-Bniedem (SEEDB), l-Istrument għall-Istabbiltà, id-Dotazzjoni Ewropea għad-Demokrazija u l-Faċilità għas-Soċjetà Ċivili jvarjaw fil-modalitajiet finanzjarji, operattivi u ta' ġestjoni tagħhom, hemm bżonn li jkun hemm koerenza u sinerġiji bejniethom li jridu jiġu żgurati u msahha.

3.2.4 Sabiex l-organizzazzjonijiet ikunu iktar konxji u iktar kapaci jużaw dawn l-istrumenti finanzjarji, il-KESE jitlob lill-Kummissjoni tfassal dokumenti ta' spjegazzjoni sempliċi u faċli jintużaw.

3.2.5 Il-KESE jqis li r-rispett lejn il-libertajiet reliġjużi u ċivili huwa dritt bażiku tal-bniedem li għandu jithares bis-shih

f'regjun ikkaratterizzat mid-diversità reliġjuża u politika. Huwa jitlob lill-pajjiżi li għadhom ma rratifikawx il-konvenzjonijiet universali u reġjonali li jeżistu u l-fehimiet dwar il-libertajiet politiċi, ċivili u kulturali u dwar id-drittijiet ekonomiċi u soċjali li huma bbażati fuq id-Dikjarazzjoni Universali tad-Drittijiet tal-Bniedem, biex jagħmlu dan minghajr dewmien.

3.2.6 Il-mezzi tax-xandir fir-regjun tal-Euromed jaqdu rwol ċentrali fit-twassil u t-tbassir tar-riżultati tal-bidliet li qed isehhu. L-appoġġ tal-UE għandu bżonn jiffoka fuq inizjattivi li jtejbu l-professjonalità u l-indipendenza tal-mezzi tax-xandir eżistenti u jrawmu kundizzjonijiet li fihom jistgħu jiffjorixxu d-diversità u l-libertà tal-mezzi tax-xandir.

3.3 It-tishih tar-rwol tal-UE fir-riżoluzzjoni tal-kunflitti

3.3.1 Il-persistenza ta' kunflitti mtawla fil-vicinat tal-UE – fin-Nofsinhar u fil-Lvant – hija sfida kbira kemm għall-pajjiżi tal-UE kif ukoll għall-pajjiżi shab. L-UE ammettiet li l-azzjonijiet tagħha s'issa kellhom effiċjenza limitata. Permezz tat-Trattat ta' Lisbona, l-UE issa għandha l-mandat ġdid li tibni l-paċi u għandha wkoll struttura ġdida li tappoġġjaha. Din hija opportunità reali sabiex tingħata attenzjoni ġdida lil din il-kwistjoni.

3.3.2 Il-KESE jitlob lill-UE sabiex tiżviluppa strateġiji komprensivi għall-prevenzjoni tal-kunflitti u l-bini tal-paċi b'mod partikolari għall-pajjiżi l-iktar qrib tagħha u tiffoka fuq li tiżgura iktar koerenza bejn bosta programmi tal-UE u politiki fil-qasam.

3.3.3 Il-Kumitat isejjah għal proġetti tal-bini tal-paċi li jipromovu u jinkludu prinċipji demokratiċi u li s-sistemi ta' monitoraġġ li jinvolvu l-organizzazzjonijiet tas-soċjetà ċivili jevalwaw il-progress tar-riformi. Għandha titpoġġa iktar enfasi fuq dawk il-gruppi li l-influenza tagħhom fil-bini tal-paċi hija sostanzjali iżda li l-vuċi tagħhom rari tisemma. Dawn jinkludu għaqdiet tan-nisa u taż-żgħażaġh, trade unions u negozji lokali. Enfasi fuq il-kontinwazzjoni tal-attivitajiet kummerċjali f'żoni ta' kunflitt bhala sinjal ta' reżistenza wkoll jisthoqqilha appoġġ kif jisthoqqilhom appoġġ ukoll l-attivitajiet tat-trade unions bħad-dimostrazzjonijiet favur il-paċi u s-solidarjetà. Bosta gruppi vulnerabbli bħal tan-nisa, tfal u vittmi tal-kunflitti jisthoqqilhom attenzjoni speċjali u programmi mmirati.

4. Rabtiet kummerċjali msahha

4.1 Apparti l-ghan li taghti spinta lir-relazzjonijiet kummerċjali, għan ahhari taż-ŻKHPK huwa li tikseb livell għoli ta' integrazzjoni ekonomika bejn l-UE u l-pajjiżi shab. L-implimentazzjoni taż-ŻKHPK u l-konformità magħha tirrikjedi ristrutturar tal-qafas legali u ekonomiku tal-pajjiżi shab. Sabiex dan ikun jista' jsehh, ikun hemm bżonn ta' għajjnuna addizzjonali min-naħa tal-UE sabiex jiksbu l-livell neċessarju ta' żvilupp biex ikunu jistgħu jilhqu r-reqwiżiti.

4.2 Il-Kumitat jitleb li jiġi inkluż kapitolu dwar l-iżvilupp sostenibbli fil-ftehimiet ta' kummerċ li qed tinneogzja l-UE mal-pajjiżi shab tagħha u jqijs li s-soċjetà ċivili għandha tiġi kkonsultata wkoll matul il-Valutazzjonijiet tal-Impatt dwar is-Sostenibbiltà (SIA) qabel it-tneidja tan-negozjati. Dan l-involvement jikkontribwixxi sabiex tiżdied is-sensibilizzazzjoni tal-pubbliku dwar il-benefiċċju fuq perjodu twil u qasir li ż-ŻKHPK jista' jġib miegħu u ser jgħin sabiex tiġi żgurata l-appartenenza tal-pubbliku fil-proċess⁽³⁾.

4.3 Għal dan il-ghan il-ftehimiet taż-ŻKHPK u ftehimiet oħrajn għandhom jipprovdha mekkanizmi għall-konsultazzjoni tas-soċjetà ċivili bħal kumitati konsultattivi kongunti, għal monitoraġġ effettiv ta' kif qed jiġu implimentati d-dispożizzjonijiet relatati mal-kapitolu dwar l-iżvilupp sostenibbli.

4.4 Fir-rigward tal-istandards soċjali u r-relazzjonijiet industrijali, il-Kumitat jinsisti li l-Konvenzjonijiet rilevanti tal-ILO jiġu ratifikati u implimentati.

5. Lejn shubijiet reġjonali effettivi

5.1 L-UE jehtieg li tikseb il-bilanċ adatt u ftitx sinerġiji bejn id-dimensjonijiet bilaterali u reġjonali tar-relazzjonijiet tal-UE mal-pajjiżi shab.

5.2 Huwa magħruf li s-shubijiet reġjonali mal-Lvant u n-Nofsinhar taw kontribut għal iktar titjib fir-relazzjonijiet bejn l-UE u l-pajjiżi ġirien tagħha. Madanakollu, is-Shubija tal-Lvant u l-Unjoni għall-Mediterran li kkomplementaw il-kooperazzjoni tal-Euromed urew numru ta' nuqqasijiet.

5.3 L-Unjoni għall-Mediterran (UghM) li tikkomplementa r-relazzjonijiet bilaterali bejn l-UE u l-pajjiżi shab tagħha s'issa għada ma wasslitx għar-riżultati mistennija. Ir-rwol u l-ghanijiet tagħha għalhekk għandhom jergħu jiġu definiti b'mod radikali. Hija għandha tipprovdha mekkanizmi permanenti għall-partecipazzjoni tas-soċjetà ċivili fl-inizjattiva tagħha. Il-KESE jappella sabiex jittiehdu deċiżjonijiet minnufih dwar ir-rwol, il-missjoni, l-organizzazzjoni u l-finanzjament tal-UghM. Barra minn hekk huwa jemmen li hemm bżonn li l-operazzjonijiet tal-UghM jikkonformaw iktar mal-istrateġija ġenerali tal-UE għar-reġjun⁽⁴⁾.

5.4 B'mod ġenerali, hafna mill-pajjiżi shab tejbju u intensifikaw ir-relazzjonijiet tagħhom mal-UE, permezz ta' djalogu dwar il-ftehimiet ta' assoċjazzjoni (FA), u Oqsma ta' Kummerċ Hieles Profondi u Komprensivi, dwar il-liberalizzazzjoni tal-visa

u shubijiet bbażati fuq il-mobbiltà, kooperazzjoni dwar is-sigurtà tal-provvista tal-enerġija, u kwistjonijiet oħra. Sfortunatament il-Bjelorussja hadet pass kbir lura fir-relazzjonijiet mal-UE u s-sitwazzjoni tal-libertajiet demokratiċi u l-ambjent tal-attivitajiet tas-soċjetà ċivili ggravat f'pajjiżi shab oħra inkluż l-Ukraina.

5.5 L-evoluzzjoni tas-sitwazzjoni politika fil-pajjiżi ġirien tal-UE għandha tiġi osservata mill-qrib u l-level ta' integrazzjoni ekonomika u r-relazzjonijiet kummerċjali għandhom jirriflettaw l-level ta' impenn tagħhom favur il-bini ta' demokrazija sostenibbli u r-rispett lejn id-drittijiet tal-bniedem.

5.6 Il-KESE jinsab konvint li l-promozzjoni ta' iktar mobbiltà, b'mod partikolari ta' zghazagh u studenti mill-pajjiżi ġirien se tkun ta' benefiċċju għall-pajjiżi shab inkluż zieda fil-kuntatti bejn il-persuni. Dan jgħodd ukoll għal artisti, riċerkaturi, xjentisti u dawk li jivvjaġġaw għal raġunijiet ta' kummerċ. Dan għandu jmur ma' skemi ta' faċilitazzjoni tal-visa, konċessjonijiet tariffarji u l-possibbiltajiet ta' viżi għal dhul multiplu kif ukoll sforzi kontinwi favur l-iżvilupp ta' ġestjoni integrata tal-fruntieri, ġestjoni tajba tal-migrazzjoni, il-ġlieda kontra l-migrazzjoni illegali, liġijiet tal-asil u għajnuna umanitarja għar-refuġati.

6. Appoġġ għas-soċjetà ċivili permezz tal-Faċilità għas-Soċjetà Ċivili u d-Dotazzjoni Ewropea għad-Demokrazija

6.1 L-appoġġ għall-organizzazzjonijiet tas-soċjetà ċivili għandu jkun komprensiv, kredibbli, multidimensjonali u bbażat fuq il-bżonnijiet tagħhom. Il-KESE issa ilu bosta snin jargumenta favur ir-rwol tas-soċjetà ċivili fit-tfassil tal-PEV u l-monitoraġġ tal-implimentazzjoni tagħha, għal programmi speċifiċi għall-bini tal-kapaċità tas-soċjetà ċivili u għal titjib fid-djalogu bejn il-gvernijiet u s-soċjetà ċivili fil-pajjiżi ġirien tal-UE⁽⁵⁾. Huwa għalhekk li jilqa' t-tliet komponenti tal-Faċilità għas-Soċjetà Ċivili.

6.2 L-implimentazzjoni ta' dawn il-komponenti tehtieg definizzjoni miftuħa u inklużiva tal-"organizzazzjoni tas-soċjetà ċivili" hekk kif suġġerit fil-Komunikazzjoni tal-Kummissjoni dwar standards minimi ta' konsultazzjoni⁽⁶⁾. Konsegwentement, it-tfassil ta' "mappa" tas-soċjetà ċivili huwa importanti hafna għall-implimentazzjoni ta' dawn il-komponenti. Permezz tad-diversi networks tiegħu, il-KESE lest ikompli jassisti t-tfassil ta' "mappa" tal-atturi mhux statali emergenti kif ukoll in-networking mal-NGOs fil-livell reġjonali. Jistgħu faċilment jinstabu sinerġiji mal-hidma tal-Kummissjoni, is-Servizz tal-Azzjoni Esterna u d-delegazzjonijiet tal-UE f'dawn l-oqsma.

⁽³⁾ KESE, Opinjoni dwar il-Valutazzjonijiet tal-Impatt dwar is-Sostenibbiltà (SIA) u l-Politika tal-Kummerċ tal-UE, GU C 218, 23.7.2011, p. 14-18.

⁽⁴⁾ COM (2011) 200 finali.

⁽⁵⁾ KESE, Opinjoni dwar il-Partecipazzjoni tas-soċjetà ċivili fis-Shubija tal-Lvant, GU C 277, 17.11.2009, pp. 30-36; Opinjoni tal-KESE dwar il-partecipazzjoni tas-soċjetà ċivili fl-implimentazzjoni tal-Pjanijiet ta' Azzjoni tal-PEV fil-pajjiżi tal-Kawkasu tan-Nofsinhar: l-Armenja, l-Azerbajġan u l-Georġja, GU C 277, 17.11.2009, pp. 37-41.

⁽⁶⁾ Komunikazzjoni tal-Kummissjoni "Lejn kultura attur b'sahhitha ta' konsultazzjoni u djalogu - Principji ġenerali u standards minimi għal konsultazzjoni ta' partijiet interessati mill-Kummissjoni", COM(2002) 704 finali, 11.12.2002, p.6.

6.3 Barra minn hekk, l-esperjenza tal-organizzazzjonijiet Ewropej tas-soċjetà ċivili tista' tintuża fid-definizzjoni ta' programmi tal-bini tal-kapaċità. Barra mill-firxa wiesgħa ta' networks ta' NGOs tal-UE għandhom jiġu involuti wkoll l-atturi ekonomiċi u soċjali Ewropej prinċipali. Huma jistgħu jaqsmu l-għarfien tagħhom mal-kontropartijiet tagħhom fil-pajjiżi shab sabiex jitransferixxu l-għarfien tal-politiki Ewropej u jappoġġjaw is-soċjetà ċivili fil-pajjiżi ġirien fl-analiżi tal-politika, il-promozzjoni u l-monitoraġġ tal-konvergenza mal-politiki tal-UE.

6.4 Il-Kumitat jilqa' b'sodisfazzjon kbir il-proposta li tiżdied il-partecipazzjoni tal-organizzazzjonijiet tas-soċjetà ċivili fid-djalogi dwar il-politika settorjali bejn l-UE u l-pajjiżi shab għaliex dan huwa qasam li hafna drabi ġie injorat fil-passat. Fir-rigward tal-atturi ekonomiċi u soċjali, għandha titpoġġa enfasi partikolari fuq il-programmi li jappoġġjaw id-djalogu dwar il-politika settorjali fil-pajjiżi benefiċjarji. Il-KESE lest jikkontribwixxi fit-tishih tad-djalogu soċjali u f'dan il-kuntest jitlob ukoll għall-partecipazzjoni tal-ILO li huwa jqs kruċjali u l-Fondazzjoni Ewropea għat-Tahriġ li tista' toffri tahriġ dwar id-djalogu settorjali lill-imsieħba soċjali fil-pajjiżi ġirien.

6.5 It-tielet komponent tal-Faċilità għas-Soċjetà Ċivili jippervevi appoġġ għal proġetti bilaterali bbażati fuq il-pajjiż li jhegġu lill-gvernijiet shab isahhu l-kapaċità tal-organizzazzjonijiet tas-soċjetà ċivili u l-partecipazzjoni tagħhom f'politiki domestiċi u fil-proċessi tat-tehid tad-deċiżjonijiet. Il-Kumitat jinsab konvint li hemm bżonn kbir ta' mekkaniżmu istituzzjonalizzat għall-konsultazzjoni tas-soċjetà ċivili u li l-kunsilli ekonomiċi u soċjali huma wiehed mill-aqwa għodod li jippermettu li jinholq dan id-djalogu. Jehtieġ madanakollu li jittiehdu miżuri ta' prekawzjoni u li jinholqu xi prinċipji bażiċi ta' gvernanza tajba għall-gvernijiet li jixtiequ jibbenefikaw minn dan l-appoġġ. Il-KESE lest jistabbilixxi sett ta' prinċipji li jridu jiġu rispettati sabiex ikunu jistgħu jitwaqqfu kunsilli ekonomiċi u soċjali rappreżentattivi u istituzzjonijiet simili.

6.6 Diġà jeżistu pjattaformi reġjonali tal-organizzazzjonijiet tas-soċjetà ċivili fil-pajjiżi ġirien: Forum tas-Soċjetà Ċivili tas-Shubija tal-Lvant u l-Assemblea tal-Euromed tal-Kunsilli Ekonomiċi u Soċjali u Istituzzjonijiet Simili li twaqqfet b'riżultat ta'

inizjattiva mmexxija mill-KESE. Il-KESE qeda rwol prinċipali fit-twaqqif tal-Kunsilli Ekonomiċi u Soċjali (KES) f'bosta pajjiżi fin-Nofsinhar tal-Mediterran. Matul dan il-proċess il-Kumitat ippromova l-iktar rappreżentazzjoni mifruxa possibbli ta' bosta atturi mhux statali f'dawn il-kunsilli. L-għarfien tal-KESE u l-appoġġ tiegħu fit-twaqqif tal-KES bhala istituzzjonijiet għall-konsultazzjoni tas-soċjetà ċivili fit-tfassil tal-politika jistgħu jingħaqdu mal-possibbiltajiet ta' kooperazzjoni fil-qafas tal-Faċilità tas-Soċjetà Ċivili.

6.7 Il-kumplessità tal-proċeduri ta' finanzjament tal-UE hafna drabi thalli bosta atturi mhux statali barra. Dawn għandhom potenzjal kbir iżda ftit esperjenza dwar kif japplikaw il-fondi tal-UE. Din problema rikorrenti fil-pajjiżi u r-reġjuni kollha li jibbenefikaw mill-kooperazzjoni tal-fondi tal-UE. Wiehed mill-għanijiet ta' dan l-istrument jista' jkun li l-organizzazzjonijiet jingħataw l-għajnuna biex jiksbu l-fondi, pereżempju permezz ta' tahriġ mogħti mid-delegazzjonijiet tal-UE.

6.8 Il-KESE lest jippartecipa fid-definizzjoni ta' modalitajiet operattivi tad-Dotazzjoni Ewropea għad-Demokrazija. Huwa jemmen li dan l-istrument għandu jkun flessibbli u jirrispondi għal bżonnijiet li jinqalghu għal għarrieda. Huwa għandu juża miżuri mmirati li jappoġġjaw il-proċessi demokratiċi fil-vicinat tal-UE permezz tal-promozzjoni tal-holqien ta' partiti politiċi u mezzi tax-xandir hielsa u t-tishih tal-involvement tas-soċjetà ċivili fil-proċessi demokratiċi.

6.9 Il-KESE jemmen li d-DED għandu jkun strument ibbażat fuq id-domanda, orjentat mhux fuq proġett iżda fuq il-bini tal-kapaċità, flessibbli u trasparenti. L-għajnuna għandha tingħata primarjament lill-organizzazzjonijiet li m'għandhomx access għal fondi oħra tal-UE bhall-Faċilità għas-Soċjetà Ċivili, l-EIDHR jew il-Programm Atturi mhux tal-Istat u l-Awtoritajiet Lokali. Dan l-istrument jehtieġ li jitmexxa fil-livell tal-pajjiż b'rekwiżiti burokratiċi u ta' rappurtar minimi iżda għandu jiġi appoġġjat minn mekkaniżmu effiċjenti għall-evelawazzjoni tar-riżultati. Jehtieġ li tiġi kkunsidrata wkoll il-possibbiltà ta' azzjoni kongunta ma' donaturi oħra.

Brussell, 7 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Proposta emendata għal Regolament tal-Parlament Ewropew u tal-Kunsill li jemenda r-Regolamenti tal-Kunsill (KE) Nru 1290/2005 u (KE) Nru 1234/2007 fir-rigward tad-distribuzzjoni ta' prodotti tal-ikel għall-persuni l-aktar fil-bżonn fl-Unjoni”

COM(2011) 634 finali — 2008/0183 (COD)

(2012/C 43/21)

Relatur: **is-Sur SOMVILLE**

Nhar is-17 ta' Ottubru 2011, il-Kunsill iddeċieda, b'konformità mal-Artikoli 43(2) tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta emendata għal Regolament tal-Parlament Ewropew u tal-Kunsill li jemenda r-Regolamenti tal-Kunsill (KE) Nru 1290/2005 u (KE) Nru 1234/2007 fir-rigward tad-distribuzzjoni ta' prodotti tal-ikel għall-persuni l-aktar fil-bżonn fl-Unjoni

COM(2011) 634 finali — 2008/0183 (COD)

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-21 ta' Novembru 2011.

Matul l-476 sessjoni plenarja tiegħu li saret fis-7 u t-8 ta' Diċembru 2011 (seduta tat-8 ta' Diċembru), il-Kumitat Ekonomiku u Soċjali Ewropew adotta din l-opinjoni b'139 vot favur, vot wiehed kontra (1) kontra u 5 astensjonijiet.

1. Konkluzjonijiet u rakkomandazzjonijiet

1.1 Il-Kumitat bi pjaċir jilqa' l-proposta tal-Kummissjoni, b'mod partikolari l-espansjoni tal-baži legali proposta għall-applikazzjoni tal-Pjan Ewropew għall-ghajnuna lill-persuni l-aktar fil-bżonn fl-2012 u l-2013. L-għan ta' dan il-programm huwa li jintlahqu l-ghanijiet tal-PAK filwaqt li tissahha il-koeżjoni soċjali tal-Unjoni. B'hekk, din il-bidla hija saħansitra iktar importanti ghax hija stabbilita fl-ghanijiet tal-Istrateġija Ewropa 2020.

1.2 Il-KESE jagħraf li hemm bżonn li tiġi segwita l-implimentazzjoni tal-programm u li l-finanzjament tiegħu mill-baġit tal-PAK għas-snin 2012 u 2013 jinżamm fil-livell attwali. Is-solidarjetà fir-rigward tal-gruppi żvantaġġati minn dejjem kienet valur imħares mill-Unjoni fid-diversi politiki tagħha u hekk għandu jibqa' jkun.

1.3 Fil-fehma tal-KESE din l-ghajnuna hija verament fundamentali billi wara l-kriżi ekonomika u dik finanzjarja, l-ghadd ta' ċittadini marginati fil-programm dejjem qed jizdied.

1.4 Mil-lat tas-soċjetà ċivili, il-KESE jappoġġja din il-proposta iktar u iktar ghax l-implimentazzjoni tagħha fl-Istati Membri ssir minn għadd ta' volontarji, membri ta' organizzazzjonijiet umanitarji, li ma jifilhx għal tnaqqis ta' 75 % tal-mezzi disponibbli għall-Pjan Ewropew bejn l-2011 u l-2012, u saħansitra li jiġi eliminat minhabba nuqqas ta' hażniet tal-intervent fl-2013. Il-Kumitat iqis li dan il-programm iffinanzjat mill-fondi Ewropej jippermetti li tingħata immaġni pożittiva tal-Unjoni f'ghajnejn iċ-ċittadini Ewropej.

1.5 Barra minn hekk, il-Kumitat jilqa' l-fatt li l-Kummissjoni kkunsidrat għadd ta' rakkomandazzjonijiet mill-opinjoni preċedenti ta' Jannar 2011 ⁽¹⁾, bħal dawk relatati maż-żamma tal-finanzjament ta' 100 % mill-baġit tal-PAK għall-2012 u l-2013, u l-possibbiltà tar-rimborż ta' ċerti spejeż amministrattivi, tat-trasport u tal-hażniet appoġġjati mill-organizzazzjonijiet umanitarji.

1.6 Il-KESE jirrikonoxxi l-possibbiltà li jithalla fidejn l-Istati Membri biex jagħzlu l-prodotti manifatturati fl-Unjoni. F'dan il-kuntest, is-sistema mhux biss ser taqdi r-rwol tagħha li tistabilizza s-suq intern iżda fl-istess hin toffri wkoll il-garanzija shiha li l-prodotti li jiġu distribwiti jkunu tal-istandard għoli impost fuq il-produtturi Ewropej.

2. Sfond

2.1 Il-Kumitat ifakkar li t-tqassim b'xejn tal-ikel lill-persuni l-aktar fil-bżonn fil-Komunità tnieda fl-1986-87, wara xitwa partikolarment harxa. Il-prodotti tal-ikel, distribwiti mill-assoċjazzjonijiet umanitarji fid-diversi Stati Membri, ġew mill-hażniet tal-intervent.

2.2 Billi saret haġa uffiċjali, il-fatt li ntuzaw il-hażniet tal-intervent wassal għal hidma lejn żewġ ghanijiet: l-ghajnuna għall-persuni l-aktar fil-bżonn fl-Unjoni u fl-istess hin kontribut biex terġa' tinkiseb ċerta stabbiltà fis-swieq tal-agrikoltura.

⁽¹⁾ ĠU C 84, 17.03.2011, p. 49.

2.3 Ir-riformi suċċessivi tal-PAK li nbdew fl-1992 wasslu għal tnaqqis konsiderevoli tal-hażniet tal-intervent. Għad li darba dawn il-hażniet kienu strutturali, żviluppaw b'mod gradwali u saru relatati mal-klima ekonomika attwali. U l-livell tal-hażniet attwali ma jippermettix iktar li tiġi ssodisfata biss id-domanda għall-ghajjnuna alimentari.

2.4 Fl-1995, kienu diġà saru bidliet fil-programm biex inuqqas ta' prodotti mill-hażniet tal-intervent jiġi kumpensat bix-xiri mis-suq.

2.5 It-tkabbir tal-Unjoni Ewropea wassal lill-Kummissjoni biex fl-2009 tadatta l-programm, l-iktar billi żżid il-baġit relatat.

2.6 Fl-2008, fil-konfront tal-iżvilupp osservat, il-Kummissjoni nediet konsultazzjoni dwar il-programm tal-prodotti tal-ikel għall-persuni l-aktar fil-bżonn. Minn din il-konsultazzjoni harġet proposta għal regolament lill-Kunsill bil-għan li titkompla s-sistema tal-ghajjnuna għall-persuni l-aktar fil-bżonn.

2.7 Din il-proposta ġabet magħha sensiela ta' bidliet għar-regoli eżistenti: sorsi ta' provvisti; zieda fil-varjetà tal-prodotti disponibbli; pjan ta' distribuzzjoni tliet darbiet fis-sena; it-twaqqif ta' prijoritajiet għall-azzjoni mill-Istati Membri; l-introduzzjoni progressiva tal-kofinanzjament; l-adattar għaż-żieda fil-baġit disponibbli. Fil-Kunsill, din il-proposta ġiet imblokkata minn minoranza.

2.8 Nhar is-17 ta' Settembru 2010, il-Kummissjoni adottat proposta emendata, li kkunsidrat parzjalment l-opinjoni tal-PE dwar il-proposta inizjali (opinjoni tas-26 ta' Marzu 2009): zieda fir-rata ta' kofinanzjament; limitu għall-ghajjnuna mill-UE għal EUR 500 miljun fis-sena; il-possibbiltà li l-Istati Membri jkollhom l-għażla preferenzjali għall-prodotti tal-ikel b'origini Ewropea.

2.9 Fil-Kunsill Agrikoltura u Sajd tas-27 ta' Settembru 2010, id-diskussjoni ntemmet bill-konferma tal-minoranza li timblokka.

2.10 Il-KESE hareġ opinjoni dwar din il-proposta emendata fl-20 ta' Jannar 2011 ⁽²⁾.

2.11 Fit-13 ta' April 2011, il-Qorti tal-Ġustizzja Ewropea harġet sentenza (Każ T-576/08) dwar il-każ tal-Ġermanja kontra l-Pjan tal-2009 dwar il-provvista tal-prodotti tal-ikel rilaxxati mill-hażniet tal-intervent għall-persuni l-aktar fil-bżonn fl-Unjoni. Il-kancellazzjoni tapplika għall-prodotti kollha fis-suq, il-kwantitajiet li jinharġu mill-hażniet tal-intervent ma ġewx affettwati.

2.12 B'hekk, għall-2012, il-Kummissjoni pprevediet baġit ferm innaqqas fejn ġiet ikkunsidrata biss l-origini "tal-hażniet tal-intervent".

2.13 Fil-Kunsill Agrikoltura u Sajd tal-20 ta' Settembru 2011, ma ntlahqet l-ebda maġġoranza suffiċjenti rigward il-proposta tas-17 ta' Settembru 2010.

2.14 Proposta ġdida emendata li saret fit-3 ta' Ottubru 2011 tressqet quddiem il-Kunsill Agrikoltura u Sajd tal-20 ta' Ottubru 2011 fejn minkejja l-bidliet għall-proposta inizjali xorta kien hemm minoranza li mblokkatha. Fil-fatt kien dwar din il-proposta l-ġdida li l-KESE ntablab johroġ opinjoni b'urġenza.

3. Il-Proposta tal-Kummissjoni

3.1 Għal iktar minn ghoxrin sena, l-ghajjnuna alimentari għall-persuni l-aktar fil-bżonn ġiet rilaxxata mill-hażniet tal-intervent. Għad li fil-bidu dawn il-hażniet kienu importanti, ir-riformi suċċessivi tal-PAK wasslu biex din l-importanza titnaqqas b'mod konsiderevoli. Minn natura strutturali reġġhu saru marbuta mal-klima ekonomika attwali.

3.2 L-għan prinċipali tal-PAK originali, li kien iż-żieda fil-produttività, tnaqqas b'mod progressiv favur l-idea tas-sostenibbiltà tal-biedja, inkluż adattar ahjar bejn il-provvista u d-domanda. Din l-orjentazzjoni l-ġdida tehtieg bidla fil-qafas legali tal-Pjan Ewropew għall-Persuni l-aktar fil-bżonn.

3.3 It-tkabbir suċċessiv, iż-żieda fil-prezz tal-prodotti tal-ikel, u aktar reċentement, il-kriżi ekonomika wasslu għal zieda importanti fil-bżonnijiet. Fil-fatt, l-ghadd ta' persuni l-aktar fil-bżonn fl-Unjoni ma waqafx jizdied. Barra minn hekk, fl-2008 l-ghadd ta' persuni f'din is-sistema ta' ghajjnuna żdied għal iktar minn 13-il miljun. Fl-2010, kien hemm aktar minn 18-il miljun persuna li bbenefikaw mill-pjan Ewropew tal-ghajjnuna alimentari f'20 Stat Membru.

3.4 B'segwitu ta' dawn id-diversi żviluppi, jekk il-Pjan Ewropew attwali jibqa' bbażat fuq id-distribuzzjoni ta' prodotti rilaxxati mill-hażniet Ewropej tal-intervent, qed jiġi previst li, temporanjament, il-prodotti jinxtraw mis-suq sabiex jiġi kumpensat in-nuqqas fil-hażniet.

3.5 F'April 2011, id-deċiżjoni tal-Qorti tal-Ġustizzja tal-Unjoni Ewropea kkancellat id-dispożizzjonijiet tal-pjan ta' distribuzzjoni tal-2009 li kienu jipprevedu x-xiri tal-prodotti mis-suq billi l-hażniet tal-intervent kienu bin-nieqes dak iż-żmien.

3.6 Wara din id-deċiżjoni, fir-regolament ta' implimentazzjoni tagħha l-Kummissjoni hadet hsieb li fil-Pjan Ewropew tal-2012 issir distribuzzjoni biss mill-hażniet tal-intervent. B'mod konkret, b'ammont ta' EUR 113-il miljun, il-Pjan 2012 ser ikollu kwart tal-baġit li kellhom il-pjani annwali preċedenti.

⁽²⁾ ĠU C 84, 17.03.2011, p. 49.

3.7 Fil-proposta li qed niddiskutu f'din l-opinjoni, il-Kummissjoni tqis ir-riżoluzzjoni tal-Parlament Ewropew tas-7 ta' Lulju 2011 fejn huwa appella lill-Kummissjoni u lill-Kunsill biex jiżviluppaw soluzzjoni tranżizzjonali għas-snin li fadal tal-qafas finanzjarju multiannwali b'tali mod li jiġi evitat tnaqqis qawwi fl-ghajjnuna alimentari u li jiġi żgurat li l-persuni dipendenti mill-ghajjnuna alimentari ma jbatux mill-faqar tal-ikel.

3.8 Din il-proposta l-ġdida tal-Kummissjoni hija bbażata fuq bażi legali doppja, li ma tirreferix biss għall-artikoli tat-Trattat relatati mal-PAK iżda anke għall-artikolu relatat mal-koeżjoni ekonomika u soċjali.

3.9 Il-proposta tiġbor diversi elementi li kienu ssemmev fil-proposta tal-2010, bħall-ġhoti tal-permess lill-Istati Membri biex jiddeċiedu jagħtu preferenza għall-prodotti rilaxxati mill-Unjoni jew anke li l-Istati Membri jithallew jiddeċiedu dwar ir-rimborż ta' certi spejjeż amministrattivi u spejjeż tat-trasport u ta' hażna li bħalissa qed jingarrbu mill-korpi mahtura. Dan kollu qed isir fil-limitu tar-riżorsi disponibbli.

3.10 L-introduzzjoni tal-kofinanzjament, li kienet issemmiet fil-proposta inizjali tal-2008, u ġiet konfermata fil-proposta tal-2010, thalliet barra f'din il-proposta l-ġdida. Fil-proposta l-ġdida jiġi sugġerit li tinzamm ir-rata ta' finanzjament ta' 100 % mill-baġit tal-Unjoni, li bħalissa japplika għall-Pjan Ewropew. Il-limitu annwali ta' EUR 500 miljun fir-rigward tal-kontribut finanzjarju mill-Unjoni nżamm f'din il-proposta.

4. Konkluzjonijiet ġenerali

4.1 Kif fakkar il-KESE fl-opinjoni preċedenti "L-iskema tad-distribuzzjoni tal-prodotti tal-ikel għall-persuni l-aktar fil-bżonn fl-Unjoni hija implimentata f'20 Stat Membru. (...) id-distribuzzjoni tal-ikel issir fi shubija mal-NGOs".

4.2 L-NGOs jahdmu b'għadd kbir ta' volontarji. Dawn ma jistgħux jemmnu li hemm ir-riskju li l-attività umanitarja tagħhom ser tonqos għal 25 % meta mqabbla mas-snin ta' qabel, sakemm ma jintlahaqx ftehim malajr fil-livell Ewropew. Madankollu, il-htieġa għall-azzjoni f'dan il-qasam qatt ma kienet daqshekk kbira.

4.3 Ir-riformi suċċessivi tal-PAK li nbdew fl-1992 wasslu biex b'mod progressiv, il-ħażniet tal-intervent reġġu nagħtaw rwol ta' azzjoni relatata mal-klima ekonomika. Fil-futur, ir-riżultat ta' dawn ir-riformi relatat mas-swieq ser ikollu jitwettaq b'ħażniet limitati, u saħansitra bl-ebda ħażniet ta' xi prodotti f'ċerti perjodi.

4.4 F'dan il-kuntest, sabiex jiġi kumpensat in-nuqqas fil-ħażniet, il-KESE jqis li huwa kruċjali li tinhareġ proposta mill-iktar fis biex l-Istati Membri jkun jistgħu jixru l-prodotti mis-suq, bħala komplement għall-ħażniet tal-intervent. Fil-fehma

tagħna, din l-ghażla hija iktar u iktar importanti għax l-ghadd ta' persuni li qed japplikaw għal din l-ghajjnuna alimentari qed jiżdied.

4.5 Il-KESE jqis li sabiex jiġi evitat it-tnaqqis drastiku tal-ikel disponibbli fil-Pjan Ewropew sal-2014, meta suppost ikun hemm dispożizzjonijiet dwar il-qafas finanzjarju multiannwali 2014-2020, hemm bżonn urġenti li r-rakkomandazzjoni fil-punt 4.4 titwettaq mill-iktar fis.

4.6 Il-KESE, bħala rappreżentant tas-soċjetà ċivili Ewropea fid-diversità kollha tagħha, ma jistax jifhem kif l-UE qed tnaqqas l-ghajjnuna tagħha għall-persuni l-aktar fil-bżonn preċiżament f'dan il-perjodu ta' krizi ekonomika u finanzjarja. Infakkru li fl-2008, l-ghadd ta' persuni li kienu qed jibbenefikaw minn dan il-Pjan Ewropew kien 13-il miljun fi 18-il Stat Membru tal-UE u li n-numru issa lahaq iktar minn 18-il miljun persuna fl-2010.

4.7 F'dan il-kuntest, il-KESE bi pjaċir jinnotta li l-Presidenza Pollakka, minkejja n-nuqqas ta' qbil dwar dan il-punt fil-Kunsill Agrikultura u Sajd tal-20 ta' Ottubru 2011, tixtieq tkompli bl-isforzi tagħha sabiex tinstab soluzzjoni biex jiġi evitat it-tnaqqis ta' 75 % tal-fondi allokati lill-Pjan Ewropew għall-2012 u r-riskju ta' nuqqas ta' pjan għall-persuni l-aktar fil-bżonn fl-2013, minhabba ħażniet tal-intervent attwali insuffiċjenti.

4.8 Il-KESE japprova bis-shih il-fatt li din il-proposta, li tapplika biss għall-2012 u l-2013, minn issa tiddependi minn bażi legali doppja, li tistabbilixxi li l-programm huwa intiż mhux biss biex jindirizza l-ghanijiet tal-PAK fejn jiżgura s-sigurtà alimentari tal-popolazzjoni, iżda anke biex isahhaħ il-koeżjoni soċjali tal-Unjoni.

4.9 Dawn l-elementi huma parti integrali tal-Istrateġija "Ewropa 2020". Fir-rigward tal-koeżjoni soċjali, il-KESE jfakkar dwar il-kapitolu dwar din l-istrateġija dedikata għall-ġlieda kontra l-faqar. Id-dritt għal biżżejjeż ikel u dieta bilanċjata huwa s-sisien ta' kull programm tal-ġlieda kontra l-eskluzjoni.

4.10 Il-KESE bi pjaċir jinnotta li l-Kummissjoni għadha qed ttipponi li jiġu kkunsidrati ċerti spejjeż amministrattivi, tat-trasport u tal-ħażniet li qed jithallsu mill-korpi mahtura. Madankollu, jiġbed l-attenzjoni għall-fatt li din il-kunsiderazzjoni ser tnaqqas mill-pakkett finanzjarju disponibbli għall-implimentazzjoni tal-Pjan.

4.11 L-istess bħall-Parlament Ewropew, il-KESE japprova l-ghażla li thalliet f'idejn l-Istati Membri biex fis-sejthiet għall-offerti tagħhom jagħtu preferenza lill-prodotti mill-Unjoni. F'din is-sistema ta' ghajjnuna, billi hija bbażata fuq għan soċjali u ekonomiku filwaqt li tikkontribwixxi għall-istabbilizzazzjoni tas-suq intern, ma tkunx haġa sewwa li l-prodotti destinati għall-Pjan Ewropew ma jkunux joffru l-garanziji neċessarji tar-rispett tal-istandards għoljin imposti fuq il-produtturi Ewropej.

4.12 Fir-rigward tal-kofinanzjament, għall-kuntrarju tal-proposta emendata preċedenti, il-KESE bi pjaċir josserva li l-finanzjament shih (100 %) tal-Pjan Ewropew inżamm, allokat mill-baġit tal-Unjoni. Dan ifisser li għet aċċettata waħda mir-rakkomandazzjonijiet li saru fl-opinjoni preċedenti tal-KESE. Dan l-element huwa iktar u iktar importanti meta jitqies li hemm ir-riskju li l-kriżi ekonomika u dik finanzjarja attwali tista' twassal biex ċerti Stati Membri jkollhom inqas fondi ghax ikun impossibbli li jikkofinanzjaw il-programm li kieku l-persentaġġi proposti fil-verżjoni preċedenti għew aċċettati.

Brussell, 8 ta' Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill dwar id-dhul gradwali aċċellerat ta’ rekwiżiti ta’ buq doppju jew ta’ disinn ekwivalenti għal tankers taż-żejt b’buq wiehed (Riformulazzjoni)”

COM(2011) 566 finali — 2011/0243 (COD)

(2012/C 43/22)

Il-Parlament Ewropew u l-Kunsill, nhar id-29 ta’ Settembru u t-18 ta’ Ottubru 2011 rispettivament, iddeċidew, b’konformità mal-Artikolu 100(2) tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill dwar id-dhul gradwali aċċellerat ta’ rekwiżiti ta’ buq doppju jew ta’ disinn ekwivalenti għal tankers taż-żejt b’buq wiehed (Riformulazzjoni)

COM(2011) 566 finali — 2011/0243 (COD).

Billi l-Kumitat jikkunsidra li l-kontenut tal-proposta huwa kompletament sodisfacenti u m’hemm bżonn tal-ebda kumment min-naħa tiegħu, iddeċieda, matul l-476 sessjoni plenarja tiegħu tas-7 u tat-8 ta’ Diċembru 2011 (seduta tas-7 ta’ Diċembru), b’177 vot favur, l-ebda vot kontra u 11-il astensjoni, li jagħti opinjoni favorevoli għat-test propost.

Brussell, 7 ta’ Diċembru 2011.

Il-President
tal-Kumitat Ekonomiku u Soċjali Ewropew
Staffan NILSSON

2012/C 43/12	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 1967/2006 dwar miżuri ta’ ġestjoni għall-isfruttament sostenibbli ta’ rizorsi tas-sajd fil-Bahar Mediterran” COM(2011) 479 finali — 2011/0218 (COD)	56
2012/C 43/13	Opinjoni tal-Kumitat Ekonomiku u Soċjali Ewropew dwar “il-Green Paper dwar il-miżuri ta’ promozzjoni u ta’ informazzjoni għall-prodotti agrikoli: strategija Ewropea b’valur miżjud għoli għall-promozzjoni tal-palat tal-prodotti tal-Ewropa” COM(2011) 436 finali — u “l-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 3/2008 dwar azzjonijiet ta’ informazzjoni u promozzjoni għall-prodotti agrikoli fis-suq intern u fil-pajjiżi terzi” COM(2011) 663 finali — 2011/0290 (COD)	59
2012/C 43/14	Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill li temenda d-Direttiva tal-Kunsill 64/432/KEE fir-rigward tad-databases tal-kompjuter li huma parti min-netwerks tas-sorveljanza fl-Istati Membri” COM(2011) 524 finali — 2011/0228 (COD) u “l-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 1760/2000 dwar l-identifikazzjoni elettronika tal-annimali bovini u t-tnehhija tad-dispożizzjonijiet dwar it-tikkettjar volontarju taċ-ċanga” COM(2011) 525 finali — 2011/0229 (COD)	64
2012/C 43/15	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill dwar id-definizzjoni, id-deskrizzjoni, il-preżentazzjoni, it-tikkettjar, u l-protezzjoni tal-indikazzjonijiet ġeografici tal-prodotti tal-inbid aromatizzati” COM(2011) 530 finali — 2011/0231 (COD)	67
2012/C 43/16	Opinjoni tal-Kumitat Ekonomiku u Soċjali Ewropew dwar “Proposta għal Direttiva tal-Parlament Ewropew u tal-Kunsill li temenda d-Direttiva 2008/106/KE tal-Parlament Ewropew u tal-Kunsill dwar il-livell minimu ta’ taħriġ tal-baħħara” COM(2011) 555 finali — 2011/0239 (COD)	69
2012/C 43/17	Opinjoni tal-Kumitat Ekonomiku u Soċjali Ewropew dwar “il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regjuni: Kummerċ, Tkabbir u Affarijiet Dinjija — Il-Politika tal-Kummerċ bhala element prinċipali mill-Istrateġija tal-UE 2020” COM(2010) 612 finali	73
2012/C 43/18	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KEE) Nru 3821/85 dwar apparat ta’ reġistrazzjoni għat-trasport bit-triq u li jemenda r-Regolament (KE) Nru 561/2006 tal-Parlament Ewropew u tal-Kunsill” COM(2011) 451 finali — 2011/0196 (COD)	79
2012/C 43/19	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li japplika skema ta’ preferenzi tariffarji ġeneralizzati” COM(2011) 241 finali	82
2012/C 43/20	Opinjoni tal-Kumitat Ekonomiku u Soċjali Ewropew dwar “il-Komunikazzjoni Kongunta lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — Risposti godda għal Viċinat fi trasformazzjoni” COM(2011) 303 finali	89



2012/C 43/21	Opinjoni tal-Komitat Ekonomiku u Soċjali Ewropew dwar “il-Proposta emendata għal Regolament tal-Parlament Ewropew u tal-Kunsill li jemenda r-Regolamenti tal-Kunsill (KE) Nru 1290/2005 u (KE) Nru 1234/2007 fir-rigward tad-distribuzzjoni ta’ prodotti tal-ikel għall-persuni l-aktar fil-bżonn fl-Unjoni” COM(2011) 634 finali — 2008/0183 (COD)	94
2012/C 43/22	Opinjoni tal-Komitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill dwar id-dhul gradwali aċċellerat ta’ rekwiżiti ta’ buq doppju jew ta’ disinn ekwivalenti għal tankers taż-żejt b’buq wieħed (Riformulazzjoni)” COM(2011) 566 finali — 2011/0243 (COD)	98



PREZZ TAL-ABBONAMENT 2012 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 200 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 310 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 840 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

